
ଅଗ୍ରଲେଖ 


କାଳିନ୍ଦୀଚରଣ ମୋର ଜଶେ ପ୍ରିୟ ଲେଖକ ! ତାଙ୍କ ଗଳ୍ପ, କବିତା, ଉପନ୍ୟାସ 
ମୋତେ ଭଲ ଲାଗେ ଓ ତାଙ୍କ ଭିତରେ ଶୈଶବର ସତି ପ୍ରତି ଏକ ମଧୁର ସମ୍ମୋହନ 
ରହିଛି । ମାଟି ଓ ମଣିଷ ପ୍ରତି ମଧ୍ଯ ସେ ଅଧୁକ ସମ୍ମୋହିତ । ଏହି ଅନୁଭବ ତାଙ୍କ ଗଦ୍ୟ 
ପଦ୍ୟରେ ଏକାନ୍ତ ଭାବବିହୁଳ ଅଭିବ୍ୟକ୍ତି ଲାଭ କରିଛି । 


ତାଙ୍କ ବିଭୋରପଣିଆ, ତାଙ୍କ ହେତୃବାଦୀ ଦୃଷ୍ଟିଭଙ୍ଗୀ ମୋତେ ଭଲ ଲାଗେ । 
କାଳିନ୍ଦୀଚରଣଙ୍କ ଗଳ୍ପ, ଉପନ୍ୟାସର ଗଦ୍ୟଶୈଳୀ ଓ ତାଙ୍କ କବିତାରେ ଶୈଶବପ୍ରତି 
ତାଙ୍କର ନିବିଡ଼ ସମ୍ମୋହନ ବିଷୟରେ ମୁଁ ପୂର୍ବରୁ ଆଲୋଚନା କରିଛି ଓ ଶେଷୋକ୍ତ 
ବିଷୟଟି କୋଣାର୍କର କାଳିନ୍ଦୀଚରଣ ବିଶେଷାଙ୍କରେ ପ୍ରକାଶିତ ମଧ୍ଯ ହୋଇଛି । 


ସାହିତ୍ୟିକ କାଳିନ୍ଦୀଚରଣଙ୍କ ଉପରେ ଏକ ପରିଚୟାତ୍ମକ ମନୋଗ୍ରାଫ୍‌ ରଚନା 
କରିବା ପାଇଁ ଓଡ଼ିଶା ସାହିତ୍ୟ ଏକାଡେମୀଙ୍କ ପ୍ରସ୍ତାବକୁ ମୁଁ ସାଦରେ ଗ୍ରହଣ କରିଥ୍‌ଲି ଓ 
ଉକ୍ତ ପୂସ୍ତିକାଟି ତା'ର ଫଳଶ୍ରତି । 


ଏହା ପାଠକ-ପାଠିକାଙ୍କ ଦ୍ଵାରା ସୁଖପାଠ୍ୟ ହୋଇପାରିଲେ ମୋର ଶ୍ରମ ସାର୍ଥକ 
ହେଲାବୋଲି ମନେକରିବି ! 


ଜ୍ୟୋତିବିହାର ଆଦି କନ୍ଦ ସାହୁ 
ସମ୍ବଲପୂର 

ପ୍ରାଗ୍ଭାଷ 

ଅନ୍ନବାଶଙ୍କର, ବୈକୁଣ୍ଠନାଥ, ହରିହର, ଶରତଚନ୍ଦ୍ର ଓ କାଳି ନ୍ଦୀଚରଣଙ୍କୁ ନେଇ ଗଠିତ ସେ 
ଦିନର ନନ୍‌ସେନ୍‌ସ କୁବ ପରବର୍ରୀ ପର୍ଯ୍ୟାୟରେ ସବୂଢ ଯୁଗର ସ୍ଥାପନା ଦିଗରେ ନିଜର ସାମର୍ଥ୍ୟ 
ଜାହିଁର କରି ପାରିଥ୍ଲା । ଆଜି ସେ ସବୁ ଇତିହାସ । 

କେବଳ ଗଳ କାହିଁକି, ‘ମାଟିର ମଣିଷ! , ‘ଲୁହାର ମଣିଷ” , ମୁକ୍ତାଗଡ଼ର କ୍ଷୁଧା ଭଳି 
ଉପନ୍ୟାସ ଲେଖ୍‌ ଓଡ଼ିଶାର ସୁଧୀ ପାଠକଙ୍କ ପ୍ରଶଂସାଭାଜନ ହୋଇ ପାରିଥ୍‌ବା କାଳିନ୍ଦୀଚରଣ 
ଯଥୀର୍ଥରେ ଜଣେ ସାରସ୍ଵତ ଯୂୁଗ- ପୁରୁଷ ଭାବେ ଆଜିବି ପ୍ରତ୍ୟେକ ସାହିତ୍ୟପ୍ରେମୀଙ୍କ ପାଇଁ ନମସ୍ୟ । 
କବିତା, ପ୍ରବଂଧ, ନାଟକ କ୍ଷେତ୍ରରେ ମଧ୍ଯ ତାଙ୍କ ପ୍ରଭୂତ ଅବଦାନ କାହାରିକୁ ଅବିଦିତ ନୁହେଁ । ନିଃସ୍ବ 
ମଣିଷର ଅକୃତ୍ରିମ ଜୀବନଶୈଳୀ ସାଙ୍ଗକୁ ସରଳ ନିଷ୍ପାପ ପଲ୍ଲୀଜୀବନର ମାର୍ମିକ ଅଜିବ୍ୟକ୍ତି ମୁଖ୍ୟତଃ 
ତାଙ୍କ ସୃଷ୍ଟି କର୍ମର ଅନ୍ତଃସ୍ଵର | ମାନବିକତାର ପୃଷ୍ଠରୂମିରେ କାଳିନ୍ଦୀଚରଣ ଦୂନିଆଁକୁ ଖୁବ୍‌ ନିକଟେଇ 
ଦେଖ୍ଛରି ଓ ନିଜର ବଳିଷ୍ଠ ଲେଖନୀରେ ସତ୍ୟ ଶିବ ସୁନ୍ଦରର ନି ଆରାପଣକୁ ଗୁଣୀ ଜନସାଧାରଣଙ୍କୁ 
ଭେଟି ଦେଇଛନ୍ତି । 


ପଦ୍ଧରୂଷଣ କାଳିନ୍ଦୀଚରଣଙ୍କ ସାହିତ୍ୟକ୍ତି ଯଥାର୍ଥରେ କାଳଜୟୀ ! ‘ସବୃଜ୍ କବିତା', 
“ଛୁରୀଟିଏ ଲୋଡ଼ା’ , ମୋ କବିତା', ‘ମନେ ନାହିଁ” , “କ୍ଷଣିକ ସତ୍ୟ” ଭଳି କବିତା ପୁସ୍ତକ ସାଙ୍ଗକୁ 
' ଫକିରମୋହନଙ୍କ ଚରିତ୍ର ଚିତ୍ରଣ” , ମଥୁରା ମଙ୍ଗଳ ସମାଲୋଚନା” , 'ଲାବଣ୍ୟବତୀରେ ଉପେନ୍ଦ୍ର 
ଭଞ୍ଜ ରଳି ଉନ୍ନତ ସମାଲୋଚନାମ୍ଭକ ପ୍ରବନ୍ଧ ଓଡ଼ିଆ ସାହିତ୍ୟରେ ପ୍ରାୟତଃ ବିରଳ କହିଲେ ଚଳେ । 


ଥିପନ୍ୟାସିକଙ୍କ ନିଢ ଭାଷାରେ- ˆ ‘ବରକୁ ପଧାନ ନିଜ ଅଭିଜ୍ଞତାରୁ ଠାବ କରିଥ୍ଲି | ଛକଡ଼ି 
ପରି ଗୋଟିଏ ତାର ଭାଇ । ବରଜୁ ପରି ମୋ କୃଷକ ବଂଧୁଟି ମୋ ପାଖକୁ ଆସିଥ୍ଲା । ତା ସମସ୍ୟା, 
ପାରିପାର୍୍ତିକ ସମସ୍ୟା, ଭାଇପ୍ରତି ଭାଇର ଉଦାରତା ମାଟିର ମଣିଷ ଲେଖ୍‌ ବାପାଇଁ ଉତ୍ସାହିତ 
କରିଥଲା । ସେହିଭଳି ମୋର ଗୋଟିଏ ପ୍ରିୟ କୁକୁର ଥ୍ଲା । ଇତର ପ୍ରାଣୀ ଭିତରେ ମଧ୍ଧ ସ୍ବେହ, 
ମମତା ଭରି ହୋଇ ରହିଛି । ସେହି ଅନୁଶୀଳନ ‘ମାଂସର ବିଳାପ” ଗଛରେ ପ୍ରତିଫଳନ ଘଟି 
ଥାଇପାରେ... ।” ' ଏଥ୍‌ରୁ ବୃଝାପଡ଼େ ନିଜ ଅନୁଭୂତି ପ୍ରତି ସତ୍ୟନି ଷ୍ଠ ଭାବହି ସଦାକାଳେ ସାହିତ୍ୟିକ 
ପ୍ରେରଣାର ସ୍ଵର୍ଗାୟ ଉତ୍ସ | ଆଲୋଚ୍ୟ ଞପନ୍ୟାସିକଙ୍କ ଏହି ଦୃଢ଼ୋଲ୍ତି ପ୍ରତିଟି ନବ ନବ ଉନ୍ନେଷଶାଳିନୀ 
ପ୍ରଜ୍ଞାଙ୍କୁ ଖୋରାକ ଯୋଗେଇବ ନିଶ୍ଚୟ । 
ଏଭଳି ଜଣେ ମହାନୂଭବ ସ୍ରଷ୍ଟାଙ୍କ ଜୀବନ ଓ ପ୍ରତିଭା ସମ୍ବନ୍ଧରେ ସମ୍ବଲପୁର ବିଶ୍ଵବିଦ୍ୟାଳୟ 
ଓଡ଼ିଆ ଭାଷା-ସାହିତ୍ୟ ବିଭାଗର ପ୍ରାଧ୍ୟାପକ ବିଶିଷ୍ଟ ସମା ଲୋଚଙ୍କ ଡକୃର ଆଦିକନ୍ଦ ସାହୁ ନିଜର 
ସୃଜନଶୀଳ ଆରଭିମୁଖ୍ୟ ନେଇ ଏହି କ୍ଷୁଦ୍ର ପୁସ୍ତିକାଟି ରଚନା କରିଛନ୍ତି । ସେଥ୍‌ପାଇଁ ସେ ଧନ୍ୟବାଦାହଁ । 
ଓଡ଼ିଶା ସାହିତ୍ୟ ଏକାଡେମୀ ଏହାର ପ୍ରକାଶନ ଭାର ହାତକୁ ନେଇ ନିଜ କର୍ରବ୍ୟ ସମ୍ପାଦନ କରିଛି ମାତ୍ର ! 
ମୁଁ ପୁସ୍ତକଟିର ବହୁଳ ପ୍ରଚାର ତଥା ପ୍ରସାର କାମନା କରିବା ସାଙ୍ଗକୁ ଏହା ଓଡ଼ିଶାର ବୃଦ୍ଧିଜୀବୀ 
ମହଲରେ ଆଦୃତି ଲାଭ କରିବ, ଏହି ଆଶା ରଖୁଛି । 
ଅଶ୍ଵିନୀ କୂମାର ମିଶ୍ର 
ସଂପାଦକ 

ବିଷୟ ସୂଚୀ 


ଉପୋଦ୍‌ଘାତ o୧ 
କାଳିନ୍ଦୀଚରଣ ଓ ସବୂଜଯୁଗ o୭ 
କବି କାଳିନ୍ଦୀଚରଣ ୧୪ 
ଉିପନ୍ୟାସିକ କାଳିନ୍ଦୀଚରଣ ୩୪ 
ଗାଳ୍ପିକ କାଳିନ୍ଦୀଚରଣ ୫୪ 
ପ୍ରାବନ୍ଧିକ କାଳିନ୍ଦୀଚରଣ ୬୫ 
ନାଟ୍ୟକାର ଓ ଏଢାଙ୍କିକା ଲେଖକ କାଳିନ୍ଦୀଚରଣ ୭୫ 
ସମାଲୋଚକ କାଳିନ୍ଦୀଚରଣ ୭୭ 
ଆମ୍ମଜୀବନୀକାର କାଳିନ୍ଦୀଚରଣ ୮୩ 


ଉପସଂହାର ) 


Digitized by srujanika@gmail.com 


ଉପୋଦ୍‌ ଘାତ 


କାଳିନ୍ଦୀଚରଣ ଥ୍ଲେ ଏକାଧାରରେ କବି, ଗାଳିକ, ଓପନ୍ୟାସିକ, ନାଟ୍ୟକାର, 
ପ୍ରାବନ୍ଧିକ ତଥା ସମାଲୋଚକ । ଓଡ଼ିଆ ସାହିତ୍ୟ ଜଗତରେ ସେ ଥଲେ ଜଣେ ସୂପ୍ରତିଶଷ୍ପିତ 
ସାରସ୍ଵତ ପୁରୂଷ । ‘ମାଂସର ବିଳାପ” ଗଳ୍ପ, ‘ମାଟିର ମଣିଷ” ଉପନ୍ୟାସ ପାଇଁ ତାଙ୍କୁ 
ଉଲ୍ଲେଖଯୋଗ୍ୟ ଲୋକଦପ୍ରିୟତା ମିଳିଥ୍‌ଲା । ତରୁଣ ପ୍ରବୀଣ ନିର୍ବିଶେଷରେ ତାଙ୍କୁ ଉଲ୍ଲିଖ୍ତ 
ସାହିତ୍ୟ କୃତି ପାଇଁ ସମସ୍ତେ ଜାଣନ୍ତି । 

କାଳିନ୍ଦୀଚରଣ ‘ମାଟିର ମଣିଷ , ‘ଲୁହାର ମଣିଷ” , ‘ଆଜିର ମଣିଷ! , ମୁକ୍ତାଗଡ଼ର 
କ୍ଷୁଧା ଓ ‘ଅମରଚିତା” ପରି ସାମାଜିକ ଉପନ୍ୟାସ ରଚନା କରି ଓଡ଼ିଶାର ଅଗଣିତ ପାଠକ 
ପାଠିକାଙ୍କର ସଶ୍ରଦ୍ଧ ଦୃଵ୍ଚି ଆକର୍ଷଣ କରିପାରିଛନ୍ତି । ବାସନ୍ତି! ପରି ଏକ ଯୌଥ ଉପନ୍ୟାସର 
ଅନ୍ୟତମ ଲେଖକ ମଧ୍ଯ ସେ ଥୁଲେ । ଉଲ୍ଲିଖ୍ତ ଉପନ୍ୟାସମାନଙ୍କ ମଧ୍ଯରୁ ‘ମାଟିର ମଣିଷ 
ତାଙ୍କର ସବ୍ରଠାରୁ ଲୋକପ୍ରିୟ ଓ କାଳଜୟୀ ଉପନ୍ୟାସ । 


କ୍ଷୁଦ୍ରଗଳ୍ପ ରଚନା କ୍ଷେତ୍ରରେ ମଧ୍ଯ ତାଙ୍କର କୃତିତ୍ଵ ଏକାନ୍ତ ଅବିସ୍ଟରଣୀୟ । ‘ମାଟିର 
ମଣିଷ” ପରି ‘ମାଂସର ବିଳାପଂ ତାଙ୍କର ସୁପ୍ରସିଦ୍ଧ କ୍ଷୁଦ୍ରଗନ୍ଥ । “ମୋ କଥାଟି ସରିନାହିଁ”, 
‘ସାଗରିକା ଦୃ।ଦଶୀ' , ‘ରାଶିଫଳ ଆଦି ଗଳଗ୍ରନ୍ତ ପ୍ରସିଦ୍ଧ । ଏହିସବ୍ର ଗଳ୍ପଗ୍ର୍ଧରେ ପ୍ରକାଶିତ 
ଗଞଳ୍ପଗୁଡ଼ିକ ଅଧ୍କାଂଶରେ ଓଡ଼ିଶାର ସମସାମୟିକ ଜୀବନକୁ ନେଇ ହିଁ ରଚିତ । 

ଉଭୟ ଗଳ୍ପ ଉପନ୍ୟାସରେ ସେ ଉଦାର ମାନବତାବାଦୀ ଦୃଷ୍ଟି ଭଙ୍ଗୀର ପରିଚୟ 
ଦେଇଛନ୍ତି । 


ତାଙ୍କର ଅଭିଜାତ କବିତା ଗ୍ର୍ତମାନଙ୍କ ମଧ୍ଯରେ 'ଛୁରିଟିଏ ଲୋଡ଼ା’ , ‘କ୍ଷଣିକସତ୍ୟ' , 
ମନେନାହିଁ' , 'ମହାଦୀପ! , ‘ଶେଷରଶିି' , “ସବୁଜ କବିତା ଆଦି ପ୍ରଧାନ । କାଳିନ୍ଦୀଚରଣଙ୍କ 
କବିବ୍ୟନ୍ତିତ୍ଵ ଯେପରି ସେହିପରି ମଧ୍ଯ ତାଙ୍କର କଥାଶିଳ୍ପୀର ବ୍ୟକ୍ିତ୍ଧ । ଓଡ଼ିଶାର ଅଗଣିତ 
ପାଠକଙ୍କୁ ତାଙ୍କ ଗଚ୍ଛ, ଉପନ୍ୟାସ ଓ କବିତା ଅଭିଭୂତ କରିଦିଏ । 

ପ୍ରିୟଦର୍ଶିନୀ” ଭଳି ତାଙ୍କର ନାଟକଗ୍ରଛ ରହିଛି ଓ ସେ ମଧ୍ୟ କେତୋଟି ସଫଳ 
ଏକାଙ୍କିକାର ରଚୟିତା । ଏତଦ୍‌ଭିନ୍ନ ଓଡ଼ିଶାର ଶୁଦ୍ଧ ସମାଲୋଚନା ଧାରାରେ ସେ ଜଣେ 
ସଫଳ ସମାଲୋଚକ ଓ ଅନ୍ୟତମ ବିଶିଷ୍ଟ ପ୍ରାବନ୍ଧିକ ଭାବରେ ପରିଚିତ । ତାଙ୍କର ଅଧ୍କାଂଶ 
ପ୍ରବନ୍ଧ ଯେପରି ତଥ୍ଯନିଷ୍ଠ ସେହିପରି ଭାବନିଶ୍ଠ ମଧ୍ଯ । ତାଙ୍କର ଶୈଳୀରେ ବେଶ୍‌ ଏକ 
ସ୍ୃଚନଶୀଳ ଅନୁଭବ ସଂଚାଳିତ ହୋଇଛି । ତାଙ୍କ ପ୍ରକାଶିତ ପ୍ରବନ୍ଧମାନଙ୍କ ମଧ୍ଯରେ 'ସତ୍ୟ 
ଶିବ ସୁନ୍ଦର”, ତ୍ୟାଗ ଓ ପ୍ରେମ”, ବେଗହିଁ ଉନ୍ନତିର ଲକ୍ଷଣ”, ବିଶ୍ଵରୂପ ଦର୍ଶନ, 
‘ଉତ୍ରାଧ୍କାର' , ‘କୈଶୋରଞ୍ଞାନ' , ' ଆଧୁନିକା ନାରୀ” ଆଦି ପ୍ରଧାନ । ସେ ପୁଣି କେତେକ 
ଉତ୍କୃଷ୍ଟ ଜୀବନୀମୂଳକ ତଥା ବର୍ଣ୍ଣନାମ୍କ ପ୍ରବନ୍ଧ ରଚନା କରିଛନ୍ତି । 

ଓଡ଼ିଆ ସାହିତ୍ୟର ପରମ୍ପରା’ , 'ଫକିରମୋହନଙ୍କ ଚରିତ୍ର ଚିତ୍ରଣ” , 'ଲାବଣ୍ୟବତୀରେ 
ଉପେନ୍ଦ୍ର ଭଞ୍ଚ' , ରବୀନ୍ଦୁ ସାହିତ୍ୟରେ ବିଶ୍ବମୈତ୍ରୀ” , 'ଓଡ଼ିଆ ନାଟକ ଓ ରଙ୍ଗମଞ୍ଚର ଏତିହାସିକ 
- ଅଭ୍ୟୁତ୍‌ଥାନ' , (ହିନ୍ଦୀ କଥା ସାହିତ୍ୟ ସମ୍ରାଟ ପ୍ରେମଚନ୍ଦ , 'ବୋରିସ୍‌ ପାସ୍ତରନାକ” , (ମଥୁରା 
ମଙ୍ଗଳ ସମାଲୋଚନା” ଆଦି କେତେକ ସାହିତ୍ୟ ସମାଲୋଚନାମୂଳକ ପ୍ରବନ୍ଧରେ ତାଙ୍କର 
ଗଭୀର ଅନ୍ତର୍ଦଷ୍ଠି, ଉନ୍ନତ ଅଭିରୂଚି ତଥା ସୃକ୍ଷ୍ମାତିସୂକ୍ଷୁ ବିଚାର ବିଶ୍ଲେଷଣର ପରିଚୟ ମିଳେ । 
ସେ ବହୁ କ୍ଷୁଦ୍ର/ବୃହତ୍‌ ସାହିତ୍ୟ ଓ ସାଂସ୍କୃତିକ ଅନୁଷ୍ଠାନ ସହିତ ଜଡ଼ିତ ଥୂଲେ । ଓଡ଼ିଶା 
ସାହିତ୍ୟ ଏକାଡେମୀ ତଥା ଆକାଶବାଣୀର ବିଭିନ୍ନ ପଦବୀରେ ଥାଇ ଓଡ଼ିଆ ସାହିତ୍ୟ ସଂସ୍କୃତିର 
ପ୍ରଚାର ଓ ପ୍ରସାର ପାଇଁ ସଂକଳ୍ପବଦ୍ଧ ଭାବେ ଉଦ୍ୟମ କରିଛନ୍ତି । 


ସେ ଯେପରି ଜଣେ ପ୍ରତିଷ୍ଠିତ ରୋମାଣ୍ଟିକ କବିଥ୍‌ଲେ, ସେହିପରି ଜଣେ ପ୍ରମୁଖ 
ମାନବତାବାଦୀ ତଥା ବାସ୍ତବବାଦୀ କଥାଶିଳ୍ଥୀ ଥୁଲେ । ତାଙ୍କ ଗଛ - କବିତାରେ ମାନବତାବାଦ, 
ବୈପ୍ନବିକ ଚେତନା ତଥା ସାମ୍ୟବାଦୀ ଅନୁଚିନ୍ତା କମ୍‌ ବେଶୀରେ ପରିଲକ୍ଷିତ ହୁଏ । 


କାଳିନ୍ଦୀଚରଣ ଥ୍‌ଲେ ସବ୍ରଜ ଗୋଷ୍ଠୀର ଜଣେ ପ୍ରମୁଖ ସଦସ୍ୟ । କାଳିନ୍ଦୀଚରଣଙ୍କ 
ବ୍ୟତୀତ ବୈକୂଣ୍ଠ ନାଥ, ଅନ୍ଦାଶଙ୍କର, ଶରତଚନ୍ଦ୍ର ତଥା ହରିହର ମହାପାତ୍ର ସବୁଜ ଗୋଷ୍ଠୀର 
ଅନ୍ୟ ସଦସ୍ୟ ଥଲେ । କଟକର ଅଭିଳାତ ସରକାରୀ ମହାବିଦ୍ୟାଳୟ ରେଭେନ୍‌ସାରେ ସେ 
ବି.ଏ. ପଢୁଥୁଲାବେଳେ ପୂର୍ବ ଛାତ୍ରାବାସର ଅନ୍ତେବାସୀ ଥ୍‌ଲେ ଓ ସେହି ସମୟରେ ସେ ଏହି 
ସ୍ଲରଣୀୟ ସବ୍ରଜ ଗୋଷ୍ଠୀ ଗଠନ କରିଥ୍‌ଲେ । ସବୂଜଗୋଷ୍ଠୀ ଆନୁକୂଲ୍ୟରେ ସେମାନେ 
'ଯୁଗବୀଣା' ତଥା ' ଅବକାଶ” ସାହିତ୍ୟ ପତ୍ରିକା ପ୍ରକାଶ କରୁଥ୍ଲେ । ସେଦିନ ଏହି ସବ୍ରଜ 
ଗୋଷ୍ଠୀର ସାହିତ୍ୟିକ ଇସ୍ତାହାର ପ୍ରତି ଅନେକଙ୍କର ସଶ୍ରଦ୍ଧ ଆକର୍ଷଣ ଥୁଲା । 


ସେ ତାଙ୍କର ସାରସ୍ଵତ ସାଧନା ପାଇଁ ‘ଓଡ଼ିଶା ସାହିତ୍ୟ ଏକାଡେମୀ , କେନ୍ଦ୍ର ସାହିତ୍ୟ 
ଏକାଡେମୀ ପୁରସ୍କାର ଲାଭ କରିବା ସଙ୍ଗେ ସଙ୍ଗେ ୧୯୭୧ ମସିହାରେ ପଦ୍ମଭୂଷଣ ଉପାଧ୍‌ରେ 
ମଧ୍ଯ ରୂଷିତ ହୋଇଥ୍‌ଲେ । 


ଓଡ଼ିଶାର ନିଛକ ପଲ୍ଲୀଜୀବନକୁ ଚିତ୍ରଣ କରିବାରେ ତାଙ୍କ ଗଦ୍ୟ ଓ ପଦ୍ୟ ରଚନା- 
ଗୁଡ଼ିକ ଅନେକଙ୍କୁ ବିଭୋର କରି ପକାଏ । ଓଡ଼ିଶାର ପଲ୍ମୀଜୀବନ ଓ ତା'ର ନିଷ୍ଠପଟ 
ଜୀବନନାଟିକାକୁ ପର୍ଯ୍ୟବେକ୍ଷଣ କରିବାରେ ସେ ଯେପରି ଥୁଲେ ବାସ୍ତବବାଦୀ, ସେହିପରି 
ମଧ୍ଯ ଅତୀତ ପ୍ରତି ସମ୍ମୋହିତ ଜଣେ ଭାବପ୍ରବଣ ସୃଜନଶିଳ୍ପୀ । ଚଳିତ ଶତାଦ୍ଦୀର ବହୁ ଦଶନ୍ଧି 
ଧରି ଓଡ଼ିଶାର ସାହିତ୍ୟ ରାଜ୍ୟରେ ତାଙ୍କର ପ୍ରଭାବ ପ୍ରତିଷ୍ଠା ଅନେକଙ୍କ ବିମୋହିତ କରିଛି । 
ପ୍ରାଥମିକ ଶ୍ରେଣୀରୁ ବିଶ୍ଵବିଦ୍ୟାଳୟର ଉଚ୍ଚତମ ଶ୍ରେଣୀ ପର୍ଯ୍ୟନ୍ତ ତାଙ୍କ ଗଳ୍ପ କବିତା ପାଠ୍ୟ 
ହୋଇ ଆସୁଛି । ତାହା ପୂଣି ସମସ୍ତଙ୍କୁ ଉଭୟ ଶିକ୍ଷା ଓ ଆନନ୍ଦ ଦାନ କରିବାରେ ଉର୍ଲେଖଯୋଗ୍ୟ 
ସଫଳତା ଲାତ କରିଛି । ବହୁ ଗ୍ରଛର ପ୍ରଣେତା ଜଶେ ବିଶ୍ବିଷ୍ଟ ସାରସ୍ବତ ପୂରୂୁଷଭାବେ ସେ 
କେବଳ ଓଡ଼ିଶାରେ ନୁହନ୍ତି ସମଗ୍ର ଭାରତର ଜାତୀୟ ସାହିତ୍ୟ କ୍ଷେତ୍ରରେ ଜଣେ ଅଡି ପରିଚିତ 
ଲେଖକ ଭାବେ ପ୍ରତିଷ୍ଠିତ । 

କାଳିନ୍ଦୀଚରଣ ପ୍ରାଥମିକଭାବେ କବିତା ରଚନାରେ ହିଁ ମନୋନିବେଶ କରିଥ୍‌ଲେ । 
ସେ ଓଡ଼ିଆ ସାହିତ୍ୟରେ ଅନ୍ୟତମ ବିଶିଷ୍ଟ ସବ୍ରଜ୍ କବି । ସେ ପରେ ଉପନ୍ୟାସ ରଚନାରେ 
ବ୍ରତୀ ହେଲେ । ମାଟିର ମଣିଷ ( ୧୯୩୧ ) ଉପନ୍ୟାସ ରଚନା ପାଇଁ ତାଙ୍କୁ ଯଥେଷ୍ଟ ସମ୍ମାନ 
ମିଳିଲା । ଉପନ୍ୟାସ ରଚନାପରେ ସେ ଗଳ୍ପ ଲେଖ୍‌ଛନ୍ତି । 

ସେ ତିରିଶରୂ ଅଧ୍‌କ ଗଳ୍ପ ରଚନା କରିଛନ୍ତି । ମାଂସର ବିଳାପ ଗଳ୍ପ ପାଇଁ ସେ 
ଉଲ୍ଲେଖଯୋଗ୍ୟ ଲୋକପ୍ରିୟତା ଅର୍ଜନ କରି ଛନ୍ତି । ସେ ଭ୍ରମଣ କାହାଣୀ, ପ୍ରବନ୍ଧ, ସାହିତ୍ୟ, 
ସମାଲୋଚନା ତଥା ଆତ୍ମଜୀବନୀ ମଧ୍ଯ ରଚନା କରି ଛତ୍ତି । କାଳିନ୍ଦୀଚରଣ କବି ଭାବରେ 
ଯେପରି ସଫଳତା ଅର୍ଚ୍ଚନ କରିଥ୍‌ଲେ ପରବର୍ଗୀ କାଳରେ ଗଦ୍ୟ ଲେଖକ ଭାବେ ମଧ୍ଯ ଅନୁରୂପ 
ସଫଳତା ଲାଉ କରି ଛନ୍ତି । 


ଜଣେ ଓଡ଼ିଆ କବି ଓ କଥାଶିଳ୍ପୀ ଭାବେ କାଳିନ୍ଦୀଚରଣ ଓଡ଼ିଶା ବାହାରେ ମଧ୍ଯ 
ପରିଚିତ ଥୁଲେ । ଓଡ଼ିଶାର ବହୁ ସମାଲୋଚକ କାଜି ନ୍ଦୀଚରଣଙ୍କ କବି ପ୍ରତିଭା ତଥା ତାଙ୍କ 
ଗଳ୍ପ ଉପନ୍ୟାସ ସମ୍ପର୍କରେ ତାର୍ବିକ ତଥା ଭାବବାଦୀ ଆଲୋଚନା କରିଛନ୍ତି । '^A House 
Undivided' ଶୀର୍ଷକରେ ଶ୍ରୀମତୀ ଇଲା ରାୟ 'he Minor ପତ୍ରିକାରେ କାଳିନ୍ଦୀଚରଣଙ୍କ 
ମାଟିର ମଣିଷ ଉପନ୍ୟାସର ଇଂରାଜୀ ଅନୁବାଦ ପ୍ରକାଶ କରିଥ୍ଲେ | ପରବର୍ଗୀ ସମୟରେ 
ବିଶିଷ୍ଟ ଆଲୋଚକ ସୁବ୍ରମଣ୍ୟମ ଉକ୍ତ ଉପନ୍ୟାସ ସଂପର୍କରେ ଯେଉଁ ବିଶ୍ଲେଷଣାମ୍କ ଆଲୋଚନା 
କରିଥଲେ ତାହା 'Ten great novels of India’ ଶିରୋନାମାରେ ସେହି 'ଦି ମିରର” 
ପତ୍ରିକାରେ ସ୍ଥାନିତ ହୋଇଥଲା । 

କାଳିନ୍ଦୀଚରଣ ଓଡ଼ିଶାର ତଦାନୀନ୍ତନ ସାହିତ୍ୟ ଓ ସାଂସ୍କୃତିକ ଧାରାରେ ଜଣେ ବେଶ୍‌ 
ପ୍ରତିଷ୍ଠିତ ପୂରୁଷ ଥ୍ଲେ ! ଓଡ଼ିଶାର କ୍ଷୁଦ୍ର ବୃହତ୍‌ ବହୁ ସାହିତ୍ୟ ଓ ସାଂସ୍କୃତିକ ଅନୁଷ୍ଠାନ ସହିତ 
ତାଙ୍କର ପ୍ରତ୍ୟକ୍ଷ ଯୋଗସୂତ୍ର ଥ୍ଲା । 

ସବ୍ରଜଗୋଷ୍ଠୀଙ୍କ ବହୁମୁଖୀ କାର୍ଯ୍ୟକ୍ରମରେ ଅନ୍ୟତମ ସଦସ୍ଯ ଭାବେ ସେ ସକ୍ରିୟ 
ଅଂଶ ଗ୍ରହଣ କରିଛନ୍ତି । ସବୁଜ ସାହିତ୍ୟ ସୃଷ୍ଟିକୁ ସେ ଏକ ପ୍ରଭାବଶାଳୀ ଆଧୁନିକ କାବ୍ୟ 
ଆନ୍ଦୋଳନରେ ପରିଣତ କରିପାରି ଥ୍ଲେ ! କାଳିନ୍ଦୀଚରଣ ତାଙ୍କ ଜୀବନ ଆରମ୍ଭରେ ଜଣେ 
ସାମ୍ବାଦିକ ହେବା ପାଇଁ ସ୍ଵପ୍ନ ଦେଖ୍ଥ୍ଲେ । ସେ ଓଡ଼ିଶାର ବିଭିନ ପ୍ରଶାସନିକ କାର୍ଯ୍ୟରେ ମଧ୍ଯ 
ନିଯୁକ୍ତ ହୋଇଛନ୍ତି । 

ତାଙ୍କର ନିଷ୍ଠା ଓ ଆନ୍ତରିକତା ଯୋଗୁଁ ସେ ସବ୍କ୍ଷେତ୍ରରେ ସଫଳ ହୋଇଛନ୍ତି । ଶିଶୁ 
ସାହିତ୍ୟିକ ହେବାଠାରୁ ଆରମ୍ଭ କରି ଉଚ୍ଚ ଭଦାର୍ତ ଅନୁଭବର କବିତା ଲେଖ୍‌ବା ପର୍ଯ୍ୟନ୍ତ । ସେ 
ହେଉଛନ୍ତି ଓଡ଼ିଶାର ଅନ୍ୟତମ ବିଶିଷ୍ଟ ସାରସ୍ଵତ ପୁରୁଷ ଯେ ଶିଶୁ ଶ୍ରେଣୀର ପିଲାଙ୍କ ପାଇଁ 
ବେଶ୍‌ ସରସ ଓ ସୁପାଠ୍ୟ କବିତା ଲେଖ୍ପାରି ଛନ୍ତି ତଥା ପ୍ରବୀଣ ଭାବବିଭୋର ପରମା ର୍ଥୀମାନଙ୍କ 
ପାଇଁ ମଧ୍ଯ ବହୁ ଭାବୋଦ୍ଦୀପକ କବିତା ଲେଖ୍‌ ଛନ୍ତି । ଏହା କମ୍‌ ବଡ଼ ପାରଦର୍ଶିତାର ବିଷୟ 
ନୁହେଁ । କାଜିନ୍ଦୀଚରଣଙ୍କ ଅଧ୍କାଂଶ କବିତା ପୁଣି ସଲ କଲେଜରେ ପାଠ୍ୟ | ବିଶ୍ଵବିଦ୍ୟାଳୟର 

ଉଚ୍ଚତମ ଶ୍ରେଣୀରେ ତାଙ୍କ କବିତା ପାଠ୍ୟ ହୋଇଛି ଓ ଅନେକଙ୍କ ଦ୍ଵାରା ତାଙ୍କ କବିତାର 
ଉଚ୍ଚତର ଗବେଷଣା ମଧ୍ଯ କରାଯାଉଛି । 

କାଳି ନ୍ଦୀଚରଣ, ଅନ୍ନଦାଶଙ୍କର, ବୈକୁଣ୍ଠନାଥ ପଟ୍ଟନାୟକ, ହରିହର ମହାପାତ୍ର, 
ଶରତଚନ୍ଦ୍ର କଟକ ରେଭେନ୍‌ସା କଲେଜରେ ଛାତ୍ର ଥଲାବେଳେ ଏକ ସାରସ୍ଵତ ତଥା ବୌଦ୍ଧିକ 
ଜୀବନ ପ୍ରତି ଉନ୍ମୁ ଖ ହୋଇପଡ଼ିଥ୍‌ଲେ । ବଙ୍ଗଳା ତଥା ଇଂରାଜୀ ସାହିତ୍ଯ ପଢ଼ାପଢ଼ିକରି 
ତଦନୂଯାୟୀ ଓଡ଼ିଆ ସାହିତ୍ୟକୁ ସମୃଦ୍ଧ କରିବା ପାଇଁ ସେମାନେ ସେଦିନ ନିଷ୍ଠାପର ଭାବେ 
ଚିନ୍ତା କରିଥ୍ଲେ ଓ ସଂକଳ୍ପ କରିଥଲେ ମଧ୍ଯ । ପୂର୍ବଛାତ୍ରାବାସରୁ 'ଜାଗରଣ” ବୋଲି ଏକ 
ପତ୍ରିକା କାଳିନ୍ଦୀଚରଣଙ୍କ ସମ୍ପାଦନାରେ ସେଦିନ ପ୍ରକାଶିତ ହୋଇଥଲା । ଗାନିଜୀଙ୍କ ସ୍ଵାଧୀନତା 
ଆନ୍ଦୋଳନର ପ୍ରେରଣା ସମସ୍ତଙ୍କୁ ପ୍ରୋତ୍ସାହିତ କରିଥ୍‌ଲା । ସମଗ୍ର ଭାରତର ମୁ୍ତିକାମୀ 
ଭାରତବାସୀଙ୍କ ଜାଗରଣକୂୁ ଆଖ୍‌ ଆଗରେ ରଖ୍‌ ବୋଧହୁଏ କାଳିନ୍ଦୀ ଓ ତାଙ୍କ ସହପାଠୀମାନେ 
ପୂର୍ବ ଛାତ୍ରାବାସରୂ ପ୍ରକାଶିତ ମୁଖପତ୍ରର ନାମକରଣ ‘ଜାଗରଣ ବୋଲି କରିଥୂଲେ । 

' ଉତ୍କଳ ସାହିତ୍ୟର ପ୍ରବୀଣ ସଂପାଦକ ବାଗ୍ଲୀ ବିଶ୍ବନାଥ କର ତଥା ମୁକ୍ରର ପତ୍ରିକାର 
ସୁଧୀ ସଂପାଦକ ବ୍ରଜସୁନ୍ଦର ଦାସଙ୍କ ସ୍ଵେହ ଓ ସାନିଧ୍ୟ କାଳିନ୍ଦୀ ଓ ସମକାଳୀନ ସବୂଜ 
ଗୋଷ୍ଠୀର ସହପାଠୀମାନଙ୍କ ବିଶେଷ ପ୍ରବୋଧ୍ତ କରିଥ୍ଲା । ଏତଦ୍‌ଭିନ ରେଭେନ୍ସା କଲେଜର 
ସୁନାମଧନ୍ୟ ଅଧ୍ୟାପକ ଗିରିଜା ଶଙ୍କର ରାୟ, ବିପିନ ବିହାରୀ ରାୟ, ଆର୍ରବଲୁ୍ଭ ମହାନ୍ତି, 
ଲକ୍ଷ୍ମୀକାନ୍ତ ଚୌଧୁରୀ ପ୍ରମୂଖ ବିଦ୍ଵାନମାନଙ୍କ ଶ୍ରଦ୍ଧା ଓ ଉତ୍ସାହ କାଳି ନ୍ଦୀଚରଣଙ୍କୁ ଲେଖାଲେଖ୍‌ 
କରିବା ପାଇଁ ପ୍ରେରଣା ଦେଇଥ୍‌ୁଲା । 

ଅନ୍ନଦାଶଙ୍କର ତଥା ଶରତଚନ୍ଦ୍ର ଆଇ.ଏ. ପାସ୍‌ କରି ଉଚ୍ଚତର ଅଧ୍ୟୟନ ପାଇଁ ପାଟଣା 
ଚାଲିଯ଼ିବାପରେ କଟକରେ ସବୁମତେ ଏମାନଙ୍କର କେନ୍ଦ୍ର ହୋଇ ରହିଲେ କାଳିନ୍ଦୀଚରଣ । 
୧୯୨୩ ରୁ ୨୫ ମସିହା ଭିତରେ କାଳିନ୍ଦୀଚରଣଙ୍କ ବିଶେଷ ତପ୍ବରତା ଯୋଗୁଁ ସବୁଜ ଗୋଷ୍ଠୀର 
ସଦସ୍ୟମାନଙ୍କ ସହିତ ଅନ୍ୟମାନଙ୍କୁ ମିଶାଇ ଏକ ଯୌଥ ଉପନ୍ୟାସ ରଚନାର ପରିକଳ୍ପନା 
ହୋଇଥଲା ।! ‘ଉତ୍କଳ ସାହିତ୍ୟର ବରେଣ୍ୟ ସଂପାଦକ ବିଶ୍ଵନାଥ କର ଶ୍ରବ୍ଧାବଶତଃ 
କାଳିନ୍ଦୀଚରଣଙ୍କ ଏ ପ୍ରକାର ଅଭିନବ ଉଦ୍ୟମର ପ୍ରଶଂସା କରି ଉତ୍ତ ଯୌଥ ଉପନ୍ୟାସର 
ସଯନ୍‌ ପ୍ରସ୍ତୁତ ପାଣ୍ଡୁ ଲିପିକୁ ଉତ୍କଳ ସାହିତ୍ୟରେ ଖଣ୍ଡ ଖଣ୍ଡ କରି ଛାପିଥୂଲେ । 

କାଳିନ୍ଦୀଚରଣ ସମବାୟ ସମିତିରେ ସରକାରୀ ଚାକିରି କଲେ ସତ; କିନ୍ତ ତାଙ୍କ 
ମନରେ ସେତେବେଳକୁ ସର୍ବହରାମାନଙ୍କ ପ୍ରତି ସଶ୍ରଦ୍ଧ ମାର୍କସ୍‌ବାଦୀ ଚିନ୍ତାଧାରା ଭରିଯାଇଥ୍‌ଲା | 
ହୁଏତ ଯାହାର ପ୍ରତିବଦ୍ଧ ଅଭିବ୍ୟକ୍ତି କାଳିନ୍ଦୀଚରଣ ଙ୍କ ଅନେକ କବିତାରେ ପରିଲକ୍ଷିତ ହୁଏ । 

କାଳିନ୍ଦୀଚରଣ ଅତି ଶୈଶବରୁ ହିଁ ଅତ୍ୟନ୍ତ ସ୍ଵପ୍ପପ୍ରବଣ ଥ୍‌ଲେ । ସ୍ବପ୍ନ ନ ଥ୍‌ଲେ କାହାର 
ଜୀବନ ସୃଜନଶୀଳ ହୁଏନା । ତାଙ୍କ ପିତା ଶ୍ରୀ ସ୍ଵପ୍ନେଶ୍ବର ପାଣିଗ୍ରାହୀଙ୍କ ସଟ ତିରେ ସେ ତାଙ୍କ 
ବାସଗୃହର ନାମ ରଖ୍ଥ୍‌ଲେ 'ସ୍ବପ୍ମପୂରୀ” । ମହାନ୍‌ ସାରସ୍ଵତ ପୂରୁଷ ପଦ୍ମଭୂଷଣ ଡକୃର 
କାଳିନ୍ଦୀଚରଣ ପାଣିଗ୍ରାହୀ ସେହି ସ୍ଵପ୍ମପୂରୀରେ ବାଣୀସାଧନା କରିବା ପାଇଁ ସମଗ୍ର ଜୀବନ 

ସ୍ଵପ୍ନପ୍ରବଣ ହୋଇଛନ୍ତି । “ସ୍ଵପ୍ମପୂରୀ' ଥ୍ଲା ଯେପରି କାଜିନ୍ଦୀଚରଣଙ୍କ ସୁଦୀର୍ଘ ସାରସ୍ଵତ 
ଜୀବନପାଇଁ ଏକ ସାଧନକଙକ୍ଷ । 

୧୯୨୧ ରେ କାଳିନ୍ଦୀଚରଣଙ୍କ ସମେତ ବୈକୂଣ୍ଠନାଥ ପଟ୍ଟନାୟକ, ଅନଦାଶଙ୍କର 
ରାୟ, ଶରତ ଚନ୍ଦ୍ର ମୁଖାର୍ଜୀ, ହରିହର ମହାପାତ୍ର 'ନନ୍‌ସେନ୍‌୍ସ କବ”? ଗଠନ କଲେ । ଏହି 
ଅଭିନବ ଅନୁଷ୍ଠାନ କେବଳ ବନ୍ଧୁମିଜନର ଆସର ନଥୁଲା; ଥ୍ଲା ମଧ୍ଯ ଜ୍ଞାନ ବିଜ୍ଞାନ ଚର୍୍ଟାର 
ଏକ ଅନୁଷ୍ଠାନ । ଗୋଟିଏ ଉଦ୍ଦାମ ସାହିତ୍ୟ ଆନ୍ଦୋଳନର କେନ୍ଦ୍ର ଥୁଲା ଏହି ନନ୍‌ସେନ୍‌ସ 
କ୍ଵବ । ଏହି ଅନୁଷ୍ଠାନର ମୁଖପତ୍ର ଥ୍ଲା ‘ଅବକାଶ । ଅନ୍ନଦାଶଙ୍କର, ବୈକୁଣ୍ଠନାଥ, 
କାଳି ନ୍ଦୀଚରଣ, ଶରତ ଚନ୍ଦ୍ରଙ୍କ ନାମର ଆଦ୍ୟ ଅକ୍ଷର ସବ୍ରକୁ ନେଇ ଏହି ‘ଅବକାଶ ପତ୍ରିକାର 
ନାମକରଣ କରାଯାଇଥୁ୍‌ଲା ¦! ନନ୍‌ସେନ୍ସ କବ ଗଠନ ଓ ସେ କ୍ଳବ ଆନୁକୂଲ୍ୟରେ ' ଅବକାଶ 
ପତ୍ରିକା ପ୍ରକାଶନ ସେଦିନ ଓଡ଼ିଆ ସାହିତ୍ୟରେ ଅତ୍ୟନ୍ତ କୌତୃକପ୍ରଦ ଘଟଣା ଥୂଲନା ! 

କାଳିନ୍ଦୀଚରଣ ତାଙ୍କର ସତୀର୍ଥ ଅନ୍ୟ ସବୂଜ ବନ୍ଧୁମାନଙ୍କୁ ପାଇ ସାହିତ୍ୟ ଚଙ୍ଟାରେ 
ମୁଖର ହୋଇ ଉଠିଲେ । ତାଙ୍କ ଛାତ୍ର ଜୀବନରେ ସେ ବିଶ୍ବ ସାହିତ୍ୟ ଅଧ୍ୟୟନ ପ୍ରତି ଆଗ୍ରହୀ 
ଥୁଲେ । ଟଲଷ୍ଟୟ, ବାର୍ଣ୍ଣାଡ୍‌ସ, ରସେଲ ଆଦି ଲେଖକମାନେ ତାଙ୍କର ଅତିପ୍ରିୟ ଥ୍ଲେ । 
ଏହାଦ୍ଵାରା ତାଙ୍କର ବିଶ୍ଵଦୃଷ୍ଠି ପ୍ରସାରିତ ହେବାକୁ ଲାଗିଲା । 

କାଳି ନ୍ଦୀଚରଣ ପ୍ରମୁଖ ସବ୍ରଜମନା କବିମାନେ ସବୂରଜଦଳ ଗଠନ କରିଥ୍‌ବାରୁ 
ସେତେବେଳେ ପ୍ରାଚୀନପନ୍ତୀ କେତେଜଣ ସେମାନଙ୍କୁ ଥଟା ଓ ପରିହାସ କରିଥଲେ । 
ସେତେବେଳେ ସେ ତାଙ୍କର “ସୌମ୍ୟଂ ନାଟକ ଲେଖ୍‌ ତାହା ତାଙ୍କର ସତୀର୍ଥ ଓ ସହପାଠୀ 
ଅନ୍ନଦାଶଙ୍କର ରାୟଙ୍କୁ ଉତ୍ସର୍ଗ କରିଥ୍‌ଲେ । ଅନ୍ନଦାଶଙ୍କର ସେହିପରି ବନ୍ଧୁ କାଳିନ୍ଦୀଚରଣଙ୍କୁ 
ବଙ୍ଗଳାରେ ରଚିତ ତାଙ୍କର କବିତା ଗ୍ର୍ଧ ' କାମନା ପଞ୍ଚବିଂଶତି' ଉତ୍ସର୍ଗ କରିଥ୍‌ଲେ । ଏହା 
ଥ୍ଲା ସବୁଜ ବନ୍ଧମାନଙ୍କ ମଧ୍ଯରେ ଭାବପ୍ରୀତି ଆଦାନ ପ୍ରଦାନର ବିଷୟ । 

୧୯୨ ୧ରୁ ଆରମ୍ଭ ହୋଇ ୧୯୩୩ରେ ପ୍ରାୟ ଏହି ସବ୍ରଜ ଯୁଗ ପରିସମାପ୍ରି ଲାଭ 
କରିଥଲା । ନବ ସୃଜନଧର୍ମ, ଯୌବନଧର୍ମ ଓ ପ୍ରଗତିଶୀଳ ଯୁଗଧର୍ମ ମିଶି ବସ୍ତୁତଃ ସବୁଜ 
ସାହିତ୍ୟର ଧର୍ମ ବା ଆଦର୍ଶ ଗଠିତ ହୋଇଥଲା । ସବ୍ରଜ ସାହିତ୍ୟର ଲକ୍ଷ୍ୟ ଥୁଲା ପ୍ରାଚ୍ୟ 
ପାଶ୍ଚାତ୍ୟର ଭାବ ଓ ଚିନ୍ତାମ୍ମକ ସମନ୍ସଵୟ ଏବଂ ବିଶ୍ଵମୂଖୀନତା ! ଇଂରାଜୀ ସାହିତ୍ୟ ପ୍ରତି ଅନ୍ୟ 
ସବୂଜ ବନ୍ଧୁମାନଙ୍କ ସହିତ କାଳି ନ୍ଦୀଚରଣଙ୍କର ଯଥେଷ୍ଟ ଆଗ୍ରହ ଥ୍ଲା ! ତାହା ତାଙ୍କ ସାହିତ୍ୟ 
ରୂଚିକୁ ମଧ୍ୟ ନାନା ଭାବରେ ପୁଷ୍ଟ କରିଛି । ତାଙ୍କର ନିବିଡ଼ ସାହିତ୍ୟିକ ଜୀବନ ସହିତ ତାଙ୍କର 
କିଛି ସାଂଗଠନିକ ବ୍ୟସ୍ତତା ମଧ୍ଯ ଥଲା । କାଳିନ୍ଦୀଚରଣ 'ଭଞ୍ଚପ୍ରଦୀପଂ ଓ ‘ମୟୂରଭଞ୍ଜ 
କ୍ରନିକିଲୈର ସଂପାଦନା କରୂଥ୍‌ଲେ ଓ ବାରିପଦାରେ ଏକ ନିୟମିତ ସାହିତ୍ଯ ଆସରର 
ପରିଚାଳନା କରୁଥ୍‌ଲେ । 


ଷ୍େଟ୍‌ସ୍ମେନ ଓ ଏସୋସିଏଟେଡ଼ ପ୍ରେସର ପ୍ରତିନିଧ୍ଭାବେ ମଧ୍ୟ ସେ କାର୍ଯ୍ୟ 
କରୁଥ୍ଲେ । ୧୯୩୮ରେ କାଳିନ୍ଦୀଚରଣ ଓଡ଼ିଶା ସରକାରୀ ଛାପାଖାନାରେ ହେଡ଼ ରିଡ଼ର 

ଭାବେ ମଧ୍ଯ ଦାୟିତ୍ସପୂର୍ଣ କାର୍ଯ୍ୟ ନିର୍ବାହ କରିଥ୍‌ଲେ । ୧୯୫୬ ମସିହାରେ ସେ କଟକ 
ଆକାଶବାଣୀରେ ସାହିତ୍ୟ ବିଭାଗର ପ୍ରଦ୍ୟୁସର ଭାବେ ଯୋଗଦାନ କରିଥ୍‌ଲେ । ସେତେବେଳକୁ 
ସେ ଭାରତୀୟ ପି.ଇ.ଏନ୍‌ର ଜଣେ ପ୍ରମୁଖ ସଦସ୍ୟ ଥ୍ଲେ । 

ସେ ଥଲେ ଓଡ଼ିଶାରେ ବହୁ ପରିଟିତ ଜଣେ ପାଠ୍ୟପୂସ୍ତକ ଲେଖକ ଓ ସଫଳ ଶିଶୁ 
ସାହିତ୍ୟିକ । ୧୯୭୬ ମସିହାରେ ସାରସ୍ଵତ କ୍ଷେତ୍ରରେ ତାଙ୍କର ସାମଗ୍ରିକ କୃତିତ୍ଵ ପାଇଁ 
ସମ୍ବଲପୁର ବିଶ୍ଵବିଦ୍ୟାଳୟ ତାଙ୍କୁ ସମ୍ମାନସୂଚକ ଡି.ଲିଟ୍‌. ଡିଗ୍ରୀ ପ୍ରଦାନ କରିଥଲା ! 

କାଳିନ୍ଦୀଚରଣ ଆଗ ବୋଲା ଓ ଅରୂପ ଛଦୁନାମରେ ଅନେକ ଲେଖା ପ୍ରକାଶ କରିଛନ୍ତି । 
ବିଶିଷ୍ଟ କଥାଶିଳୀ ମୁନ୍‌ସୀ ପ୍ରେମଚନ୍ଦଙ୍କ ସମ୍ପାଦିତ ହଂସ” ପତ୍ରିକାରେ ମଧ୍ୟ ସେ ଉପଦେଷ୍ଟା 
ଥୁଲେ । ଉକୁଳ ସାହିତ୍ୟ ସମାଜର ବହୁବର୍ଷ ଧରି ସଭାପତି ଥ୍ଲେ । 

କାଳିନ୍ଦୀଚରଣ ବିଶ୍ଵ କବି ରବୀନ୍ଦ୍ରନାଥଙ୍କ ସାହିତ୍ୟ ଅଧ୍ୟୟନ ପ୍ରତି ଅଧ୍କ ଆଗ୍ରହୀ ଥୂଲେ ! 
ବିଶ୍ଵକବିଙ୍କ ସମସ୍ତ ରଚନା ସେ ଅତି ତରୂଣ ବୟସରୁ ହିଁ ପାଠ କରିଥଲେ । 

ସବ୍ରଜମାନେ ରବାନ୍ଦ୍ରଙ୍କ ପ୍ରଭାବଦ୍ଧାରା ବିଶେଷଭାବେ ପ୍ରଭାବିତ ହୋଇଥ୍‌ଲେ ହେଁ 
ସେମାନେ ଆନ୍ତର୍ଜାତୀୟ ଭାବଚେତନା ପ୍ରତି ଅଧ୍କ ସଶ୍ରଦ୍ଧ ଥୁଲେ । କାଳିନ୍ଦୀଚରଣଙ୍କ ସାହିତ୍ୟ 
ତାଙ୍କ ଆନ୍ତର୍ଜାତୀୟ ଚେତନା ଓ ବିଶ୍ବଦୃ୍ଚିର ପ୍ରତିବଦ୍ଧ ଅଭିବ୍ୟକ୍ଥି ଥ୍ଲା । ସେ ତାଙ୍କ ଦୀର୍ଘ 
ସାହିତ୍ୟିକ ଜୀବନକୁ ଏକ ଆନ୍ଦୋଳନରେ ପରିଣତ କରି ପାରିଥ୍‌ଲେ । ତେଣୁ ତାଙ୍କର କାବ୍ୟକୃତି 
ଶୁଦ୍ଧ ଏକ ଏକ କଳାକୃତି ମାତ୍ର ନୁହେଁ; ତାହା ବରଂ ସମାଜ ଓ ସମୟର ନାନାବିଧ ସମସ୍ୟା 
ଓ ଆହୁାନର ସାରସ୍ଵତ ଇସ୍ତାହାର ! 

ଏହି ବିଶିଷ୍ଟ ସାରସ୍ଵତ ପୁରୁଷଙ୍କର ପିତାଙ୍କ ନାମ ସ୍ଵପ୍ନେଶ୍ବର ପାଣିଗ୍ରାହୀ ଓ ମାତାଙ୍କ 
ନାମ ସରସ୍ଵତୀ ଦେବୀ ଏବଂ ଜନ୍ମ ୧୯୦୧ ଖ୍ରୀଷ୍ଟାଦ୍ଦ ଶ୍ରାବଣ ଶୁକ୍ଳ ପ୍ରତିପଦରେ ପୂରୀ 
ଜିଲ୍ଲାର ବିଶ୍ଵନାଥପୁର ଗ୍ରାମରେ । 

ଭଚ୍ତକବି ମଧୂସୂଦନ ଓ ଗୋପବନ୍ଧୁ ସ୍ଵପ୍ତେଶ୍ବରଙ୍କ ବଂଧୂ ଥ୍ବାରୁ କାଳିନ୍ଦୀଚରଣ ଶୈଶବରୁ 
ସେମାନଙ୍କ ପ୍ରତ୍ୟକ୍ଷ ସଂସ୍ଥର୍ଶରେ ଆସିଥ୍‌ଲେ । ବଡ଼ଭାଇ ଦିବ୍ୟସିଂହ ପାଣିଗ୍ରାହୀ ଓ ସାନଭାଇ 
ଭଗବତୀ ଚରଣ ପାଣିଗ୍ରାହୀ ତାଙ୍କ ପରିବାରର ଆଉ ଦ୍ଵଇଜଣ ବିଶିଷ୍ଠ ଲେଖକ ଥଲେ । 

କାଳିନ୍ଦୀଚରଣ ଓ ସବୂଜଯୁଗ 


୧୯୨୧ ମସିହା ହିଁ ସବୂଜ଼ ଯୁଗ ଆରମ୍ଭର ବର୍ଷ । ଏହି ୧୯୨୧ ମସିହାରେ ସବୁଜ 
ଗୋଷ୍ଠୀର କବି ଅନ୍ନଦାଶଙ୍କର ରାୟ, ବୈକୁଣ୍ଠନାଥ ପଟ୍ଟନାୟକ, କାକିନ୍ଦୀଚରଣ ପାଣିଗ୍ରାହୀ 
ତଥା ଶରତ ଚନ୍ଦ୍ର ମୁଖାର୍ଜୀ ରେଭେନ୍‌ସା କଲେଜର ପ୍ରଥମ ବାର୍ଷିକ ଶ୍ରେଣୀର ଛାତ୍ର ହେଲେ । 
ଏହା ଥୁଲା ସେମାନଙ୍କ ସାରସ୍ଵତ ବନ୍ଧୁତା ପାଇଁ ଏକ ସୂଯୋଗ । ସେମାନେ ସମସ୍ତେ ପ୍ରାୟ 
ରେଭେନ୍‌ସା କଲେଜର ପୂର୍ବ ଛାତ୍ରାବାସର ଅନ୍ତେବାସୀ ଥୁଲେ । ସେହି ଚାରିଜଣ ଉଦ୍ଦାମ 
ଯୂବକ ବିଶ୍ଵର ଜ୍ଞାନ ବିଜ୍ଞାନ ଚର୍ଚା କରିବା ପାଇଁ ନନ୍‌ସେନ୍‌ସ କ୍ଳବ ଗଠନ କଲେ । ସେହି 
ନନ୍‌ସେନ୍‌ସ କ୍କବର ମୂଖପତ୍ର ରୂପେ ସେମାନେ ଅବକାଶ ନାମକ ଏକ ହାତଲେଖା ପତ୍ରିକା 
ପ୍ରକାଶ କଲେ । ୧୯୩୨ରେ ପୁଣି ସବୁଜ ସାହିତ୍ୟ ସମିତିର ମୁଖପତ୍ର ରୂପେ ' ଯୁଗବୀଣା' 
ପତ୍ରିକା ପ୍ରକାଶିତ ହେଲା | ଅନ୍ୟତମ ସବ୍ରଜକବି ହରିହର ମହାପାତ୍ରଙ୍କ ଉପରେ ଏହି ପତ୍ରିକାର 
ସମ୍ପାଦନା ଦାୟିତ୍ଵ ନ୍ଯସ୍ତ ହେଲା । ୧୯୭୧ରେ ସବ୍ରଜ ବନ୍ଧୁମାନେ ସେମାନଙ୍କ ସ୍ଵରଚିତ 
କବିତାକୁ ସବ୍ରଜ କବିତା ନାମରେ ପ୍ରକାଶ କରି ଓଡ଼ିଶାର ଅଗଣିତ ପାଠକ ପାଠିକାଙ୍କ ସଶ୍ରଦ୍ଧ 
ଦୃଷ୍ଟି ଆକର୍ଷଣ କଲେ । 


ଓଡ଼ିଆ ସାହିତ୍ୟରେ ସବ୍ରଜ ଯୁଗ ଅଳ୍ପ ବର୍ଷ ମାତ୍ର ସ୍ଥାୟୀ ହୋଇ ରହିଥ୍‌ଲା । ମାତ୍ର 
ତାହା ସମସ୍ତଙ୍କ ପ୍ରାଣରେ ଅପୂର୍ବ ଭାବ-ତରଙ୍ଗ ଖେଳାଇ ଦେଇଥୁ୍‌ଲା । ଏହି ସବ ଜଯୁଗର 
ପୂର୍ବବର୍ରୀ ଯୁଗଥ୍ଲା ଓଡ଼ିଆ ସାହିତ୍ୟରେ ସତ୍ୟବାଦୀ ଯୂଗ ! ସତ୍ୟବାଦୀ ସାହିତ୍ୟଯୂଗର ଆଦର୍ଶ 
ଥୁଲା ସାହିତ୍ୟ ଜରିଆରେ ଜାତୀୟତାବାଦୀ ଭାବଧାରା ପ୍ରକାଶ କରିବା । ହୁଏତ ଯେଉଁ ପରମ୍ପରା 
ଓଡ଼ିଆ ସାହିତ୍ୟରେ କବିବର ରାଧାନାଥଙ୍କଠାରୁ ଆରମ୍ଭ ହୋଇଥଲା । କିନ୍ତୁ ସତ୍ୟବାଦୀ ଯୁଗରେ 
ଏହି ଜାତୀୟତାବାଦର ପ୍ରତିଷ୍ଠା ଓ ବିକାଶ ପାଇଁ ଏହା ଭିତରେ ରାଜନୈତିକ ଚେତନା ମିଶାଇ 
ଦିଆଗଲା ! ଭାରତର ସ୍ଵାଧୀନତା ଆନ୍ଦୋଳନ ପାଇଁ ଯେଉଁ ଉଦ୍ଦୀପ୍ତ ଭାବାବେଗର ଆବଶ୍ୟକତା 
ଥୁଲା ତାହା ସତ୍ୟବାଦୀ ଯୁଗର ଜାତୀୟତାବାଦୀ କବିମାନେ ସେମାନଙ୍କ ସାହିତ୍ୟ ମାଧ୍ୟମରେ 
ପୂରଣ କରିଥଲେ ! 


୧୯ ୦୩ରେ ଓଡ଼ିଶାର ଭୌଗୋଳିକ ତଥା ଭାଷାଗତ ଏକତ୍ରୀକରଣ ପାଇଁ ଯେଉଁ 
ଆନ୍ଦୋଳନର ସୂତ୍ରପାତ ଘଟି ଥୁଲା ତାହା ଦ୍ଵାରା ସତ୍ୟବାଦୀର ସାହିତ୍ୟିକଗଣ ଅଧକ ପ୍ରୋତ୍ସାହିତ 
ହୋଇଥୁଲେ । ପଶ୍ତିତ ଗୋପବନ୍ଧୁ ଦାସ, ପଣ୍ଡିତ ନୀନକଣ୍ଠ ଦାସ, ଗୋଦାବରୀଶ ମହାପାତ୍ର 
ପ୍ରମୁଖ ସତ୍ୟବାଦୀ ଗୋଷ୍ଠୀର ସାଧକ କବିବୃନ୍ଦ ଏକ ବିଶେଷ ଜାଗରଣ ସୃଷ୍ଠି କରିଥ୍‌ଲେ । 
ବିଶ୍ଵଯୁଦ୍ଧ ପରେ ଭାରତୀୟ ଜନମାନସରେ ଯେଉଁ ନୂତନ ଚେତନାର ସୂତ୍ରପାତ ହେଲା ତଥା 
ଗାନ୍ଧିଜୀ ଯେଉଁ ଅସହଯୋଗ ଅହିଂସା ଆନ୍ଦୋଳନ ଆରମ୍ଭ କଲେ ତା'ର ପ୍ରତ୍ୟକ୍ଷ ପ୍ରଭାବ 
ସତ୍ୟବାଦୀ ଗୋଷ୍ଠୀର କବିମାନଙ୍କୁ ପ୍ରୋତ୍ସାହିତ କରିଥଲା ! ସତ୍ୟବାଦୀର ଗୋପବନ୍ଧୁ ପ୍ରମୁଖ 
ସାଧକମାନେ ଭାରତୀୟ ମୁକ୍ତି ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରୁଥ୍‌ଲେ ଓ ଓଡ଼ିଶାରେ 
ସେହି ଆନ୍ଦୋଳନର ବାର୍ରା ପ୍ରଚାର କରିଥ୍‌ଲେ । ଦେଶକୁ, ଜାତିକୁ, ନିଜର ମାତୃଭାଷାକୁ ଶ୍ରଦ୍ଧା 

ଜ୍ଞାପନ କରିବାର ଏକ ଉଚ୍ଚ ସଂକଳ୍ପ ଏମାନଙ୍କ ସାହିତ୍ୟର ଅନ୍ୟତମ ଆଦର୍ଶ ଥୂଲା । ୧୯୧୩ 
ମସିହାରେ ରବୀାନ୍ଦ୍ରନାଥଙ୍କର ନୋବେଲ ପୂରସ୍କାର ଲାଭ କରିବା ଘଟଣା ସମଗ୍ର ଭାରତୀୟ 
ସାହିତ୍ୟ ଜଗତକୁ ଯଥେଷ୍ଟ ଉଷ୍ଟ୍‌ ଉତ୍ସାହରେ ଭରି ଦେଇଥ୍‌ଲା । 

ସତ୍ୟବାଦୀ ସାଧକମାନେ ସାହିତ୍ୟ ଜରିଆରେ ଦେଶସେବାର ମନ୍ତ୍ର ପ୍ରଚାର କଲେ । 
ସାହିତ୍ୟକୁ ସମାଜ ସଂସ୍କାରର ମାଧ୍ୟମ କଲେ । ଓଡ଼ିଶା ତଥା ଭାରତର ସଂସ୍କୃତିକୁ ଧରି 
ରଖବା ପାଇଁ ପ୍ରୟାସ କଲେ । ସାଧାରଣ ଲୋକଙ୍କର ବ୍ୟଥା ବେଦନାର ଚିତ୍ରକୁ ସତ୍ୟବାଦୀ 
ଗୋଷ୍ଠୀର କବିମାନେ ରୂପାୟିତ କଲେ । ଓଡ଼ିଆ ସାହିତ୍ୟ ଜରିଆରେ ଓଡ଼ିଆଜାତି ଓ ଓଡ଼ିଶା 
ପ୍ରଦେଶର ପୂନର୍ଗଠନର ଆନ୍ଦୋଳନ ଗଢ଼ିଉଠିଲା । 


ଉତ୍ତର ଓ ପୂର୍ବ ଭାରତରେ ସେତେବେଳେ ପ୍ରେମଚନ୍ଦ, କାଜିନଜରୂଲ୍‌ ଇସ୍‌ଲାମ୍‌, 
ରବୀନ୍ଦ୍ରନାଥ, ମାଇକେଲ ମଧୁସୂଦନ, ଇକ୍ବଲ୍‌ ଆଦି ଦେଶାମ୍ବୋଧ କବିତା ରତନା କରି 
ଭାରତୀୟ ଜନମାନସକ୍ର ବିପ୍ସବରେ ଝାସଦେବା ପାଇଁ ପ୍ରୋତ୍ସାହିତ କଲେ | ଗାନ୍ଧି, ନେହେରୁ, 
ଚିରରଞ୍ଜନ, ମୋତିଲାଲ ପ୍ରମୂଖ ନେତୃବର୍ଗ ବାସ୍ତବରେ ଭାରତର ପ୍ରତି ପ୍ରାନ୍ତକୁ ଯାଇ ମୂର୍ତି 
ଆନ୍ଦୋଳନର ସୂତ୍ରପାତ କଲେ । ଓଡ଼ିଶାର ମଧ୍ଯ ସାହିତ୍ୟକମାନେ ଏହି ଭାବରେ ଉଦ୍‌ବ୍ରଦ୍ଧ 
ହେଲେ । ଓଡ଼ିଶାର ଗୋପବନ୍ଧୁ, ମଧୂସୂଦନ, ଗୋଦାବରୀଶ, ବିଶ୍ଵନାଥ, ନୀଳକଣ୍ଠ, ବ୍ରଜସୁନ୍ଦର, 
ଗଙ୍ଗାଧର ପ୍ରମୁଖ ସାରସ୍ଵତ ପୁରୁଷବୃନ୍ଦ ଏହି କ୍ରାନ୍ତିର ବାରକୁ ସାହିତ୍ୟ କରି ଆରେ ପ୍ରଚାର 
କଲେ । ସାହିତ୍ୟ ଆଉ କେବଳ କବିର ବ୍ୟକ୍ତିଗତ କଳ୍ପନାର ସାମଗ୍ରୀ ନହୋଇ ଜାତି ଗଠନର 
ମାଧ୍ଯମ ହେଲା । 

କିନ୍ତୁ ସତ୍ୟବାଦୀ ଯୁଗର ଅଭ୍ର୍ୟତ୍‌ ଆନ ପରେ ପରେ ଭୟାବହ ବିଶ୍ବଯୁଦ୍ଧ ଭାରତର 
ମୁକ୍ତି ସଂଗ୍ରାମ ଜନିତ ରକ୍ତପାତ ସବୂଜ କବିଙ୍କୁ ସ୍ଵପ୍ନାଚାରୀ ହେବାପାଇଁ ଯେପରି ବାଧ୍ଯ କରିଛି । 
ମଣିଷ ଆଗରେ ବୃହରତର କର୍ମାଙ୍ଗନ ଓ ତାର ବାସ୍ତବ ଆହ୍ବାନ ପ୍ରତି ଉଦାସୀନ ରହି ଓଡ଼ିଶାର 
ସବୂଜମାନେ ଅଧକ ସ୍ଵପନପ୍ରବଣ ହୋଇ ପଡ଼ିଲେ । ଏହି ପରିପ୍ରେକ୍ଷୀରେ ଓଡ଼ିଶାରେ ସବୂଜ 
ସାହିତ୍ୟର ସୃଷ୍ଟି ସମ୍ଭବ ହେଲା ଓ ଯୁଦ୍ଧ ପରେ ସବ୍ରଜମାନେ ସ୍ବପ୍ନରେ ବିଳାସ କରିବାକୁ 
ଲାଗିଲେ । 

ସବୂଜ ଶବ୍ଦଟି ତାରୂଣ୍ୟର ପ୍ରତୀକ । ସ୍ଵପ୍ନ ଓ କଳ୍ପନାର ପ୍ରତୀକ । ବାସ୍ତବ ବିଶ୍ଵରୁ 
ଦୂରତମ ପୃଥ୍ବୀ ଆଡ଼କୁ ଯିବାର ସ୍ଵପ୍ନ ସେମାନଙ୍କୁ ଅଧୀର କରୂଥୁଲା ଓ ସେମାନଙ୍କ ସାହିତ୍ୟରେ 
ସବୂଜମାନେ ସେଇ ସ୍ବପ୍ନର ଗୀତ ଗାଇଛନ୍ତି କେବଳ । କାଳିନ୍ଦୀଚରଣ ଯୌବନର ପୂଜା କରି 
ଗାଇଛନ୍ତି : 

‘ଆକାଶ ଭୁବନ ବସୁନ୍ଧରା 
ତୋଲାଗି ସେ ମୋ ପ୍ରେମ ପସରା 
ତୂ ଯହିଁ ନାହୁଁ ଲୋ ପ୍ରିୟେ, ନାହିଁ ବିଶ୍ଵ 
ନାହିଁ ନାହିଁ ଏ ଆକାଶ ଭୂଇଁ 
ଶୂନ୍ୟ ସବୁ ଚରାଚର, ନାହିଁ ନାହିଁ କିଛି ଏଥ୍‌ 
ନାହିଁ ନିଜେ ମୁହିଁ ।” 
ସବୁଜ ବା ଶ୍ୟାମନ ବର୍ଣ୍ଣ ଜୀବନର ତାରୁଣ୍ୟର ପ୍ରତୀକ ଭାବେ ଗୃହୀତ ହୋଇଛି । 
ବଙ୍ଗଳାରେ ସବ୍ରଜ ଯୁଗର ଅନ୍ୟତମ କବି ଓ ଲେଖକ ପ୍ରମଥ ଚୌଧୁରୀଙ୍କ ମତରେ - 'ବାଇଗିଣୀ 
କିଶଳୟର ରଙ୍ଗ, ଜୀବନର ପୂର୍ବରାଗର ରଙ୍ଗ, ଲାଲ ରକ୍ତର ରଙ୍ଗ, ନୀଳ ଆକାଶର ରଙ୍ଗ, 
ଅନନ୍ତର ରଙ୍ଗ, ପୀତ ଶୁଷ୍କ ପତ୍ରର ରଙ୍ଗ, ମୃତ୍ୟୁର ରଙ୍ଗ ; କିନ୍ତ ସବୁଜ ହେଉଛି ନବୀନ ପତ୍ରର 
ରଙ୍ଗ, ରସର ଓ ପ୍ରାଣର ଯୂଗପତ୍‌ ଲକ୍ଷଣ ଓ ବ୍ୟକ୍ତି । ତା'ର ଦକ୍ଷିଣରେ ନୀନ ଆଉ ବାମରେ 
ପୀତ, ତା'ର ପୂର୍ବ ସୀମାରେ ବାଇଗଣୀ ଓ ପଶ୍ଚିମ ସୀମାରେ ଲାଲ । ଅନ୍ତ ଓ ଅନନ୍ତ ମଧ୍ୟରେ 
ପୂର୍ବ ଓ ପଶ୍ଚିମ ମଧ୍ୟରେ, ସୃ ତି ଓ ଆଶା ମଧ୍ଯରେ ମଧ୍ଯସ୍ତତା କରିବା ହେଉଛି ସବ୍ରଜର; 
ଅର୍ଥାତ୍‌ ସରସ ପ୍ରାଣର ସୁଧର୍ମ' । (ସବୁଜ ପତ୍ର - ପ୍ରବନ୍ଧ ସଂଗ୍ରହ) 
ସବୂଜମାନେ ଥ୍ଲେ ରାଧାନାଥୀ ତଥା ସତ୍ୟବାଦୀ ଗୋଷ୍ଠୀର ଜାତୀୟତାବାଦର 
ବିରୋଧୀ । ଜୀବନ ସୁନ୍ଦର, ଜୀବନର ସ୍ଵପ୍ନ ଓ ଯୌବନ ସୁନ୍ଦର - ଏହିପରି ଅନୁଭବ ପ୍ରତି 
ସବୂୃଜମାନେ ଅଧ୍କ ବିଶୃସ୍ତ ଥ୍‌ଲେ । ରାଧାନାଥ ଭଜ୍କଳ ଅତୀତର ଯେଉଁ ଗୌରବାବହ ଗାଥା 
ସବ ଗାରଛନ୍ତି, ସତ୍ୟବାଦୀର ସାଧକମାନେ ଜାତିର ମୁକ୍ତି ଓ ପ୍ରଗତି ପାଇଁ ଯେଉଁ ଗମ୍ଭୀର 
ଦେଶ ପ୍ରାଣତାର କଥା କହିଛନ୍ତି ସବ୍ରଜମାନେ ସେଇ ପରମ୍ପରାର ଉତ୍ତରଣକୁ ତୃରାନ୍ଧିତ କରିପାରି 
ନାହାନ୍ତି ; ବରଂ ସେମାନେ ଯୌବନର ତରଳ ଗୀତ ଗାଇବାକୁ ଅଧ୍କ ପସନ୍ଦ କରିଛନ୍ତି । . 
ରାଧାନାଥୀ ପ୍ରେମର ଆଦର୍ଶକୁ ମଧ୍ୟ ସେମାନେ ସଂପୂର୍ଣ୍ଣରୂପେ ମାନି ନାହାନ୍ତି । ସବୃଜମାନେ 
ସେମାନଙ୍କ ଜୀବନ ଉଲ୍ଲାସ ଓ ଯୌବନର ଭଛୁାସକୂ ଚତୃରଦିଗରେ ଖେଳାଇ ଦେଉଥ୍‌ବା ସଦ୍ତେ 
ସଂଖ୍ୟାରେ ଯଥେଷ୍ଟ କମ୍‌ଥ୍ଲେ ¦ ସବୁଜମାନଙ୍କୁ ସେତେବେଳେ ରକ୍ଷଣଶୀଳତା ପାଇଁ ହେଉ 
କି ଅନ୍ୟ କୌଣସି କାରଣରୁ ହେଉ ବିଶେଷ ଜନ ସମର୍ଥନ ମିଳୁନଥ୍‌ଲା । ସବୃଜଦଳର ଅନ୍ୟତମ 
ପୃଷ୍ଠପୋଷକ ଉକକଳ ସାହିତ୍ୟର ବରେଣ୍ୟ ସମ୍ପାଦକ ବିଶ୍ଵନାଥ କର କହିଥୂଲେ ‘ସବୁଜ ସାହିତ୍ୟ 
ସମିତି କଥା- ସାହିତ୍ୟ ଦିଗରେ ଅନେକ କାମ କରୁଅଛନ୍ତି । ଗଳ୍ପ ଓ ଉପନ୍ୟାସର ବହି ପ୍ରକାଶ 
କରୁଅଛନ୍ତି । ତଥାପି ତାଙ୍କର ସଂଖ୍ୟା ଏତେ କମ୍‌ ଯେ ତାଦ୍ଵାରା କୌଣସି ମାସ୍‌ ଲିଟେରାରୀ 
ପ୍ରୋପାଗଣ୍ଡା ସମ୍ଭବ ନୂହେଁ । ××...ଏସବୁ ପୂସ୍ତକମାନଙ୍କ ମଧ୍ଯରୁ ଅଧ୍କାଂଶ ନିମ୍ବସ୍ତରର । 
ଏଥୁରେ ଭାଷା କିଂବା ରୁଚିର ଆଭିଜାତ୍ୟର ଏକାନ୍ତ ଅଭାବ ପରିଲକ୍ଷିତ ହୁଏ ।' 
ସବୁଜ ଗୋଷ୍ଠୀଙ୍କ ସାହିତ୍ୟ ଓଡ଼ିଶାରେ ସବୂଜ ସାହିତ୍ୟ ନାମରେ ପରିଗଣିତ ହେଲା ! 
ସବ୍ରଜ ସାହିତ୍ୟର ପ୍ରାଣଶଗ୍ଧି ପ୍ରଚଣ୍ଡ ଥୁଲା । କାଳି ନ୍ଦୀଚରଣ ତାଙ୍କ ଆତ୍ମଳୀବନୀ ' ଅଙ୍ଗେ ଯାହା 

ନିଭାଇଛି”ରେ ଉଲ୍ଲେଖ କରିଛନ୍ତି ଯେ, ଏହି ସବୁଜ ଗୋଷ୍ଠୀ ଗୋଟିଏ ପ୍ରକାର ସାହିତ୍ୟିକ 
ଆଡ୍ଡା ଥୂଲା | ଅନ୍ନଦାଶଙ୍କର ରହସ୍ୟରେ କହର୍ତି ଯୀଶୁଖ୍ରୀଷ୍ଟଙ୍କ ଯେପରି ଜନ୍ମ ହୋଇଥଲା 
ଗୋଟିଏ ଘୋଡ଼ାଶାଳରେ, ସବୁଜ ସାହିତ୍ୟର ଜନ୍ମ ସେହିପରି ଏକ ପଶୂ ଡାର୍ତରଖାନାରେ । 
ସବ୍ରଜ ଗୋଷ୍ଠୀଙ୍କର ସାହିତ୍ୟିକ ଆଦର୍ଶ ଏକ କ୍ଷଣିକ ପ୍ରବଣତା ମାତ୍ର ନଥୁଲା | ତା'ର ଏକ 
ସଷ୍ଠ ଲକ୍ଷ୍ୟଥୁଲା । କିଛି ସଂକଳ୍ପ ଓ ଅଙ୍ଗୀକାରବଦ୍ବତା ମଧ୍ଯ ଥୁଲା । ସବୂଜମାନେ ଯେପରି 
ସ୍ଵପ୍ନବାଦୀଥ୍‌ଲେ ସେହିପରି ସଂସ୍କାରପ୍ରୟାସୀ ମଧ୍ଯ ଥଲେ । ସେମାନେ ନୂତନତାର ଆରାଧନା 
କରୁଥ୍‌ଲେ ମଧ୍ଯ ଅତୀତ ପ୍ରତି ସଷ୍ମୋହିତ ହୋଇଥ୍‌ଲେ ! ବିଭିନ୍ନ କ୍ଷେତ୍ରରେ ସାମାଜିକ 
ମୂଲ୍ୟବୋଧର ପ୍ରତିଷ୍ଠା ସେମାନଙ୍କର ଲକ୍ଷ୍ୟଥୁଲା ବୋଲି କାଳି ନ୍ଦୀଚରଣ ଏକ ସାକ୍ଷାତକାରରେ 
ଉଲ୍ଲେଖ କରି ଛନ୍ତି । ସବୁଜମାନେ ସବ୍ରକଥାକୁ ଆଗ୍ରହୀ ଥୂଲେ | ଭାରତୀୟ ସାମାଜିକ ଜାଗରଣ 
ପ୍ରତି ସେମାନଙ୍କ ଯଥେଷ୍ଟ ଉନ୍ଲୁ ଖତା ମଧ୍ଯ ଥୁଲା ଓ ପୃଥ୍ବୀର ଚିନ୍ତା ବିପୁବ ବିଷୟରେ ସେମାନେ 
ବହୁ ଭାବରେ ସଚେତନ ମଧ୍ଯ ଥୂଲେ । 


ସବ୍ରଜମାନେ କେତେକାଂଶରେ ବଙ୍ଗୀୟ ଭାଷାସାହିତ୍ୟ ପ୍ରତି ଆସକ୍ତ ହୋଇଥୁବା କଥା 
ସେତେବେଳେ କେତେଜଣ ଲକ୍ଷ୍ୟ କରିଥୁଲେ । ସ ବୃଜମାନଙ୍କର ଅନ୍ୟତମ ଉତ୍ସାହଦାତା ବିଶ୍ଵନାଥ 
କର ସବୂଜମାନଙ୍କର ଏହି ବଙ୍ଗଜାପ୍ରବଣତା ଯୋଗୁଁ ସେମାନଙ୍କୁ ବଡ଼ ଅପସନ୍ଦ କରିଥୂଲେ । 
ତଥାପି ସବୂଜମାନେ ଯଥାସମ୍ଭବ ଏକ ନୂତନ ଭାଷା ଶୈଳୀ ଓ ନୂତନ ଛନ୍ଦ ସୃଷ୍ଟି ପାଇଁ 
ଉଦ୍ୟମ କରିଥ୍‌ଲେ । ଯେଉଁଥ୍ପାଇଁ ସେମାନଙ୍କ ଭାଷାରେ ଫୁଟନ୍ତା ଫୁଲର ସୁଷମା ରହିଛି 
ବୋଲି ଅନେକ ମନେ କରୁଥ୍‌ଲେ | ସେମାନଙ୍କ ଛନ୍ଦ ଅଧ୍‌କ ମୁକ୍ତ ଓ ପ୍ରସାରଣଶୀଳ ଥୁଲା ଓ 
ସେଥ୍‌ରେ ଉନ୍ମାଦକାରୀ ଝଙ୍କାର ମଧ୍ଯ ଥୁଲା । ତାହା କିନ୍ତୁ ବଙ୍ଗ ଭାଷାର ଅଧ୍‌କ ସନ୍ିକଟ 
ବୋଲି ମନେ ହେଉଥଲା | ସବୁଜମାନେ ସେମାନଙ୍କ ଛନ୍ଦ ସୃଷ୍ଟିରେ ଓଡ଼ିଆ ଭାଷାର ଧ୍ଵନିତତ୍ତବ 
ଓ ଉଚ୍ଚାରଣ ନିୟମ ବେଳେ ବେଳେ ମାନୁ ନଥ୍‌ଲେ। ତଥାପି ଏସବ୍ରକୁ ସବ୍ରଜମାନଙ୍କର 
ପୃଷ୍ଠ ପୋଷକମାନେ ସବ୍ରକକବିଙ୍କ ଆହରଣ -କଳା ବୋଲି ମନେ କରୁଥ୍‌ଲେ । 


ସବ୍ରଜମାନେ ଯୌବନର ବନ୍ଦନାଗୀତି ଗାଉଥ୍‌ବା ସନ୍ତ୍ଵେ ସେମାନଙ୍କ କବିତାରେ କିଛି 
ଅଧ୍କ ନୈରାଶ୍ୟ ଥୂଲା । ୧୯୨୧ ରୂ ୧୯୩୫ ମସିହା ପର୍ଯ୍ୟନ୍ତ ଓଡ଼ିଶାରେ ସବ୍ରଜଗୋଷ୍ଠୀ 
ଅତ୍ୟନ୍ତ ସକ୍ରିୟ ଥୁଲା । ସବ୍ରଜମାନେ ଅଧକ ସ୍ଵପ୍ନବିଳାସୀ ଥୁଲେ ଏବଂ ଏକ ରୋମାଣ୍ଟିକ୍‌ 
ବିଧୂର -ବିଷାଦ ଭାବରେ ଘାରି ହେଉଥ୍‌ଲେ । 


ସବ୍ରଜମାନେ ପୂଣି କେତେକାଂଶରେ ରହସ୍ୟବାଦୀ ଥୂଲେ । ସେମାନେ ଦୂର ନିର୍ଜନ 
ପୃଥ୍ବୀର ଗୀତ ଗାଇଛନ୍ତି ଓ ସେଥୁପ୍ରତି ଆସକ୍ତ ହୋଇଛନ୍ତି ମଧ୍ଯ । ସମଗ୍ର ଭାରତରେ ଏହି 
ସବୂଜ ସାହିତ୍ୟାଦର୍ଶ ପରି ଅନ୍ୟ ବହୁ ସାହିତ୍ୟାଦର୍ଶ ଥ୍ଲା । ଏହି ସବୂ ସାହିତ୍ୟାଦର୍ଶ ବିଭିନ୍ନ 
ପ୍ରଦେଶରେ ଭିନ୍ନ ଭିନ୍ନ ନାଁରେ ପରିଚିତ । ହିନ୍ଦୀ ସାହିତ୍ୟରେ ଛାୟାବାଦୀ ଯୁଗ, ବଙ୍ଗୀୟ 
ସାହିତ୍ୟରେ କରଲ୍ଲୋଜଗୋଷ୍ଠୀ, ମରାଠୀ ସାହିତ୍ୟରେ ରବିକିରଣ ମଣ୍ଡଳ ଗୋଷ୍ଠୀ ସବୃଜଗୋଷ୍ଠୀଙ୍କ 


ସହ ପ୍ରାୟ ସମାନ ଥୂଲେ । ୧୯୨୦ ମସିହା ବେଳକୁ ହିନ୍ଦୀ ସାହିତ୍ୟରେ ଏହି ଛାୟାବାଦୀ 

ଯୁଗର ଆରମ୍ଭ ହୋଇଥଲା । ନିରାଳା (ସୂର୍ଯ୍ୟକାନ୍ତ ତ୍ରିପାଠୀ) - ୧୮୯୬, ସୁମିତ୍ରାନନ୍ଦନ 
ପଛ ୧୯୦୦, ଜୟଶଙ୍କର ପ୍ରସାଦ ୧୮୮୯-୧୯୩୭, ମହାଦେବୀ ବର୍ମା ୧୯୦୭ ଆଦି 
ହିନ୍ଦୀ ସାହିତ୍ୟର ପ୍ରସିଦ୍ଧ ଛାୟାବାଦୀ କବି ଥୁଲେ । ଛାୟାବାଦୀ କବିମାନେ ହିନ୍ଦୀ ସାହିତ୍ୟରେ 
ନାରୀ ଓ ପ୍ରକୃତିର ଚମଜ୍କାର ବର୍ଣ୍ଣନା କରି ଛନ୍ତି ! ସେମାନେ ନାରୀ ପ୍ରେମ ଓ ପ୍ରକୃତିର ସୌନ୍ଦର୍ଯ୍ୟ 
ପ୍ରତି ଅଧ୍କ ଆସକ୍ତ ଥୁଲେ । ଏହି ଛାୟାବାଦୀ ଯୁଗର କବିମାନଙ୍କୁ କେତେକ ପୁଣି ଓଡ଼ିଶାର 
ସବୁଜ ବାଦୀ କବିମାନଙ୍କ ପରି ପଳାୟନପର୍ତୀ ବୋଲି କହି ଛନ୍ତି । ମହାଦେବୀ ବର୍ମା 
ଛାୟାବାଦୀମାନଙ୍କର ଏହି ପଳାୟନ ମନୋଭାବକୁ ସୃ କ୍ଷ୍ୃତର ଚେତନା ତଥା ସୌଦନ୍ଦର୍ଯ୍ୟାନୁଭୂତି 
ପ୍ରତି ଏକପ୍ରକାର ଚେତନାଗତ ଉନ୍ୁ ଖତା ବୋରି ବର୍ଣ୍ଣନା କରି ଛନ୍ତି । ଦୀନକର, ବାଳକୃଷ୍ଣ 
ଶର୍ମା ତଥା ଭଗବତୀ ଚରଣ ବର୍ମ। ପ୍ରମୁଖ କବିଗଣ ମଧ୍ଯ ହିନ୍ଦୀ ସାହିତ୍ୟରେ ଏହି ଛାୟାବାଦୀ 
ଗୋଷ୍ଠୀର । ରାମଶରଣ ଗୁପ୍ତ, ଗୁରୁ ଭର୍ତ ସିଂ, ବଚନ ପ୍ରମୂଖ ସାହିତ୍ୟକମାନେ ଏହି ଛାୟାବାଦୀ 
ଯୁଗର ପ୍ରତିଷ୍ଠାକୁ ଆହୁରି ପୁଷ୍ଟ କରି ଛନ୍ତି । ଏମାନେ ଗାଛି ଜୀଙ୍କ ଆଦର୍ଶ ଦ୍ଵାରା ମଧ୍ଯ ଅନୁପ୍ରାଣିତ 
ହୋଇଥ୍‌ଲେ ଓ ଏମାନଙ୍କ ଦ୍ଵାରା ହିନ୍ଦୀ ଗଦ୍ୟ ସାହିତ୍ୟର ବିକାଶ ମଧ୍ଯ ହୋଇଥଲା | 


ସେହିପରି ବଙ୍ଗଳାରେ କର୍ଲୋଳ ଗୋଷ୍ଠୀର ମୁଖପତ୍ର ସବୁଜପତ୍ର ୧୯୧୮ ମସିହାରେ 
ପ୍ରକାଶିତ ହୋଇଥଲା । ଏହି ପତ୍ରିକାର ପ୍ରଛଦରେ ଗୋଟିଏ ତାଳପତ୍ରର ଚିତ୍ର ରହୁଥ୍ଲା | ଏହି 
ଗୋଷ୍ଠୀର ଅଧ୍କାଂଶ ଥୁଲେ ତରୁଣ ଓ ରବୀନ୍ଦୁ ଅନୁରକ୍ତ ¦ ନୃ ପେନ୍ଦ୍ରକୃଷ୍ଣ ଚଟ୍ଟୋପାଧ୍ୟାୟ, ଅଚିନ୍ତ୍ୟ 
କ୍ରମାର ସେନଗୁପ୍ତ, ଗୋକୂଜଚନ୍ଦ୍ର ନାଗ, ଦୀନେଶ ରଞ୍ଜନ ଦାସ, ରୂପତି ଚୌଧୁରୀ, ଶଚ୍ତି 
ପ୍ରସାଦ ସେନ୍‌ ଆଦି ଏହି କରଲ୍ଲୋଜ ଗୋଷ୍ଠୀର କବି ଥୁଲେ । ସେମାନେ ସବୁ ମାଟିର କଥା, 
ମଣିଷର କଥା, ମଣିଷର ସ୍ଵ ପ୍ନବିଳାସୀ ମନର କଥା କହୂଥ୍ଲେ । କଲ୍ଲୋଳ କହିଲେ 
ବୁଝାଯାଉଥ୍ଲା ଉଛନ ଯୌବନର ସ୍ଥର୍ବିତ ଉତ୍ସକତ।ା । ପ୍ରାଣବରାର ତରଙ୍ଗ, ଗଭୀର 
ଆନନ୍ଦାନୁଭୂତିର ସ୍ପନ୍ଦନ । ଏମାନେ ସମସ୍ତେ ପ୍ରାୟ ସେମାନଙ୍କ ଚିନ୍ତା ଓ ଚେତନାରେ ଅଗ୍ରଗାମୀ 
ଥୁଲେ ଓ ସମସ୍ତେ ପ୍ରାୟ କ୍ରିୟାଶୀଳ ଥୁଲେ । 


ଚିନ୍ତାରେ ଓ କର୍ମରେ ସେମାନେ ନୂତନତାର ସମର୍ଥକ ଥୁଲେ । କର୍ଲୋନ ଗୋଷ୍ଠୀର 
କବିମାନେ ଥୁଲେ ଅନ୍ଧ ଗତାନୁଗତିକତା ବିରୁଦ୍ଧରେ ଅଧ୍କ ବିଦ୍ରୋହୀ । ସେମାନଙ୍କର ବାସ୍ତବ 
ସୃଜନ ଇଚ୍ଛା ଥୂଲା । ଏମାନଙ୍କ ମଧ୍ୟରୁ କେତେକ ରବୀନ୍ଦ୍ର ବିରୋଧୀ ମଧ୍ଯ ଥୁଲେ । ପ୍ରମଥ 
ଚୌଧୁରୀ, ରବୀନ୍ଦ୍ର ଶୈଳୀଠାରୁ ନିଜକୁ ଅପସାରି ନେଇଥୁ୍‌ଲେ । 


ଏହି ସାହିତ୍ୟିକ ଗୋଷ୍ଠୀ ସର୍ବଦା ନୂତନତା ପ୍ରତି ବେଶୀ ଆଗ୍ରହୀ ହେଲେ । ଏମାନେ 
ପ୍ରାଚୀନ କବିତାର ଆଙ୍ଗି କତାକୁ ବର୍୍ଚନ କରିବା ପାଇଁ ସଚେଷ୍ଟ ହେଲେ । ରବାୀନ୍ଦ୍ରନାଥଙ୍କ ବନ୍ଧୁ 
ଓ ସହକର୍ମୀ ତଥା ବଙ୍ଗଳାର ବିଶିଷ୍ଠ ଗଦ୍ୟ ଲେଖକ ପ୍ରମଥ ଚୌଧୁରୀଙ୍କ ସବୁଜ ପତ୍ରିକାରୁ 
ଏମାନେ ସବୁଜ ଶବ୍ଦଟିକୁ ଆଣିଥ୍‌ଲେ । ସବ୍ରଜ ଥ୍୍‌ଲା ଯୌବନର ସ୍ଵପ୍ନ ତଥା ବୈପ୍ଲବିକ 
ଦୃଷ୍ଟିଭଙ୍ଗୀର ପ୍ରତୀକ । ଏହା ଥଲା ବରଂ ସବ୍ୂରଜମାନଙ୍କର ସ୍ଵପ୍ନ ଓ ଆଦର୍ଶର ପ୍ରତୀକ । 
ସବୂଜମାନେ ସୌନ୍ଦର୍ଯ୍ୟ ପ୍ରେମ ଓ ଯୌବନପ୍ରତି ଯେତେ ଉନ୍ୁ ଖ ଥୁଲେ ସାମାଟ୍ଚିକ ପରିବରଁନ 

ପାଇଁ ମଧ୍ଯ ସେମାନେ ସେତିକି ପ୍ରୟାସୀ ଥୁଲେ । ସାମାଜିକ ପ୍ରଥାଗତ ଅନେକ କୃୂସଂସ୍କାର 
ଦୂରୀକରଣ ଦିଗରେ ମଧ୍ଯ ସେମାନେ ସଚେଷ୍ଟ ଥୂଲେ ! 

ଗୋଟିଏ ଜାତିର ପ୍ରାଣଗତ ଅବସନ୍ନତା ତଥା ମାନସିକ ବାର୍ଵକ୍ୟ ଦୂର କରିବା ପାଇଁ 
କାଜିନ୍ଦୀଚରଣଙ୍କ ସମେତ ସବ୍ରଜଗୋଷ୍ଠୀର କବିମାନେ ସେମାନଙ୍କ ସାହିତ୍ୟ ସାଧନା ଜରିଆରେ 
ଚେଷ୍ଟା କରିଛି । ପ୍ରତ୍ୟେକ ପ୍ରାଣର ଅନ୍ତର୍ନିହିତ ସୌନ୍ଦର୍ଯ୍ୟ ତଥା ତଜ୍ଜନିତ ସୃଜନଶୀଳତାକୁ 
ପ୍ରକଟନ କରିବା ପାଇଁ ସେମାନଙ୍କ ବାଣୀ ଓ ସାହିତ୍ୟିକ ଆଦର୍ଶ ଉଦ୍ଦିଷ୍ଟ ଥ୍ଲା । ଏହି ରକ୍ତ 
ମାଂସ ଦେହରେ ଏତେ ସୂଷମା ଓ ପ୍ରାଣଶକ୍ତି ଭରି ରହିଛି ତା'ର ପରିସ୍ତୁରଣ ଥ୍ଲା ଏମାନଙ୍କ 
ଅନ୍ୟତମ ଆଦର୍ଶ । ୧୯୩୦ ବେଳକୁ ପାଞ୍ଚଜଣ ସବ୍ରଜ ଗୋଷ୍ଠୀର କବି ସେମାନଙ୍କ କବିତାର 
ଏକ ସଂକଳନ ପ୍ରକାଶ କଲେ । ଏଥୁରେ ଏକ ସମାନ ଦୃଷ୍ଟି ବା ଆଦର୍ଶ ଚିହ୍ନିତ ହୋଇପାରି 
ନଥୁଲା । ସଂକଳିତ କବିତା ଗୁଡ଼ିକରେ ଅସମାନ ଆଦର୍ଶ ଓ ଦୃଷ୍ଟିଭଙ୍ଗୀ ଥ୍ବା କାରଣରୁ 
ପାଠକମାନେ ଏହି ସବୂଜ କବିତା ସଂକଳନଟିକୁ ଖବ୍‌ ଶ୍ରଦ୍ଧାରେ ଗ୍ରହଣ କରିପାରି ନାହାନ୍ତି । 


କେତେକ ସମାଲୋଚକ ସବୂଜ ଦଳର ଚିନ୍ତା ଓ ଆଦର୍ଶକୁ ସ୍ଵଦେଶୀ ନ କହି ଅଧ୍‌କ 
ବିଦେଶୀ କହିଛନ୍ତି । ଛବିଳ ଉତ୍କଳର କୌଣସି ବିଶିଷ୍ଟ ଚିତ୍ର ସେମାନଙ୍କ କବିତାରେ ନାହିଁ । 
ସେମାନେ ଓଡ଼ିଶାର ନଦୀ, ଗିରି, ବଣ, ପାହାଡ଼ର ସୁଷମା ପ୍ରତି ଅତ୍ୟନ୍ତ ବୀତସ୍ତ୍ୃହ ଥୁଲେ ! 
ନିଜ ମାଟିର ଆତ୍ମୀୟତାକୁ ସେମାନେ ଅନୁଭବ କରିପାରି ନାହାନ୍ତି । ସେମାନେ ବିଦେଶୀର 
କଥା ବରଂ ବେଶୀ ଲେଖ୍ଛନ୍ତି । ସବୁଜମାନଙ୍କର ଭାଷା ଓ ଛନ୍ଦର ତୃଟି ବିଚ୍ୟୁତିକୁ ପରବର୍ରୀ 
ସାହିତ୍ୟ ସମାଲୋଚକମାନେ ଲକ୍ଷ୍ୟ କରି ଛନ୍ତି । ଏସବୁ ସନ୍ତେ ସବ୍ରଜମାନେ ଓଡ଼ିଆ କବିତା 
ଧାରାରେ ଗୋଟିଏ ନୂଆ ପ୍ରକାରର ଛନ୍ଦ ତଥା ସାଙ୍ଗୀତିକତାର ପ୍ରବର୍ରନ କରିଥ୍‌ଲେ । ଏମାନଙ୍କ 
ଉପରେ ରବୀନ୍ଦ୍ରଙ୍କ ବିଶେଷ ପ୍ରଭାବ ରହିଥ୍ଲା । 


ସବୂଜମାନଙ୍କ ମଧ୍ୟରେ କେତେକ ଦୃଷ୍ଟିରୁ ଅନ୍ମଦାଶଙ୍କରଙ୍କ କବିତା ଅଧ୍କ ସଫଳ 
ମ ନେହଏ । ତାଙ୍କର ' ପ୍ରଳୟ ପ୍ରେରଣା” କବିତାଟି ଅକୁଣ୍ଠ ପ୍ରଶଂସା! ଦାବିକରେ | ଏଇଥ୍‌ପାଇଁ 
ଯେ କବିତାଟିରେ ଏକ ସ୍ପଷ୍ଟ ସାମାଜିକ ଉଦ୍‌ଘୋଷଣା ଓ ଅଙ୍ଗୀକାରବବ୍ଧତା ରହିଛି । ବୈକୁଣ୍ଠ 
ନାଥଙ୍କ କବିତା ବିଶେଷତଃ ତାଙ୍କ କାବ୍ୟ ସଞ୍ଚୟନର କବିତା ଶ୍ରବଣ ସୂଖଦାୟକ ହେଲେ ହେଁ 
ସେଥୁରେ ସୂସ୍ତଷ୍ଟବାଣ1 ବା ମେସେଜ୍‌ ସ୍ତଷ୍ଟଭାବରେ କିଛି ନଥ୍ଲାପରି ମନେ ହୁଏ । କାଳିନ୍ଦୀ 
ଏବଂ ବୈକ୍ରଣ୍ଠନାଥଙ୍କ ସମେତ ସବୂଜମାନଙ୍କ ଅଧ୍କାଂଶ କବିତା କଳାତ୍ମକ ନହୋଇ ପ୍ରଚାରଧର୍ମୀ 
ହୋଇଛି ବୋଲି କୁହାଯାଏ । 


ସବ୍ରଜ୍ମାନଙ୍କ ମଧ୍ଯରୁ କାଳି ନ୍ଦୀଚରଣଙ୍କ ଲେଖନୀ ଅଜ୍ଚସ୍ର ସ୍ରାବୀ । ସେ କବିତା ସହିତ 
ଗନ୍ନ, ଉପନ୍ୟାସ ଓ ପ୍ରବନ୍ଧମାନ ରଚନା କରି ଛନ୍ତି । କାଳିନ୍ଦୀଚରଣ ସେ ଦୃଷ୍ଟିରୁ ସବ୍ରଜମାନଙ୍କ 
ମଧ୍ଯରେ ଅଗ୍ରଗଣ୍ୟ ; ଯିଏ ସୃଷ୍ଟି ଧର୍ମୀ ଗଦ୍ୟ ରଚନା କରି ଓଡ଼ିଆ ଗଦ୍ୟ ସାହିତ୍ୟକୁ ମଧ୍ଯ 
ସମୃଦ୍ଧ କରି ଛନ୍ତି । କାଳି ନ୍ଦୀଚରଣଙ୍କ ‘ମାଟିର ମଣିଷ” ଉପନ୍ୟାସ ତଥା ‘ମାଂସର ବିଳାପ 
ଗଳ୍ନ ସୃଷ୍ଟି କାଳକାଳ ଧରି ସବ୍ରଜଯୁଗ ସହିତ କାଳିନ୍ଦୀଚରଣଙ୍କୁ ସ୍ଲରଣକୂ ଆଣୁଥ୍‌ବ । 


Digitized by srujanika@gmail.com 


ସେତେବେଳେ ଭାରତୀ ତପୋବନ ସଂଘ, ପ୍ରଗତି ସଂଘ, ସବୁଜ ସାହିତ୍ୟ ସମିତି 
ଆଦି କେତେକ ଅଗ୍ରଗାମୀ ସାହିତ୍ଯ ଅନୁଷ୍ଠାନ ଗଢ଼ି ଉଠିଥ୍‌ଲା । ସବ୍ରଜ ସାହିତ୍ୟ ସମିତି 
ସଂସ୍ଥାଟି ଅଧ୍କ ପ୍ରଚାରିତ ହୋଇଯିବାରୁ ତାହା ସମସ୍ତଙ୍କର ଅଧ୍କ ପରିଚିତ ସଂସ୍ଥାରେ ପରିଣତ 
ହୋଇଥଲା । 

ଏହି ସବୂଜ ଯୁଗ ପ୍ରସଙ୍ଗରେ ଏକ ସାହିତ୍ୟ ସଭାରେ ଶ୍ରୀଯୂନ୍ତ ଅନ୍ତଦାଶଙ୍କର ରାୟ 
କହିଥ୍ଲେ - “ ୧୯୨୧ରୁ ୧୯୩୫ ପର୍ଯ୍ୟନ୍ତ ପ୍ରାୟ ପନ୍ଦର ବର୍ଷ ମଧ୍ଯରେ ସେମାନଙ୍କ ସମବେତ 
ସାହିତ୍ୟ ସାଧନାକୁ ହୁଏତ ଭବିଷ୍ୟତ ଯଥେଷ୍ଟ ଗୁରୁତ୍ଵ ଦେବ ନାହିଁ, କିନ୍ତୁ ସାହିତ୍ୟ ଇତିହାସରେ 
ତା'ର ଏକ ସ୍ଵତନ୍ତ୍ର ସ୍ଥାନ ରହିଛି ।” କାଳିନ୍ଦୀଚରଣ କହନ୍ତି, ‘ତେଣୁ କେବଳ ନାମ ଭପରେ 
କାହାରି ଆପରି ନଥୂଲେ କୁନ୍ତଳାକୁମାରୀ ଓ ତତ୍‌ ପରବର୍ଗୀ କବିମାନଙ୍କ ଏହି ଯୁଗର ଅଚର୍ତରୁକ୍ତ 
କରାଯାଇପାରେ । ଯଥାର୍ଥରେ ବିଚାରକଲେ କୂନ୍ତଳା ବୈକୂଣ୍ଠନାଥ ଓ ମାୟାଧର ପ୍ରମୁଖ 
କବିମାନେ ପ୍ରଥମ ମହାଯୁଦ୍ଧ ପୂର୍ବରୁ ଜନ୍ମଲାଭ କରିଥ୍‌ଲେ ମଧ୍ଯ ତାଙ୍କ କବି ପ୍ରତିଭାର ବିକାଶ 
ଉଭୟ ଯୁଦ୍ଧ ମଧ୍ୟରେ ହିଁ ସଂଘଟିତ ହୋଇଛି ଏବଂ ସବୁଜ ଯୁଗ ଏହି ମଧ୍ଯବର୍ରଗୀ ସମୟକୁ 
ଚିହ୍ନିତ କରିଥାଏ । 

କବି କାଳିନ୍ଦୀଚରଣ 


କାଳି ନ୍ଦୀଚରଣଙ୍କ କବିତାଗୁଡ଼ିକ ମୁଖ୍ୟତଃ ସ୍ଟୈରବାଦୀ ତଥା ସବୂଜ ଆଦର୍ଶର 
ହୋଇଥ୍‌ଲେ ହୈ କବିତା ରଚନା କରିବାପାଇଁ ତାଙ୍କ ଚେତନା ଓ ମନୋଭୂମି ଭିନ୍ନ ଭିନ୍ନ 
ସମୟରେ ଭିନ୍ନ ଭିନ୍ନ ହୋଇଛି । ଭୟଙ୍କର ବିଶ୍ବ ମହାସମରର ପ୍ରଭାବ, ଭାରତର ତଦାନୀନ୍ତନ 
ମକ୍ତି ସଂଗ୍ରାମ, ସମଗ୍ର ଭାରତରେ ଗାଛିଜୀଙ୍କ ବହୁମୂଖୀ କାର୍ଯ୍ୟକ୍ରମ, ଓଡ଼ିଶାର ନାନା ଜାନପଦିକ 
ସମସ୍ୟା ଭିତରେ କାଳିନ୍ଦୀଚରଣ ଧ୍ୟାନତ୍ଥ ହୋଇଛନ୍ତି କବିତା ଲେଖ୍ବା ପାଇଁ । ଉଲ୍ଲିଖ୍ତ ପରିବେଶ 
ଓ ପରିସ୍ଥିତିର ଭାବମୁଦ୍ରା ପ୍ରତ୍ୟକ୍ଷ ଓ ପରୋକ୍ଷରେ କାଳି ନ୍ଦୀଚରଣଙ୍କ କବିତାରେ ପ୍ରତୀକିତ 
ହୋଇଛି । କାଳିନ୍ଦୀଙ୍କ କବିତାରେ ଆମେ ପ୍ରେମ ଦେଖୁ ଓ ବିପ୍ଲବ ବି ଦେଖୁଁ । ତାଙ୍କ କବିତାର 
ରୋମାଣ୍ଟିକ ଚେତନା, ଶୈଶବ ପ୍ରତି ସମ୍ମମୋହନ, ପ୍ରକୃତି ପ୍ରୀତି, ଗଭୀର ପଲ୍ଲୀ ସଂପ୍ରୀତି, 
ମାନବତାବାଦ ତଥା ରହସ୍ୟବାଦୀ ଅସୀମ ଉନ୍ମୁ ଖତା ପରିଲକ୍ଷିତ ହୁଏ । 

ତାଙ୍କର 'ମହାଦୀପ' , ମନେନାହିଁ” , କ୍ଷଣିକ ସତ୍ୟ ଓ ଛୁରୀଟିଏ ଲୋଡ଼ା” , କବିତା 
ସଂକଳନରେ ତାଙ୍କ ସମସାମୟିକ ଅନ୍ୟାନ୍ୟ ସବୁଜ ବନ୍ଧୁମାନଙ୍କ ପରି କିଛି ବୈଦେଶିକ ପ୍ରଭାବ 
ପରିଲକ୍ଷିତ ହୁଏ । ନିର୍ଦିଷ୍ଟ ଭାବେ ସମସାମୟିକ ବଙ୍ଗଳା କବିତାର ଆଟଙ୍ଗିକ ଓ ଆମ୍ଭିକ ପ୍ରଭାବ 
ଅନ୍ୟାନ୍ୟ ପ୍ରମୁଖ ସବ୍ରଜ କବିମାନଙ୍କ ପରି କାଳିନ୍ଦୀଙ୍କ କବିତାରେ ପରିଦୃଷ୍ଟ ହୋଇଛି । ତଥାପି 
ସବ୍ରଜ କବିମାନଙ୍କ କବିତାଠାରୁ କାଳି ନ୍ଦୀଚରଣଙ୍କ କବିତା ଅନେକାଂଶରେ ଅଧ୍କ ରସନିବିଡ଼ 
ଓ କାବ୍ୟିକ ହୋଇଛି । ଏପରିକି ବିଶିଷ୍ଟ କବି ବୈକ୍ରଣ୍ଠନାଥଙ୍କ କବିତାଠାରୁ ମଧ୍ଯ କାଳିନ୍ଦୀଚରଣଙ୍କ 
କବିତା ଅଧ୍କ ଛଳ ଛଳ ଓ କାବି୍ୟକ ହୋଇଛି । ତାଙ୍କର ‘ମନେ ନାହିଁ? ଓ 'ଛୁରୀଟିଏ ଲୋଡ଼ା’ 
କବିତା ଗ୍ରଛ୍ତରେ ସନ୍ତିବେଶିତ କବିତାଗୁଡ଼ିକ ଓଡ଼ିଶାର ପନ୍ୀଜୀବନକୁ ଚିତ୍ରଣ କରିବାରେ 
ଅଧ୍କ ଆମିକ ଓ ଅନ୍ତରଙ୍ଗ ମନେ ହୋଇଛି । କାଳିନ୍ଦୀ ଥୁଲେ ଏକ ନିରୂତା ଛନ ଛଜ କବି 
ପ୍ରାଣର ବ୍ୟଜ୍ଧିତଟିଏ । ତେବେ ତାଙ୍କର ଭାବୋଛ୍ଥଳ ପଦଗୁଡ଼ିକ ସ୍ଵଚ୍ଛନ୍ଦତା ଓ ସାବଲୀଳତାର 
ବନ୍ଧ ଭାଙ୍ଗି ଯଦୃଚ୍ଥା ମାଡ଼ିଯାଇ ନାହାନ୍ତି । 


ବକ୍ତବ୍ୟରେ ଯଥେଷ୍ଟ ସ୍ଵାତନ୍ତ୍ୟ ସରନ୍ତେ ରବୀନ୍ଦ୍ର ପ୍ରଭାବ ମଧ୍ଯ ଅନ୍ୟାନ୍ୟ ସବ୍ରଜବନ୍ଧୁଙ୍କ 
ସହିତ କାଳି ନ୍ଦୀଙ୍କ କବିତାରେ ଲକ୍ଷ୍ୟ କରାଯାଇପାରେ । ରବୀନ୍ଦୁ ଲେଖ୍‌ଛନ୍ତି :- 

‘ବୈରାଗ୍ୟ ସାଧନେ ମୁକ୍ତି ସେ ଆମାର ନୟ 

ଅସଂଖ୍ୟ ବନ୍ଧନ ମାତେ ମହାନନ୍ଦମୟ, 

ଲଭିବ ମୂକ୍ତିର ସ୍ଵାଦ” । - ମୁକ୍ତି ନୈବେଦ୍ଯ 

ଅବିକଳ ସେହି ଆଦର୍ଶରେ ସେହି ଭାବଚେତନା ଥାଇ କାଳିନ୍ଦୀଚରଣ ତାଙ୍କ 
ପ୍ରସିଦ୍ଧ ପୂରୀ ମନ୍ଦିର କବିତାରେ ଲେଖ୍‌ଛନ୍ତି - 

ମୃତ୍ୟୁ ପରେ ମୁକ୍ତି ନାହିଁ ମାଗେ 

ବୈକୂଣ୍ଠ ନାହିଁ ଭଲ ଲାଗେ 

ଏ ମର୍ର୍ଯ ଭୁବନ ମୋ ସ୍ନେହ ସଦନ 

ଏ ଧରଣୀ ସୁଖମଣି” । - ପୁରୀ ମନ୍ଦିର 

ଏହିପରି କାଳିନ୍ଦୀଚରଣ ତାଙ୍କ ସମୟର ଅଧ୍କାଂଶ ସବୂଜବନ୍ଧୁ ଏପରିକି ମାନସିଂହ, 

ସଚ୍ଚିରାଉତରାୟଙ୍କ କବିତାରେ ମଧ୍ଯ ରବୀନ୍ଦ୍ର ଓ ଅନ୍ୟାନ୍ୟ ପ୍ରମୁଖ ସମସାମୟିକ ବଙ୍ଗୀୟ 
କବିତାର ପ୍ରଭାବ ରହିଛି । ବଙ୍ଗଳା କବିତାର ଛନ୍ଦ ଓ ଭାବତଭଙ୍ଗୀ ସବୃଜ କବିଙ୍କଠାରେ ବିଶେଷ 
ପରିଲକ୍ଷିତ ହୋଇଛି । ଏ ପ୍ରକାର ପ୍ରଭାବ ପରୀକ୍ଷା ସତ୍ତ୍ଵେ ସବୃଢଜ଼ କବିତା ଅଧ୍କ ସରସ ଓ 
ଜୀବନ୍ତ ମନେ ହୋଇଛି । କାଜିନ୍ଦୀଚରଣଙ୍କ ‘ମନେ ନାହିଁ କବିତା ଚ୍ରଛର କବିତାଗୁଡ଼ିକ ପ୍ରଭାବ 
ଓ ପରୀକ୍ଷା ନିରୀକ୍ଷାର ଉର୍୍ଧରେ ତାଙ୍କ ବିହନ ସଷ୍ମୋହନର ପ୍ରତିଲିପି । ପ୍ରତିଟି କବିତା ଶୈଶବ 
ପ୍ରତି ସଞ୍ମୋହିତ ହେବାରେ ସ୍ପନ୍ଦିତ ଓ ଗତିଶୀଳ ହୋଇଛି । 


‘ଜଳେ ଥଳେ କେତେ ନିରେଖ୍ଲି 
ନୂଆ ଭାବର ନୂଆ ଛବି 
ନୂଆ ନୂଆ ରୂପ କଲି ପୂଜା 
କଲି ଆଦର ସୂଖ ଲଭି । 
'ବାତାୟନେ ପଥେ ଉଡ଼ିଥ୍ଲା ଚାରୁ ପଣତ ଦେଖ୍‌ ତାହା, 
ପରମ ପୂଲକେ ପରାଣ ହେଲା ଆନତ ସେ ଜି ମାୟା; 
କୂଟୀର ଦୁଆରେ ବିଲୋଜି ସୁଷମା ସାଥୀର ହେଲି ବାଇ 
ସୂନା ପାଲଟିଲା ଶତେକ ସପନ ମାଟିର ମନେ ନାହିଁ ।” 
କାଳିନ୍ଦୀଚରଣଙ୍କ କବି ବ୍ୟକ୍ତିତ୍ଵର ଗୋଟିଏ ବଡ଼ ଦିଗ ହେଉଛି ଏହି ଶତାୟୁ ଶୈଶବ 
ଦିନମାନଙ୍କ ପ୍ରତି ବିଶେଷ ସମ୍ମୋହିତ ହେବାର ପ୍ରବଣତା । କବିର ଅତୀତ ପ୍ରୀତି ଓ ପ୍ରକୃତି 
ପ୍ରୀତି ସର୍ବତ୍ର ଗୋଟିଏ ମୁଦ୍ରାର ଦୂଇଟି ପାର୍ଶ୍ ପରି । ଏକକ ଆବେଗରୂ ଉଭୟ ଅତୀତ ପ୍ରତି 
ସମ୍ମୋହନ ଓ ପ୍ରକୃତିପ୍ରାଣତା ଉତ୍ସାରିତ ହୋଇଥାଏ । 
ନିଜର ମଧୂର ଶୈ ଶବକୁ ଜୀବନରେ ଜଣେ ଝୁରି ନ ହେଲେ ଜୀବନର ଅନ୍ୟ କୌଣସି 
ସୂତ୍ରରୁ ସେ ମଧୂରତର ଆସ୍ଵାଦନ ଲାଭ କରି ପାରିବ ନାହିଁ । ଶୈଶବର ଦିନ ସବ୍ର ଯେତେ 
ନିଃସ୍ଵ ଓ ବେଦନାଭରା ହୋଇଥ୍‌ଲେ ବି ଶତାୟୁ ଫଗୁଣ ପରି ତାହା ଜଣକୁ ମଧୂବସନ୍ତର 
ଅନୁତ୍ତବ ଆଣିଦିଏ । ଜୀବନର ମଧ୍ୂରତର ସମ୍ମୋହନ ହେଉଛି ସତରେ ଶୈଶବ ସ୍ଵ ତିରେ 
ପୂଲକିତ ହେବା । ଜୀବନରେ ତାଂ ଠାରୁ ଅଧକ ପ୍ରୀତିପ୍ରଦ ବିଷୟ କିଛି ନାହିଁ । 
ପଲ୍ଲୀର ସକାଳଟିଏ- ଯେଉଁଠି ନିଦରୁ ପକ୍ଷୀଟିଏ ଉଠି ଆଗ ଡାକେ, ସକାଳର ନାଲି 
ଖରା, ପଖାଳଭାତ, ଗୋବରଲିପା ମାଟି ପିଣ୍ଡା ଆଉ ଯେତେସବୁ ମନଲୋଭା ରୂପରସ 

ଗନ୍ଧର ଉଛଛଳ ପର୍ବପର୍ବାଣି ସେସବୁ ଜଣକୁ ଅନନ୍ତକାଳପାଇଁ ବାନ୍ଧି ରଖେ । ସେହି ମୁଗ୍ଧ 
ଅନୁଭବକ୍ର କାଳି ନ୍ଦୀଚରଣ ତାଙ୍କ ଉତ୍ତର ଜୀବନରେ ଏକାନ୍ତ ଅବିସ୍ଵରଣୀୟ ଜ୍ଞାନ କରିଛନ୍ତି - 


“ମୋହିଲା ନୟନ କେତେରୂପେ କେତେବର୍ଣ୍ତେ ସଦା ମୋର 
କେତେ ମଧୂବାଣୀ ପରଶି ଯାଇଛି କର୍ଣ୍ଣେ ମଧୂକର !” 


କବି ପାଣି ପବନ ଜଳସ୍ଥଳ ନଦୀ ପାହାଡ଼ ସବ୍ରଥ୍‌ରେ ସେସବ୍ରର ଜଡ଼ତା ବା ନିଶ୍ଚଳତା 
ସତନ୍ତେ ଗତି ଓ ଜୀବନ ଦେଖ୍‌ଛନ୍ତି । ପ୍ରକୃତି ତାଙ୍କ ଦେହ ଓ ମନକୂ ଯେପରି ସିକ୍ତ କରି 
ଦେଇଛି । ଆକାଶରୁ ବାରି ପାତରେ ତାଙ୍କ କବିଟିର ପ୍ରବୋଧ୍ତ ହୋଇ ଯାଇଛି । ସେ ଗାଇଛନ୍ତି 
- ମଧୂର ବେଦନା ସମ ବିଶ୍ନେ ଏହା ବାଜେ / ବହିନିଏ ଆକାଶ ପବନ / ମୋର ସର୍ବ ଅଙ୍ଗ 
ବେଢ଼ି / ଲାଗେ ଏ ବାରଣ / ଶୁଭେ ଖାଲି ଜୀବନ ଜୀବନ । 


କାଳିନ୍ଦୀଚରଣଙ୍କ କବିତାର ବିଷୟ ପ୍ରସ୍ଥ ଓ ଭାବଚେତନା ବହୁମୁଖୀ । ସେ ଯେମିତି 
ରୋମାଣ୍ଟିକ ସେହି ପରି ପ୍ରଗତିବାଦୀ । ପୂଣି ଆଧନିକତା ପ୍ରତି ତାଙ୍କର ଯଥେଷ୍ଟ ଉନ୍ମୁ ଖତା 
ରହିଥ୍ଲ। । ସେ ପ୍ରକୃତିପ୍ରାଣ ଓ ଅତୀତ ପ୍ରତି ବିଶେଷଭାବେ ସମ୍ମୋହିତ । ତାଙ୍କ କବିତା କିନ୍ତୁ 
କମ୍‌ ବେଶୀରେ ମାନବକୈନ୍ଦ୍ରିକ । ଓଡ଼ିଆ ସାହିତ୍ଯ ଇତିହାସରେ ଉଭୟ ଗଦ୍ଯ ଓ ପଦ୍ଯ 
ରଚନା କ୍ଷେତ୍ରରେ ତାଙ୍କର ଉଲ୍ଲେଖଯୋଗ୍ୟ କୃତିତ୍ଵ ରହିଛି । 

୧୯୨୦ ରୁ ହିଁ ମୁଖ୍ୟତଃ କବି କାଳିନ୍ଦୀଚରଣଙ୍କ କାବ୍ୟ ଜୀବନର ଆରମ୍ଭ ହୋଇଛି 
ଏବଂ ତାହା ବହଭାବରେ ଉତ୍ତୋଜିତ ହୋଇଛି । ଅନ୍ୟ ସବ୍ରଜ କବିମାନଙ୍କ ପରି କାଳଜିନ୍ଦୀଙ୍କ 
କବିତାରେ ଛନ୍ଦ କେଉଁଠି କେଉଁଠି ସାବଲୀଳ ମନେ ନ ହେଲେ ହୈ ତାଙ୍କ କବିତାର କିଛି 
ଅଧ୍କ ତନ୍ନୟତା ଓ ମାନବ ପ୍ରେମ କବିତାକୁ ପଢ଼ିବାରେ ଓ ଉପଲବ୍ଧ୍‌ କରିବାରେ ସହାୟତା 
କରେ । କାଳିନ୍ଦୀଙ୍କ କବିତା ବକ୍ତବ୍ୟର ଆନ୍ତରିକତା ଯୋଗୁଁ ଅଧ୍କ ମନୋଞ୍ଞ | ତାଙ୍କର ‘ମନେ 
ନାହିଁ? ଓ ' ଛୁରୀଟିଏ ଲୋଡ଼ା” କବିତା ଗ୍ରନ୍ତର କବିତା ଗୁଡ଼ିକରେ ତାଙ୍କ ପଲ୍ଲୀ ଜୀବନ - ପ୍ରୀତି 
ଓ ପ୍ରକୃତିପ୍ରାଣତା ବିଶେଷ ଭାବେ ରୂପାୟିତ ହୋଇଛି । ‘ମନେ ନାହିଁ” କବିତା ଗ୍ରଛ୍ତରେ 
‘ପାଶୋରି ଦେଲିରେ ଶିମୁଳିପାଜ , ‘ମନେ ନାହିଁ, ‘ଅମର ଆଶା’, ‘ଗୋପନ ପୂରେ' 
ଆଦି କବିତା ତାଙ୍କ ସଵଚ୍ଚନ ଅନୁଭବକୁ ବେଶ୍‌ ସଫଳତାର ସହିତ ପ୍ରକଟନ କରି ପାରିଛି । କବି 
ନିଜର ସୁ ତିସ୍ପିଗ୍ଧ ଶୈଶବର ଦିନ ଗୁଡ଼ିକୁ ସ୍ଵରଣକୂ ଆଣି ଲେଖ୍‌ଛନ୍ତି - 

'ଭୁଇି ଗଲି ମୋର ଛୋଟ ଘରଟିର ପୂରୂଣାମାଟି 

ଦୂର ଦିଗନ୍ତ ଧୀନ ବିଲେ କେତେ ଖେଳିଛି ଖେଳ 
ମାନି ନାହିଁ ଖରା ବରଷା ପବନ ପିଛିଲା ବାଟ 
ଶୈଶବ ପ୍ରିୟ ବନ୍ଧନ ସବୁ ଆସିଲି କାଟି । 

ଦୂର ଗାଆଁ କୋଳେ ବୂଡୂଥ୍ଲା ମୋର ଗୋଧୂଳି ବେଳ 
ଶିଶୁ ସାଥୀମେଳେ ବସୁଥ୍‌ଲା କେତେ ସୁଖର ହାଟ, 

କେତେ ପ୍ରିୟ ସୁ ତି ଅନୁଭୂତିମୟ ଅତୀତକାନ 
ତୋତେ ଚାହିଁ ଆଜି ପାଶୋରି ଦେଲିରେ ଶିମୁଜିପାଳ ।' 
- ପାଶୋରି ଦେଲିରେ ଶିମୁଜିପାଳ 
ନାରୀଟିଏ ଯେମିତି ଶାଶୂଘରେ ସ୍ଵାମୀ ଓ ପ୍ରତୁଜ ଏଚଶ୍ବର୍ଯ୍ୟ ଭିତରେ ବି ବାସିଭାତ 
ମଦରଙ୍ଗା ଶାଗ ଖାଇ ଦିନ ନେଇଥ୍‌ବା ବାପଘରର ମାର୍ମିକ ମମତାକୁ ଭାଳିହୁଏ - କବିଟିଏ 
ସେମିତି ଶୈଶବର ସ୍ଵପ୍ନିଳ ଦିନସବ୍ରକୂ ଭାବେ । ସନ୍ତାପିତ ଜୀବନରେ ରତୁଟିଏ କେବେ ଦୂର 
ଅତୀତରେ କବିଚିତ୍ତକୁ ବିମୋହିତ କରିଥ୍‌ଲା । ଆଦ୍ୟ ଯୌବନରେ କେଉଁ ନଲଘାଟରେ କବିର 
ଆଖ୍‌ ମୋହିନୀ କନ୍ଯାକୁ ଦେଖ୍ଥ୍ଲା ଉତ୍ତର କାଳରେ ସେହି ବିମୁଗ୍ଧ ସୁ ତି ହିଁ ତା'ର 
କବିତାର ବିଷୟ ହୋଇଛି । ‘ମନେ ନାହିଁ କବିତା ଗ୍ରବ୍ଧଟି ସେହି ଅପାଶୋରା ସୁ ତିର ଅଭିଲିପି 
ଯେପରି । କବି ନେଖ୍‌୍ଛନ୍ତି - 
'ଉଛୁଜିଲା ଗୀତ ବରଷା ବାଆର ପୁଲକେ ଥରି ଥରି 
ବଜ୍ର ବିଜୂଜି ଦୂରଗଗନର ମୂଲକେ ଗଲା ମରି 
ଅନ୍ତରେ କେତେ କାରଣ ବିହୀନ ବାସନା ଦେଲି ଲେଖ୍‌ 
ଅର୍ଥ ବିହୀନ କେତେ ସୁଖ କେତେ ଯାତନା ହେଲା ସେ କି 
କେତେ ସୁକୁମାର ପରଶ ଜାଗିଲା ମରମେ ହରଷାଇ 
କେତେ ଫଗୁଣର ଅବିର ଲାଗିଲା ଚରମେ ମନେ ନାହିଁ ।' 
କବି ତାଙ୍କ ଜୀବନରେ କେବଳ ବେଶୀ ଝୁରି ହୋଇଛନ୍ତି ଗୋଟିଏ ସୁନ୍ଦର ସୁମଧୁର 
ଶୈଶବକୁ । ଶୈଶବ ହିଁ ଯଥାର୍ଥରେ ମଣିଷର ଏକ ବଡ଼ ସମ୍ପଦ । କବି ଦୂର ପ୍ରାନ୍ତୀୟ ପଲ୍ଲୀରେ 
ଯେଉଁ ଅଖ୍ୟାତ ଚାଳଘର ଖଣଭ୍ଡିକୁ ତାଙ୍କ ଉରର ଜୀବନରେ ଅତି ଶ୍ରଦ୍ଧାର ସହିତ ସ୍ଟରଣ 
କରିଛନ୍ତି, ତାହା ତାଙ୍କ ନିବିଡ଼ ଅତୀତ ପ୍ରୀତିର ନିଦର୍ଶନ । ନିଜ ଜନ୍ମପୀଠ ଗାଁର ସେ ଚାଳଘର - 
ଯେଉଁଠି କବି ଜୀବନର ଆଦ୍ଯ ପ୍ରେମ ବାଢ଼ିଛନ୍ତି ତାକୂ ବିସ୍ଵରି ଯାଇପାରି ନାହାନ୍ତି । 
କାଳି ନ୍ଦୀଚରଣଙ୍କ ଏହି 'ଚାଳର ଘର! କବିତାଟି ତାଙ୍କର ପଲ୍ଲୀ ପ୍ରୀତି ଓ ଶୈଶବ ଭାବନାର 
ଏକ ସାର୍ଥକ ନିଦର୍ଶନ — 
‘ଚାଳର ଘରେ ଜନ୍ମ ମୋର / ଚାଳର ଘରେ ଥାଏଁ 
ଚାଳର ଘରେ ପିଅଇ ପାଣି / ଚାଳର ଘରେ ଖାଏଁ 
ପରାଣ ଦିଅଁ ହୃଦୟେ ମୋର / ନୂତନ କରି ବଜାଅ ସ୍ଵର 
ଜୀବନ ବ୍ୟଥା ପରାଣେ ସ୍ଵର / ନୂତନ କରି ଗାଏଁ 
ଚାଳର ଘରେ ଆଦ୍ୟ ପ୍ରେମ / ଦେଇଛି ମେର ବାଢ଼ି 

ଚାଳର ମୋର କୂଟୀର ଗୋଟି / ତୃଛକରେ ଭୂବନ କୋଟି 
ଚାଳର ଘରେ ପଡ଼ିଛି ଲୋଟି / କେତେ ନୟନ ବାରି ।” 
- “ଛୁରୀଟିଏ ଲୋଡ଼ା” - 'ଚାଳର ଘର! 
ଏହି 'ଛୁରୀଟିଏ ଲୋଡ଼ା” କବିତା ଗ୍ର ହେଉ କି ‘ମହାଦୀପ, ‘ମନେ ନାହିଁ, 
କ୍ଷଣିକ ସତ୍ୟଂ ଆଦି କବିତା ଗ୍ରନ୍ଥ ହେଉ ସବୂ କବିତାର କାବ୍ୟ ସ୍ଵରରେ ଆମେ କବିଙ୍କ 
ସ୍ଵ ଜୀବନାନୁଭୂତି କୁ ହିଁ ଉପଲବ୍‌ଧ୍‌ କରୁଁ । କବି ନିଜେ 'ଛୁରୀଟିଏ ଲୋଡ଼ା'ର ଆଦ୍ୟ କଥନୀରେ 
କହିଛନ୍ତି - ‘ଯେକୌଣସି ଲେଖକର ରଚନା ତାହାର ଜୀବନର ବ୍ୟାଖ୍ୟା ଛଡ଼ା ଆଉ କିଛି 
ହୋଇ ନପାରେ ।' ଏହି କବିତାଗୁଡ଼ିକ ପୂର୍ବରୁ (ଉତ୍କଳ ସାହିତ୍ୟ” , ନବଭାରତ” , ‘ସହକାର! , 
‘ଯ଼ଗବୀଣା' , ‘ମୁକ୍ତି ଯୁବ ଆଦି ଓଡ଼ିଆ ପତ୍ରପତ୍ରିକାରେ ପ୍ରକାଶିତ ହୋଇଥଲା ! 'ଛୁରୀଟିଏ 
ଲୋଡ଼ା” କବିତା ଗ୍ରନ୍ତରେ 'ଛୁରୀଟିଏ ଲୋଡ଼ା” , ‘ମୋ ବାଣୀ’ , ‘ମୁକୁଳି ପଡ଼ଗୋ” , ‘ଚାଳର 
ଘର”, ‘ବର୍ଷା ନାୟିକା”, କୃହୂପ୍ରାସ”, ‘ପୌଷମଳୟ', ‘ଆଗାମୀ’, ‘ସୁଦୂର ଗାନ”, 
ଚିତ୍ରୋପ୍ବଳା' , ବ୍ୟଥାର ସାଧନ” , 'ପ୍ରାଚୀନା' ଆଦି କବିତା ତାଙ୍କ ଅନ୍ତରାତ୍ମାକୁ ନାନାମତେ 
ପ୍ରକଟନ କରିଛି । 
ଜଣେ ମହାନ୍‌ କବି କହିଥ୍‌ଲେ ମଣିଷକୂ ତା'ର ହଜାରେ ଅମାନବିକ ଆଚରଣ ସଦ୍ତେ 
ବିଶ୍ଵାସ କରିବା ଭିନ୍ନ ବିକଳ୍ପ ମୋ ନିକଟରେ ଆଉ କିଛି ନାହିଁ । ଦେବତାକୁ ନୁହେଁ ସେହି 
ମଣିଷକୁ ସ୍ଵୀକାର କରିବା ଆଉ ତା'କୁ ଶ୍ରଦ୍ଧା କରିବା ହିଁ ସାର୍ଥକ ଆରାଧନା । କାଳିନ୍ଦୀଚରଣଙ୍କ 
'ଛୁରୀଟିଏ ଲୋଡ଼ା” କବିତାଟିର ଭାବପିଣ୍ଡ ଏକାନ୍ତ ମାନବତାବାଦୀ ! 
କାଳିନ୍ଦୀଚରଣ ନାନା ଭାବରେ ମଣିଷକୂ ତାଙ୍କ କବି କଳ୍ପନାର କେନ୍ଦ୍ର କରିଛନ୍ତି । 
ପୀଡ଼ିତ ମଣିଷ ପ୍ରତି ତାଙ୍କର ଅଶେଷ ଶ୍ରଦ୍ଧା ଓ ସମର୍ଥନ । ତାଙ୍କର ଅନ୍ଗେଷଣ ମଣିଷର ଶ୍ରଦ୍ଧା 
ଓ ସାନିଧ୍ୟ ପାଇଁ । 
‘ଜିବିଡ଼ ନିରାଶେ ଦେବତା ପାଶରୁ ଫେରି 
ଖୋଜିଲି କାହାର ବଜାଇବି ତେବେ ଭେରୀ ? 
ଦୁନିଆ ଭିତରେ ସାଉଁଟିଲି କାହିଁ କେବା 
ମଜିବି କାହିଁରେ ପୂଜିବି କରିବି ସେବା 
ସୃଜିବି ପୁଲକ କାହାର ପୀରତି ଗାଇ 
ଜିଇଁବାକୁ ଏଥୁମାତ୍ର ଦିନକ ପାଇଁ ।” 
କାଳିନ୍ଦୀଚରଣ ସବୂରଜ କବି ନିଶ୍ଚୟ । ଯୌବନର ବନ୍ଦନା ଗୀତି ଗାଇଛନ୍ତି । ପ୍ରଣୟ 
ମଧୁବର୍ଷଣର ଅମୃତଲଗ୍ଧନ ସବୁକୁ ସରସ ପଦ ଯୋଜନା ରୀତିରେ ଚିତ୍ରଣ କରିଛନ୍ତି । ତାଙ୍କ 
କବିତ୍ଵର ଅନ୍ତସ୍ଥଳରେ କିନ୍ତୁ ଦଜିତ ପୀଡ଼ିତଙ୍କ ପାଇଁ ସ୍ବେହ ଓ ସାନ୍ଧନାର ଝର ପ୍ରବାହିତ । 

କାଳିନ୍ଦୀଚରଣ ଯଥାର୍ଥରେ ଲେଖ୍‌୍ଛନ୍ତି - ‘ମଣିଷ, ମଣିଷ ଶୁଭିଲା ଦୂରରୁ ଡାକ/ଦୃନିଆର 
ଯେତେ ଦଳିତ ପୀଡ଼ିତ ଯାକ/ ସ୍ପନ୍ଦନ ସେହି ପୁଲକ ପରାସ ରେଖା/ବନ୍ଧର ପଥେ ବନ୍ଧୁ ସେ 
ମୋର ଏକା ।' 


କବି କାଳି ନ୍ଦୀଚରଣଙ୍କ କବିତାର ବ୍ୟକ୍ତି କୈନ୍ଦରିକତା ତାଙ୍କ ପୂର୍ବ ସତ୍ୟବାଦୀ ବା ରାଧାନାଥ 
ଯୂଗର ବ୍ୟକ୍ତି କୈନ୍ଦ଼ିକତାଠାରୁ ଅଲଗା ପ୍ରକାରର ଅବଶ୍ୟ । ପୁଣି ତାଙ୍କର ଶୈଶବ ଭାବନା 
ପଲ୍ଲୀ ଜୀବନ ଚିତ୍ର ତଥା ବର୍ଷାର ଛବି ନନ୍ଦକିଶୋର ବଳଙ୍କଠାରୁ ଅଲଗା ପ୍ରକାରର । ଉନ୍ଲିଖ୍ତ 
କବିତାଗୁଡ଼ିକର ସ୍ଵକୀୟତାକୁ ଚିହ୍ନଟ କରିପାରିଲେ କାଳିନ୍ଦୀଚରଣଙ୍କ ସମ୍ବେଦନଶୀନ କବି 
ବ୍ୟକ୍ତିତୃଵକୁ ଅଧ୍କ ଉପଲବ୍ଧି କରି ହେବ । ତାଙ୍କର ପ୍ରଗତିବାଦୀ ତଥା ମାନବତାବାଦୀ କେତେକ 
କବିତା ଅଧ୍କ ବକ୍ତବ୍ୟ ପ୍ରଧାନ ହୋଇଥ୍‌ଲେ ହେଁ, ‘ମନେ ନାହିଁ”, “କ୍ଷଣିକ ସତ୍ୟ” ଆଦି 
କବିତାଗ୍ରଛତର କେତେକ କବିତା ଅଧ୍କ ଭାବପ୍ରଧାନ । ପୂର୍ବରୁ ସୂଚିତ ହୋଇଛି ଯେ, 
କାଳିନ୍ଦୀଚରଣଙ୍କ ଅଧ୍କାଂଶ କବିତା ମାନବକେନ୍ଦ୍ରିକ | ମଣିଷର ସୁଖ, ଦୁଃଖ, ମାନ, ଅପମାନ 
ହିଁ ତାଙ୍କ କବିତାରେ ପ୍ରତୀକିତ ହୋଇଛି । ଏପରିକି କେତେକ ପ୍ରକୃତିବର୍ଣ୍ଣନାମୂଳକ କବିତାରେ 
ମଧ୍ଯ କବି ମଣିଷ ଜାବନକ୍ର ଚିତ୍ରଣ କରି ଛନ୍ତି । ଏ ପ୍ରସଙ୍ଗରେ ଉଇଲିୟମ ବେକ (William 
Blake) @, ‘Where Man is not nature is barren’. (ଯେଉଁଠି ମଣିଷ ନାହିଁ 
ସେଠି ପ୍ରକୃତି ବନ୍ଧ୍ୟା) କବିତାଂଶ ସ୍ଲରଣକୁ ଆସେ । କାଳିନ୍ଦୀ ମଣିଷର ବ୍ୟଯଥାତୂର ବିକ୍ଷତ 
ଜୀବନ, ତା'ର ଆଶା ଆନନ୍ଦ ଓ ମୁକ୍ତି - ପ୍ରବଣତାକୁ ଆତ୍ମାର ସମର୍ଥନ ଦେଇ ଲେଖ୍‌ଛନ୍ତି । 


କାଳଜିନ୍ଦୀଙ୍କ କବିତାରେ କିଛି ନୈରାଶ୍ୟମୂଳକ ଭାବଧାରା ଅବଶ୍ୟ ପରିଲକ୍ଷିତ ହୁଏ ; 
ମାତ୍ର ତାହା ତାଙ୍କ କାବ୍ୟସ୍ଵରର ଏକ ସ୍ଥିରତର ମୁଦ୍ରା ନୁହେଁ । ତାଙ୍କ କବିତାର ନାରୀଭାବ ଓ 
ପ୍ରଣୟ ଚେତନା ତାଙ୍କ ସାମଗ୍ରିକ କବିତାଦର୍ଶର ଅନ୍ୟ ଏକ ପ୍ରମୁଖ ଦିଗ । ସବ୍ରଜମାନେ ଏହି 
ପ୍ରଣୟଚେତନାକୁ ଅଧ୍କ ମାନ୍ୟତା ଦେଇ ଲେଖ୍‌ଛନ୍ତି । ଯୌବନ ବ୍ୟତିରେକ ଜୀବନ ଆତ୍ତ 
ସ୍ଵାଦ୍ୟ ନୂହେଁ ବୋଲି ସବ୍ରଜମାନେ ରୋକ୍‌ଠୋକ୍‌ ଭାବେ କହି ଛନ୍ତି । ଅନ୍ୟ ସବ୍ରଜ ବନ୍ଧୁମାନଙ୍କ 
ପରି କାଳିନ୍ଦୀ ମଧ୍ଯ ପ୍ରେମର ପୂଜା କରି ଛନ୍ତି ଓ ଯୌବନର ବନ୍ଦନାଗୀତି ଗାଇଛନ୍ତି । କାଳିନ୍ଦୀଙ୍କ 
‘ପ୍ରାଚୀନ କବିତାଟି ତାଙ୍କର ବାସ୍ତବବାଦୀ ଦୃଷ୍ଟିଭଙ୍ଗୀର ନିଦର୍ଶନ । ସେ ଲେଖ୍‌ଛନ୍ତି - 


‘ପୀରତି ନାମରେ କିମ୍ପାଇ ଭୟ କହ ଗୋ ଆଜ 
ସେ ନୂହେଁ କୁହୁକ ଆକାଶବାଣୀ ସେ ନୁହେଁ ଲାଜ 
ଯୁବକ ଯୁବତୀ ଧରମ ସେ ତ ବୟସ ଦାବି 
ଗୋପନୀୟ ତେବେ କି ଅଛି ତେବେ କହତ ଭାବି ।' 
- ପ୍ରାଚୀନ - ଛୁରୀଟିଏ ଲୋଡ଼ା 
କବି ଅତୀନ୍ଦ୍ରିୟ ଚେତନାର କବିମାନଙ୍କ ପରି ଦେହାତୀତ ପ୍ରେମ ( Platonic Love) 
କଥା ବହିନାହାନ୍ତି କି ପ୍ରେମ ପ୍ରଣୟ ଚେତନାକୃ ସେ ରହସ୍ୟ ବିଜଡ଼ିତ କରିଦେଇ ନାହାତ୍ତି । 
କବି କାଳି ନ୍ଦୀଚରଣ ତେଣୁ ଗାଇଛନ୍ତି - 

‘ପୀରତି କୀରତି ବଖାଣି ବସିଲେ ପଥର ତରଳି ବହିବ ଜଳ 
ସବ୍ର ପୀରତିର ମୂଳରେ ଯା ଅଛି ନ କହିବା ତାହା ସବ୍ରଠୁ ଭଲ !' 
ପ୍ରେମ ଜଗତର ଏକ ଖେଳ | ତାହା ଅସ୍ଵର୍ଗୀୟ ନୁହେଁ । ପ୍ରଣୟ ପ୍ରକୃତିର ପୂଜା | 
ପ୍ରେମରେ ପାପ ନାହିଁ କି କପଟାଚାରର ପ୍ରଶ୍ବ ନାହିଁ । ପ୍ରେମ ମଣିଷ ଜୀବନର ସହଜ ପ୍ରବୃରି । 
ସେଥ୍‌ରେ ନୀତି ନାମରେ ଧର୍ମ ନାମରେ, ଶୀଳତା ନାମରେ ବକ୍ରତା ଆଦୌ ସ୍ୃହଣୀୟ ନୁହେଁ । 
ତାଙ୍କ 'ପ୍ରାଚୀନଂ କବିତାରେ କାଳିନ୍ଦୀଚରଣ ତେଣୁ ଲେଖ୍‌୍ଛନ୍ତି - ‘ଜଗତେ ଜାଗିଛି ଜୀବନ 
ଖେଳ / ଦେଖଲୋ ନାରୀ / କେତେ କାଳ ହୀନ ବେପାରେ ଥିବୁ / ନୟନ ଠାରି । କର 
ପରକାଶ ଜୀବନେ ତୋର ସହଜ ଆଶା / ଶଇଶବ କାଇଁ ଶିଖିଚୂ ଯେଉଁ ସହଜ ଭାଷା । 
କାଳିନ୍ଦୀଚରଣ ବୈକୂଣ୍ଠନାଥଙ୍କ ପରି ପ୍ରେମର ଅନୁଭବକୁ ଦର୍ଶନାୟିତ କରିଛନ୍ତି । 
ସୃଷ୍ଟିଶୀଜ ପ୍ରେମାନୁଭୂତି ପ୍ରେମକୁ ଗୌରବାନ୍ଧିତ କରେ । କାଳିନ୍ଦୀଙ୍କ ସୃଜନ ବ୍ୟଥା” କବିତାର 
ନିମ୍ପୋକ୍ତ ଧାଡ଼ିସବୂ ତାଙ୍କ ସମୁନ୍ତତ ଭାବନାର ନିଦର୍ଶନ । 
ମାନବ ନୟନେ ଯାହା ଶୂନ୍ୟ ବୋଲି ହୁଅଇ ପ୍ରତୀତି 
ସୂକ୍ଷ୍ୁତମ ସେହି ଶୂନ୍ୟେ ପୂରି ଅଛି ଜୀବନର ଗୀତି 
କୋଟି ଚେତନାର ଅଣୁ ପରମାଣୁ ରମେ, 
ରୂପେ ରୂପେ ଏ ସୃଷ୍ଟି ବିଜସେ । - ସୃଜନ ବ୍ଯଥା 
ତାଙ୍କର କ୍ଷଣିକ ସତ୍ୟ” କବିତା ଗ୍ରନ୍ତ ଯାହା ଅନ୍ୟତମ ପ୍ରମୂଖ ସବ୍ରଜ କବି ବୈକୁଣ୍ଠନାଥ 
ପଟ୍ଟନାୟକଙ୍କ ଉଦ୍ଦେଶ୍ୟରେ ଭସ୍ର୍ଗୀକୃତ ହୋଇଛି; ସେଥ୍‌ରେ ମଧ୍ୟ ସେଇ ଶୈଶବର ଦିନ 
ସବ୍ରକୂ କବି ତାଙ୍କର ଉତ୍ତର ଜୀବନରେ ଭାଜି ହୋଇଛନ୍ତି । ସେ ଜୀବନ ବିଷୟରେ ତାଙ୍କ 
ଶୈଶବରେ ଯେପରି ସବୁ ମଣିଷଙ୍କ ପରି ଅଶେଷ ସ୍ଵପ୍ନ ଦେଖ୍‌ ଛନ୍ତି ; ଅଥଚ ଜୀବନରେ ତାଂ 
ସତ ହୋଇନି । ସବୂ ମଣିଷଙ୍କ ଜୀବନ ବୋଧେ ଏହିପରି । ଶୈଶବର ସ୍ଵପ୍ନ ହିଁ ସେ ଜୀବନକୁ 
ଏତେ ମଧୂମୟ ଓ ରହସ୍ୟମୟ କରିଥାଏ । ଆଗରେ ପଡ଼ିଥ୍ବା ଜୀବନକୁ ସେ କଳ୍ପନା କରେ । 
ମଣିଷ ଜୀବନର ଉନ୍ମେଷ“ ଉତ୍ତରଣକୁ ମଧ୍ଯ କବି ଚିତ୍ରଣ କରି ଛନ୍ତି ଓ ସେ ଚିତ୍ରଣରେ ନିଜ 
ଜାୀବନାନୂଭୂତିକୁ ଯଥାସମ୍ଭବ ମିଶାଇଛନ୍ତି । ଅନ୍ୟ ସବ୍ର କବିତା ପରି “କ୍ଷଣିକ ସତ୍ୟ” କବିତା 
ଗ୍ରଦ୍ତର ଅଧ୍କାଂଶ କବିତା ତାଙ୍କ କଳ୍ଥନାବିଜାସ ରୋମାଣ୍ଟିକ ଅନୁଭବର ପରିଚୟ ଦିଏ । କବି 
ବହୃଭାବରେ ମଣିଷର ନୃତାର୍ଵିକ ଭାବାବେଗକୁ ହିଁ ମୁଖ୍ୟତଃ ରୂପାୟିତ କରିଛନ୍ତି । 
ମଣିଷ ଜାବନର ସ୍ଵପ୍ନ ଓ ତା' ଯୌବନର ପ୍ରଣୟ - ଗୀତିକୁ କେବଳ ନୁହେଁ, ତା'ର 
ବ୍ୟଥାତୂର ସଂଗ୍ରାମଶୀଜ ଜୀବନକୁ ମଧ୍ଯ କବି ତାଙ୍କ କବିତାରେ ସଫଳତାର ସହିତ ଚିତ୍ରଣ 
କରିଛନ୍ତି । ସେ ବିପୁଜ ଜୀବନ ପାଇଁ ପୁଣି ଛନ୍ଦ ଯୋଡ଼ିଛତ୍ତି । ରବୀନ୍ଦ୍ରନାଥ ଯେପରି ଗାଇଛନ୍ତି - 
'ଆମାର ଜୀବନ କ୍ରନ୍ଦନ କରେ ମାନବ ଜୀବନେ ମିଶିତେ 
ନିଖ୍ଜର ସାଥେ ମହା ରାଜପଥେ ଚଳିତ ଦିବସେ ନିଶିତେ ।” 

ପୃଥ୍ବୀର ସବୁ କବି ମଣିଷର କଥା ହିଁ ଆତ୍ମା ଅନ୍ତର ଦେଇ ଲେଖ୍ଥାନ୍ତି । ମଣିଷର 
କଥା ଲେଖାଥ୍ବା କବିତା ହିଁ କାଳଗର୍ଭରେ ବଞ୍ଚିରହେ | କାଳିନ୍ଦୀଚରଣଙ୍କ ପ୍ରତି ଯେଉଁ ଅଧ୍କ 
ସ୍ବୀକୃତି ଓ ମାନ୍ୟତା ଅନେକଙ୍କର ରହିଛି ତାହା ତାଙ୍କ କବିତାର ମାନବପ୍ରୀତି ପାଇଁ 

କବିତା ଏକ ଶିଳ୍ପାୟନ; ଯେଉଁଥ୍‌ରେ କବିର ସୃଜନ ସ୍ଵପ୍ନ ଉଦ୍‌ଭାସିତ ହୋଇଥାଏ । 

' ଆଗାମୀ” କବିତାଟି କାଳିନ୍ଦୀ ଚରଣଙ୍କ ସାରସ୍ଵତବାଣୀର ଏକ ଚମକ୍ରାର ଇସ୍ତାହାର ! 
ଜଣେ ମହାନ୍‌ କବି କେବଳ ସବ୍ର ମଣିଷଙ୍କ ସୁନ୍ଦର ଜୀବନକୁ ସ୍ଵପ୍ନ ଦେଖ୍ପାରେ । ସେ ତାଙ୍କ 
କବିତା ସଂପର୍କରେ ‘ଆଗାମୀ”ରେ ଯେଉଁ ଇସ୍ତାହାର ବାଢ଼ିଛନ୍ତି ତାହା ସତରେ ଅନୁପମ ଓ 
ପାଠକର ଅନ୍ତରକୂ ତାହା ଉଲ୍ଲସିତ କରିଦିଏ । 

‘କବିତା ଗଢ଼େ ଏକ ବିରାଟ ସମାଜର 

ସବ୍ରରି ପାଇଁ ଯହିଁ ବଖରେ ହେଲେ ଘର । 

ସକଳେ ଲଭିବାକୁ ମୁଠାଏ ଦୁଧଭାତ 

ଯୋଗ୍ୟ ଯେତେ ଯହିଁ ବାଳକ ବାଜିକା ତ । 

ଦ୍ରରଟା ଲୁଗାଜାମା ସବ୍ରରି ପାଇଁ ମିଳେ 

ପଢ଼ିବା ପାଇଁ ବାଧା କାହାରି ନାହିଁ ତିଳେ ! 

ବେକାର ରହିବାକ୍ର ନାହିଁଟି ଅଧ୍କାର 

ସବ୍ରରି ପାଇଁ କାମ ଯୋଗାଏ ସରକାର । 

କହିବା ପାଇଁ କଥା ସବ୍ରରି ଦାବି ଅଛି 

ମୁଁ ସେହି ସମାଜର କବିତା ବସେ ରଚି । -' ଆଗାମୀ” - ଛୁରୀଟିଏ ଲୋଡ଼ା’ 

କବି କାଳିନ୍ଦୀଚରଣ ମଣିଷର ସୁନ୍ଦର ଜୀବନକୁ ସବୂମତେ ସ୍ଵପ୍ନ ଦେଖ୍ଛନ୍ତି। ସତ 
କବିଟିଏ ସତରେ ସବୃକାନରେ ସେହି ସ୍ଵପ୍ନ ଦେଖ୍ଥାଏ । ସବୁ କବିଙ୍କ ସଜନ ଅନୁଭବର ଏ 
ଏକ ବଡ଼ ପ୍ରସ୍ଥ । ଜନମଙ୍ଗଳକର ଭାବନା ଯେ କୌଣସି ସୂମହତ ସାହିତ୍ୟ କର୍ମର ଏକ ବଡ଼ 
ଦିଗ ବା ଉପାଦାନ । ମଣିଷ ଅନ୍ତରକୁ ସେଇ କବିତା ସ୍ତର୍ଶ କରିପାରେ ତା'ର ଅନ୍ତରକୁ 
ଉଦ୍‌ବେଳିତ କରିପାରେ ଯେଉଁ କବିତାରେ କବିର ଅନ୍ୟ ସହିତ ସଂପର୍କବୋଧ ବଡ଼ ସଶ୍ରଦ୍ଧ 
ଓ ନିବିଡ଼ । 

ମଣିଷ ଯେଉଁଠି ହଜାରେ ବାଧାବନ୍ଧନ ଓ ଦୃଃସ୍ଥିତି ସନ୍ତରେ ଆଗକ୍ର ଚାଲିଛି - ସେଇଠି 
ହିଁ ତା ଜୀବନ ସୁନ୍ଦର ଓ ସେହି ସୁନ୍ଦର ଜୀବନର ଛବିକୂ ହିଁ କବି ମନ ଦେଇ ଆଙ୍କିଥାଏ । 


କାଳି ନ୍ଦୀଚରଣଙ୍କର ସେହି ଆଗାମୀ” କବିତାର ସେଇ କେତୋଟି ଧାଡ଼ି ସେହି 
ଅନୁଭବର ଚମକ୍ରାର ପ୍ରକାଶ - 

'ଯୋଡ଼ଇ ଛନ୍ଦ ମୁଁ ବିପୂଳ ଜୀବନର 
ଖେଳଇ ନିତି ଯହିଁ ବିଶ୍ଵ ଚରାଚର । 
ଚାଲିଛି ମରଣକୂ କରି ଯେ ଉପହାସ 
ବେଦନା ଶୋକତାପେ ପାରିଛି କରି ଦାସ । 


ଉଠଇ ନାଚି ଯହିଁ ଉର୍ମି ହରଷର 
ଚାଲିଛି ନଗଣି ଯେ କିଏ ବା ନିଜ ପର । 


ବିରାଟ ସେ ଜୀବନେ ସବ୍ରରି ଅଛି ମୂଳ 
ବ୍ରଝଇ ନର ତହିଁ ପହିଲେ ନିଜ ଭୂଲ | 
ପହିଲେ ପର ଦୂଃଖ ପାରଇ ଅନୁଭବୀ 
ଆଗାମୀ କାଳର ମୁଁ କବିତା ରଚେ କବି ।” 


ଜଣେ କବି ପ୍ରକୃତରେ ବିଶାଳ ଜୀବନକୁ ହିଁ ଦେଖୁଥାଏ ଓ ବିଶାଳ ବିଶ୍ଵକୁ ତା କବିତାର 
ଜଗତ କରେ । ସେ ଜଗତରେ ମଣିଷଙ୍କ କେବେ ପର ଆପଣା କରି ଦେଖେ ନାହିଁ । ସବୂ 
ମଣିଷକୁ ଭଲପାରବା କବି ଅନ୍ତରର ଧର୍ମ, ତା ଆତ୍ମାର ଅଭିଳାଷ । କବି କେବେ ଆପଣା 
ଜୀବନ ପାଇଁ ସୂଖ କାହାରିକୁ ମାଗେ ନାହିଁ ; ମାଗେ କୋଟି ଜୀବନ ପାଇଁ । ଯେପରି ଜଣେ 
ସଛ୍ଚକବି ଲେଖ୍‌ଛନ୍ତି - 


'ମୋ ଜୀବନ ପଛେ ନ୍କୈ ପଡ଼ିଥାଉ ଜଗତ ଉଦ୍ଧାର ହେଉ’ 
(ଭୀମଭୋଇ - “ସୁତି ଚିନ୍ତାମଣି ) 


ବିଶିଷ୍ଟ ସ୍ଥିତିବାଦୀ ଦାର୍ଶନିକ ସୋରେନ କିରକେଗାର୍ଡ଼ ଯେ ନିଜକୁ ଜଣେ କବି ବୋଲି 
ପରିଚିତ କରିବା ପାଇଁ ସମଗ୍ର ଜୀବନ ଚେଷ୍ଟା କରିଛନ୍ତି । ସେ ପର ଆପଣା ଭେଦ ଦେଖ୍‌ 
ନାହାନ୍ତି ; ବରଂ ଜଗତକୁ ତ୍ରାଣ କରିବା ପାଇଁ ଘୋଷଣା କରିଛନ୍ତି - 


Be objective for yourself and subjective for others’ (ନିଜପ୍ରତି 
ଅନାସକ୍ତ ଓ ଅନ୍ୟପ୍ରତି ଆସକ୍ତ ହୁଅ) 


‘ ଆଗାମୀ” କବିତାଟି କେତେକାଂଶରେ ସାମ୍ୟବାଦୀ ଚେତନା ଦ୍ଵାରା ପ୍ରଭାବିତ ବୋଲି 
କେତେକ ସାହିତ୍ୟ ଛାତ୍ର ଓ ସମାଲୋଚକ ମନେ କରନ୍ତି । ଏହି ଆଗାମୀ କବିତା ପରି ତାଙ୍କର 
ଆଉ କେତେଗୁଡ଼ିଏ କବିତା ଅଛି, ଯାହା ମଣିଷର ବ୍ୟଥାତୂର ଜୀବନକୁ ହିଁ ଲେଖ୍ଛି ଓ ଏହି 
ମର୍ର୍ୟରେ ମଣିଷଙ୍କୁ ହିଁ ସ୍ଵୀକାର କରିଛି । କାଳିନ୍ଦୀଚରଣ ଇଉରୋପୀୟ ରୋମାଣ୍ଟିକ କବିମାନଙ୍କ 
ପରି ନିଜର ସ୍ଵପ୍ନ ଓ କଳ୍ପନାକୁ ବହୁ ଦୂରକୁ ପ୍ରସାରୀ ଦେଇଛନ୍ତି ଓ କେତୋଟି କବିତାର 
କାବ୍ୟସ୍ବର ତେଣୁ ରହସ୍ୟବାଦୀ ହୋଇଛି । ତାଙ୍କ ନୀରବ ଆହାନ” କବିତା ଏହି ପର୍ଯ୍ୟାୟର 
ଯେଉଁଠି ସେ ଲେଖ୍ଛନ୍ତି ସବୁ କୋଳାହଳ ଭେଦି ଶୁଣିବି ମୁଁ /ଶବ୍ଦହୀନ ନୀରବତା ଡାକ ।” 

ତାଙ୍କର ‘ ଆଶ୍ଵେଷ ସ୍ଵର୍ଗ , ପ୍ରସାଧନ” ତଥା ‘ପଥର ପ୍ରେମିକ” କବିତା ସବୁ ଏମିତି ଭାବାମ୍ମକ । 
ହୁଏତ ଏହିପରି କେତେକ କବିତା ଉପରେ ରବାନ୍ଦ୍ରଙ୍କ ପ୍ରଭାବକୁ କଳନା କରାଯାଇପାରେ । 

ମନ ଓ ଚେତନା ଭୂମିରେ ରବୀନ୍ଦ୍ରନାଥ ଯେଉଁ ୟୁରୋପୀୟ ନବଜାଗରଣ ଦ୍ଵାରା 
ପ୍ରଭାବିତ ହୋଇଥ୍‌ଲେ, ସେଇ ପ୍ରଭାବର ସାଦୃଶ୍ୟ କେତେକାଂଶରେ କାଳିନ୍ଦୀଙ୍କ କବିତାରେ 
ଲକ୍ଷ୍ୟ କରାଯାଇପାରେ । କାଳିନ୍ଦୀଙ୍କ କବିତା ଯେପରି ସଫଳ ଓ ଅତି ମାତ୍ରାରେ କାବ୍ୟାମବକ 
ସେହିପରି ମାନବକୈନ୍ଦ୍ରିକ । କାଳିନ୍ଦୀଙ୍କ କବିତା ସେତେବେଳେ ଏତେ ସଫଳ ଓ ରୋକପ୍ରିୟ 
ହୋଇ ପାରୂଥଲା ଯେ ଅନ୍ନଦାଶଙ୍କର ତାଙ୍କୁ ଅତିକ୍ରମ କରିଯାଇ ପାରିବେ ନାହିଁ ବୋଲି 
ଭାବି ସବୂଜ ଗୋଷ୍ଠୀର ଓଡ଼ିଆ ସାହିତ୍ୟ ସୃଷ୍ଟି ପରମ୍ପରାକୁ ଛାଡ଼ି ଶେଷରେ ବଙ୍ଗଳାରେ 
ଲେଖାଲେଖ୍‌ କଲେ । 


କାଳିନ୍ଦୀଚରଣ ତାଙ୍କ କବିତାରେ ନିଜ ଜୀବନକଥା ଲେଖ୍‌ବାକୁ କେଉଁଠି କୂଣ୍ଠିତ ହୋଇ 
ନାହାର୍ତି । ବିଶ୍ଵର ବିଶିଷ୍ଠ ରୋମାଣ୍ଟିକ କବିମାନେ ତାହା କରିଛନ୍ତି । ତାଙ୍କ ‘ଛୁରୀଟିଏ ରୋଡ଼ା' 
କବିତା ଗ୍ରନ୍ତର ମୂଖବନ୍ଧରେ କାଳିନ୍ଦୀଚରଣ ଲେଖ୍‌ ଛନ୍ତି ' ଯେକୌଣସି ଲେଖକର ରଚନା ତାହାର 
ଜୀବନର ବ୍ୟାଖ୍ୟା ଛଡ଼ା ଆଉ ଅନ୍ୟ କିଛି ହୋଇନପାରେ ।” 


କାଳିନ୍ଦୀଚରଣ ସବ୍ୂରଜ କବିମାନଙ୍କ ମଧ୍ୟରେ ଏପରି ଜଣେ କବି ଯେ ତାଙ୍କ କବିତାରେ 
ନିଜକୁ ଅଧ୍‌କ ବ୍ୟକ୍ତ କରିପାରି ଛନ୍ତି । କାଳି ନ୍ଦୀଚରଣଙ୍କ ଦର୍ଶନ, ସାମାଜିକ ତଥା ରାଜନୀତିକ 
ଆଦର୍ଶ ଓ ଜୀବନ ଦୃଷ୍ଟି ତାଙ୍କ କବିତାରୁ ସହଜରେ ବାରି ହୋଇ ପଡ଼େ । ତାଙ୍କର ପ୍ରକୃତି ତଥା 
ଗ୍ରାମ୍ୟ ଜୀବନ ପ୍ରୀତି ସହିତ ଶୈଶବ ପ୍ରତି ସମ୍ମୋହନ ତାଙ୍କ କବିତାମାନଙ୍କରେ ନାନା ଭାବରେ 
ପ୍ରତୀକିତ ହୋଇଛି । ‘ମନେ ନାହିଁ? କବିତା ଗ୍ରଛଟି ଅଧ୍କାଂଶରେ ତାଙ୍କ ଶୈଶବ ପ୍ରୀତିର 
ସ୍ଲାରକୀ । ଅତୀତ ପ୍ରୀତି ତାଙ୍କ କବିତ୍ଵର ଏକ ବଡ଼ ଅଂଶ; ଯାହାର ରୂପାୟନରେ ସେ ଅଧ୍କ 
ଛଳଛଳ ଓ ମରମୀ ହୋଇ ପଡ଼ିଛତ୍ତି । ସେ ତାଙ୍କ ଅତୀତକୁ ମଧୂର ସ୍ଵ ତିର ବିଷୟ ବୋଲି 
ବର୍ଣ୍ଣନା କରି ଛନ୍ତି । ଦୂର ଗାଁର ଗୋଧୂଳି, ଶିଶୁସାଥୀମାନଙ୍କ ସହିତ କ୍ରୀଡ଼ା କୌତୁକ, ନିଜ 
ଗାଁର ପରିଚିତ ମାଟି, ଗାଁର ନୀଜ ନିବିଡ଼ ଆକାଶ ସବ୍ରକୁ କବି ସ୍ଲରଣକୁ ଆଣିଛନ୍ତି । 

ମଧୂମାସ ବସନ୍ତ ତାଙ୍କ କବିଚିରକ୍ର ପ୍ରବୋଧ୍ତ କରିଦେଇଛି । କାଳିନ୍ଦୀଚରଣ ମଧୁମାସ 
ବସନ୍ତ ଆଗମନରେ ଲେଖ୍‌ଛନ୍ତି - 


‘ପଥେ ପଥେ ରୂପେ ରୂପେ 
ରୂପର ବିଳାସ, 
ଫେରି ଆସେ ବାରବାର 
ସେହି ମଧୁମାସ । 
ଯୁଗେ ଯୂଗେ କେତେ କଥା 
ଆସିଛି ସେ କହି, 
କେତେ ମୁଖେ ନବ ନବ 
ରୂପରସ ବହି ।” - ଚିରନ୍ତନ କ୍ରହୁ 

ପ୍ରକୃତି ବନ୍ଧୁପରି ଜନ୍ମରୁ ମୃତ୍ୟୁ ପର୍ଯ୍ୟନ୍ତ ସଙ୍ଗ ଦେଇଥାଏ । କାହା ସହିତ ପ୍ରତାରଣା 
କରେ ନାହିଁ । ମରଣପରେ ଜଣେ ମହାପ୍ରକୃତିରେ ମିଶିଯାଏ | ପ୍ରକୃତି ହିଁ ଟିରନ୍ତନ ଶିକ୍ଷକ, 
ଯାହା ମନୁଷ୍ୟ ଅନ୍ତରକୂ ପ୍ରେରଣା. - ପ୍ରଣୋଦିତ କରେ । କବି ୱାର୍ଡ଼ସୱାର୍ଥ ଯଥାର୍ଥରେ ତେଣୁ 
ଲେଖ୍‌ଛନ୍ତି - 


‘One impulse from a vernae wood 
May teach you more of man 

Of moral evil and good. 

Than all the sages can.’ 


ପୂଣି ଯୌବନର ବନ୍ଦନାଗୀତି ଗାଇବାରେ କାଳି ନ୍ଦୀଚରଣଙ୍କ କବିଚିତ୍ତ ଗୋଟିଏ 
ମହାଦିଗନ୍ତ ପ୍ରତି ଉନ୍କୁ ଖ ହୋଇଛି । ଅନ୍ୟମାନଙ୍କ ପରି ସେ କେବଳ ଦେହ ଭୋଗ ଲାଳସା 
ପାଇଁ ଯୌବନକୁ ପ୍ରଶସ୍ତ ମନେକରି ନାହାନ୍ତି । ଯୌବନ ତାଙ୍କ କଣ୍ଠରେ ଅମର ଗୀତି ଆଣି 
ଭରି ଦେଉ ଏହା ସେ ଯେପରି ପ୍ରାର୍ଥନା କରିଛନ୍ତି । 


‘ଯଉବନ ! ଯଉବନ ! କଣ୍ଠ ତଟେ ଢାଜି ଦିଅ ଗୀତ 

ଜୀବନ ମନ୍ଦିର ଚୂଳେ ଜଳିଉଠୁ ମୋର ମହାଦୀପ, 

ଜଳିଉଠୁ ଗଗନର ଅଗଣିତ ଜ୍ୟୋତିରାଶି ତଳେ 

ଅସୀମ ଆଶାର ରୂପେ ଶିଖା ତାର ଖେଳ୍ପଏ ବିଶ୍ଵରେ ।” (ମହାଦୀପ ) 


କବି ନିଜ ଗୀତ ବିଷୟରେ ଇସ୍ତାହାର ଦେଇଛନ୍ତି । ପୂରୁଣା କାଳର କବିଟିଏ ଶବ୍ଦ 
ଯୋଡ଼ୁଥ୍ଲା କେବଳ ଅଳଙ୍କାର ପାଇଁ । ଯେଉଁ ଅଳଙ୍କାର ମଣିଷ ପ୍ରତି ବିମୁଖ ଥ୍ଲା ! ସେଥ୍ପାଇଁ 
କବି କାଳିନ୍ଦୀଚରଣ କୁଞ୍ଞବନର କବିମାନଙ୍କ କବିତାଦର୍ଶକୁ ଆଦୌ ଗ୍ରହଣ କରି ପାରି ନାହାନ୍ତି 
କବି ମଣିଷ ଜାତିର ବ୍ୟଥା ତା'ର ସନ୍ତାପ ତା'ର ସଂଗ୍ରାମର କଥା କହିବାକୁ ସମୀଚୀନ 
ମନେକରି ଛନ୍ତି । କବିତା ସବୁ କାଳରେ ସତ୍ୟର ଅନ୍ବେଷଣ (exploration of truth) ଓ 
କବି ହେଉଛି ସତ୍ଯବାକ୍‌ । ଯେଉଁ କବିତାରେ ମଣିଷକୁ ଆଗକୁ ଯିବାର ଜଡ଼ତା, ଅଜ୍ଞାନ 
ଅନ୍ଧକାରକ୍ୂ ପଛରେ ପକାଇ ଦେବାର ପ୍ରେରଣା ନଥାଏ ସେ କବିତା କେବଳ ପୂରୁଣା 
ଆଳଙ୍କାରିକ କବିତା । ସେ କବିତାକୁ କବି ଅସ୍ଵୀକାର କରି ଲେଖ୍‌ଛନ୍ତି - 


‘ଯେ ବାଣୀ ଛୁଇଁନି 

ଗୋଟିଏ ଜାତିର କୋଟିଏ ବୁକେ 
ସେ ବାଣୀ ମୋହର 

ନ ହେଉ ଗୋଚର ନ ଆସୁ ମୁଖେ 

ଯେ ବାଣୀ ନ କହେ 

ମଣିଷ ଜାତିର ଶୋଣିତ ବ୍ୟଥା 
ସେ ନୋହୂ ମୋ ଭାଷା 

ସେ ବାଣୀ ମୋହର ନ ହେଉ କଥା 
ଯେ ବାଣୀ ଲୂଚାଏ 

ମିଛକୂ ଆପଣା ଗରର୍େ ଜାକି 
ମୋ ବାଣୀ ତାହାର 

ପଠାଉ ଜବାବ ସଜୋରେ ଡାକି ।” 


ମଣିଷର ସୁନ୍ଦର ନିଷ୍ଠପଟ ଜୀବନ ଜିଇଁବା ପ୍ରତି କାଳିନ୍ଦୀଚରଣଙ୍କ କବିଚିତ୍ତ 
ଅଙ୍ଗୀକାରବବ୍ବ ଥ୍ଲା । ସେ କେବଳ ମଣିଷକୁ ସବୂରମତେ ଗୋଟିଏ ସୁନ୍ଦର ଜୀବନ ଆଡ଼କୁ 
ନେଇଯିବା ପାଇଁ ପ୍ରୋତ୍ସାହିତ କରିଛନ୍ତି । କ୍ଷୁଧା, ତୃଷା, ଅପମାନ, ଲାଞ୍ଚନା ତାଙ୍କ କବି ଚିତ୍ତକୁ 
ବ୍ୟଥ୍ତ କରିଛି । ସର୍ବହରା ମଣିଷ ପ୍ରତି ତାଙ୍କ ଆତ୍ମାର ସମର୍ଥନ ତାଙ୍କ କବିତାକୁ ଏତେ ଉଷ୍ଟ 
ସ୍ପନ୍ଦନ ଆଣି ଦେଇଛି । ଅତୀତ ପ୍ରତି ନିବିଡ ସମ୍ମୋହନ ଯୌବନର ପ୍ରଣୟ ଆତୂରତା ଭିତରେ 
ବି ସେ ନିପୀଡ଼ିତ ମଣିଷଙ୍କ ଭାବନାରୁ ନିଜ କବି କଳ୍ପନାକୁ ଦୂରକୁ ନେଇଯାଇ ନାହାନ୍ତି । ତାଙ୍କ 


କବିଚିରର ଭୂମି ସଂଲଗ୍ନ ବାସ୍ତବତାକୁ ନାନା ଭାବରେ ଲକ୍ଷ୍ଯ କରାଯାଇପାରେ !। 


କାଳିନ୍ଦୀଚରଣ ଥୁଲେ ଜଣେ ପ୍ରକୃତି ଉପାସକ କବି । ବର୍ଷା ବସନ୍ତ, ସଞ୍ଞ ସକାଳ, 
ମାଟି ଓ ଆକାଶ ତାଙ୍କ ପ୍ରାଣକୁ ସିକ୍ତ କରିଛି । ପ୍ରକୃତି ପ୍ରତି ତାଙ୍କର ଏହି ଉନ୍ ଖତା ତାଙ୍କ 
କବିତାକୁ ଅଧ୍କ ଆବେଗିକ ତୀବ୍ରତା ଆଣିଦେଇଛି । ‘ଫଗୁଣ ଜ୍ୟୋତ୍ସ୍ାଂ କବିତାରେ କବି 
ଗାଇଛନ୍ତି - 


‘ପବନ ସେ ରଣରଣି ବହର 

କାନେ କାନେ କାହା କଥା କହଇ 

ପୀଡ଼ିତ ଉଦାସ ମୋର ମରମ 

ଚଞ୍ଚଳି ଉଠେ ତେଜି ସରମ 

ଉପୂଜାଇ ବିଶ୍ଵର ଭରମ 

କେଉଁ ଫୁଲ ବାସି ଉଠି ମୋହଇ' । - ଫଗୁଣ ଜ୍ୟୋସ୍ପା 

ଯେଉଁ କବି ଯେତେ ପ୍ରେମ ପ୍ରଣୟର ଗୀତ ଗାଇଥାନ୍ତି ସେମାନେ ସେତିକି ଦୂଃଖ 

ବେଦନାର ଚିତ୍ର ଆଙ୍ଗି ଥାନ୍ତି । କାଳିନ୍ଦୀଚରଣ ବେଦନା - ବ୍ୟାକୁଳ କୀଟ୍‌ସଙ୍କ ପରି ବେଦନାଦଗ୍ଧ 
ପ୍ରେମର ଗୀତ ଗାଇଛନ୍ତି । 

କେତେ ନବନବ ସ୍ଵର ଛନ୍ଦେ 

ଜୀବନର କ୍ଷତରାଶି ପୂରିଉଠେ 

କେବେ ଦୂଃଖ କେବେ ମହାନନ୍ଦ । - ସ୍ଵପ୍ନ ସୃଜନ 

କବି କାଳିନ୍ଦୀଚରଣ ଯଥାର୍ଥରେ ଜଣେ ମରମୀ ପର୍ଯ୍ୟବେକ୍ଷକ । ସେ ପରମ ପ୍ରକୃତିକୁ 
ତଟସ୍ଥ ହୋଇ ଦେଖଛନ୍ତି । ସେ କେବଳ ପ୍ରମତ୍ତ ଯୌବନର ରସଗୀତ ଗାଇ ନାହାନ୍ତି, ତା” 
ସହିତ ସେ ଗାଇଛନ୍ତି ଆଶ! ଆନନ୍ଦର ଚମକ୍ରାର ଗୀତ; ଯାହା ପାଠକର ପ୍ରାଣକୁ ଶତତ 
ପ୍ରବୋଧ୍ତ କରିଦିଏ । ସେ ପୂରାତନ ନିଗଡ଼ରୂ ମୁକ୍ତ ହୋଇ ନୂତନ ସ୍ଵପ୍ନ ନୂତନ ଜୀବନର 
ସ୍ପର୍ଶ ଲଭିବାକୁ ବ୍ୟାକୁଳ ହୋଇଉଠିଛନ୍ତି । ସେ ତେଣୂ ଗାଇଛନ୍ତି - ‘ପୁରୁଣା ମେଘ ସହି / 
ଆସଇ ନୂଆ ହୋଇ / କରିବି ନୂଆ କଥା ରଚନା / କହିବି ଜୀବନର / ଗୋପନ କଥା 
ମୋର / ଲୁଟିଲା ଯେତେ କ୍ଷତ ଶୋଚନା । 


ପ୍ରକୃତ ଦରଦୀ ଶିଳୀୀଟିଏ ମଣିଷର ବ୍ୟଥା ବେଦନା ଦୂର କରିବା ପାଇଁ ହିଁ ସ୍ଵପ୍ନ 
ଦେଖେ । ଏକାନ୍ତ ଚିତ୍ତ ସମ୍ମୋହକ ଶୈଶବ ଭାବନାରେ ନିମଜିତ ହୋଇଥ୍‌ବା ସେହି ‘ପାଶୋରି 
ଦେଲିରେ ଶିମୂଳିପାଜଂ କବିତାରେ ମଧ୍ଯ କାଳିନ୍ଦୀଚରଣ ମଣିଷର କ୍ଷୁଧା ମୃତ୍ଯୁ ବିଷୟରେ 
ବ୍ୟଥ୍ତ ହୋଇଛନ୍ତି - 

‘କି ଗୀତ ତୋ ଆଗେ ଗାଇବି କହରେ ଶିମୁଜିପାଳ 
ରକତ ମୋହର ବରଫ, ହାଡ଼ ଯେ ହୋଇଛି ପାଣି 
କଣ୍ଡେ ଶୁଖ୍ଛି ରସନା ବାସନା ନ ଆସେ କଥା 
କ୍ଷଧ୍ତ ମାନବ କାକୁତି କରଇ ପତାଇ ଥାଜ 

ପଥ ପରେ ଶତମାନବର ଶିଶୁ ଦେଖାଏ କାନି 
ଅକାଳେ ଝାଉଁଳି ପଡ଼ଇ କେତେରେ ଜୀବନ ଲତା ।' 

' ଛରୀଟିଏ ଲୋଡ଼ା” କବିତା ସତରେ ଏକ ଆହାନ । ପୀଡ଼ିତ ମଣିଷଙ୍କ ପ୍ରତି ଆତ୍ମାର 
ଏକ ବନଶାଳୀ ସମର୍ଥନ ' ଛୁରୀଟିଏ ଲୋଡ଼ା” କବିତାଟି ତେଣୁ ଏକ ଅଲଗା ପ୍ରକାରର କବିତା; 
ଯାହା ପାଠକର ଅନ୍ତରକୂ ଛୁଏଁ । ତା'ର ଚିତ୍ରକୁ ଉଛ୍ଥଳା ଆବେଗରେ ଭରିଦିଏ । କବିଟିଏ 
ଯେଉଁ ଭଗବାନର ପୂଜାକରେ ସେ ଭଗବାନ ବୋଧହୁଏ ନିପୀଡ଼ିତ ମୂକ ମଣିଷଟିଏ, ଶୋଷିତ 
ମଜଦୂରଟିଏ । ସେ ଯେଉଁ ପ୍ରକୃତିର ଆରାଧନା କରେ ସେ ପ୍ରକୃତିକୁ ମଣିଷର ଉପସ୍ଥିତି 
ଯେପରି ଅର୍ଥଗର୍ଭା କରିଛି । କାଳିନ୍ଦୀଚରଣ ଏ ସମ୍ପର୍କରେ ତେଣୁ ଲେଖ୍ଛନ୍ତି - ‘ମଣିଷ ମଣିଷ 
ଶ୍ରଭିଲା ଦୂରରୁ ଡାକ / ଦୁନିଆର ଯେତେ ଦଳିତ ପୀଡ଼ିତ ଯାକ / ସ୍ନ୍ଦନ ସେହି ପୂଲକ 
ପରାଣ ରେଖା / ବନ୍ଧର ପଥେ ବନ୍ଧୁ ସେ ମୋର ଏକା !' 

କାଳିନ୍ଦୀଚରଣ ରେଭେନ୍‌ସା କଲେଜର ଛାତ୍ର ଥ୍ଲାବେଳଜେ ଯେଉଁ ସବ୍ର କବିତା 
ଲେଖ୍ଥୁଲେ ତା'ର ଅଧ୍କ ବିକଶିତ ରୂପ ଆମେ ତାଙ୍କ ପରବର୍ରୀ କବିତାରେ ଦେଖୁ । ସବୃଜ଼ 
କବିତା” ସଂକଳନଟି ଅନ୍ନଦାଶଙ୍କର, ହରିହର, ବୈକୁଣ୍ଠନାଥ, ଶରତଚନ୍ଦ୍ର ତଥା କାଳି ନ୍ଦୀଚରଣଙ୍କ 
ଯୌଥ ଉଦ୍ୟମର ଏକ ଅତ୍ୟନ୍ତ ପ୍ରତିଶ୍ରୁତିପୂର୍ଣ ସାରସ୍ଵତ ନିଦର୍ଶନ । କବିଙ୍କ ‘ଲୋହିତ ବ୍ୟଥା , 
‘ପୂରୀ ମନ୍ଦିର” , ‘ମଧୁ ବିବାହ' , ‘ଫଗୁଣ ବଂଶୀ , ‘ପ୍ରଭାତ ଗୀତର ଗୌରବ , ‘ସନ୍ଧ୍ୟାଲୋକ' 

ତଥା “ସାଧନା” ଆଦି କବିତା 'ମୂକୂୁଳ” ଶିରୋନାମାରେ ‘ସବୁଜ କବିତା ଗ୍ରଛରେ ସ୍ଥାନିତ 
ହୋଇଛି । ସବୂଜମାନଙ୍କର ଏ ପ୍ରକାର ଅଭିନବ ଉଦ୍ୟମ ଓଡ଼ିଆ କବିତା ଧାରାରେ ଏକ 
ଉଲ୍ଲେଖଯୋଗ୍ୟ କ୍ରାନ୍ତି । କାଳି ନ୍ଦୀଚରଣଙ୍କ ଅତୀତ ପ୍ରତି ଅଶେଷ ସମ୍ମୋହନ ଥୁଲା ! ଅତୀତର 
ସୁନ୍ଦର ପ୍ରେମପୂର୍ଣ୍ଣ ଦିନମାନଙ୍କ ପାଇଁ ତାଙ୍କର ଗୋଟିଏ ଉଚ୍ଳଛଳ ଆବେଗ ଥୁଲା । କରି 
ୱାର୍ଡ଼ସ୍‌ୱ।ର୍ଥଙ୍କ ପରି କାଳି ନ୍ଦୀଚରଣଙ୍କ କାବ୍ୟସ୍ଵବର ବହୁଭାବରେ ଅତୀତମୁଖୀ; ଯେଉଁଥ୍‌ ପାଇଁ 
ତାଙ୍କ ପଲ୍ଲୀ ଓ ପ୍ରକୃତିପ୍ରାଣତା ତାଙ୍କୁ ବହଭାବରେ ବିହ୍ୁଜ କରିଛି; ଯାହା ତାଙ୍କ ସମୟରେ 
ଅନ୍ୟ ସବୁଜ କବିଙ୍କ କବିତାରେ ରୂପାୟିତ ହୋଇ ପାରିନି । 


ଅତୀତ ପ୍ରତି କାଳିନ୍ଦୀଚରଣ କେତେ ଉନ୍ଧ୍‌ ଖ ଥୁଲେ ତା'ର ସୂଚନା ନିମ୍ମୋକ୍ତ 
ଧାଡ଼ିରୁ ହିଁ ମିଳେ । କାଳିନ୍ଦୀଚରଣ ଲେଖ୍‌ଛନ୍ତି - ମନେ ଅଛି ଶଇଶବେ ପ୍ରଥମେ ତୋ 
ରୂପ ଦରଶନେ / ତୋ ନିବିଡ଼ ଚେତନାର ସୁଧା ଦରଶନେ /ଉତ୍‌ଫୁନ୍ତୁ ବାଳକ ହିଆ 
ନାଚୂଥ୍ଲା/ ଏହି ସଇକତେ / ଶିଶୁର ରକତେ / ଛଟିଥ୍ଲା କି ବିଦ୍ୟୁତ୍‌ କି ଉଦ୍ଦାମ ତେଜ 
/ ତୋ ସିକତା ଶେଯ / କରି ପୁଣି ଯଉବନେ ସଂଶୟ ଦୋଳାରେ / ଜୀବନ ଭେଳାରେ । 
ଅତୀତକୁ ବାରମ୍ବାର ସ୍ଵରଣକୁ ଆଣିବାରେ କବି ଚିତ୍ତ ସବୁକାଳରେ କିପରି ସ୍ତନ୍ଦତ ହୋଇଛି, 
ଉନ୍ଲିଖ୍ତ ଧାଡ଼ିଗୁଡ଼ିକ ତା'ର ନିଦର୍ଶନ । ୱାର୍ଡ଼ସ୍‌ୱ।ର୍ଥଙ୍କର ଶୈଶବ ପ୍ରତି ଯେଉଁ ମଧୁର 
ଆକର୍ଷଣ ଥ୍ଲା ଆମେ କାଳିନ୍ଦୀଙ୍କ କବିତାରେ ସେମିତି ଆକର୍ଷଣର ସରସ ବର୍ଣ୍ଣନା ପାଉଁ । 
ୱାର୍ଡ଼ସ୍‌ୱ।ର୍ଥ ତାଙ୍କ ର Preludeରେ ଲେଖ୍‌ଛଚ୍ତି - 


"Our simple childhood sits upon a throne 
That hath more power that all the elements 
| guess not what this tells of being past 
Nor what it augurs of the life to come 

But so it is." (The Prelude - Wordsworth) 


ଆମ ସମସ୍ତଙ୍କ ଶୈଶବ ଜୀବନର ସବୁ କିଛି ଅପେକ୍ଷା ଅତୀତର ସଲ ତି ଚୟନ କରିବାକୁ 
ଅଧ୍କ ସମର୍ଥ ଓ ଶର୍ରିଶାଳୀ, ଯାହା ଆନନ୍ଦର ପ୍ରକୃତ ଉତ୍ସ | 


କବି ଜୀବନର ଅତୀତକୁ ଝୁରି ହେବାରେ ଯେଉଁ ମାନବୀୟ ସଂବେଗର ପରିଚୟ 
ଦେଇଛନ୍ତି ତାହା ତାଙ୍କ କବିତ୍ଧର ଅସଲ ନିଦର୍ଶନ । ପାପପୁଣ୍ୟ ସବୁକିଛି ଉର୍ଦ୍ଧରେ ଜୀବନ 
ସୁନ୍ଦର । ଅସଲ କଳା ଓ କବିତ୍ଧ ହେଉଛି ଢୀବନକୁ ନିଃସର୍ରଭ ଭାବେ ଅନୁଭବ କରିବା । 
କାଳିନ୍ଦୀଚରଣ କାମନା କରିଛନ୍ତି ଯେ ମୃତ୍ୟୁ, ପାପଭୟ ମିଳନକୁ ମଜିନ କରି ନଦେଇ ଜଢ୍ୀବନ 
ଭୋଗରେ ବାଧା ସୃଷ୍ଟି ନକରୁ । ଜୀବନ ପ୍ରତି ତନ୍ମୟତା ତାଙ୍କୁ ଯେମିତି ବିହୁଜ କରିଛି ସେମିତି 
ରହସ୍ୟବାଦୀ ବି କରିଛି । ସେ ଗାଇଛନ୍ତି - 

‘ଜୀବନେ ଯେତେ କରିଛି ଜାଣି ପାପ 
ତା” ପାଇଁ ନାହିଁ ବେଦନା ଅନୁତାପ, 
ପୀରତିଠାରୁ ଅଧ୍କ ପ୍ରିୟ 
ଲାଜରୁ ବଳି ସେ ଗୋପନୀୟ 
ଦୁଃଖରୁ ବେଶୀ କୋମଳତର 
ସୁ ତିରୁ ଲୋଭନୀୟ, 
ପୀରତିଠାରୁ ଅଧ୍କ ସେ ଯେ ପ୍ରିୟ ।” - ପାପ 
କାଳିନ୍ଦୀଚରଣଙ୍କ ୧୯୨୭ ରେ ରଚିତ ରବାନ୍ଦ୍ରନାଥଙ୍କ ଚିନ୍ତାଧାରା ଦ୍ଵାରା ଅନୁପ୍ରାଣିତ 
‘ପୂରୀ ମନ୍ଦିର? କବିତା ଏକ ଚମକ୍ରାର ତଥା ଶକ୍ତିଶାଳୀ କବିତା । ଏଥୁରେ ମାନବତାବାଦୀ 
ତଥା ସାମ୍ୟବାଦୀ ଚେତନାର ଇସ୍ତାହାର ଅଛି । ‘ପୂରୀ ମନ୍ଦିର? କବିତା ଆରମ୍ଭରେ କାଳିନ୍ଦୀ 
ଚରଣ ଦେବତାଙ୍କୁ ସମ୍ବୋଧନ କରି ଲେଖ୍‌୍ଛନ୍ତି - 'କାଷ୍ପ ପାଷାଣ ଗଠିତ ହେ ନିର୍ଜ୍ଚୀବ ଦେବତା 
- ମୂରତି/ ଏ ଦେଶ ଶୋଣିତେ ଆଜି ଜାଗ୍ରତ ଯେ ବିଶ୍ଵର କୀରତି / ମାନବର ଶିଳଛକଳା 
କଳ୍ପନା ଘଟିତ / ଯୁଗ ଯୁଗ ଧରି ଯାହା ହୋଇଛି ଗଠିତ / ମାନବର ହସ୍ତେ ବହି ରୂପ / 
ଭାଗ୍ୟେ ତା'ର କରୁଛି ବିଦୁପ / ଅନ୍ତର ଗୁହାରି/ ଶୁଣ କି ତାହାରି / ଶୂନ୍ୟ ପ୍ରାଣ / ହେ 
ପାଷାଣ ! 
କବି କାଳିନ୍ଦୀଚରଣ ଯେପରି ଜଣେ ମାନବବାଦୀ କବି, ସେହିପରି ଜଣେ ପ୍ରକୃତି- 
ପ୍ରାଣ ଓ ଶୈଶବ ପ୍ରତି ସମ୍ମୋହିତ ହେଉଥ୍‌ବା କବି । ନିଜର ଅତୀତ ଜୀବନ ତାଙ୍କୁ ସର୍ବଦା 
ବିଭୋର କରି ରଖ୍ଛି । ତାଙ୍କର କବି ଅନ୍ତରଟି ଅତୀତର ବହୂ ସୁ ତିକୁ ଯେପରି ଝୁରି ହୋଇଛି । 
ତାଙ୍କ “କ୍ଷଣିକ ସତ୍ୟ” କବିତାରେ କାଳିନ୍ଦୀଚରଣ ନିଜ ସୁମଧୂର ଶୈଶବକୁ ସ୍ଟରଣକୁ ଆଣି 
ଲେଖ୍‌ଛନ୍ତି - 
'ଚପଳ ଶଇଶବେ ତୋଳିଲି ଯେତେ ଘର 
ନିଜର କଲି କେତେ କାହାକୁ କଲି ପର 
ଜାଣିଲି ସୁଖ ଦୁଃଖ ମଣିଲି ସବୁ ସତ 
ଜୀବନ ଜାଲ ମୋର ବୂଣିଲି ଅବିରତ ।” - କ୍ଷଣିକ ସତ୍ୟ 
ଏହି ' କ୍ଷଣିକ ସତ୍ୟ” କବିତାଟି କାଳି ନ୍ଦୀଚରଣ ଙ୍କ କବିତ୍ଵର ଏକ ଉଜ୍ସଳ ଦିଗକ୍ର ପ୍ରକଟିତ 
କରିଛି। ୧୯୩୪ ଖ୍ରୀ.ଅ.ରେ ବାରିପଦାରେ ଅବସ୍ଥାନ କଲାବେଳେ କବି କାଳିନ୍ଦୀଚରଣ 
ତନ୍ମୟତା- ବଶତଃ ଖୁବ୍‌ ଚମକ୍ରାର ଭାବେ ନିଜ ଅତୀତ ଜୀବନକ୍ର ବର୍ଣ୍ଣନା କରିଛନ୍ତି । ‘କ୍ଷଣିକ 
ସତ୍ୟ” କବିତା ଗ୍ରଛ୍ମର ‘ରୂପର ମୋହ”, ପ୍ରତିମା” , ଜୟ ଭଗବାନ”! , ‘ରୂପର ସ୍ତବ , ପ୍ରଭାତ 
ପ୍ରାସ, 'ଜୀବନ ମରଣ , ‘ପଥର ପ୍ରେମିକ” , ବ୍ୟବଧାନ! , ‘ବର୍ଷାବଧୂ', ‘ଆଶ୍ବେଷ ସ୍ଵର୍ଗ! 
ଆଦି କବିତାରେ କବି କମ୍‌ ବେଶୀରେ ତାଙ୍କ ସୁମଧୂର ଅତୀତକୁ ରୂପାୟିତ କରି ଛନ୍ତି । ପ୍ରାଚୀନ, 
ନବୀନ, ସୁନା ଆଦି କେତେ କବିତା ଅଧ୍କ ଶିକ୍ଷାନିଷ୍ଠ । ଏହିସବୁ କବିତା ଛାତ୍ର ଛାତ୍ରୀମାନଙ୍କ 

ପାଇଁ ବେଶ୍‌ ସୂପାଠ୍ଯ ହୋଇପାରିଛି । କାଳି ନ୍ଦୀଚରଣଙ୍କ ‘ପୁରୀ ମନ୍ଦିର”, 'ଗାନ୍ଧାରୀର 
ଆଶୀର୍ବାଦ” ଆଦି କବିତା କଲେଜର ପ୍ରାଥମିକ ଶ୍ରେଣୀର ଛାତ୍ରଛାତ୍ରୀମାନେ ପଢ଼ନ୍ତି । 
କାଳିନ୍ଦୀଚରଣ ଯଥାର୍ଥରେ ଏପରି ଜଣେ କବି ଓ କଥାଶିଳ୍ୀୟ ଏପରି ଜଣେ ପ୍ରାବନ୍ଧିକ ଓ 
ନିବନ୍ଧକାର ଯାହାଙ୍କ ଲେଖା ଅତି ତଳଶ୍ରେଣୀରୁ ବିଶ୍ଵବିଦ୍ୟାଳୟର ସର୍ବୋଚ୍ଚ ଶ୍ରେଣୀର 
ଛାତ୍ରଛାତ୍ରୀମାନଙ୍କ ପାଇଁ ଉଦ୍ଦିଷ୍ଟ । ଏହା ହେଉଛି ସାହିତ୍ୟିକ କାଳିନ୍ଦୀଚରଣଙ୍କ ଜୀବନରେ ଏକ 
ଉଲ୍ଲେଖଯୋଗ୍ୟ ବିଶେଷତ୍ବ । 

ତାଙ୍କର ପ୍ରକୃତି ପୂରୁଷ , 'ଅରୂପର ଆହାନ” , 'ପ୍ରଭାତ” , 'ଲୋଟଣିପାରା' , ଆଷାଢ଼ 
ସନ୍ଧ୍ୟା' , 'ଶେଷଦାନ' ଆଦି କବିତା ତାଙ୍କ କବିହୃଦୟକୁ ନାନାଭାବରେ ଚିହ୍ନିତ କରିଛି । ପୂର୍ବରୁ 
ସୂଚିତ ହୋଇଛି ଯେ ତାଙ୍କର 'ଯାଦୂଘର” ତଥା ‘କିଏ ଶଳା ସଇତାନ! ଆଦି କ୍ଷଣିକ ସତ୍ୟ 
କବିତା ଗ୍ରନଛ୍ତରେ ସ୍ଥାନିତ ହୋଇଥ୍‌ବା କବିତା ଦ୍ୂଇଟି ପ୍ରଗତିବାଦୀ ଚେତନାର କବିତା । 
କାଳିନ୍ଦୀଚରଣ ତାଙ୍କ ‘ଯାଦୂଘର” କବିତାରେ ଲେଖ୍ଛନ୍ତି - 

‘ଆଦିମ ଯୁଗରୁ ଦ୍ରନିଆ ଭିତରେ ଗଢ଼ା ଯେତେ ସରକାର 

ନିରେଖ୍‌ ଚାହିଁଲେ ସବୂ ଗୁଡ଼ିକତ ଧର୍ମର ଅବତାର 

ଦ୍ରନିଆ ଯାକର ମଣିଷ ପାଇଁ ତ ଧର୍ମ ନ ମିଳେ ଏକ 

ସବୂ ପୂଜା ସବୁ ଧ୍ଆନ ଉଜଚ୍ଚନ ନୁହେଁ କି ଭୋଜନ ଭେକ” 

ଧର୍ମ କିପରି ସବୃକାଳରେ ସମାଜ ଓ ସରକାରଙ୍କୁ କବଳିତ କରିଛି ତା'ର ଏକ 
ବାସ୍ତବ ଚିତ୍ର କବି ତାଙ୍କ ‘ଯାଦୂଘର” କବିତାରେ ଆଙ୍କି ଛନ୍ତି । ଧର୍ମ ନାମରେ ମଣିଷ କେତେକ 
କୁସଂସ୍କାର ଓ ଅନ୍ଧ ବିଶ୍ବାସକୁ କେବଳ ପାଥେୟ କରିଛି । ଯାହା ଅନେକ ସାମାଜିକ ସଂଶୟର 
କାରଣ ହୋଇଛି । ଧର୍ମକୁ କବି ଶେଷରେ ଏକ ଜୀବହୀନ ' ଯାଦୂଘର' ବୋଲି ତର୍କଣା କରିଛନ୍ତି । 
ସେ ଲନେଖ୍‌ଛନ୍ତି — 

‘ମଣିଷ ଭିତରେ ଧାର୍ମିକ ବୋଲି ଶୁଣିଲି ଯାହାର ନାମ 

ବଳିଲା ବାସନା ନିକଟକୁ ଯାଇ ଦେଖ୍‌୍ବା ପାଇଁ ତା କାମ, 

ଦେଖ୍ବା ପାଇଁ ତା' ରୀତି ଆଚରଣ ଖୋଲି ତା' ଧରମ ଖୋଲି 

ଦ୍ରଃଖ ଆସିଲା ଚାବୂୃକ ଖଣ୍ଡେ ଆଶିବାକୂ ଗରି ଭୂଲି, 

ଜୀବର ରାଇଜେ ଧର୍ମ ସେ ଖାଲି ଜୀବହୀନ ଯାଦୂଘର 

ନୁହେଁ କିଛି ଆଉ ସଂଚିତ ତହିଁ କଙ୍କାନ ଜଗତର ।' 

କବି କାଳି ନ୍ଦୀଚରଣ କାବ୍ୟ ଜୀବନର ଆରମ୍ଭ ୧୯ ୨ ୦ରୁ ପ୍ରାୟ ଓ ତାହା ୪୫ ମସିହା 
ପର୍ଯ୍ୟନ୍ତ ବିକଶିତ ହୋଇଛି । କାଳିନ୍ଦୀଚରଣ ଓଡ଼ିଶାର ଜଣେ ଯଶସ୍ବୀ ସାରସ୍ଵତ ପୁରୂଷ ଯେ 
ଏକାଧାରରେ ଜଣେ ବିଶିଷ୍ଟ କବି, ଗାଳିକ ଓ ଉପନ୍ୟାସିକ । ଯାହାଙ୍କର ‘ପୂରୀ ମନ୍ଦିର, 
ମନେ ନାହିଁ, ‘ଯାଦୂଘରଂ , ‘ପାଶୋରି ଦେରିରେ ଶିମୂଳିପାଳ, ‘ଲୋହିତ ବ୍ୟଥା' ଆଦି 
କବିତା, ‘ମାଂସର ବିଳାପ” ପରି ଗଛ ଓ ଅତି ଲୋକପ୍ରିୟ ‘ମାଟିର ମଣିଷ” ପରି ଉପନ୍ୟାସ 
ରହିଛି । କାଳି ନ୍ଦୀଚରଣ ଓଡ଼ିଶାର ରୂଚି ଓ ଆଦର୍ଶ ଉର୍୍ରେ ଅଗଣିତ ପାଠକ- ପାଠିକାଙ୍କର 

ଜଣେ ପ୍ରିୟ ସାହିତିୟକ । ଓଡ଼ିଶାର ଜନଜୀବନ ତା'ର ମାଟି, ପାଣି, ପବନ, ତା'ର ସଂସ୍ତି, 
ଜାତୀୟତା, ଧର୍ମ ଧାରଣା ତଥା ବିପୁଳ ସାମାଜିକ ଜୀବନକୁ ସେ ନାନା ଭାବରେ ଲେଖ୍‌ଛନ୍ତି । 
ସେଥ୍ପାଇଁ ଗଦ୍ୟ ପଦ୍ୟ ନିର୍ବିଶେଷରେ ତାଙ୍କ ସାହିତ୍ୟ ରଚନାର କୃଷ୍ଷି ବା ଆଭିଜାତ୍ୟ ସମସ୍ତ 
ହୃଦୟକୁ ସ୍ଥର୍ଶକରେ । 

ସେଥ୍ପାଇଁ ତାଙ୍କ କବିତା, ଗଳ, ଉପନ୍ୟାସ ସବୁର ଏକ ଭୂମି -ସଂଲଗ୍ଧତାର ଗୁଣ 
ରହିଛି ଓ ସେ ଦୃଷ୍ଟିରୁ ମଣିଷ ଜୀବନର ସ୍ବପ୍ନକୁ ଲେଖନ୍ତୁ କି ପ୍ରେମକୁ ଲେଖନ୍ତୁ ସବୁଥ୍‌ରେ ଏକ 
ଉଚ୍ଚମାନର ଶାସ୍ତ୍ରୀୟତା ପିଶ୍ଡିତ ହୋଇ ରହିଛି । 

କାଳିନ୍ଦୀଚରଣଙ୍କ ସାହିତ୍ୟିକ ଜୀବନର ଉନ୍ମେଷ ଓ ଉତ୍ତରଣ ରହିଛି । ତାଙ୍କ ସମସାମୟିକ 
ଅନ୍ୟ ସବ୍ରଜ କବିମାନଙ୍କ ସାହିତ୍ୟିକ ଜୀବନରେ ହୁଏତ ତାହା ଏତେ ପ୍ରତ୍ୟକ୍ଷଭାବେ ପରିଦୃଷ୍ଟ 
ହୁଏ ନାହିଁ । କାଳିନ୍ଦୀଚରଣ କବି ଭାବରେ ଅନ୍ୟ ସବ୍ରଜ କବିମାନଙ୍କ ଅପେକ୍ଷା ଅଲଗା ପ୍ରକାରର 
ସ୍ଵପ୍ନ କଳ୍ପନାର କଥା ଲେଖଛନ୍ତି । ଲେଖ୍‌ଛଚି ମଧ୍ଯ ମଣିଷର ବଞ୍ଚିବାର ସକଳ ସଂଗ୍ରାମଶୀଳତାକୁ । 
ସେ ଯେପରି ସ୍ଵପ୍ନାଚାରୀ କବିଟିଏ - ସେହିପରି ସଂଗ୍ରାମୀ ମଣିଷର କଥା ଲେଖ୍ଥ୍ବା ଜଣେ 
ବିପ୍ଳବୀମାନବବାଦୀ କବି । ତାଙ୍କ କବିତାର ବିଷୟ ପରିସର ବିବିଧ ଓ ସେଥୁପାଇଁ ଅନ୍ୟ 
ସବ୍ରଜ କବିମାନଙ୍କଠାରୁ ଅଲଗା ପ୍ରକାରର । 


ସବୁଜକବିମାନଙ୍କ ମଧ୍ଯରେ ପୁଣି ସେ ବୈପୁ୍ବିକ ସାମ୍ୟବାଦୀ ଚେତନା ତଥା ଆଧୁନିକ 
ଦୃଷ୍ଟିଭଙ୍ଗୀ ପ୍ରତି ଅଧ୍‌କ ଉନ୍ମୁ ଖ । ଏହି ପ୍ରଗତିବାଦୀ ତଥା ପରିବର୍ରିତ ଚେତନା ତାଙ୍କ ‘ଜୟ 
ଭଗବାନ” ( ୧୯୩୬), ରକି ଓ ଚାବୁକ୍‌ ( ୧୯୩୮), ବାଜିରାଉତ ( ୧୯୩୮), ଯାଦୁଘର 
( ୧୯୩୮ ) , ଛରୀଟିଏ ଲୋଡ଼ା ( ୧୯୩୮), ମୋ ବାଣୀ, ( ୧୯୪୨ ), କିଏ ଶଳା ସଇତାନ 
(୧୯୪୪) ରେ ପରିଦୃଷ୍ଟ ହଏ । 

ମାନବବାଦ ହେଉଛି ତାଙ୍କ କବିତାର ମୁଖ୍ୟ ଚେତନା । ଯେଉଁଥ୍ପାଇଁ ତାଙ୍କ ସବ୍ରଜ 
ଗୋଷ୍ଠୀର ଅନ୍ୟ କବିଙ୍କ କବିତାଠାରୁ ତାଙ୍କ କବିତା ଅଧ୍‌କ ସାର୍ବଜନୀନ ଓ ସାର୍ବକାଳୀନ 
ହୋଇପାରିଛି । ଭଗବତୀ ଚରଣ ପାଣିଗ୍ରାହୀ, ଅନନ୍ତ ପଟ୍ଟନାୟକ, ସଢିଦାନନ୍ଦ ରାଉତରାୟ 
ତଥା ରୋମାଣ୍ଟିକ କବି ମାୟାଧର ମାନସିଂହ, ବିନୋଦ ନାୟକଙ୍କୁ ପାଠକ ପ୍ରଥମେ 
କାଳିନ୍ଦୀଚରଣଙ୍କ କବିତାର ବହୁ ପଙ୍ଚ୍ରିରେ ସତେ ଯେପରି ଅନୁଭବ କରି ପାରିଛି । 


କେତେକ ସାହିତ୍ୟ ଛାତ୍ର ଓ ସମାଲୋଚକ କାଳଜିନ୍ଦୀଚରଣଙ୍କୁ ନିଛକ ପ୍ରେମପ୍ରଣୟର 
ଛବି ଆଙ୍କିଥ୍ବା ସବୁଜଯୁଗର ଜଣେ ବିଚକ୍ଷଣ ରୋମାଣ୍ଟିକ କବି ଭାବେ ଅଭିହିତ କରି ଛନ୍ତି । 
ଏପରିକି କେତେଜଣ ତାଙ୍କ କବିତାରେ ରାଧାନାଥୀ ପ୍ରଭାବକୁ ମଧ୍ଯ ଲକ୍ଷ୍ୟ କରିଛନ୍ତି । ମାତ୍ର 
ଆଗାମୀ” ପରି “ଛୁରୀଟିଏ ଲୋଡ଼ା'ର କେତୋଟି କବିତା ରହିଛି ; ଯାହା ତାଙ୍କ ଜଣେ 
ବିଶିଷ୍ଠ ମାନବବାଦୀ ଆଧୁନିକ କବିର ପ୍ରତିଷ୍ଠା ଆଣିଦେଇଛି । 

କାଳି ନ୍ଦୀଚରଣ ପୁଣି ସ ବ୍ରଜମାନଙ୍କ ପରି ଜଣେ, ସ୍ଵପ୍ନରୁକ୍‌ ସୁଦୂର ସ୍ଥାନ ଓ କାଳବିଜାସୀ 
କବି । କବିଙ୍କ ବବ୍ୟର୍ଥସ୍ବପ୍ନ ପରି ବହୁ କବିତାରେ ରୋମାଣ୍ଟିକ ସ୍ଵପ୍ନପ୍ରବଣତା ପରିଲକ୍ଷିତ । 
ସେସବ୍ର କବିତାମାନଙ୍କରେ ଯଥେଷ୍ଟ ସ୍ଵପ୍ନଥୁଲା, ନଥ୍ଲା ବେଶୀ ବାସ୍ତବତା । ପ୍ରଣୟିନୀର ସ୍ଵପ୍ନ 
ତାଙ୍କ କବିଚିରକୁ ଯେପରି ବିମୋହିତ କରି ରଖ୍ଥ୍ଲା । ସେ ସଂଜ ଆକାଶ, ଗୋଧୂଳି ଲଗ୍ନ, 
ଜହ୍ମରାତି, ବର୍ଷା ବସନ୍ତ ସବୂକୂ ଲେଖ୍‌ ଛନ୍ତି ଏହି ପ୍ରଣୟିନୀର ପ୍ରଣୟକୁ ରୂପାୟିତ କରିବାରେ । 
ଲୋହିତ ବ୍ୟଥା ( ୧୯ ୨୪) ହେଉଛି ସେହି ଚେତନାର ଆଉ ଏକ ଆଲେଖ୍ୟ । କାଳିନ୍ଦୀଚରଣ 
ତାଙ୍କ ସମୟର ଅନ୍ନଦାଶଙ୍କର, ଶରତଚନ୍ଦୁ ଓ ବୈକୁଣ୍ଠନାଥଙ୍କ ପରି ଏତେ କଳଛ୍ପନାପ୍ରବଣ ନୃହନ୍ତି । 
କାଳିନ୍ଦୀଚରଣଙ୍କ କବିତାରେ ଯୌବନକୁ ଧରି ରଖ୍ବା ପାଇଁ କିଛି ଅଧ୍କ ପ୍ରବଣତା ଅଛି । 
ଯୌବନର ଅର୍ଚ୍ଚନା ମଧ୍ଯ ସେ କରିଛନ୍ତି । ପ୍ରିୟାପାଇଁ କିଛି ସ୍ଵପ୍ନପ୍ରବଣତା ତାଙ୍କ କବିତାରେ 
ରହିଛି ; କିନ୍ତୁ ଜୀବନର ବାସ୍ତବତା ପ୍ରତି ସେ ଆଦୌ ବିମୁଖ ନଥ୍‌ଲେ । ତାଙ୍କ କବିତାରେ 
ଯେଉଁ ନୈରାଶ୍ୟର ସ୍ଵର ରହିଛି ସବୃଢ କାବ୍ୟ ଚେତନାରେ ତାହା ଏକ ଅନିବାର୍ଯ୍ୟ ଆଦର୍ଶ 
ଥୁଲା ; ମାତ୍ର ତାହା ଏକ ଚଳମାନ ଚେତନା । 


କାଟି ନ୍ଦୀଚରଣଙ୍କ କବିତାରେ ପୁଣି ବିରହ, ମିଳନ, ଆନନ୍ଦ, ଅଶୁ, ଜୀବନର ପ୍ରାପ୍ତି 
ପ୍ରାପ୍ତି ସବୁ ସମନ୍ତିତ ଅଭିବ୍ୟକ୍ତି ଲାଭ କରିଛି । ତାଙ୍କର କେତୋଟି କବିତା ବିଶେଷତଃ ପରୀ 
ଜୀବନ ଉପରେ ଆଧାରିତ କବିତା ଏକ ଏକ ଆଲେଖ୍ୟ ବା ଚିତ୍ରପଟ ପରି ମନେହୁଏ । 
କାଳିନ୍ଦୀଚରଣ ତାଙ୍କ ସମୟର ଅନ୍ୟ ବନ୍ଧୁମାନଙ୍କ ସହ ଜୀବନର କେବଳ ପ୍ରେମପ୍ରଣୟର 
ଗାଥା ଗାଇନାହାନ୍ତି । ଓଡ଼ିଶାର ଅନ୍ୟତମ ବିଶିଷ୍ଟ ରୋମାଣ୍ଟିକ କବି ବିନୋଦଚନ୍ଦ୍ର ନାୟକ 
କାଟିନ୍ଦୀଚରଣଙ୍କ କବିତ୍ଵ ସମ୍ପକିରେ ଯେଉଁ ଅଭିମତ ଦେଇଛନ୍ତି ତାହା ଯଥାର୍ଥ । ସେ ଲେଖ୍‌ଛନ୍ତି- 
ବଢ ସାହିତ୍ୟର ରବୀନ୍ଦ୍ରନାଥ ଏବଂ ହିନ୍ଦୀ ସାହିତ୍ୟର ନିରାଲା'ଙ୍କ କବିତାର ସମକକ୍ଷ ଆମେ 
ପାଇଲୁ କାଳିନ୍ଦୀଚରଣ ପାଣିଗ୍ରାହୀ, ଅନଦାଶଙ୍କର ରାୟ, ବୈକୁଣ୍ଠ ପଟ୍ଟନାୟକ, ଶରତ ଚନ୍ଦ୍ର 
ମୁଖଜି, ହରିହର ମହାପାତ୍ର, କୁନ୍ତଳା କୁମାରୀ ଦେବୀ, ହରିଶ୍ଚନ୍ଦ୍ର ବଡ଼ାଳ, ମାୟାଧର ମାନସିଂହ, 
ରାଧାମୋହନ ଗଡ଼ନାୟକ ପ୍ରମୁଖଙ୍କ କବିତାର ଏକ ପରିଶୀଳିତ ରୂପ ; କିନୁ ଏହା ଏକ 
ନିଛକ ଅନୁଭୂତି ନୁହେଁ - ଉତ୍କଳୀୟ ପରଂପରା ଏବଂ ସଂସ୍କୃତିରେ ଏହାର ବର୍ଣ୍ଣଂ ବିଭବ 
ସ୍ଵତନ୍ତ୍ର । କବି କାଳିନ୍ଦୀଚରଣ ଏ ସମୟର ଏକ ଉଦାର ସ୍ଵର । ଶବ୍ଦନିର୍ଭର ଏବଂ ଇଙ୍ଗିତ ଓ 
ଆଭାସମୟ କବିତାର ସେ ଉଭଦ୍‌ଗାତା । ଭାରତର ମୁକ୍ତି ସଂଗ୍ରାମ ଏବଂ ସଂପୂର୍ଣ୍ଣ ଉତ୍କଳରାଷ୍ଟ୍ର 
ଗଠନର ପଟ୍ଟରୂମି ଉପରେ ସେ ଦଶ୍ଡାୟମାନ । ଅନ୍ତରରେ ନିର୍ମାଣର ଆବେଗ ଏବଂ ନୂତନ 
ପ୍ରତିଶ୍ଥୁତିର ଅନେକ ସମ୍ଭାବନାରେ ତାଙ୍କର ସାହିତ୍ୟ ସଜ୍ଜନା ସ୍ଵାକ୍ଷରିତ । ତାଙ୍କର କାବ୍ୟ - 
ସମ୍ଭାର ସ୍ତ୍ର୍ଶ କଲା ସମୟରେ ଏକ ସ୍ଥିର ସମୟର ନାଡ଼ୀ ସ୍ତନ୍ଦନର ପରିଚୟ ମିଳେ ।! ମୋ 
ସମ୍ମୁଖରେ ତାଙ୍କର କବିତା ସମଗ୍ରୀ ବିଂଶ ଶତାଦ୍ଦୀର ଦ୍ଵିତୀୟ ଦଶକରୁ ଚତୁର୍ଥ ଦଶକ ମଧ୍ଯରେ 
ସୃଚଢନଶାଳୀ ଏକ ଦୀପ୍ତ ପ୍ରତିଭାର କମନୀୟ ଅବଦାନ । 

୧୯୩୩ ପର୍ଯ୍ୟନ୍ତ କାଳିନ୍ଦୀ ମୁଖ୍ୟତଃ ରୋମାଣ୍ଟିକ କବିତା ରଚନା କରୁଥ୍‌ଲେ । ତା'ପରେ 
ତାଙ୍କର ଜୀବନ ଦର୍ଶନ ପରିବର୍ରିତ ହୋଇଛି ଓ ସେ ବାସ୍ତବ ଜୀବନର ଆଲେଖ୍ୟ ଅଙ୍କନ 
କରିଛନ୍ତି ପଦ୍ୟ ପରିବର୍ରେ ଗଦ୍ୟରେ ! ୧୯୩୧ରେ ରଚିତ ତାଙ୍କର ‘ମାଟିର ମଣିଷ ଯାହାକି 
ଏକ ଉଜ୍କୁଷ୍ଟ ପ୍ରମାଣ । କବି କାଳିନ୍ଦୀଚରଣ କୀଟ୍‌ସ ଓ ଶେଲୀଙ୍କ ପରି କେତେକ ପ୍ରସିଦ୍ଧ 
ଇଂରାଜୀ କବିଙ୍କ କବିତା ଦ୍ଵାରା ପ୍ରଭାବିତ ହୋଇଛନ୍ତି । କୀଟ୍‌ସଙ୍କ "Ode to the 
Nightingale" ପରି କବି କାଳିନ୍ଦୀଚରଣ ତାଙ୍କ କୃହପ୍ରାସ” କବିତାରେ କୋକିଳର କୃଜନରେ 
ଚରମ ଉଲ୍ଲାସ ଅନୁଭବର କଥା ଲେଖ୍‌ଛନ୍ତି । କବି ଲେଖ୍‌ଛନ୍ତି - 

‘ଧରଣୀ ହେଲା କୋମଳତମ ଆକାଶ କମନୀୟ 

ମରଣ ହେଲା ମଧୂରତର ଜୀବନ ହେଲା ପ୍ରିୟ ।” 


କବି କାଳିନ୍ଦୀଚରଣ କେବଳ ଜଣେ ବିପ୍ଳବୀ କବି ନଥୂଲେ କି କେବଳ ଜଣେ ସ୍ଵପ୍ନବିଳାସୀ 
କବି ନଥୂଲେ । ସେ ଥୂଲେ ବିରହ-ମିଳନ-ପ୍ରେମ-କରୁଣାର ବିମୁଗ୍ଧ ଅନୁଭୂତିର ଚିତ୍ରକର । 
ତାଙ୍କର ‘ମାନସୀ? କବିତା ସେହି ଚିତ୍ରପଟର ଏକ ଉଜ୍ଵଳ ଦୃଷ୍ଟାନ୍ତ - 

'ମରମେ ଲେଖଇ ବିରହ ଯାହାର ଦ୍ଵରୂହ ବ୍ୟଥା 

ମିଳନ ଯାହାର ସଜଳ କରଇ କଜଳ ପତା 

ସେଇ ସେ ମନର ମାନସୀ ଆଶାରେ ଝୁରଇ ବସି 

ତା” ଲାଗି ଚିଟାଉ ଲେଖ୍‌ବାକୁ ମୁଁ ଗୋ ଖୋଜଇ କଥା ।” - ମାନସୀ 


ଗଭୀର ପ୍ରେମରେ ମର୍ର୍ଯର ମାନବୀ ଜଣେ ଦେବୀକୂ ଉନ୍ନୀତ ହୋଇଯାଏ । ଏହି 
ଅନୁଭବ ପ୍ରତି କାଳିନ୍ଦୀଚରଣଙ୍କ ଆତ୍ମାର ସମର୍ଥନ ତାଙ୍କର ଅନେକ କବିତାକୁ ଅନୁଭବପ୍ରଧାନ 
କରିଛି । ତ୍ୟାଗର ବାସନା ପ୍ରେମକୁ ମହାନତା ଆଣିଦିଏ । ତ୍ୟାଗ ହିଁ ପ୍ରେମକୁ ଗୌରବମଶ୍ଡିତ 
କରେ । ଯିଏ ପ୍ରେମକୁ ଗୌରବାନ୍ଧିତ କରିପାରେ ନାହିଁ ସେ ଏକ ବିଫଳ ପ୍ରେମିକ । କବି 
କାଳି ନ୍ଦୀଚରଣ ଅନ୍ତରରେ ପ୍ରେମିକାକୁ ଦେବୀ ଜ୍ଞାନ କରି ଛନ୍ତି । କବି ଲେଖ୍‌ଛନ୍ତି - 

‘ତିଆଗି ଯିବି ସବୂ ତୁମରି ଲାଗି ସଖ୍‌ 

ତୁମରି ପଦେ ମୋର ଜୀବନ ପୂଜା ରଖ୍‌ 

ଜାଣେ ଗୋ ଜାଣେ ସହି 

ଆଦର ସଦା ବହି 

ତୋଳିବ ଧୂଳି ତଳୁ 

ପରମ ପ୍ରୀତି ବଳୁ ।” - ଆଶ୍ଧାସନା 

କାଳିନ୍ଦୀଚରଣ ମଧ୍ୟ କେତେକ ଚମଜ୍କାର ଭକ୍ତି କବିତା ଲେଖ୍‌ଛନ୍ତି । ଉପନିଷଦୀୟ 
ଚେତନା ଏହି ଭନ୍ତି କବିତାରେ ପରିଦୃଷ୍ଟ ହୁଏ । ତାଙ୍କର ପ୍ରସାଧନ”, ‘ଆଶ୍ଲେଷ ସ୍ଵର୍ଗ”, 
“ବିଶ୍ଵର ଆହ୍ମାନ” ଏହି ପର୍ଯ୍ୟାୟର ଭକ୍ତି ଭାବସମ୍ବଳିତ କବିତା । ସେ ଯେତେବେଳେ ଲେଖୁଛନ୍ତି - 


Digitized by srujanika@gmail.com 


“ସବୁ କୋଳାହଳ ଭେଦି ଶୁଣିବି ମୁଁ /ଶଦ୍ଦହୀନ ନୀରବତା ଡାକ”? ସେତେବେଳେ ଜଣେ ପାଠକ 
ତାଙ୍କ କବିତାରେ କିଛି ରହସ୍ୟବାଦୀ ଅନୁଚିନ୍ତାର ସନ୍ଧାନ କରେ । ବୈକୁଣ୍ଠନାଥ ପଟ୍ଟନାୟକ 
ତାଙ୍କ କବିତାମାନଙ୍କରେ ଯେତେ ଅଧ୍କ ରହସ୍ୟବାଦୀ କାଳିନ୍ଦୀଚରଣ ସେତିକି ଅବଶ୍ୟ 
ରହସ୍ୟବାଦୀ ନୂହନ୍ତି । ତଥାପି ତାଙ୍କ କବିଚିର ଇନ୍ଦରିୟରୂ ଇନ୍ଦରିୟାତୀତ ଆଡ଼କୂ ଓ ପାର୍ଥ୍ବତାରୁ 
ଅପାର୍ଥବତା ଆଡ଼େ ଉରତୋଜିତ ହୋଇଛି । 


କାଳି ନ୍ଦୀଚରଣଙ୍କ କବି ବ୍ୟକ୍ତିତ୍ଵର ସବ୍ରକିଛି ପରିଚୟ ଉର୍୍ଧରେ; ସେ ଥ୍ଲେ ଏକାନ୍ତ 
ଜୀବନବାଦୀ କବି । ପାଦ ଆପିଥ୍ବାଏ ପୃଥ୍ବୀ ତାଙ୍କ ପାଇଁ ସବୁଠାରୁ ପ୍ରିୟ ଓ ବିଶ୍ଵସନଳୀୟ । 
ଜୀବନ ଯେତେ ଦୁଃଖଦ ହେଲେ ବି ତାହା ତାଙ୍କ ପାଇଁ ଦେବତାର ଆଶୀର୍ବାଦ ପରି | ସ୍ଵର୍ଗ 
ନୁହେଁ ମର୍ର୍ୟହିଁ ତାଙ୍କର କାମ୍ୟ । ଏହି ମର୍ର୍ୟକୁ କବି ଅମରାବତୀ ବୋଲି ଜ୍ଞାନ କରି ଛନ୍ତି । ଏ 
ମରଜୀବନକୁ କବି ପୂଣି କୋଟିନିଧ୍‌ ବୋଲି ମନେ କରିଛନ୍ତି । ଏ ଜଗତକୂ ସେ ସୁନ୍ଦର ଓ 
ଶୁଭଙ୍କର ବୋଲି ଉପନବ୍‌ଧ୍‌ କରିଛନ୍ତି । ସେ ତେଣୁ ଲେଖିଛନ୍ତି ଏ ଜୀବନେ ଲତ୍ଜିହି ଯେ 
ନିଧ୍‌; ତୁଛ କରିଦିଏ ସ୍ଵର୍ଗ ସିଝି / ଭୋଗିବାକୁ ତାହା / ବେଳ ନାହଁ ଆହା/ କିବା ଲୋଡ଼ା, 
ସ୍ବର୍ଗ ଯୋଡ଼ା । ମର୍ର୍ୟ ଓ ମଣିଷ ତାଙ୍କ ପାଇଁ ଅତ୍ୟନ୍ତ ପ୍ରିୟ ଓ ପରମ । 

ଓପନ୍ୟାସିକ କାଳିନ୍ଦୀଚରଣ 


କାଳିନ୍ଦୀଚରଣ ଜଣେ ବିଶିଷ୍ଠ କଥାଶିଳ୍ୀ ଯାହାଙ୍କର ଉଭୟ ଗଳ୍ପ ଏବଂ ଉପନ୍ୟାସ 
ସମଗ୍ର ଓଡ଼ିଆ ସାହିତ୍ୟରେ ବିଶେଷ ସ୍ଵୀକୃତି ଲାଭ କରିଛି । ଓଡ଼ିଆ ଗଳ୍ଧଧାରାରେ 
କାଳିନ୍ଦୀଚରଣଙ୍କ ‘ମାଂସର ବିଳାପ” ଗଳଟି ଯେପରି ଅନନ୍ୟ, ଓଡ଼ିଆ ଉପନ୍ୟାସ ଧାରାରେ 
ତାଙ୍କର “ମାଟିର ମଣିଷ” ଉପନ୍ଯାସଟି ସେହିପରି ଅନୁପମ । ୧୯୩୧ ମସିହାରେ 
କାଳିନ୍ଦୀଚରଣଙ୍କ ପ୍ରସିଦ୍ଧ ମାଟିର ମଣିଷ ଉପନ୍ୟାସ ପ୍ରକାଶିତ ହୁଏ । ମାଟିର ମଣିଷ ଉପନ୍ୟାସ 
ବ୍ୟତୀତ କାଳିନ୍ଦୀଚରଣଙ୍କ ଆହୁରି ଚାରିଖଣ୍ଡ ଉପନ୍ୟାସ ପ୍ରକାଶିତ ହୋଇଥଲା । ସେଗୁଡ଼ିକ 
ହେଲା ‘ଅମର ଚିତା” ( ୧୯୩୩), ମୁକ୍ତା ଗଡ଼ର କ୍ଷୁଧା (୧୯୩୨), ଲୁହାର ମଣିଷ 
( ୧୯୪୭), ଆଜିର ମଣିଷ ( ୧୯୫୭) । 

କାଳିନ୍ଦୀଚରଣଙ୍କ ଉପନ୍ୟାସସବ୍ର ଭାରତୀୟ ଜାତୀୟ ଆନ୍ଦୋଳନ ତଥା ସାମାଜିକ 
ଜାଗରଣ ପରିପ୍ରେକ୍ଷୀରେ ଓଡ଼ିଆ ଯୌଥ ପରିବାରକୁ ଟିତ୍ରଣ କରିଛି । ଓଡ଼ିଶାର ଗତ ଶହେ 
ବର୍ଷର ରାଜନୀତିକ, ସାମାଜିକ ତଥା ସାଂସ୍କୃତିକ ଜୀବନର ଚିତ୍ର ତାଙ୍କ ଉପନ୍ୟାସରେ ପ୍ରକଟିତ 
ହୋଇଛି । ଭାରତୀୟ ମୁକ୍ତି ଆନ୍ଦୋଳନ, କୃଷିଭିରିକ ଓଡ଼ିଶାର ସାମାଜିକ ଜୀବନ, ଗଡ଼ଜାତ 
ଶାସନ ବ୍ୟବସ୍ଥାର କିଛି ଶୋଷଣ ଅତ୍ୟାଚାରର ଚିତ୍ର ସହିତ ଓଡ଼ିଶାର ଦୂଭି କ୍ଷ ଓ ତଦାନୀନ୍ତନ 
ପ୍ରଶାସନ ବିଷୟ କାଳଜିନ୍ଦୀଚରଣଙ୍କ ଉପନ୍ୟାସରେ ବର୍ଣ୍ଣିତ ପ୍ରସଙ୍ଗ 


ବହୁକାଳ ପର୍ଯ୍ୟନ୍ତ ଓଡ଼ିଶାରେ ନିଛକ ଜୀବନନିଷ୍ଠ ତଥା ବାସ୍ତବ ସାମାଜିକ ସମସ୍ୟାକୁ 
ନେଇ ଉପନ୍ୟାସ ପ୍ରାୟ ରଚନା କରାଯାଇ ନଥୁଲା; ଯଦିଓ ଭିକ୍ମୋରି ଆନ ଯୁଗୀୟ କିଛି ନୀତି 
ଓ ଆଦର୍ଶବୋଧ ଥାଇ ଫକିରମୋହନଙ୍କ ମାମୁ” ଓ ‘ଛ'ମାଣ ଆଠଗୁଣ୍ଠ ଓଡ଼ିଆ ସାହିତ୍ୟରେ 
ରଚିତ ହୋଇସାରିଥୂଲା । 


କାଳିନ୍ଦୀଚରଣଙ୍କ ‘ମାଟିର ମଣିଷ” ଉପନ୍ୟାସ ସମୟ ଓ ସମାଜର ପୂଣି ମଣିଷ 
ଆତ୍ମାର ଯେଉଁ ସଂକେତ ବହନ କରିଛି, ସେ ଦୃଷ୍ଟିରୁ ତାକୁ ଏକ ମହାକାବି୍ୟକ ଉପନ୍ୟାସ 
ବୋଲି ବର୍ଣ୍ଣନା କରାଯାଇପାରେ । ଜାତୀୟ ଆନ୍ଦୋଳନର ଭାବାଦର୍ଶ ଉପରେ ଉପନ୍ୟାସଟିର 
ପରନ ହୋଇଥ୍‌ଲେ ହେଁ ମଣିଷର ସୁଖ, ଦୁଃଖ, ସ୍ବେହ, ପ୍ରେମ, ବୈରତା, ଭର୍ଷା ଆଦି 
ମନସ୍ତାର୍ଵିକ ଓ ନୈତିକ ଭାବାବେଗ ଏହି ଉପନ୍ୟାସର ବିଷୟପିଣ୍ଡରେ ପ୍ରତୀକିତ ହୋଇଛି । 
ଉପନ୍ୟାସଟି କମ୍‌ ବେଶୀରେ ଗାନଛିଙ୍କ ସ୍ଵପ୍ନ ଆଦର୍ଶ, ଅହିଂସା, ଏକ୍ଯ ଓ ସତ୍ୟାଗ୍ରହର 
ଭାବଚେତନାକୁ ଏକ ସୁନ୍ଦର ପାରିବାରିକ କାହାଣୀ ଭିତରେ ପ୍ରକଟିତ କରିଛି । 


କାଳିନ୍ଦୀଚରଣ ମୂଖ୍ୟତଃ ଥ୍‌ଲେ ଜଣେ ଜୀବନଧର୍ମୀ କଥାଶିଳ୍ପୀ । ତାଙ୍କ ଉପନ୍ୟାସରେ 
ତାଙ୍କର ମାନବୀୟ ଦୃଷ୍ଷିଭଙ୍ଗୀ ଓ ସମ୍ବେଦନଶୀଳତା ଚିତ୍ର ଓ ଚରିତ୍ର ଜରିଆରେ ପ୍ରକଟିତ 
ହୋଇଛି । ଏତଦ୍‌ଭିନ୍ନ ମାଟିର ମଣିଷ ଉପନ୍ୟାସ ପଲ୍ଲୀ ଜୀବନର ଏକ ନିଖୁଣ ଚିତ୍ର । କବି 
କାଳି ନ୍ଦୀଚରଣଙ୍କ ପରି ଜଣେ ଭାବବାଦୀ ଶିଳ୍ପୀ ମାଟିର ମଣିଷର ଦ୍ଵନ୍ଦ୍ର ଓ ବିଷୟବିନ୍ୟାସକୁ 
ଏତେ ମାର୍ମିକ କରି ଉପସ୍ଥାପନ କରିପାରିଛନ୍ତି । 

ସମଗ୍ର ଓଡ଼ିଆ ସାହିତ୍ୟର ଧାରାରେ ପୂର୍ବରୁ ସୂଚିତ ହୋଇଛି ଯେ, ମାଟିର ମଣିଷ 
ଉପନ୍ୟାସ ଏକ ଚମଜ୍କାର ମାନବୀୟ ଭାବ ସମ୍ପର୍କ ଓ ସମ୍ବନ୍ଧରିରିକ ଉପନ୍ୟାସ । ମାଟିର 
ମଣିଷର କାହାଣୀ- ପିଣ୍ଡଟି ଭାରି ଆପଣାର ମନେହୁଏ ଓ ପାଠକର ପରିଚିତ ଅନୁଭୂତିକୁ 
ଛୁଏଁ । ଶାମ ପଧାନର ବଡ଼ପୁଅ ବରଜୁ ପଧାନ ଓ ସାନପୂଅ ଛକଡ଼ି, ବରଜ ପଧାନର ସ୍ତ୍ରୀ 
ହାରାବୋଉ ତା'ର ପୂଅଝିଅ, ଛକଡ଼ିର ସ୍ତ୍ରୀ ନେଡ୍ରମଣି, ଶ୍ୟାମବନ୍ଧୁ ପରିବାର । ବ୍ରଢ଼ା ମଲାବେଳେ 
ବଡ଼ପୁଅ ବରଜ ପଧାନକ୍ର ସାନପୂଅକୁ ଦେଖାଚାହାଁ କରିବା ପାଇଁ କହିଯାଇଥ୍‌ଲା ଓ ସେ 
ଯେପରି ଜମିକୁ ଓ ଘରକୁ ଭାଗ ଭାଗ ନ କରେ ସେମିତି ଅନୁରୋଧଟିଏ ମଧ୍ଯ କରିଥ୍‌ଲା । 
ବରଜୁ ବ୍ରଢ଼ା ବାପର ଏହି ଶେଷ ଅନୁରୋଧକୁ ନିଜ ଜୀବନରେ ପାଳନ କରିଥୁଲା । ଗାଁରେ 
ଘରେ ଭାଇ ଭାଇ ମଧ୍ଯରେ ଯେପରି ଜମିବାଡ଼ିକୁ ନେଇ କଳି ଉପୁଜେ ସେହିପରି କଳି 
ଉପୁଜାଇଛନ୍ତି ସାନଭାଇ ଛକଡ଼ି ଓ ତା” ସ୍ତ୍ରୀ ନେତ୍ରମଣି । ନେତ୍ରମଣି ହାରାବୋଉକୁ ଆଦୌ 
ସହିପାରି ନାହିଁ ; ଅଥଚ ଛକଡ଼ି ଏଥ୍‌ରେ ସାଧ୍ଯମତେ ମୌନ ହୋଇ ରହୁଛି । ଛକଡ଼ିର ନୀରବତା 
ଦେଖ୍‌ ନେଦ୍ରମଣି ଆହୁରି ବିଚଳିତ ହୋଇ ପଡ଼ିଛି । 


ଅନ୍ୟ ପକ୍ଷରେ ସେ ଗାଁଆର ଦୂଷ୍ଟ ଚରିତ୍ର ଚକ୍ରାନ୍ତକାରୀ ହରି ମିଶ୍ର ବରଜୁ ପଧାନର 
ସୁନ୍ଦର ପରିବାରଟିକୁ ଭାରି ଦେବା ପାଇଁ ଷଡ଼ଯନ୍ତ୍ର କରିଛି । ସେ ଛକଡ଼ିକୁ ଆଣି ବରଜୁ 
ବିରୋଧରେ କୂପରାମର୍ଶ ଦେଇଛି । ବଡ଼ଭାଇ ବରଜୁ ପଧାନ ପ୍ରତି ତଥା ତା'ର ପୁତୂରା 
ଝିଆରୀମାନଙ୍କ ପ୍ରତି ତା ଅନ୍ତରର ସ୍ବେହ ଶ୍ରଦ୍ଧା ଥ୍ବା ସର୍ବେ ଛକଡ଼ି ତା' ବଡ଼ ଭାଇଠାରୂୁ ତା 
ସ ଅରିର ଜମିଭାଗ ମାଗିଛି । ବଡ଼ଭାଇ ବରଜ୍ର ଛକଡ଼ିର ଏ ଆଚରଣରେ ଅସହାୟ ହୋଇପଡ଼ିଛି 
ଓ ଶେଷରେ ସ୍ଵର୍ଗତ ପିତାଙ୍କ କଥାରଖ୍‌ ବରଜୁ ଜମିକୁ ଓ ଘରକୂ ଦି ଭାଗ ନକରି ସବୂକୁ 
ଛକଡ଼ିକୁ ଦେଇ ଗାଁ ଛାଡ଼ି ଚାଲିଯାଇଛି । ବରଜୁର ଏହି ଘର ଛାଡ଼ିବା ଘଟଣା ଉପନ୍ୟାସଟିକୁ 
ବହୁ ମହତ୍ବ ଆଣି ଦେଇଛି । ଉପନ୍ୟାସରେ ଏପରି ପରିସମାପ୍ତି ଜୀବନ ବିଷୟରେ ଖୁବ୍‌ ଉଦାର 
ଦୃଶ୍ଚିଭଙ୍ଗୀର ଅପେକ୍ଷା ରଖେ । ଉପନିଷଦର ତ୍ୟାଗ ଦର୍ଶନ ଓ ମଣିଷର ମହର୍ବ ପ୍ରତିଷ୍ଠା ଓ 
ସୁଖଭୋଗ ପାଇଁ ଏହି ପର୍ତା ହିଁ ଉତ୍କୃଷ୍ଟ ବୋଲି କହିଛି । 


ଗାନ୍ଧିବାଦୀ ଆଦର୍ଶ ହୁଏତ କାଳି ନ୍ଦୀଚରଣଙ୍କ ଶିଳ୍ପୀମାନସକୁ ଯଥେଷ୍ଟ ଭାବରେ ପ୍ରଭାବିତ 
କରିଛି, ସେଥ୍ପାଇଁ ଗ୍ରମାଞ୍ଚଳର ଏକ ନିଷ୍କପଟ ଚାଷୀ ବରଜୁ ପଧାନ ଏଇଭଳି ତ୍ୟାଗ ଓ 
ଉତ୍ସର୍ଗର ଦୃଷ୍ଟାନ୍ତ ସୃଷ୍ଟି କରିପାରିଛି । 

‘ମାଟିର ମଣିଷ” ଉପନ୍ୟାସ ଯେତେବେଳେ ୧୯୩୧ରେ ପ୍ରକାଶିତ ହୋଇଛି 
ସେତେବେଳେ ତା'ର ମାତ୍ର ପାଞ୍ଚବର୍ଷ ପରେ ୧୯୩୬ରେ ହିନ୍ଦୀ ଞଚପନ୍ୟାସିକ ପ୍ରେମଚନ୍ଦଙ୍କର 
ଗୋଦାନ ଉପନ୍ୟାସ ପ୍ରକାଶିତ ହୋଇଛି । ‘ମାଟିର ମଣିଷ” ଉପନ୍ୟାସ ଗୋଟିଏ ପ୍ରକାରର 
ସାମାଜିକ ବିପ୍ଲବର ବାର୍ରାପ୍ରଚାର କରିଛି । ଜଣେ ସଂସାରୀ ମଧ୍ଯ ସନ୍ଧ୍ୟାସୀ ପରି ବିଷୟ ପ୍ରତି 
ଅନାସକ୍ତ ହୋଇପାରେ । ଏହି ବିଷୟପ୍ରତି ଆସକ୍ତି ହିଁ ଆମ ଭିତରେ ସଂଘର୍ଷ ଓ ତିକ୍ତୃତାର 
କାରଣ । ଆମେ ବିଷୟଭୋଗ କରୁଁ । କିନ୍ତୁ ବିଷୟପ୍ରତି ଅତ୍ୟଧ୍କ ଆସଜ୍ତି ଆମକୁ ମୋହଗ୍ରସ୍ତ 

ଓ ସ୍ନେହ ମମତା ପ୍ରତି ଅନ୍ଧ କରିଦିଏ । ସୁନ୍ଦର ପାରିବାରିକ ଜୀବନ ଯେଉଁ ତ୍ୟାଗ, ସ୍ବେହଶୀଳତା 
ଉପରେ ନିର୍ଭର କରେ ସେହି ତ୍ୟାଗ ଓ ସ୍ନେହଶୀଳତାକୁ ବରଜ ଚରିତ୍ର ଜରି ଆରେ ପ୍ରଦର୍ଶନ 
କରି କାଳିନ୍ଦୀଚରଣ ମାଟିର ମଣିଷ ଉପନ୍ୟାସକୂ ଏକ ଆଦର୍ଶ ଓ ମୂଲ୍ୟବୋଧର ଆଲେଖ୍ୟ 
କରିପାରି ଛନ୍ତି । ମାଟିର ମଣିଷ ଉପନ୍ୟାସ ଏବେ ଓଡ଼ିଆ ଚଳଚ୍ଚି ତ୍ରରେ ପ୍ରଦର୍ଶିତ ହୋଇଛି ଓ 
ତା'ର ଲୋକପ୍ରିୟତାର ପଟାନ୍ତର ନାହିଁ । ଓଡ଼ିଶାର ସାଧାରଣ ପାଠକ ଏହି ମାଟିର ମଣିଷ 


~~ ~~ 


ଉପନ୍ୟାସ ଓ ମାଂସର ବିଜାପ ଗଳ୍ପ ଜରିଆରେ ହିଁ କାଳିନ୍ଦୀଚରଣଙ୍କୁ ଚିହ୍ଦିଛି ଓ ମନେରଖ୍‌ଛି । 


କେବଳ ଏକ୍ୟ ଓ ଅହିଂସା ପରି ଗାଛିଙ୍କ ଆଦର୍ଶର ରୂପାୟନ ନୁହେଁ, ଗୋଟିଏ 
ଏକାନ୍ନବର୍ଭୀ ଯୌଥ ପରିବାରର ଆମ୍ଭିକ ଜୀବନକୁ ମଧ୍ଯ କାଳିନ୍ଦୀଚରଣ ତାଙ୍କ ମାଟିର ମଣିଷ 
ଉପନ୍ୟାସରେ ସଫଳ ଭାବେ ଚିତ୍ରଣ କରି ଛନ୍ତି । ଉପନ୍ୟାସଟି ସେ ଦୃଷ୍ଟିରୁ ବେଶ୍‌ ମନସ୍ତାର୍ବିକ 
ହୋଇଛି ମଧ୍ଯ । ସବ୍ରକାଜର ନାରୀ ଯେପରି ଗୋଟିଏ ଏକାନ୍ତ ଛୋଟ ପରିବାରର ସ୍ଵପ୍ନ 
ଦେଖ୍ଥାଏ ନେତ୍ରମଣି ତା'ର ତରୁଣ ସ୍ଵାମୀ ଛକଡ଼ିକୁ ନେଇ ଅବିକଳ ସେଇ ସ୍ଵପ୍ନ ହିଁ ଦେଖ୍ଛି 
ଗୋଟିଏ ଗ୍ରାମ୍ୟବଧୂର ଆନ୍ତରିକ ସ୍ଵପ୍ନଟିଏ ଅନ୍ୟ ପକ୍ଷରେ ସୁନ୍ଦର ଏକ ଯୌଥ ପରିବାରକୁ 
କିପରି ବିପର୍ଯ୍ୟସ୍ତ କରିଛି, ତାହା ହିଁ ସାମଗ୍ରିକ ଭାବେ ମାଟିର ମଣିଷ ଉପନ୍ୟାସର ବିଷୟବସ୍ତୁ । 
କିଛି ସାମାଜିକ ଜାଗରଣର ଅନୁଚିନ୍ତା କିଛି ମାର୍କ ସବାଦୀ, ମାନବତାବାଦୀ ତଥା ଗାନ୍ଧିବାଦୀ 
ଆଦର୍ଶର ପ୍ରଭାବ ମାଟିର ମଣିଷ ଉପନ୍ୟାସରେ ପଡ଼ିପାରି ଥାଏ; ପଡ଼ିବା ପରି ମନେ ହେଉଛି 
ପ୍ରାୟ ! କାଳିନ୍ଦୀଚରଣ ସମଗ୍ର ଭାରତବର୍ଷର ଗାନ୍ଧିଜୀଙ୍କ ନେତୃତ୍ଵରେ ସ୍ଵାଧୀନତା ଆନ୍ଦୋଳନ 
ପରିପ୍ରେକ୍ଷୀରେ ଭାରତୀୟ ସମାଜ ଜୀବନର ପ୍ରଗତି ବିଷୟ ନେଇ ଚିନ୍ତା କରିଛନ୍ତି ଓ ତାହାକୁ 
ତାଙ୍କ ମାଟିର ମଣିଷ ଉପନ୍ୟାସରେ ଯେପରି ଚିତ୍ର ରୂପ ଦେଇଛନ୍ତି । 


‘ମାଟିର ମଣିଷ” ଉପନ୍ୟାସର ହରି ମିଶ୍ର ଚରିତ୍ରଟି ମଧ୍ଯ ଖୁବ୍‌ ଜୀବନ୍ତ ହୋଇପାରିଛି । 
ଗୋଟିଏ ଖଳନାୟକ କେତେ ଭ୍ର୍ଷାନ୍ତିତ ହୋଇପାରେ ଓ ଅକଲ୍ୟାଣକର ଷଡ଼ଯନ୍ତ୍ରରେ ଲିପ୍ତ 
ହୋଇପାରେ ଓପନ୍ୟାସିକ କାଳିନ୍ଦୀଚରଣ ଓଡ଼ିଆ ସାହିତ୍ୟର ଦୃଷ୍ଟ ଚରିତ୍ର ଚିତ୍ରଣ ପରମ୍ପରାରେ 
ହରି ମିଶ୍ରର ଚରିତ୍ର ଚିତ୍ରଣ କରି ଦେଖାଇଛନ୍ତି । ଏହି ଚରିତ୍ରଟି ପାଇଁ ‘ମାଟିର ମଣିଷ 
ଉପନ୍ୟାସ ପାଠକ-ପାଠିକାମାନଙ୍କ ପାଇଁ ଆହ୍ରରି ଆକର୍ଷଣୀୟ ହୋଇ ପାରିଛି। ଆମେ 
ଫଜିରମୋହନଙ୍କ ସମେତ ଏକାନ୍ତ ଜୀବନନିଶ୍ଠ ବାସ୍ତବବାଦୀ ଉପନ୍ୟାସର ଦୁଷ୍ଟ ଚରିତ୍ରଗୁଡ଼ିକୁ 
ଲକ୍ଷ୍ୟ କଲେ ବିଶିଷ୍ଟ କଥାଶିଳ୍ଥୀମାନେ ଏହି ଦୂଷ୍ଟ ଚରିତ୍ରକୁ ଅଧ୍କ ଜୀବନ୍ତ କରି ଚିତ୍ରଣ କରିଥ୍‌ବାର 
ଜଣାପଡ଼େ । 


ମନ୍ଦକୁ ଯେଉଁ ଶିଳ୍ପୀ ଯେତେ ଅଧକ ଚିତ୍ରଣ କରିପାରେ ସେ ହିଁ ଜୀବନର ସାଧୂତାକୁ 
ସେତିକି ପ୍ରତିପାଦନ କରିପାରେ । ଏହା ହିଁ ଅନେକ ବଡ଼ ଶିଳ୍ପୀଙ୍କ ଚିତ୍ର ଓ ଚରିତ୍ର ଚିତ୍ରଣରେ 
ପରିଲକ୍ଷିତ ହୁଏ । ଦସ୍ତୋତସ୍କି ତାଙ୍କ ଉପନ୍ୟାସମାନଙ୍କରେ ମଣିଷର ସାଧୂତା ଓ ସଇତାନିକୁ 
ସମଭାବରେ ଚିତ୍ରଣ କରିଛନ୍ତି । କାଳି ନ୍ଦୀଚରଣ ହରି ମିଶ୍ର ଚରିତ୍ରଟିକୁ ଏପରି ଜୀବନ୍ତ କରି 
ଚିତ୍ରଣ କରିଛନ୍ତି ଯେ, ଓଡ଼ିଆ ସାହିତ୍ୟର ଖଳ ଓ ଦୁଷ୍ଟ ଚରିତ୍ର ଚିତ୍ରଣ ପରମ୍ପରାରେ ହରି ମିଶ୍ର 


cm 

ଚରିତ୍ରଟି ସେ ଦୃଷ୍ଟିରୁ ଉଲ୍ଲେଖଯୋଗ୍ୟ । ପାଠକ ମନରେ ମାଟିର ମଣିଷ ଉପନ୍ୟାସରେ ଏହି 
ହରି ମିଶ୍ର ଚରିତ୍ରଟି ଅଧ୍କ ଘୃଣା ସଂଚାରିତ କରିଥାଏ । ଏହାହିଁ ଖଳ ଚରିତ୍ର ଚିତ୍ରଣ ସଫଳତାର 
ମାପକାଠି । 

କାଳିନ୍ଦୀଚରଣଙ୍କ ‘ମାଟିର ମଣିଷ” ଉପନ୍ୟାସର ଚରିଦ୍ରଗୁଡ଼ିକ ଏତେ ବାସ୍ତବ ଓ ଜୀବନ୍ତ 
ହୋଇଛି ଯେ ପରବର୍ରୀ ବହୁ ସାହିତ୍ଯ ଛାତ୍ର ଓ ସମାଲୋଚକ ମାଟିର ମଣିଷ ଉପନ୍ୟାସର 
ଚରିତ୍ରଗୁଡ଼ିକୁ ଅଧ୍କ ଆଗ୍ରହ ଦେଇ ବହୁ ଦୃଷ୍ଟିରୁ ଅନୁଶୀଳନ କରିଛନ୍ତି । ଓଡ଼ିଶାର ଅନ୍ୟତମ 
ବିଶିଷ୍ଟ ସମାଲୋଚକ ନଟବର ସାମନ୍ତରାୟଙ୍କ ' ନେତରମଣିର ଡାଇରୀ' ଉଚ୍ଲିଖ୍ତ ଅନୁଶୀଳନର 
ଏକ ଦୃଷ୍ଟାନ୍ତ ! 


‘ମାଟିର ମଣିଷ” ଉପନ୍ୟାସର ଅନ୍ୟ ଏକ ବୈଶିଷ୍ଟ୍ୟ ହେଲା ଓଡ଼ିଶାର ନିଛୁକ ଏକ 
ଯୌଥ ପରିବାରକୂ ଚିତ୍ରଣ କରିବା । ଏହି ଚିତ୍ରଣ ଏତେ ମର୍ମସ୍ଥର୍ଶୀ ହୋଇଛି ଯେ ଜଣେ 
ଭାବବାଦୀ ପାଠକ ‘ମାଟିର ମଣିଷ” ଉପନ୍ୟାସ ପଢୂଥ୍ଲା ବେଳେ ପାରିବାରିକ ଜୀବନର 
ଆମ୍ମୀୟତାକୁ ଗଭୀର ଭାବେ ଅନୁଭବ କରେ । ଆମ ପରିବାରର ଭାଇ ଭାଇ ମଧ୍ଯରେ ସ୍ବେହ 
ବିଶ୍ଵାସ, ସାନଭାଇର ବଡ଼ ଭାଇ ପ୍ରତି ଭକ୍ତି ଓ ମାନ୍ୟତା, ବଡ଼ ଭାଇର ମୁରବି ପଣିଆ ଓ 
ସାନଭାଇ ପ୍ରତି ତା'ର ନିଷ୍କପଟ ସ୍ବେହଶୀଳତା । ଗ୍ରାମ୍ୟ ରସି କତା ଓ ସରଳତାର ଏକ ନିରୀହ 
ଚରିତ୍ର ଛକଡ଼ି । ଅଲି ଅଳ ପୁତୁରା ଝିଆରୀଙ୍କ ଦାଦା ସେ । ସେମାନଙ୍କ ପ୍ରତି ଦାଦାର ଅନେକ 
କିଛି ସ୍ବେହଶୀଳ ଭାବନା । ଏସବୁର ଖୂବ୍‌ ପ୍ରାଣସ୍ଥର୍ଶୀ ବର୍ଣ୍ଣନା । ଉପକୂଳ ଅଂଚଳର କଥ୍ତ 
ଭାଷା ଭିତରେ ଓପନ୍ୟାସିକ କାଳିନ୍ଦୀଚରଣ ଖୂବ୍‌ ସୁଚାରୁରୂପେ ସଂପାଦନ କରିଛନ୍ତି । 


ମାଟିର ମଣିଷ ଉପନ୍ଯାସର ବ୍ଯବହୃତ ଭାଷୀ ଫକିରମୋହନଙ୍କ 'ଛ”ମାଣ 
ଆଠଗୁଣ୍ଠ ଂରେ ବ୍ୟବହୃତ ଜାନପଦିକ ଭାଷାକୂ ସ୍ଵରଣକୁ ଆଣେ । କାଢିନ୍ଦୀଚରଣ ‘ମାଟିର 
ମଣିଷର ସମଗ୍ର ପରିବେଶ ବର୍ଣ୍ଣନାରେ ଯଥାସମ୍ଭବ ଅତି ଜୀବନ୍ତ ଲୌକିକ ଭାଷା ବ୍ୟବହାର 
କରିଛନ୍ତି ଏବଂ ତାଙ୍କର ଏହି ଭାଷାଶୈଳୀ ଫକିରମୋହନଙ୍କ ଭାଷାଶୈଳୀ ଅପେକ୍ଷା ଅଧ୍‌କ 
କୋମଳ ଓ ସଂବେଦନଶୀଳ । 


ବରଜୁ ଓ ଛକଡ଼ି ପାଠକ ମନରେ ରାମ ଲକ୍ଷ୍ମଣଙ୍କ କଥା ସ୍ଲୁରଣ କରାଇଦିଏ । ଗୋଟିଏ 
ମହାକାବ୍ୟର ଭାବଗତ ପ୍ରଭାବ ଭିତରେ ଗୋଟିଏ ଜାତିର ଆତ୍ମା ଏତେ ପୁଷ୍ଟ ହୋଇଥାଏ ଓ 
କୋଟି କୋଟି ମଣିଷଙ୍କ ଅନ୍ତର ସେଥ୍‌ରେ ଏପରି ସିକ୍ତ ହୋଇଥାଏ ଯେ ପରବର୍ରୀ ଚିତ୍ର 
ଚରିତ୍ର ଗୁଡ଼ିକୁ ସେ ସେହି ପରିପ୍ରେକ୍ଷୀରେ ଦେଖେ ! ବରଜୁ ଚରିତ୍ର ଭିତରେ ଜଣେ ପାଠକ 
ଅବଶ୍ୟ ଗାନ୍ଧିବାଦୀ ଆଦର୍ଶକୁ ଲକ୍ଷ୍ୟକରେ । ଗୋଟିଏ ତ୍ୟାଗପୂତ ଆଦର୍ଶ ବା ମୂର୍ୟବୋଧକୁ 
ଜଣେ ଶିଳ୍ୀ ଏତେ ଚମଜ଼ାର ଭାବରେ ଚରିତ୍ର ଚିତ୍ରଣ ଭିତରେ ପ୍ରତୀକିତ କରିଛନ୍ତି ଯେ, 
ବରଜୁ ଚରିତ୍ରଟିକୁ ଲକ୍ଷ୍ଯ କଲେ ଆଶ୍ଚର୍ଯ୍ୟ ହେବାକୁ ପଡ଼େ । ଅବଶ୍ୟ ସ୍ଵାଭାବିକତା ଦୃଷ୍ଟିରୁ 
କେହି କେହି ସାହିତ୍ୟ ସମାଲୋଚକ ବରଜୂକୂ ଏକ ବାସ୍ତବ ଜୀବନର ଆଲେଖ୍ୟ ବୋଲି ଜ୍ଞାନ 
ନକରି ଅଧ୍‌୍କ ଆଦର୍ଶାୟିତ ଚରିତ୍ର ବୋଲି ମନେ କରଚର୍ି । ସେକାଳର ପ୍ରେମଚନ୍ଦ ପ୍ରମୂଖ 

ଭାରତୀୟ ଲେଖକମାନେ ମଧ୍ୟ ଗାନ୍ଧିଜୀଙ୍କ ସାମାଜିକ ଜାଗରଣ ପାଇଁ ଉତଦିଷ୍ଟ କାର୍ଯ୍ୟକ୍ରମକୁ 
ସେମାନଙ୍କ ଗଛ ଉପନ୍ୟାସରେ ନାନା ଭାବରେ ଚିତ୍ରଣ କରିଛନ୍ତି ଏବଂ ତଦନୂଯାୟୀ ଚରି ତ୍ରମାନ 
ସୃଷ୍ଟି କରିଛନ୍ତି । 

ପ୍ରେମଚନ୍ଦଙ୍କ 'ପ୍ରେମାଶ୍ରମ' , ‘ସେବାସଦନ”' , ‘ରଙ୍ଗଭୂମି' ତଥା 'ଗୋଦାନ? ପ୍ରଭୃତି 
ଉପନ୍ୟାସରେ ଗଣଜୀବନର ରୂପାୟନ ଦେଖ୍‌ବାକୁ ମିଳେ ; ଯେଉଁଥ୍‌ରେ ସମାଜ ସଂସ୍କାରର 
ପ୍ରୟାସକୁ ଲକ୍ଷ୍ଯ କରାଯାଇପାରେ । କାଳିନ୍ଦୀଚରଣ ‘ମାଟିର ମଣିଷ” ଉପନ୍ୟାସରେ ‘ମାଟିର 
ମଣିଷ କୂ କେନ୍ଦ୍ରକରି ତା'ର ସମସ୍ତ ପରିବେଶ ଓ ତା” ଜୀବନର ସର୍ବବିଧ ସଂଗ୍ରାମକୁ ବର୍ଣ୍ଣନା 
କରି ଛନ୍ତି ତା'ର ଅର୍ଥନୈତିକ ସଂଗ୍ରାମଠାରୁ ନୈତିକ ସଂଗ୍ରାମ ପର୍ଯ୍ୟନ୍ତ 

 ଇଂରେଚ୍ୀ ଓପନ୍ୟାସିକ ଥମାସ ହାର୍ଡ଼ ତଥା ମିଖାଇଲ ସୋଲକୋଭଙ୍କ ପରି କେତେକ 
ସମାଜବାଦୀ ଆଦର୍ଶର ଓପନ୍ଯାସିକ ଯେପରି ଦୂରପ୍ରାନ୍ତୀୟ ପଲ୍ଲୀକୂ ଲିପିବଦ୍ଧ କରିଛନ୍ତି 
କାଳିନ୍ଦୀଚରଣ ମଧ୍ଯ ସେହିପରି ଗ୍ରାମାଞ୍ଚଳର ଅକୃତ୍ରିମ ଜୀବନକୁ ନିଖୁଣ ଭାବରେ ଚିତ୍ରଣ 
କରିଛନ୍ତି । 

ସେ ଲେଖ୍‌ଛନ୍ତି - ଏଇ ଧାନଗଛ ମୂଳେ ନଇଁ ପଡ଼ିଥ୍ବା କଳା କଳା ଜନ୍ଧଗୁଡ଼ିକଙ୍କର 
କର ଆଡ଼କୂ ନଜର ନାହିଁ । ସେ ବି ଯେମିତି ଏହି ବିଲବାରି ଚଢ଼େଇଙ୍କ ପରି ଏହି ସୂର୍ଯ୍ୟ ଆକାଶ 
ପରି ନିତି ଦିନିଆ ପୂରୂଣା । ଖରା ନାହିଁ, ବର୍ଷା ନାହିଁ, ଶୀତ ନାହିଁ, ବାରମାସ, ଛଅରତୁ, 
ତିନିଶ ପଇଁଷଠି ଦିନ, ଏହି ଏକା ଭାବରେ ସେ ଚାଲିଛନ୍ତି । କାଳ କାଳ ବିତିଗଲାଣି, ଆଜିଯାଏ 
ସେ ଦିହପାଇଁ ଖଣ୍ଡେ ବସ୍ତର ମିଳିଲା ନାହିଁ । ଘୋଡ଼େଇ ଦେବାକୁ ଛଂ ହାତି ଗାମୁଛା ଆଠହାତ 
ହୋଇ ପାରିଲା ନାହିଁ । ସେଥ୍ପାଇଁ ସେ ମଣିଷ ନୁହଁନ୍ତି ଜନ୍ମ । ଖାଲି ମାଟି, ମାଟି - ମାଟି 
ତାଙ୍କର ବେଉସା ଜନମଠାରୁ ମରଣଯାଏ । ମାଟିରେ ଜନମ, ମାଟିରେ ଶୁଆ, ଉଠା, ବସା, 
ମାଟିରେ ଘର, ମାଟି ତାଡ଼ି ପେଟ ପୋଷେ ...... ମାଟିର ମଣିଷ ।” 


ଭାରତବର୍ଷର ମହିମାନ୍ସିତ ନିଷ୍କପଟ ଗ୍ରାମ୍ୟଜୀବନର ଏକ ଆଲେଖ୍ୟ ଯେପରି ମାଟିର 
ମଣିଷ” ଉପନ୍ୟାସ । ଗାଁର ମଣିଷ ମାଟିପରି ସର୍ବଂସହା । ସବୂ ଦୂଃଖ ଦୂଃସ୍ଥିତିକୁ ସେ ସହେ । 
ଦୈନ୍ଯ ସହେ, ଦ୍ରରିକ୍ଷ ସହେ, ଗ୍ରୀଷ୍ଟ, ବର୍ଷା, ଶୀତକୁ ବି ସହେ, ଅନ୍ଯର କପଟତାକୁ ବି 
ସ ହେ । ଶୋଷଣ ଜୂଲମର ଶିକାର ହୁଏ ; ଅଥଚ ସେମାନଙ୍କର ପ୍ରତିହିଂସା ନଥାଏ । ପ୍ରତ୍ୟୁରର 
ବି କିଛି ନଥାଏ । ଓପନ୍ୟାସିକଙ୍କ ଭାଷାରେ - ଏମିତି କାଦୁଅ ଚକଟି ପିଠିରେ ଖରାତାପ 
ସହି ସହ ମଣିଷ ଜାତି ପାଇଁ ଆହାର ବାଢ଼ି ଗଲେଣି” - ‘ଆଶା ନାହିଁ ଭାଷା ନାହିଁ - ଆଖ୍‌ 
ଥାଉଁ ଆଉଁ ଦେଖ୍ପାରନ୍ି ନାହିଁ । କାନ ଥାଉଁ ଆଉଁ ଶୁଣି ପାରନ୍ତି ନାହିଁ କାଲ ମୂକ, ଅନ୍ଧ, ନିଜ 
ଦୂଃଖ ନିଜେ ବରଝନ୍ତି ନାହିଁ । ନିଜ କଥା ନିଜେ କହିପାରନ୍ତି ନାହିଁ ।” 


ବିରୂପା ନଇକୂଳର ଅଖ୍ୟାତ ଏକ ଗାଁ ପଧାନପଡ଼ା । ସେଥ୍‌ରେ ଶାମ ପଧାନର 
ଘର । ସେଇ ଘରର ଅଭ୍ୟନ୍ତରରେ ଚଷାପୁଅ ବରଜୂର ଯେଉଁ ସ୍ଵପ୍ନ ଆଉ ସୃଜନଶୀଳ ଅଭୀସ୍ତରା 
ରହିଛି ତା'ରି ଭିତରେ ଅହିଂସା ଓ ମାନବିକତାର ମହାନ ଭାଷ୍ୟ ପ୍ରକଟିତ ହୋଇଛି ¦ ଏହି 

ମହରର ଆଦର୍ଶ ଓ ମୂଲ୍ୟବୋଧକୁ ‘ମାଟିର ମଣିଷ” ଉପନ୍ୟାସ ଉଦ୍‌ଭାସିତ କରିଥୂଲେ ହେଁ, 
ଏହା ପଲ୍ଲୀ ଓ ପଲ୍ଲୀବାସୀର ଏକ କରୁଣ -ମଧୁର ବାସ୍ତବ ଟିତ୍ରପରି ମନେହୁଏ । 

ଗୋଟିଏ ଗାଁ - ତା'ର ବାଲିବିଲ, ତା'ର ନିବିଡ଼ ଦିଗ୍ବଳୟ, ତା' ଉପରର ଆକାଶ, 
ସବ୍ରକିଛି ସହିତ ସେ ଗାଁର ଶାମ ପଧାନର ଘରଟିକୁ କାଳିନ୍ଦୀଚରଣ ଯେଉଁଭାବ ଓ କବିତ୍ଧ 
ଦେଇ ଲେଖ୍‌ ଛନ୍ତି ତାହା ପୁଣି ଏତେ ବର୍ଣ୍ଣାଢ୍ୟ ହୋଇ ଉଠିଛି ଯେ, ଶେଷରେ ତାହା ଏକ ଚିତ୍ର 
ମେଢ଼ରେ ପରିଣତ ହୋଇଯାଇଛି । ଏପରି ଉପନ୍ୟାସଟିଏ ପରିକଳ୍ପନା କରିବା ପଛଆଡ଼େ 
କାଳିନ୍ଦୀଚରଣଙ୍କ ଶିଳ୍ପୀମାନସ ଜୀବନର କେତେକ ମୌଜିକ ବିଷୟ ପ୍ରତି ଅଙ୍ଗୀକାରବବ୍ଧ 
ହୋଇଯାଇଛି । ଜଣେ ବିଶିଷ୍ଠ ସମାଲୋଚକ କହି ଛନ୍ତି ଯେ, ଜଣେ ଶିଳ୍ପୀ ସବୁକାଳରେ ଏହି 
ଅପରିଣତ ବାସ୍ତବ ବିଶ୍ଵକୁ ତୁଟିରହିତ କରିବାପାଇଁ କଳିତ ଜଗତର ଆରୋପଣ କରେ । 
କାଜି ନ୍ଦୀଚରଣଙ୍କ ବରଜୁ ପଧାନ ଚରିତ୍ର ଶିଳ୍ଥୀ କାଜି ନ୍ଦୀଚରଣଙ୍କ ଏକ ମାନସପୂତ୍ର ଓ ମଣିଷ 
ତଥା ତା'ର ସମାଜକୁ ଏକ ମହନୀୟ ଶିଖର ଉପରକୁ ତୋଳି ଧରିବା ପାଇଁ ସତେକି ସେ 
ଏକ ସଂଗ୍ରାମୀ ବୀର ପୂରୁଷ ! ବରଜୁ ପଧାନ ସତେକି ପଧାନ ପଡ଼ା ଗ୍ରାମର ଜଣେ ଛୋଟକାଟର 
ଅନାମଧେୟ ମହାମ୍ମା ଗାନ୍ଧି । ଏପରି ମଧ୍ଯ ବୁଝାଯାଇପାରେ ଯେ ବରଜୁ ପଧାନଙ୍କ ମହାନ୍‌ 
ବ୍ୟତ୍ତିତ୍ଵରେ ଗାନ୍ଧିଜୀଙ୍କର ସତ୍ୟ ଅହିଂସା ଓ ଲେନୀନଙ୍କର ବିପୁବ ଉଭୟ କ୍ରିୟାଶୀଳ ।! 


ଭାରତବର୍ଷର ଯେ କୌଣସି ଯୌଥ ପରିବାରର ଏକ ଜୀବନ୍ତ ଆଲେଖ୍ୟ ହେଉଛି 
କାଳିନ୍ଦୀଚରଣଙ୍କ ‘ମାଟିର ମଣିଷ” ଉପନ୍ୟାସ । ଭାଇ ଭାଇ ଭିତରେ ଏକାମ୍‌ବୋଧ ପୁଣି 
ଭାଇକ୍ର ଭଗାରି କରିବାରେ ହରି ମିଶ୍ର ପରି ଖଜଲୋକମାନଙ୍କ ଭର୍ଷା ଓ ଷଡ଼ଯନ୍ତ୍ର ଯାଆ 
ଯାଆ ମଧ୍ଯରେ ସାଂସାରିକ କାରଣରୁ ବୈରତା ଓ ତଦ୍ଜନିତ ଅସଦ୍ଭାବ | ଘରର ଅର୍ଥନୈତିକ 
ଅସ୍ଵଛଳତା ପରି ଜାବତୀୟ ସମସ୍ୟା । ନାରୀର କ୍ଷୁଦ୍ର ସଂସାର କରିବା ଜନିତ ଜିଛି ସଂକୀର୍ଣ୍ଣ 
ସ୍ଵପ୍ନ । ଏସବୁର ମାର୍ମିକ ଚିତ୍ର ଆଙ୍କି ଛନ୍ତି ଉପନ୍ୟାସିକ କାଳିନ୍ଦୀଚରଣ ।! ଏକ ନିଛୁକ ଗ୍ରାମ୍ୟ 
ଜୀବନର ଅନ୍ତରାତ୍ମାକୁ ଲେଖକ ଏହି ଉପନ୍ଯାସଟି ଭିତରେ ଆବିଷ୍କାର କରି ଛନ୍ତି ଓ ଜଗାଇ 
ଦେଇଛନ୍ତି । ଗୋଟିଏ ଦେଶର ନେତା ଭଳି, ଗୋଟିଏ ଯୌଥ ପରିବାରର ମୁରବି ଭିତରେ ବି 
ଏକ ସମୁନ୍ନତ ମାନବୀୟ ଗୁଣ ରହିଥ୍‌ବା ନିତାନ୍ତ ଆବଶ୍ୟକ । ସେ ବାପ ହେଉ କି ବଡ଼ ଭାଇ 
ହେଉ, ଏହି ମଣିଷପଣିଆ ଯୋଗୁଁ ଘରର ଆଉ ସବ କନିଷ୍ଠମାନେ ତାଙ୍କୁ ମୁରବି ଜ୍ଞାନ 
କରିଥାନ୍ତି । ଶାମ ପଧାନର ପୂଅ ବରଜୁ ପଧାନ ସାରା ପରିବାରର ମୂରବି ହୋଇଛି, ତା 
ଅନ୍ତର୍ନିହିତ ସତ୍ୟାନୁରାଗ ପାଇଁ ସ୍ନେହ ପ୍ରେମ ଓ ତ୍ୟାଗ ପାଇଁ । ନିଜ ସ୍ତ୍ରୀ ହାରା ବୋଉର ଦୂଃଖ 
ଅପମାନକୁ ବୁଝିବାକୁ ଯାଇ ସେ ନିଜର ସାନଭାଇ ଛକଡ଼ି ପ୍ରତି ଅନୁଦାର ହୋଇନାହିଁ । କିଂବା 
ଛକଡ଼ି ପ୍ରତି ମଧ୍ୟ ଅଧ୍କ ସହିଷ୍ୁୁ ଓ ଉଦାର ହେବାର ଆଦର୍ଶରେ ନିଜର ବିବାହିତା ପନ୍ନୀ ପ୍ରତି 
ନିର୍ଦୟ ହୋଇନାହିଁ । ମାଟିର ମଣିଷ” ଉପନ୍ୟାସଟି ବସ୍ତତଃ ମନୁଷ୍ୟତାର ଏକ ସମୁଜ୍ଵଳ 
ଆଲେଖ୍ୟ ; ଯାହାକୁ ପଢ଼ିଲେ ପାଠକ ତା'ର ପରିଚିତ ପାରିବାରିକ ଆମତ୍ମୀୟତାକୁ ସ୍ଵରଣକୁ 
ଆଣେ ଓ ସେ ଆମତ୍ମବିସୁ ତ ହୋଇଯାଏ । 

ପୂଣି ପଧାନ ଘରର ଚତୁଃପାର୍ଶ୍ଵରେ ଯେଉଁ ଗତିଶୀଳ ସାମାଜିକ ଜୀବନ, ସେଥ୍ପ୍ରତି 
କାଳିନ୍ଦୀଚରଣଙ୍କର ମଧ୍ଯ ଶିଳ୍ପୀସୁଲଭ ସଚେତନତା ଯଥେଷ୍ଟ ଥୁଲା । ସେ ଶାମ ପଧାନ 
ପରିବାରର ମଣିଷମାନଙ୍କ ଯେପରି ମନ ଦେଇ ଦେଖ୍‌ଛନ୍ତି, ସେହିପରି ଦେଖ୍ଛନ୍ତି ମଧ୍ଯ ତାଙ୍କ 
ଗ୍ରାମର ଯଦ୍ଧ ଦଳେଇ, ଧରମା ଆଦି ଚରିତ୍ର ସବ୍ରକୂ ଶ୍ରଦ୍ଧା ଓ ସହାନୁଭୂତି ଦେଇ । 


ଜଣେ ଶିଳୀର ଅସଲ ସ୍ଵଜନଶୀଳତା ହେଉଛି ମାନବୀୟ ସମ୍ବେଦନଶୀଳତା ଓ ସଦିଛା । 
‘ମାଟିର ମଣିଷ” ଉପନ୍ୟାସଟି ସେହି ମାନବୀୟ ସମ୍ବେଗ ଓ ସଦିଛାର ଏକ ମହାକାବ୍ୟ । 
‘ମାଟିର ମଣିଷ” ମାଟି ଆଉ ମଣିଷକୁ ନେଇ ଚିତ୍ରିତ ଏକ ଆଲେଖ୍ୟ । ନାରୀପୁରୁଷ 
ନିର୍ବିଶେଷରେ ମଣିଷକ୍ର ବୂଝିପାରିବାର ପ୍ରୟାସ ଏଠାରେ ଓପନ୍ୟାସିକ କରିଛନ୍ତି । ବରଜୁ 
ଭାବନାରେ - ଏହି ମଣିଷ ଭିତରେ ଭଲଅଛି, ମନ୍ଦ ଅଛି, ଦେବତା ଅଛି, ଅସୁର ଅଛି । 
ଦ୍ରହିଁଙ୍କ ଭିତରେ ଲଢ଼େଇ ଲାଗିଛି । କେତେବେଳେ ଭଲ ଜିତୂଛି । କେତେବେଳେ ମନ୍ଦ ଜିତୃଛି । 
ଭଲ ଜିତିଲାବେଳେ ମଣିଷ ଦେବତା ହୋଇ ପୂଜା ପାଉଛି । ଅମର ହୋଇ ରହୁଛି, ଆଉ 
ଦଶଟିଙ୍କ ଭଲ ବାଟରେ ନେଉଛି । ମନ୍ଦ ଜିତିଲା ବେଳେ ମଣିଷ ହୋଇଛି ଚୋର ଖଣ୍ଟ 
ଡକେଇତ । ଗାଁଗାଁକେ, ଘରଘରକେ ଯେ ମାଲି ମକଦ୍ଦମା କଳିତକରାଳ ଲାଗିଛି, ଏଥ୍‌ରୁ 
ଜଣାପଡ଼େ, ସଂସାରରେ ମନ୍ଦ ବଢ଼ି ଯାଇଛି ଅସୂର ବଳ ଦେବତାଠାରୁ ବେଶି ହୋଇ ପଡ଼ିଛି । 


ମାଟିର ମଣିଷ ଉପନ୍ୟାସ ସମ୍ପର୍କରେ ମନ୍ତବ୍ୟ ଦେବାକୁ ଯାଇ ନିଜେ କାଳିନ୍ଦୀଚରଣ 
କହିଛନ୍ତି - “ମୋ ‘ମାଟିର ମଣିଷ” , ସେଥ୍‌ରେ ତ ମୁଁ ବ୍ରାହୁଣ ଆଉ ଚଷା, ଏହି ଜାତିମାନଙ୍କ 
ଭିତରେ ଥୁବା ଫରକଟାକୁ ଚିତ୍ବିତ କରିଛି । ମୋର ସେହି ଅନୁଭବଗୁଡ଼ାକ ଭିତରୁ ହି ‘ମାଟିର 
ମଣିଷର ସୃଷ୍ଟି । ପିଲାଦିନରୁ ମୋର ବିକ୍ଷୁବ୍‌ଧ ସ୍ରଷ୍ଟା - ମାନସ ଭିତରେ ଯାହାସବୁ 
ଗୋଜିଆଘଣ୍ଟା ହୋଇଥ୍‌ଲା, ସେ ସବୂର ବିସ୍ଫୋରଣ ମୋର “ମାଟିର ମଣିଷ” । ଗୋଟିଏ 
ଚଷା ବ୍ରାହ୍ମଣଠାରୁ ଯେ କେତେ ଉଚ୍ଚରେ ସେଇଟାକୁ ମୁଁ ଫୁଟେଇଛି ।” 


ମଣିଷ ମଣିଷ ଭିତରେ ସ୍ବେହ ଶ୍ରଦ୍ଧାର ଆଦାନ ପ୍ରଦାନ ମଣିଷର ଆଖ୍‌କୁ ବାର ବାର 
ଅଶ୍ରସଜଳ କରି ଦେଇଛି । ସେଥ୍‌ଲାଗି ହରି ମିଶ୍ର ପରି ଖଳ ମଣିଷର କିଛି ଷଡ଼ଯନ୍ତ୍ର ମଧ୍ଯ 
ପରିଶେଷରେ ମଣିଷକୁ ଅନୁଦାର ଓ ଦୂର୍ବିନୀତ କରିନାହିଁ । ଏହି ଉପଲବ୍ଧି ପ୍ରତି ସେ ଏତେ 
ସଶ୍ରବ୍ଧି ଥ୍‌ଲେ ଯେ ‘ମାଟିର ମଣିଷ” ଉପନ୍ୟାସର ଶିଛ୍ନରୂପ ମହାନୁଭବତାର ଶୀର୍ଷକୁ ଉନ୍ନୀତ 
ହୋଇଯାଇଛି । ବରଜୁ ସତରେ ସଂସାରରୁ ପଳାୟନ କରିନାହିଁ ବରଂ ସେହି ତ୍ୟାଗ ଓ ଉତ୍ସର୍ଗର 
ଏକ ସମୁନ୍ନତ ଶୀର୍ଷକୁ ସେ ଅବଶେଷରେ ଯାଇପାରିଛି । ଏହାହିଁ ଉପନ୍ୟାସର ସବ୍ରଠାରୁ 
ଆକର୍ଷଣୀୟ ଦୃଶ୍ୟପଟ, ଯେଉଁଠି ପାଠକର ଭାବାନ୍ତର ହୁଏ । ବରଜୂର କିଛି ଉଦାର ଆଦର୍ଶ 
ବେଳେ ବେଳେ ହାରାବୋଉ ଆଖ୍‌୍କୁ ମଧ୍ଯ ଅଶ୍ରପ୍ଲାବିତ କରିଦେଇଛି । ଆଦର୍ଶକୁ ଜୀବନରେ 
ରୂପାୟିତ କରିବା ପାଇଁ ବରଜୂକୂ ଯେଉଁ ସଂଗ୍ରାମ କରିବାକୁ ପଡ଼ିଛି - ସେଥ୍‌ରେ ସେ ଦୃନ୍ଦହୀନ 
ଓ ସିବାନ୍ତନିଷ୍ଠ । କୌଣସି ପ୍ରତିକୂଳତା ବା ପ୍ରତିରୋଧରେ ସେ ଭାଙ୍ଗି ପଡ଼ି ନାହିଁ । 


Digitized by srujanika@gmail.com 


ପୁଣି ସମାଜ ଓ ଆଦର୍ଶଗତ ମୂଲ୍ୟବୋଧକୁ ଛାଡ଼ିଦେଲେ ବି କାଳିନ୍ଦୀଚରଣ ‘ମାଟିର 
ମଣିଷ” ପ୍ରକୃତିରେ ଅନ୍ତର୍ନିହିତ ଅନାସର୍ତି ଓ ଉଦାସୀନତାକୁ ମଧ୍ଯ ବର୍ଣ୍ଣଳା କରି ଛନ୍ତି । ମଣିଷର 
ନାନା ସାଂସାରିକ ଇଛା, ମଣିଷର ବିଷୟବ୍ରଦଝି, ତା'ର ସ୍ଵାର୍ଥ, ଦାବି, ଲର୍ଷା ଓ ହିଂସା - 
ଏଇସବ୍ର ସତ୍ତ୍ଵେ ଜୀବନରେ କିଛି ଉଦାସୀନତା, କିଛି ନିଃସଙ୍ଗତା ମଧ୍ଯ ରହିଛି । ବରଜୂ ପଧାନ 
ବ୍ୟ୍ତିତ୍ୂର ଏହ ଗୁଣଟି ଏକ ବିଶିଷ୍ଟ ଉପାଦାନ । ଷଡ଼ଯନ୍ତ୍ରର ହାତବାରିସି ହୋଇଥ୍‌ବା ହରି 
ମିଶ୍ର ବୃଵିରେ ଚାଜିତ ଛକଡ଼ି ନିଜ ପରିବାରର ସମସ୍ତ ସରସ ଆନନ୍ଦକୁ ଛାରଖାର କରି ଦେଇଥୁ୍‌ବା 
ସର୍ତେ ସେ ଜୀବନ ବିଷୟରେ ଅସଲ ସତ୍ୟକୂ ଅନୁଭବ କରିଛି, ଯେତେବେଳେ ତା’ ନିଜ 
ଘର ତାକୁ ଖା ଖୀ ଲାଗିଛି ଓ ନିଜ ଜୀବନ ତାକୁ ଭାରି ନିଛାଟିଆ ଲ୍ଲାଗିଛି । 


କାଳିନ୍ଦୀଚରଣ ଲେଖ୍‌ ଛନ୍ତି - 'ବାରିପଟ ଆମ୍ବ ଗଛରେ ଗୋଟିଏ କପୋତୀ ବସି ଡାକ 
ଛାଡୁଛି, ଚାଉଳ ମାଣ ପୂରିଲା - ଉଠୂରେ ପୂତା - ଉଠ୍‌ ଉଠ୍‌ ¦! ଡାମରାକାଉଟା ପିଢ଼ା ଉପରେ 
ଘଡ଼ିକେ ପହରକେ ଡକା ପାରୁଛି - କା-କା- | ଛକଡ଼ିର ମନଟା ଉଦାସ ହୋଇଗଲା । ଭାଇ 
- ବାପ - ମାଆ ସମସ୍ତଙ୍କ କଥା ମନେ ପଡ଼ିଲା । ସମସ୍ତେ ଥ୍ଲାବେଳେ ଏ ଘର କ'ଣ 
ହୋଇଥଲା - ଆଜି କ”'ଣ ହୋଇଛି ? କାହାର ସଂପରି, କାହାର ବାରିଘର, ଛକଡ଼ି କିଛି 
ବରଝିପାରିଲା ନାହିଁ । ସବୁ ଅନ୍ଧାରିଆ ଦିଶିଲା । ମନଟା ତା'ର ପିତା ପଡ଼ିଗଲା ।' 


‘ମାଟିର ମଣିଷ” ଉପନ୍ୟାସରେ ଛକଡ଼ି ଓ ନେତ୍ରମଣି ଏହି ଦୂଇଟି ଚରିତ୍ର ଭିତରେ 
କାଳିନ୍ଦୀଚରଣ ମଣିଷ ଭିତରେ ଥୁବା କ୍ଷୁଦ୍ରତା ଓ ସଂକୀର୍ଣ୍ଣ ବିଷୟ ସ୍ବାର୍ଥକୁ ଦେଖେଇଛନ୍ତି । 
ନିଜର ସ୍ଵାର୍ଥ ପାଇଁ ସବୁ ଉଦାର ଆଦର୍ଶ ପ୍ରତି ଜଣେ ବିମୁଖ ହେଲେ ବି, ପରିଶେଷରେ ତାହା 
ହାର ମାନିଯାଏ ଓ ଜୀବନର ସାର ମଣିଷପଣିଆ ଆଗରେ କିପରି ହାର ମାନିଯାଏ, ତା'ର 
ଚମକ୍କାର ନଜିରଟିଏ ସତେ ଯେପରି ମାଟିର ମଣିଷ ଉପନ୍ୟାସର କାହାଣୀ । ଏହି ମାଟିର 
ମଣିଷ ଉପନ୍ୟାସ କାହାଣୀ ଭିତରେ ଯେଉଁ ମହାପ୍ରାଣ ସଂସ୍ଥାପିତ ହୋଇଛି କେବଳ ଓଡ଼ିଆ 
ଉପନ୍ୟାସ ଧାରାରେ କାହିଁକି, ସମଗ୍ର ଭାରତୀୟ ଉପନ୍ୟାସ ଧାରାରେ ମଧ୍ଯ ଏହି ଉପନ୍ୟାସଟିକୁ 
ଆମେ ଖୁବ୍‌ ମୂଲ୍ୟ ଦେଇ ଏହାକୁ ଉଲ୍ଲେଖଯୋଗ୍ୟ ବୋଲି କହି ଆସିଛୁ । 

ମଣିଷର ମଣିଷପଣିଆ ହେଉଛି ମଣିଷର ଅସଲ ଶ୍ରୀ ବା ସମ୍ପତ୍ତି । ମଣିଷପଣିଆ 
ନଥ୍‌୍ବା ମଣିଷଟି ଫା ମଣିଷ, ନହେଲେ ପଶୁ । ମନୁଷ୍ଯର ସର୍ବୋତ୍ତମ ସଂସ୍କାର ହେଉଛି 
କୌଣସି ପ୍ରଲୋଭନ ବା ସ୍ବାର୍ଥର ବଶବର୍ରୀହୋଇ ମଣିଷପଣିଆକୁ ବିସର୍ଜନ ଦେବା । 
ମଣିଷପଣିଆ ମଣିଷକୁ ରକ୍ଷାକରେ । ‘ମାଟିର ମଣିଷ” ଉପନ୍ୟାସରେ ପଧାନ ବୃଢ଼ା ମୁହଁରେ 
କାଳିନ୍ଦୀଚରଣ କହିଛନ୍ତି ଧନ ସଂପରିରେ ସବୁ କିଣା ହୁଏରେ ବାପ, ପୁଣ୍ୟ କିଣା ହୁଏ 
ନାହିଁ । ଟଙ୍କାଦେଇ ଟିକଟ କିଣି କରି ଝୈକୂଣ୍ଡକୁ ଯିବାର ଉପାୟ ନାହିଁ। ପୁଣ୍ଯ କିଣେ 
ଖାଲି ମଣିଷପଣିଆରେ ବାପ । ଯୋଉଠି ଯେତେ ମଣିଷପଣିଆ କମ୍‌ତି, ସେଠି ପାପ 
ସେତିକି ବେଶୀ ।” 

କାଳି ନ୍ଦୀଚରଣଙ୍କ ' ମାଟିର ମଣିଷ” ମାନବୀୟ ଗୁଣ ଓ ତା'ର ଶୂଚତାକୁ ହ ଉତ୍ତାସତ 
କରିଛି । ଜଣେ ଶିଳ୍ପୀର ନୈତିକ ମୂଲ୍ୟବୋଧ ଏକ ଦୃଢ଼ ବିଶ୍ଵସନୀୟତା ସୃଷ୍ଟିକରେ ଯାହା 
କଳାର ପୂର୍ଣ୍ଣତା ପାଇଁ ଏକାନ୍ତ ଅପରିହାର୍ଯ୍ୟ । ମାଟିର ମଣିଷ” ଉପନ୍ୟାସ ସର୍ବୋରମ ଭାବେ 
ଏକ ମାନବ -କୈନ୍ଦିକ ଉପନ୍ୟାସ ଯାହା ମନୁଷ୍ୟ ଜୀବନର ଗୁଣ ବା ଆଦର୍ଶଗତ ବିକାଶକୁ 
ପ୍ରତିପାଦନ କରିଛି । 

ପାଠକର ବୋଧ, ବିବେକ, ମନ ଓ ହୃଦୟକୁ ଯେ ଥରାଇ ଦେଇପାରେ ନାହିଁ, ଯେଉଁ 
କଥା ବା କାହାଣୀ ମଣିଷ ପ୍ରାଣରେ ଗୋଟେ ଉଲ୍ଲାସ ଆଣିପାରେ ନାହିଁ, ତାହା ଯେତେ 
ନାଟକୀୟ ଓ ବହୁପ୍ରସ୍ଥଯୂକ୍ତ କାହାଣୀ ହେଉ ପଛେ ତାହା ପାଠକର ଅନ୍ତରାମ୍ମାକୁ କଦାପି ଛୁଇଁ 
ପାରିବ ନାହିଁ । ସେଥ୍ପାଇଁ ମାଟିର ମଣିଷ ଉପନ୍ୟାସ ଭିତରେ ଏକ ଚିରନ୍ତନ ମହାମାନବୀୟ 
ଭାବାବେଗର ରୂପକ ଚିତ୍ରଟିଏ ରହିଛି ; ଯାହାକି ମଣିଷର ସୀମିତ ମନ ଓ ହୃଦୟର ସଂକୀର୍ଣ୍ଣତାକୁ 
ଅତିକ୍ରମ କରିବା ପାଇଁ ଏକ ଉଦ୍‌ବ୍ୃଦ୍ଧ ଅନୁପ୍ରେରଣା ସୃଷ୍ଟି କରିଦିଏ । 

କେବଳ ଏହି ବହୁଚର୍ଚ୍ଚିତ ମାଟିର ମଣିଷ ଉପନ୍ୟାସଟି ନୁହେଁ ତାଙ୍କର ‘ଅମର ଚିତା”, 
‘ମୁକ୍ତା ଗଡ଼ର କ୍ଷୁଧା, ‘ଲୁହାର ମଣିଷ” ଓ ‘ଆଜିର ମଣିଷ” ପରି ଉପନ୍ୟାସର ଭାବପିଣ୍ଡ 
ଭିତରେ ଏହି ସୃଜନଶୀଳ ମାନବୀୟ ମୂଲ୍ୟବୋଧର ରୂପାୟନ ହୋଇଛି । କାଳିନ୍ଦୀଚରଣଙ୍କ 
ଆମ୍ମା ଯେପରି ପ୍ରକୃତିପ୍ରାଣ, ତାଙ୍କ ଶିଳ୍ପୀ-ବ୍ୟକ୍ତିତ୍ତର ସମ୍ବେଗ ସେହିପରି ମଣିଷ ପ୍ରତି ଅତ୍ୟନ୍ତ 
ସଶ୍ରଦ୍ଧ । ମଣିଷର ଜୀବନ ଯାତ୍ରା ଅସରନ୍ତି, କାହିଁ କେତେ କାଳରୁ ଚାଲିଛି । ହଜାର ହଜାର 
ବର୍ଷର ମଣିଷର ଜୀବନଯାତ୍ରାକୁ ଲକ୍ଷ୍ୟ କଲେ ମଣିଷ ଜୀବନକୁ ବୃଝିହୁଏ, ତା'ର ଜୀବନ 
ପ୍ରବଵରିର ସ୍ଵରୂପକୂ ଜାଣିହୁଏ । ‘ମାଟିର ମଣିଷ” ଉପନ୍ୟାସରେ ମଣିଷର ଏହି ଚିରନ୍ତନ 
ଜୀବନଯାତ୍ରା ଉପନ୍ୟାସର ବିଷୟପିଣ୍ଡ ଭିତରେ ସୂଚିତ ହୋଇଛି । ଏଥ୍‌ରେ ଓପନ୍ୟାସିକ 
କାଳିନ୍ଦୀଚରଣ ଲେଖ୍‌ଛନ୍ତି- ' କେତେ କାଜ ଧରି ମଣିଷ ଜାତିର ସୁଅ ବହିଯାଇଅଛି । ମଣିଷ 
ଉପରେ ମଣିଷ ମାଡ଼ିକୃଦି ଦଜି ଚାଲିଯାଉଛି । ଗୋଡ଼ତଜରୁ ଦରମଲା ମଣିଷର ମଲିମଲି 
ତାକ ତା” କାନକୁ ଶୁଭୂନାହିଁ । ସେ ଏଇ ସୁଅରେ ଭାସି ଚାଲିଛି, ଦଣ୍ତେ ହେଲେ ଅଟକି ଠିଆ 
ହୋଇ ନାହିଁ ।' 

ପ୍ରକୃତି, ପରିବେଶ, ମଣିଷ, ସମୟ, ସମାଜ ସବୂକିଛିର ଗୋଟିଏ ଆବିର୍ଦୂତ ରୂପ 
ହେଉଛି କାଜିନ୍ଦୀଙ୍କ ଉପନ୍ୟାସଗୂଡ଼ିକ । ତାଙ୍କ ଉପନ୍ୟାସ ସବ୍ର ପୂଣି ଗୋଟିଏ ସାମାଜିକ 
ବିବର୍ରନର ପ୍ରତୀକ ରୂପ । ‘ମାଟିର ମଣିଷ' , ଲୁହାର ମଣିଷଂ ଓ ‘ଆଜିର ମଣିଷ” ଉପନ୍ୟାସ 
ତିନୋଟିର ନାମକରଣରେ ହିଁ ଏହି ବିବର୍ଭନ ସୂଚିତ ହୋଇଛି । ଉନ୍ଲମିଖ୍ତ ଏହି ତିନୋଟି 
ଉପନ୍ୟାସର ଏପରି ନାମକରଣ କରି ସେ ନିଜ ଶିଳ୍ପୀ ଜୀବନର ସଚେତନାର ପରିଚୟ ଦେଇ 
ପାରିଛନ୍ତି । ଜଣେ ଲେଖକ ଯେଉଁ ଛବିଟିଏ ଆଙ୍କେ, ତାହା ଯଦି ଗୋଟିଏ ବୃହରର ଜଗତ ଓ 
ଜୀବନକୁ ପ୍ରତୀକିତ କରିପାରେ ନାହିଁ, ତା'ର ପ୍ରଭାବ ଓ ଆବେଦନ ସେହିପରି ଗୌଣ 
ହୋଇଯାଏ । ପ୍ରଛଦପଟଗୁଡ଼ିକ ବହୁ ଆକର୍ଷଣୀୟ ଓ ନାନା ବିଚିତ୍ର ରୂପସଜ୍ା ଥ୍ବା ସର୍‌ ଓ 

ସେ ସବ୍ରରେ ବାଜକବାଳିକାଙ୍କ ମିଳନ ଚିତ୍ରଥ୍ବା ସନ୍ଗେ ସେପରି ଉପନ୍ୟାସ ବାସ୍ତବରେ ସାରସ୍ବତ 
ମର୍ଯ୍ୟାଦା ଲାଭ କରିପାରି ନାହିଁ । କାଳିନ୍ଦୀଚରଣ ବହୁ ସଂଖ୍ଯକ ଉପନ୍ୟାସ ଲେଖ୍‌ /ଥ୍‌ରେ 
ହେଁ ତାଙ୍କର ଏଇ କେତୋଟି ଉପନ୍ୟାସ ପାଇଁ ସେ ଓଡ଼ିଆ ସାହିତ୍ୟରେ ଜଣେ ବିଶିଷ୍ଠ ଶିଳ୍ପୀର 
ମର୍ଯ୍ୟାଦା ଲାଭ କରିପାରିଛନ୍ତି । ପୂର୍ବରୁ ବହୂ ପ୍ରସଙ୍ଗରେ ସୂଚିତ ହୋଇଛି ଯେ କାଳିନ୍ଦୀଚରଣଙ୍କ 
‘ମାଂସର ବିଜାପ” ପରି ଗୋଟିଏ ମାତ୍ର ଗଳ୍ପ ଓ ‘ମାଟିର ମଣିଷ” ପରି ଗୋଟିଏ ମାତ୍ର 
ଉପନ୍ୟାସ ସମଗ୍ର ଓଡ଼ିଆ ସାହିତ୍ୟରେ ଉଦ୍ଵଳ ଦୃଷ୍ଟାନ୍ତ ହୋଇ ରହିଥୁ୍‌ବ । 

ତାଙ୍କର ଅନ୍ୟ ଦୁଇଟି ଉପନ୍ୟାସ ହେଉଛି 'ମୁକ୍ତାଗଡ଼ର କ୍ଷଧା' ଓ ‘ଅମର ଚିତା' । 
‘ମୁର୍ତା ଗଡ଼ର କ୍ଷୁଧା” ଓ ‘ଅମର ଚିତା” ଉପନ୍ୟାସ ଦୁଇଟି ଗଳ୍ପ ତଥା ଘଟଣାପ୍ରବାହ ଦୃଷ୍ଟିରୁ 
ପ୍ରକୃତରେ ଗୋଟିଏ ଉପନ୍ୟାସ । ଏ ଦୁଇଟି ଉପନ୍ୟାସର ମୁଖ୍ୟ ଚରିତ୍ରଗୁଡ଼ିକ ହେଲେ ଶୁଭକାନ୍ତ 
ଓ ସନାତନ । ମୁକ୍ତାଗଡ଼ର ରାଜା ଶୁଭକାନ୍ତ ଅଶୋକଙ୍କ ପରି ଯେପରି ଚଣ୍ଡାଶୋକରୁ 
ଧର୍ମାଶୋକରେ ପରିଣତ ହୋଇଛନ୍ତି । ଶୂଭକାନ୍ତଙ୍କ ଚରିତ୍ର ଚିତ୍ରଣ ପଶ୍ଚାତ୍‌ରେ ଓପନ୍ୟାସିକ 
କାଳି ନ୍ଦୀଚରଣଙ୍କ ମାନସରେ ରାମାୟଣ ଓ ମହାଭାରତର ଆଦର୍ଶ ରାଜଧର୍ମବୋଧ ରହିଛି । 
ଭାରତୀୟ ଲେଖକ ଭାବରେ କାଳିନ୍ଦୀଚରଣଙ୍କ ଆଦର୍ଶ ଓ ନୈତିକ ମୂଲ୍ୟବୋଧର ଆରୋପଣ 
ଓ ଚରିତ୍ର ଟିତ୍ରଣରେ ଏସବ୍ରର ରୂପାୟନ ଅତ୍ୟନ୍ତ ସ୍ଵାଭାବିକ । ‘ମାଟିର ମଣିଷ” ଓ ' ଲୁହାର 
ମଣିଷ” ଉପନ୍ୟାସରେ ମଧ୍ଯ ଞପନ୍ୟାସିକ କାଳିନ୍ଦୀଚରଣଙ୍କ ଏହି ଆଦର୍ଶବୋଧ ସୂଚିତ ହୋଇଛି । 
ଜଣେ ବଡ଼ ଲେଖକଙ୍କ ଲେଖାରେ ସେ ଜାତିର ମହାକାବ୍ୟର ପ୍ରଭାବ ରହିଥାଏ | ଜଣେ ବଡ଼ 
ଲେଖକ ସେଥ୍ପାଇଁ ତା'ର ଏତିହ୍ୟ ଓ ପରମ୍ପରାବୋଧରୁ ନିଜକୁ ଓ ନିଜ ଚେତନାକୁ ସମ୍ପୂର୍ଣ 
ବିଛିନ୍ନ କରିପାରେ ନାହିଁ । ମୂକ୍ତାଗଡ଼ର କ୍ଷୁଧା ଓ ଅମର ଚିତା ଉପନ୍ୟାସ ଦୂଇଟି ଏହି ଆଦର୍ଶ 
ମୂଲ୍ୟବୋଧର ଚିତ୍ରଣ କାରଣରୁ କଥାବସ୍ତୁ ଓ ଚରିତ ଟିତ୍ରଣରେ ଅଲଗା ଓ ଅଲୌକିକ ଲାଗେ । 
‘ମାଟିର ମଣିଷ” ରେ ଆଦର୍ଶ ଓ ନୈତିକ ମୂଲ୍ୟବୋଧ ଥ୍ବା ସଦ୍‌ ମାଟିର ମଣିଷ ଗୋଟିଏ 
ବାସ୍ତବ ଜୀବନ ଆଲେଖ୍ୟ ପରିପ୍ରେକ୍ଷୀରେ ଯେପରି ଭୂମି - ସଂଲଗ୍ନ ଲାଗେ, ଉଲ୍ଲିଖ୍ତ ଦୁଇଟି 
ଉପନ୍ୟାସ ସେପରି ଲାଗେ ନାହିଁ । ଏହା ସକ୍ତ୍େ କାଳି ନ୍ଦୀଚରଣଙ୍କ ଉପନ୍ୟାସଗୁଡ଼ିକ ମଣିଷର 
ମହରତର ସାମାଜିକ ଦାୟିତ୍ବ ବୋଧ ବିଷୟରେ ଅଧ୍କ ସଚେତନ ଓ ସେହି କାରଣରୁ ତାଙ୍କ 
ଉପନ୍ୟାସଗୁଡ଼ିକର ସାର୍ବକାଳୀନତାକୁ ସ୍ଵୀକାର କରାଯାଏ । ଶୁଭକାନ୍ତ ଓ ସନାତନ ଆଦି 
ଚରିତ୍ର ଭିତରେ ତଥାପି ଜଣେ ପାଠକ ସେହି ମଣିଷକୁ ହିଁ ଦେଖେ । ଏହି ଦୂଇଟି ଉପନ୍ୟାସରେ 
ଦୂର୍ଭିକ୍ଷର ଭୀଷଣରୂପ ବର୍ଣ୍ଣିତ ହୋଇଛି । ଉପନ୍ୟାସ ଦୂଇଟିରେ ମଣିଷ ଜୀବନର ଦାରୁଣ 
ଦୁଃଖ ଓ ବିଡ଼ମ୍ବନାର ଚିତ୍ରଣ ରହିଛି । ଦୂର୍ଭିକ୍ଷ ସହିତ ବନ୍ୟା - ମହାମାରୀ, ଏସବୁ ମଣିଷର 
ବଞ୍ଚି ରହିବାକୁ କିପରି ବିପର୍ଯ୍ୟସ୍ତ କରିଛି, ତା'ର ଏକ ଲୋମହର୍ଷଣକାରୀ ଚିତ୍ର ଆଙ୍କି ଛନ୍ତି 
ଞପନ୍ୟାସିକ କାଳି ନ୍ଦୀଚରଣ । କାଳି ନ୍ଦୀଚରଣ ଏହି ଦୂର୍ିକ୍ଷ ପୃଷ୍ଠଭୂମି ଉପରେ ସନାତନକୁ ଏକ 
ବିପ୍ଲବୀ କରି ଚିତ୍ରଣ କରି ଛନ୍ତି । ଏହି ଚରିତ୍ର ଜରି ଆରେ ଶିଳ୍ୀ କାଳି ନ୍ଦୀଚରଣଙ୍କ ମୂଳଭାବ ବା 
ଚେତନା ପ୍ରକଟିତ ହୋଇଛି । ଜଣେ ମଣିଷ ଅନେକ ମଣିଷଙ୍କ ପାଇଁ ନିଜକୁ ବଳି ଦେଇପାରେ, 
ନିଜ ଜୀବନର ସୁଖ ଭୋଗରୁ ନିଜକୁ ବଞ୍ତ କରି ଦେଇପାରେ, ସେହି ଚରମ ତ୍ୟାଗର ନିଦର୍ଶନ 

ହେଉଛି ଉଭୟ ୮ ମୁକ୍ତାଗଡ଼ର କ୍ଷୁଧା” ତଥା ‘ଅମର ଚିତା” ଉପନ୍ୟାସରେ ଚିତ୍ରିତ ସନାତନ 
ଚରିତ୍ର । ମୁକ୍ତାଗଡ଼ର କ୍ଷୁଧାରେ ନାୟକ ସନାତନ ମଣିଷ ପାଇଁ ନିଜକୁ ସବୁମତେ ଉତ୍ସର୍ଗ 
କରିଛି । ସନାତନ କେବଳ ମଣି ଷ ବ୍ୟତୀତ ଆଉ କାହାରିକୁ ସ୍ଵୀକାର କରେ ନାହିଁ, ରାଜାପ୍ରଜା, 
ଧନୀଦରିଦ୍ର, ପଶ୍ତିତମୂର୍ଖ, ବ୍ରାହ୍ମଣଚଣ୍ଡାଳ କାହାରି ପ୍ରଭେଦ ସେ ମାନେ ନାହିଁ । ସମସ୍ତେ 
ମନୁଷ୍ୟ । ବଞ୍ଚୁବାର ଅଧ୍କାର ଅଛି ପ୍ରତି ପୁରୁଷ, ନାରୀ, ଶିଶୁ ଆଉ ବୃଦ୍ଧର ! 

ରାଜା ଶ୍ୂଭକାନ୍ତ ପ୍ରଥମେ ତାଙ୍କ ଜୀବନ ଆରମ୍ଭରେ ଭୋଗବିଳାସରେ ମାତିଛନ୍ତି ଓ 
ସେହି କାରଣରୁ ଜଣେ ପ୍ରଜାପୀଡ଼କ ରାଜା ଭାବରେ ପ୍ରଜାମାନଙ୍କୁ ଶୋଷଣ କରିଛନ୍ତି ଓ 
ନିଜର ରାଜଧର୍ମ ପ୍ରତି ଚରମ ଅବହେଳା ମଧ୍ୟ କରିଛନ୍ତି । ଅଥଚ ସେହି ରାଜା ଶୁଭକାନ୍ତ 
ପରେ ନିଜକୁ ପରି ବର୍ଭିତ କରାଇ ପାରି ଛନ୍ତି ଓ ଏକାନ୍ତ ଉତ୍ସର୍ଗୀକୃତ ପ୍ରଜାବସଏଳ ଜୀବନଯାପନ 
କରି ଛନ୍ତି । ରାଜା ଶୂଭକାନ୍ତ ପ୍ରଜାମାନଙ୍କ ସେବାରେ ନିଜକୁ ଏପରି ଭାବେ ନିୟୋଜିତ କରିଛନ୍ତି 
ଯେ ସେ ପାଠକଙ୍କ ଆଗରେ ଏକ ଆଦର୍ଶ ରାଜା ରୂପେ ପରିଚିତ ହୋଇଛନ୍ତି । ଏହି 
ଉପନ୍ୟାସରେ ସନାତନ ଯେମିତି ଗୋଟିଏ ଉଚ୍ଚତମ ମୂଲ୍ୟବୋଧପିଣ୍ଡିତ ଏକ ଅନୁପମ ଚରିତ୍ର, 
ସେହିପରି ଆଉ ଏକ ଚରିତ୍ର ଅଭିରାମ, ଯାହାକୁ ଓପନ୍ୟାସିକ ଚିତ୍ରଣ କରିବାରେ ଅନନ୍ୟ 
ପାରଦର୍ଶିତା ପ୍ରଦର୍ଶନ କରିଛନ୍ତି । ସେ ଏପରି ଏକ ବେପରୁଆ ତଥା ଅନାସକ୍ତ ବହେମେନି ଆନ୍‌ 
ଯେ ବନ୍ୟା ସ୍ରୋତରେ ମଧ୍ଯ ଗୀତ ମେଲି ଦେଇପାରେ / ବୃଡ଼ିଗରାବେଳେ ଆରେ ଉଡ଼ିଗଲା 
ଚଢ଼େଇ / ପିଲାଠାରୁ ମାଆ ଭାତ ଖାଏ ଦେଖ ଛଡ଼େଇ / ଧରମ କରମ ତୋର ପଢ଼ ପୋଷା 
ଶୁଆରେ / ନୟନର ଜଳ ଖାଲି ବ୍ହାରେ ।' 


ମୂଚ୍ତାଗଡ଼ର କ୍ଷୁଧା ଓ ଅମର ଚିତା ଉପନ୍ୟାସ ଦୁଇଟିକୁ ଗୋଟିଏ ସାଧାରଣ ଜୀବନର 
ଆଲେଖ୍ୟ ବା ସାଧାରଣ ନିତିଦିନିଆ ସମାଜର ପ୍ରତିଛବି ଭାବରେ ଦେଖ୍‌ଲେ ଏହି ଦ୍ବଇଟି 
ଉପନ୍ୟାସର ମର୍ମବାଣୀକୁ ଉପଲନବ୍‌ଧ୍‌ କରିହେବ ନାହିଁ । ଏହି ଦ୍ରଇ ଉପନ୍ୟାସର ପ୍ରକୃତ 
ସଫଳତା ଏହାର ପରିକଳ୍ପନାରେ ହିଁ ନିହିତ, ଯେଉଁଠି ଭାରତୀୟ ଜୀବନବୋଧର ଶୀର୍ଷତମ 
ମୂଲ୍ୟବୋଧ ହିଁ ପ୍ରତିଷ୍ଠା ଲାଭ କରିଛି । ରାମାୟଣ, ମହାଭାରତ ବା ବେଦ, ଉପନିଷଦରେ 
ଆମେ ଯେଉଁ ଉଚ୍ଚଚମ ମୂଲ୍ୟବୋଧସବ୍ର ଦେଖୁଁ ସେହି ମୂଲ୍ୟବୋଧର ପ୍ରକଟନ କରାଯାଇଛି 
ଏହି ଉପନ୍ୟାସରେ । ଆମେ ଆମର ସାମାଜିକ ମନ ଓ ବ୍ୟକ୍ତିଗତ ପରିଚିତ ଅନୁଭୂତି ଭିତରେ 
ଏହି ଉପନ୍ୟାସର ଚରିତ୍ର ଓ ପରିବେଶକୁ ଗ୍ରହଣ କରି ପାରୁନାହିଁ । ସେଥ୍‌ପାଇଁ ଏହି ଦୂଇ 
ଉପନ୍ୟାସର ଚରିତ୍ର ଓ ପରିବେଶ ଆମକୁ ଅଲୌକିକ ଲାଗେ ଓ ସେହି କାରଣରୁ ଅଲଗା 
ଲାଗେ । ଜଣେ ମହତ୍‌ ଶିଳ୍ପୀ ଜୀବନର ବାସ୍ତବ ରୂପାୟନ ଶିଳ୍ଥାୟନ ଅପେକ୍ଷା ମହତ୍ତର ଉପଲବ୍‌୍ଧ୍‌ 
ପ୍ରତି ଅଧ୍କ ଅଙ୍ଗୀକାରବଦ୍ଧ ହୋଇଥାଏ । ଏହି ଅଙ୍ଗୀକାରବଦ୍ଧତା ହେଉଛି ମୁକ୍ତାଗଡ଼ର କ୍ଷୁଧା, 
ଅମର ଚିତା ଉପନ୍ୟାସଦ୍ଧୟର ପ୍ରକୃତ ସଫଳତା ! ‘ମାଟିର ମଣିଷ” ଉପନ୍ୟାସରେ 
କାଳିନ୍ଦୀଚରଣ ହାରାବୋଉ ନେତ୍ରମଣି ପରି ଯେଉଁ ଅନୁପମ ନାରୀ ଚରିତ୍ରର ଚିତ୍ରଣ କରି ଛନ୍ତି, 
ସେହିପରି ଗୌରୀ, ଅଳକା, ସୁନନ୍ଦା ଓ ଚିତ୍ରା ଆଦି ଚରିତ୍ର ଚିତ୍ରଣ କରିଛନ୍ତି । ଏଇ ' ମୁକ୍ତା 

ଗଡ଼ର କ୍ଷୁଧା ଓ ‘ଅମର ଚିତା” ଉପନ୍ୟାସରେ ଅଳକାକୁ ସେ ଏକ ଆଦର୍ଶ ଭାରତୀୟ ନାରୀ 
ଭାବେ ସତୀ ଓ ପତିବ୍ରତା କରି ଚିତ୍ରଣ କରି ଛନ୍ତି ଏବଂ ଏକ ସେବା ଓ ସମବାୟ ସହଯୋଗର 
ପରିବେଶ ସୃଷ୍ଟି କରିଛନ୍ତି । 

ଏହି ଉପନ୍ୟାସର ପରିବେଶ କାହୁ ଚରଣଙ୍କ ‘ହା ଅନ, ‘ଶାସ୍ି', ‘ବଳୁବାହୁ' ଏବଂ 
ଗୋପୀନାଥ ମହାନ୍ତିଙ୍କ ପ୍ରସିଦ୍ଧ “ମାଟିମଟାଳ” ଉପନ୍ୟାସକୂ ସ୍ଵରଣକୁ ଆଣେ । ନାରୀ -ପୁରୁଷ 
ନିର୍ବିଶେଷରେ କାଳିନ୍ଦୀଚରଣଙ୍କ ଚରିତ୍ରଗୁଡ଼ିକ ପୀଡ଼ିତ ମଣିଷକ୍ୂ ଦ୍ରାଣ କରିବା ପାଇଁ ନିଜକ୍ର 
ନାନାମତେ ନିୟୋଜିତ କରିଛନ୍ତି । ତାଙ୍କ ଉପନ୍ୟାସଗୁଡ଼ିକରେ ମାନବିକତା ହିଁ ବିଶେଷ 
ପ୍ରତିପାଦିତ ହୋଇଛି ! ଜଣେ ପ୍ରକୃତ ସୃଜନଶୀଳ ଶି ନୀ ଏହି ମାନବିକତାକୁ ତା'ର ଶିଜ୍ାୟନରେ 
ଅଧ୍କ ମୂଲ୍ୟ ଦେଇଥାଏ | ମଣିଷର ସ୍ବେହ, ମମତା, ପ୍ରେମ, କାରୁଣ୍ୟ, ସେବା ସମବାୟ, 
ତ୍ୟାଗ ଉତ୍ସର୍ଗ ପରି ସମୂନ୍ତତ ମାନବୀୟ ସଦ୍‌ଗୂଣାବଳୀକୂ ସେ ତାଙ୍କ ଚରିତ୍ର ଜରିଆରେ 
ପ୍ରଦର୍ଶନ କରି ଛନ୍ତି ଓ ଖଳଚରିତ୍ର ମାଧ୍ଯମରେ ମଧ୍ଯ ମଣିଷ ଭିତରେ ଥୁବା ଅଶ୍ରବଧା, ଅପ୍ରେମ, 
ଅନୁଦାରତାକୁ ଚିତ୍ରଣ କରି ଛନ୍ତି । ଏହି ପରିପ୍ରେକ୍ଷୀରେ କାଳି ନ୍ଦୀଚରଣଙ୍କ ଉପନ୍ୟାସଗୁଡ଼ିକୁ 
ମାନବୀୟ ମୂଲ୍ୟବୋଧର ଏକ ଏକ ଶୂଭ୍ର ଓ ଗମ୍ଭୀର ଚିତ୍ରପଟ ବୋଲି ବର୍ଣ୍ଣନା କରାଯାଇପାରେ । 


କାଳିନ୍ଦୀଚରଣଙ୍କ ଉପନ୍ୟାସ ଗୁଡ଼ିକରେ କେବଳ ସେହି ସମୟର ଛବି ଅଙ୍କିତ ହୋଇଛି 
ତା ନୁହେଁ; ବରଂ ଜଗତ ଓ ଜୀବନର ଚିରନ୍ତନ ଭାବାବେଗ ଓ ମୂଲ୍ୟବୋଧର ଚିତ୍ରଣ ହୋଇଛି । 
ତାଙ୍କ ଉପନ୍ୟାସଗୁଡ଼ିକୁ ତେଣୁ ଜଣେ ସାମୟିକ ଘଟଣାବଳୀର ଚିତ୍ର ( Satire) ବୋଲି 
କହିପାରିବନି; ବରଂ ଉପନ୍ୟାସଗୂଡ଼ିକର ମାନବୀୟ ସମ୍େଗ ଓ ମଣିଷ ଜୀବନର ମୌଳ 
ପ୍ରବୃତ୍ତି ଦୃଷ୍ଟିରୁ ଉପନ୍ୟାସ ଗୁଡ଼ିକୁ ଏପିକ୍ଧର୍ମୀ ବୋଲି କୁହାଯିବ ; ଯାହା ସମୟକ୍ରମେ ସହଜରେ 
ବଦଳେ ନାହିଁ । ଖୁବ୍‌ ସମର୍ଥ ଶିଳ୍ପୀମାତ୍ରେ ହିଁ ସମସାମୟିକ ଘଟଣାର ଚିତ୍ର ଆଙ୍କୁଥୁଲାବେଳେ 
ମହାକାବ୍ୟୟ ଚିରନ୍ତନତାର ସୂଚନା ଦେଇଥାନ୍ତି । ପ୍ରାକୃତିକ ଦୃଶ୍ୟପଟସବ୍ର ଏହି ଚିରନ୍ତନତାର 
ଅଂଶବିଶେଷ । କାଳିନ୍ଦୀଚରଣ ତାଙ୍କ ଉପନ୍ୟାସମାନଙ୍କରେ ଗ୍ରାମ୍ୟଦୃଶ୍ୟର ବହୁ ହୃଦୟସ୍ପର୍ଶୀ 
ବର୍ଣ୍ଣନା କିପରି ଦେଇଛନ୍ତି ତା'ର ଏକ ଦୃଷ୍ଟାନ୍ତ ଦିଆଯାଇପାରେ ତାଙ୍କର ଲୁହାର ମଣିଷ' 
ଉପନ୍ୟାସରୂ । ପୋଖରୀ ଚିତ୍ରଟିଏର ବର୍ଣ୍ଣନା ଦେଇ ସେ ଲେଖ୍‌୍ଛନ୍ତି - ପୋଖରୀ କୂଳ ଓଉ 
ଡାଳରେ ଗୋଟିଏ ଗଙ୍ଗେଇ ଛକି ବସିଛି - ମଝିରେ ମଝିରେ ଉଡ଼ିଆସି ପୋଖରୀ ଉପରେ 
ଡେଣା ଥରାଇ ଶୂନ୍ୟରେ ରହିଲାଭଳି ଥଣ୍ଟ ତଳକୁ ନୁଆଁଇ ଲକ୍ଷ୍ୟ ଥୟ ରଖୁଛି । ତାହାପରେ 
ସିଧା ଏକ ଝାମ୍ଭମାରି ପାଣି ଭିତରୁ ମୀନ ମାଛଟାଏ ଥଣ୍ଟରେ ଧରି ଓଉ ଡାଳରେ ଯାଇ 
ବସୂଛି । ଦାଣ୍ଡ ଆମ୍ବ ଗଛରେ ରହି ରହି ଝିଙ୍କାରି ଉଠୁଛି, ସେହି ହନୁମାଙ୍କଡ଼ଟା | ପୁଣି ପୋଖରୀ 
ଉପରେ ପବନ ଆଣି ପକାଇ ଦେଇ ଯାଉଛି ପରସ୍ତେ ଲେଖାଏଁ ଧୂଳି, ଆଉ ଶୁୂଖ୍ଲା 
ବାଉଁଶପତ୍ର । ପୋଖରୀ ହଡ଼ା ସେ ପାଖ ବେତ ବ୍ରଦାରୂ ଦ୍ରଇଟି ଝିଙ୍କାରି ବାଦବ୍ରଦିଆ ହୋଇ 
ନାଗେଶ୍ଵର ବଜାଉଛନ୍ତି । ପାଖ ତୂଠ ଉପରେ ଗୋଟାଏ କଅଁଳା ବାଛୁରୀ ଅକାରଣରେ ଏଣିକି 
ତେଣିକି ଧାଇଁଛି ।” 

କାଳି ନ୍ଦୀଚରଣଙ୍କ ଉପ ନ୍ୟାସଗୁଡ଼ିକରେ କେବଳ ନୀତି, ଆଦର୍ଶ, ମାନବୀୟ ମୂଲ୍ୟବୋଧ, 
ଗାନ୍ଧିବାଦୀ ଦର୍ଶନ କିଂବା ବେଦ ଉପନିଷଦର ଉପଲବ୍‌ଧ୍‌ ମାତ୍ର ପ୍ରତୀକିତ ହୋଇଛି ତା” 
ନୁହେଁ, ସେସବୁ ଭିତରେ ନାନା ମତେ ମଣିଷର ଜୀବନବୃତ୍ତର ନିଖୁଣଚିତ୍ର ଦେଖ୍ବାକୁ ମିଳେ | 
ସବ୍ର ଉପନ୍ୟାସରେ ବିଷୟପ୍ରସ୍ଥ ଗଳ୍ପ ବିନ୍ୟାସ, କଥୂତ ଶୈଳୀ, ଗ୍ରାମ୍ୟ ଜୀବନ ଚିତ୍ରଣ ତଥା 
ବିରଳ କାବ୍ୟିକ ଅନୁଭବ ଆଦି ବିଶେଷ ଭାବେ ପରିଲକ୍ଷିତ ହୁଏ ; ମୁକ୍ତା ଗଡ଼ର ସନାତନ 
ଅବା ପାଇକ ସର୍ଦାର ବଳୀୟାର ସିଂହ ଚରିତ୍ର ଗୁଡ଼ିକ ବେଳେବେଳେ ଅସ୍ଵାଭାବିକ ମନେ 
ହେଲେ ହେଁ ଗୋଟିଏ ଆଦର୍ଶ ବା ମୂଲ୍ୟବୋଧକୁ ବ୍ରଝିବା ପୀଇଁ ଏ ଚରିତ୍ରଗୁଡ଼ିକୁ ସେହିପରି 
ଗ୍ରହଣ କରି ଦେବାକୁ ହୁଏ । ଚରିତ୍ରଗୁଡ଼ିକ କୌଣସି କାରଣରୁ ଯଦି ଅବାସ୍ତବ ଓ କାଳ୍ଥନିକ 
ମନେହୂଅନ୍ତିୟ ଅଥଚ ଉପନ୍ୟାସର କାହାଣୀ ମଣିଷ ଜୀବନର ଗମ୍ଭୀର ଭାବକୁ ବ୍ଯକ୍ତ କରି 
ଚାଲିଛି, ତା' ହେଲେ ଜଣେ ଚରିତ୍ର ଚିତ୍ରଣଗତ ସେହି ଆପାତ ଅବାସ୍ତବତାକୁ ଅଳୀକ ମନେକରିବା 
ଉଚିତନୁ ହେଁ । କାରଣ ଆମେ ଯଦି ସାହିତ୍ୟରେ ଏହିପରି ଅନେକ ଅବିଶ୍ଵସନୀୟକୁ ବିଶ୍ଵାସ 
ନକରିବା ( Believed disbelieves) ତା' ହେଲେ ଜଣେ ସାହିତ୍ୟର ପ୍ରକୃତ ରସ ଆସ୍ଵାଦନ 
କରିପାରିବା ନାହିଁ, କାରଣ କୁଦ୍ରାପି କୌଣସି କାଳରେ ସାହିତ୍ୟରେ ଏକ ସ୍ୂୂଳ ବାହ୍ୟ ବାସ୍ତବତା 
ବିଜ୍ଞପିତ ହୁଏନାହିଁ । ତେଣୁ ସାହିତ୍ୟର ବିଦଗ୍ଧ ପାଠକପାଠିକା ମନେ କରନ୍ତି ଯେ ସବୁକାଳରେ 
ସାହିତ୍ୟର ସତ୍ୟ ହେଉଛି ସମ୍ଭାବ୍ୟ ସତ୍ୟ (ଠssible Truth) । ତାଂ ଛଡ଼ା ଜୀବନ ଓ 
ସଂସାରର ସବୁକିଛି ସତ୍ଯ ଆମର ସୀମିତ ବାସ୍ତବତାର ଅଭିଜ୍ଞତା ଭିତରେ ପ୍ରକାଶିତ 
ହୋଇନଥାଏ ! ମଶିଷର ସ୍ଵପ୍ନ ଅଭୀପ୍‌ସା ମଧ୍ଯ ଏକ ଏକ ବାସ୍ତବତା, ଏପରିକି ମଣିଷର 
ସୃଜନଶୀଳ କଳ୍ପନାକୁ ମଧ୍ଯ ଆମେ ଅବାସ୍ତବ କରି ପାରିବାନାହିଁ । 


‘ମୁକ୍ତା ଗଡ଼ର କ୍ଷୁଧା” ଉପନ୍ୟାସର ଗଳ୍ପ ବା କାହାଣୀପ୍ରସ୍ଥଟି ଅଧ୍କ ଘଟଣା ବହୁଳ ଓ 
ଜଟିଳ । ସେଥୁପାଇଁ ତାହା ‘ମାଟିର ମଣିଷ” ବା ‘ଲୁହାର ମଣିଷ” ଉପନ୍ୟାସ ପରି ପାଠକକୁ 
ଗୋଟିଏ ଭୂମି ବା ସମତଳରେ ଦୀର୍ଘ ସମୟଧରି ଛିଡ଼ା କରିପାରେ ନାହିଁ । ‘ମାଟିର ମଣିଷ” 
ଉପନ୍ୟାସର ବିଷୟ ଲମ୍ବିଯାଇଛି ‘ଲୁହାର ମଣିଷ” ଓ ‘ଆଜିର ମଣିଷ” ଉପନ୍ୟାସ ଭିତରକୁ ! 
ଏ ତିନୋଟି ଉପନ୍ୟାସର କାହାଣୀ ଗୋଟିଏ ଭାବରେ ଗତିଶୀଳ ହୋଇଛି । ମାଟିର ମଣିକ୍ଷ 
ଉପନ୍ୟାସର ଶେଷ ହୋଇଛି ବରଜୁ ହାରାବୋଉ ଓ ତା'ର ପୁଅ ଝିଅଙ୍କୁ ନେଇ ଯେତେବେଳେ 
ଗୌରାଙ୍ଗ ସେଣ ଘରକୁ ଚାଲି ଆସିଛି । ମାଟିର ମଣିଷ ଉପନ୍ୟାସରେ ତେଣୁ ମୁକ୍ରାଗଡ଼ର 
କ୍ଷୁଧା ଓ ଅମର ଚିତା ଉପନ୍ୟାସରେ ଯେପରି କାବ୍ୟିକ ନ୍ୟାୟ ପାଳିତ ହୋଇଛି, ତାହା ହୋଇ 
ନାହିଁ । ସତେ ଯେମିତି ମାଟିର ମଣିଷ ଉପନ୍ୟାସରେ ସଂସ୍ଥାପିତ ଚରିତ୍ରଗୁଡ଼ିକ ପୂର୍ଣ୍ଣାଙ୍ଗ ହେବା 
ପାଇଁ ବାକି ରହୁଛି । ମାଟିର ମଣିଷରେ ଶାମ ପଧାନର ପୁଅ ବରଜୁ ପଧାନର ଅନ୍ତରରେ 
ମୁକ୍ତିସଂଗ୍ରାମର ଯେଉଁ ବୀଜ ଅଙ୍କୁରିତ ହୋଇଥଲା ତାହାର ବିକାଶ ହୋଇଛି ଲୁହାର ମଣିଷ 
ଉପନ୍ୟାସରେ ! ଯେତେବେଳେ ଭାରତର ମୁକ୍ତି ପାଇଁ ମାଟିର ମଣିଷ ବରଜୁ ଲୌହ ଶୃଙ୍ଖଳରେ 
ହାତ ପାତି ଦେଇଛି । ମାଟିର ମଣିଷ ଉପନ୍ୟାସର ପରିସମାପ୍ତି ବଡ଼ କରୁଣ ଓ ବିଷାଦମୟ । 
ଆଦୌ ବ୍ରଝିପାରୁ ନଥୁବା ହରି ମିଶ୍ର ଷଡ଼ଯନ୍ତ୍ରର ହାତବାରିସି ହୋଇଥ୍‌ବା ଛକଡ଼ି ପୁଣି ନିଜେ 
ନିଜକୁ ବ୍ରଝେଇ ପାରିଛି ଓ ମାଟିର ମଣିଷ ଉପନ୍ୟାସର ପରି ସମାପ୍ରତିରେ ବଡ଼ଭାଇ ବରଜୁ 

ପଧାନ ପାଖରେ ଛକଡ଼ି ପହଞ୍ଚିଛି । ନିଜକୁ ନିବେଦନ କରି ଦେବାରେ କନିଷ୍ଠ ଭାବରେ ଛକଡ଼ି 
ବଡ଼ଭାଇ ନିକଟରେ ଅଶ୍ରୁ ମୋଚନ କରିଛି । ଏତିକିରେ ମାଟିର ମଣିଷ ଉପନ୍ୟାସର ଶେଷଦୃଶ୍ୟ 
ଅଙ୍କିତ ହୋଇଛି । 


‘ବରଜୁ ପଚାରିଛି : କିରେ ! ତୁ କୁଆଡ଼େ ଆସିଗଲୁ ? 


ଛକଡ଼ି ଧୀରେ ଧୀରେ କହିଲା, ମୁଁ ଯିବି ।” 


ତୁମେ ଯୁଆଡ଼େ ଯିବ ।” 
“ଠକ୍‌ ଠକ୍‌ ହୋଇ ଛକଡ଼ି ଆଖ୍‌ରୂ ପାଣି ବୋହି ପଡ଼ିଲା । 


Fk 


ଛି ଛ ମାଇଚିଆ ଟୋକାଟା । 


କାଳିନ୍ଦୀଚରଣଙ୍କ ଅଧୁକାଂଶ ଉପନ୍ୟାସ ସାମାଜିକ । ଓଡ଼ିଶାର ସାମାଜିକ ଜୀବନ- 
ଛବିକୁ ବିଶେଷତଃ ତାଙ୍କ ମାଟିର ମଣିଷ ଉପନ୍ୟାସରୂ ଲକ୍ଷ୍ୟ କରିହୁଏ ! ଶାମ ପଧାନ ଗାଁର 
ଚାଷୀ । ତା'ର ଏକ ଚାଷୀଘରର ଘରକରଣା । ଦି” ପୁଅ ବରଜୁ ଓ ଛକଡ଼ି । ଦି” ବୋହୂ 
ହାରାବୋଉ ଓ ନେତ୍ରମଣି । କାଳିନ୍ଦୀଚରଣ ଏହି ଉପନ୍ୟାସରେ ଓଡ଼ିଆ ଚଷା ଶାମ ପଧାନ 
ଘରର ଛବି ଆଙ୍କିଛନ୍ତି । ଶାମ ପଧାନ ଯାହାକୁ ହାତଧରି ବାହା ହୋଇଥୁଲା ସେ ଭାରି ଭଲ 
ମଣିଷ । ଚଷାଘର ଝିଅ ହେଲେ କ”ଣ ହେବ ମନଟା ତା'ର ଛୋଟ ନୁହେଁ । ତା'ର ଘରକରଣା 
ବି ଗାଁ ମାଇପଙ୍କ ଭିତରେ ପୂରାଣପରି ବୋଲାହୁଏ । ପଧାନ ବ୍ରଢ଼୍ୀ ଧନ୍ୟ କହିବା ତାକୁ । ସେ 
ଖନ୍ଦୁରୀ ଘରଟି ଭିତରେ କେତେ ଘଡ଼ି, କେତେ କୁଞ୍ଚା ହାଣ୍ଡି, ମାଠିଆ, ଘୂମ, ସଜାଡ଼ିକରି 
ରଖ୍ଛି । କାହିଁରେ ଅରୂଆ ପୁଞ୍ଜାଏ, କାହିଁରେ ଉଷୁନା ପୁଞ୍ଜାଏ, କାହିଁରେ ଖୁଦ ଗଣ୍ଡାଏ, 
କାହିଁରେ ମୂଗ, କାହିରେ ବିରି, କାହିଁରେ ସୋରିଷ, ସେଇ ବୋଲି ଶୁକୁଟୀ ଗାଇ ବକଟେ । 
କେଯାଏ ଦୁଧ ବା ଦେଉଛି । ସେଥୁରୂ ସେ ଦହ ଗୋଳାଇ, ଲହୁଣି ମାରି, ଛୋଟ ଠେକିଟିରେ 
ଘିଅ ଟିକିଏ ଟିକିଏ ସାଇତି ରଖ୍ଥ୍ବ କୁଣିଆ ମଇତ୍ର, ଭଲଲୋକମନ୍ଦ ଲୋକଙ୍କ ପାଇଁ । 


ସରଦୀ ବୋଉ କହେ- “ସେ କାରମଣିଷ ଆଉ ଏବକୁ ଦେଖୁବାକ୍ର ମିରିବେ ନାଇଁମ । 
ବୋଉ ଦି'ଟା ଘରେ ଶୋଇଥ୍‌ବେ, ବୁଢ଼ୀ କାରୀ ଅନ୍ଧାରୁ ଉଠି ଘରଦ୍ଧାର ଲିପି ପୋଛି ଏମିତି 
ନିଚିପଡ଼ କରିଥ୍ବ ଯେ ତଳେ କୋଢ଼େଇ ଭାତ ଖାଇଗଲେ ତୁମକୁ ଅସୁକୂ ଲାଗିବ ନାଇଁ ।” 


ଗ୍ରାମ୍ୟ କୃଷକ ଶାମ ପଧାନର ଘର ଥୁଲା ସତ୍ୟ, ନ୍ୟାୟ, ଧର୍ମ ଓ ସ୍ନେହ ଶ୍ରଦ୍ଧାର ଏକ 
ନିରାପଦ କ୍ୂରଟୀର ! ବରଜୂର କର୍ମନିଷ୍ଠା, ସାଧୂତା ତଥା ଛକଡ଼ିର ସରଳ ସରସ କୋମଳ 
ହଦୟବତ୍ତା ନବଯୁବକ ସୁଲଭ ଚଞ୍ଚଳତା ଶାମ ପଧାନର ଘରକୁ ସୁଖ ଶାନ୍ତିମୟ କରି ରଖ୍‌ଥୁୂଲା । 
ଶୀମ ପଧାନ ଚାଲିଗଲା ପରେ ବରଜୁହିଁ ବସ୍ତୁତଃ ଏପରି ଏକ ଏକାନ୍ନବର୍ଭୀ ପରିବାରରେ 
ମୁରବି ହୋଇଛି । ସାନଭାଇ ଛକଡ଼ିକୁ ବରଜୁ ଉଭୟ ବାପ ଓ ଭାଇର ସ୍ବେହ ଶ୍ରଦ୍ଧା ଦେଇଛି । 
ଗୋଟିଏ ଥାଳିରେ ଦୁଇଭାଇ ବସି ଭାତ ଖାଆନ୍ତି । ବରଜୁ ଆଗରେ ଛକଡ଼ି ଭରସି କିଛି 
କହିପାରେ ନାହିଁ । ସ୍େହ-ଭୀରୁ ମଣିଷଟିଏ ଏଇ ଛକଡ଼ି । ଓଡ଼ିଶାର ଚାଷୀ ପରିବାରର ଏକ 
ମନୋରମ ଛବି ହେଉଛି ମାଟିର ମଣିଷ ଉପନ୍ୟାସ । 

୧୯୩୨ ଖ୍ରୀଷ୍କାହରେ ପ୍ରକାଶିତ କାଳିନ୍ଦୀଚରଣଙ୍କ ' ମୁକ୍ତାଗଡ଼ର କ୍ଷୁଧା' ତଥା 'ଅମର 
ଚିତା” ( ୧୯୩୩) ରେ ଯେଉଁ ଆଦର୍ଶବାଦ ଆମେ ଶୂଭକାନ୍ତଙ୍କ ନିକଟରେ ଲକ୍ଷ୍ୟକରୁ ତାହା 
ଜଣେ ପ୍ରଜାବତ୍ସଳ ହୃଦୟବାନ ରାଜାର । ପୁଣି ମାଟିର ମଣିଷରେ ଆମେ ଯେଉଁ ଉଦାରତା 
ଓ ତ୍ୟାଗଭାବ ଲକ୍ଷ୍ୟ କରୁ ତାହା ଥୁଲା ବହଭାବରେ ଗାନ୍ଧିବାଦର ବିଷୟ । ଓଡ଼ିଶାର ସାଧାରଣ 
ସାମାଜିକ ଜୀବନରେ ଗାନ୍ଧିଜୀଙ୍କ ଅସହଯୋଗ ଓ ଅହିଂସାର ପ୍ରଭାବ ଅନେକଙ୍କୁ ପ୍ରୋତ୍ସାହିତ 
କରିଥୂଲା । ଏପରିକି ଅଶିକ୍ଷିତ ଗ୍ରାମ୍ୟ କୃଷକ ମଧ୍ଯ ଗାଛିଜୀଙ୍କ ଅହିଂସା ଆଦର୍ଶ ଦ୍ଵାରା ପ୍ରଭାବିତ 
ହୋଇଥଲା । ଏହି ସମୟ ଖଣ୍ଡରେ କାଳିନ୍ଦୀଚରଣ ଗାନ୍ଧିଜୀଙ୍କ ଅହିଂସା ଓ ସତ୍ୟନିଷ୍ଠା ଦ୍ଵାରା 
ପ୍ରଭାବିତ ହୋଇ “ମାଟିର ମଣିଷ” ଉପନ୍ୟାସର ପରିକଳ୍ଚନା କରିଥୁଲେ । ମାଟିର ମଣିଷ 
ଉପନ୍ୟାସ ରଚନାର ଆଦ୍ୟ ପ୍ରେରଣା ସେ କେଉଁଠୁ ଲାଭ କରିଥୁଲେ, ସେ ତାହା ଭଲ୍ଲେଖ 
କରି ତାଙ୍କ (ଅଙ୍ଗେ ଯାହା ନିଭାଇଛି'ରେ ଲେଖ୍‌୍ଛନ୍ତି 'ମୂଳ ଚାଳଟିକୁ ଶୁଣିଥ୍‌ଲି ପୁରୀ ଜିଲ୍ଲା 
ଡେଲାଙ୍ଗ କେନ୍ଦ୍ର ସମବାୟ ଷ୍ଟୋର ସାମନାରେ | ମୁଗ ବେଙ୍ଗଳା ପକାଉଥ୍ବା ଜଣେ ସମିତିର 
ସଭ୍ୟଙ୍କ ମୁହଁରୁ । ନିଜ କାହାଣୀ ସଙ୍ଗେ ସାନଭାଇର ବ୍ୟବହାର କଥାଟା ମୋର ସେହିଦିନ୍ନ 
ମନ ଭିତରେ ଲାଗି ରହିଥ୍‌ଲା । କୁଜଙ୍ଗ, ପୂରୀ ଓ କଟକ ଜିଲ୍ଲାର ଗାଁ ଗାଁ ବୁଲି ସେହି କଥାଟି 
ମୁଣ୍ଡ ଭିତରେ ପାକଳ ଧରି ଯାଇଥାଏ । ତା” ସହିତ ଗାଁ ଜୀବନର କେତେ ବାସ୍ତବ ଚିତ୍ର ଆଖ୍‌ 
ଆଗରେ ନାଚୂଥାଏ । ସେମିତି କଟକ ଜିଲ୍ଲାର ଗାଁ ଗାଁ ବୁଲୁଥ୍ଲା ବେଳେ ବାଳକୃଷ୍ଣ ବାବରଙ୍କ 
ବରାଦ ମନେ ପଡ଼େ । ଆଉ ଗଳ୍ଟି ମୋର ମୁଣ୍ଡ ଭିତରେ ତା'ର ଛାଞ୍ଚ ବାନ୍ଧେ। ମନେପଡ଼େ 
ତା'ର ପରଠାରୁ ସାଇକେଲ ଚଢ଼ି କଟକ ଆସୁଥ୍ବା ବାଟରେ ‘ମାଟିର ମଣିଷ” ବହିର ପହିଲି 
ଦି” ଧାଡ଼ି କବିତା ବୋଲି ବୋଲି ସାଇକେଲ ଚଲାଉଥ୍‌ନି । 

‘ଦୁନିଆର ହାଟେ କୋଟି ହୀରା ନୀଳା 

ମଣି ମାଣିକର ତୁଲ 
ମାଟିର ପିତୂଳା ଗଢ଼ିରଖ୍‌ ଦେଲି 
କିଏ କରିବ ତା ମୂଲ ? 

ମୁଗ ବେଙ୍ଗଳା ପକାଉଥ୍‌ବା ସମିତିର ସତ୍ଯ ଜଣକ ନିଜର ସାନଭାଇ ସମ୍ପର୍କରେ 
୧୯୩୦ ମସିହାରେ ଯାହା କହୁଥ୍ଲା ଲେଖକ ତା'ର ଅବିକଳ ବିବରଣୀ ଦେଇ ଲେଖ୍‌ଛନ୍ତି 
- ‘ପଧାନ ପୁଅ ତାଙ୍କ ମନଜାଣି ଅବା, ହସି ହସି ପୂଣି ବୁଝାଇ କହେ ନିଜ ସାନ ଭାଇ କଥା 
- ତାକୁ ମୁଁ ପାଖେ ପାଖେ ରଖ୍‌ ବଢ଼େଇଲି ମଣେଇନଲି । ଶେଷକ୍ୂ ପରଶିଖାରେ ପୁଣି ତା'ର 
ଆପଣା ଘର ମଣିଷ ଶିଖାରେ ପଡ଼ି ସେ ଏକା ଜିଗର ଧଇଲା ଭିନ୍ନେ ହେବ, ଭଦ୍ରଲୋକ ଡାକି 
ଗାଁ ଟାଉଟରଙୁ ବସାଇ । ମୋର ତ' ବାପ ଗୋସାପ ଅର୍ଜିତ ଧନ | ଭଦ୍ରଲୋକ ପୂଣି କିଏ 
? ତାଙ୍କୁ କାହିଁକି ଡାକି ଭାଗ ବାଣ୍ଟିବି ? ସାଫ୍‌ ସାଫ୍‌ ସାନଭାଇକୁ କହିଦିଏ - ଯାହା ଇଛା 
ତୋ”ର ତୂ ବାଣ୍ଟିନେ ଆଗ । ବାକି ଯାହା ବଜିବ ସେତିକି ରହିଲା ମୋର । ତା' ପରେ ଆଉ 
ହୁଅନ୍ତା କଣ ବାବୁ ? ପୂଅଙ୍କର ତହିଁ ଅକଲ ଗୁଡ଼ୁମ୍‌ । ଚାଉଳ ସେର କେତେ -- ନା ମୁଁ 

ମଠରେ ଖାଏ । ପରଶିଖା ଯେତିକି ପାଇଥ୍ଲା ସେତିକି ସିନା ! ଆଉ ବୃଦ୍ଧି ବତାଇବାକ୍ର 
କିଏ ? ଧାଇଁଲା ସିଧା ଘର ଭିତରକୁ । ନିଜ ଗାଁରେ ଅବିକଳ ସେଇ କଥା ଶୁଣେ ମୁଁ ନିଜ 
କୂଟୃମ୍ବଙ୍କ ମୁହଁରୁ । ପାଟି ତୁଣ୍ଡ କଜିଆଗୋକଳ ନାହିଁ । ନିଜ ସାନଭାଇକ୍ର ସେ ତା'ର ଭାଗ ଛାଏଁ 
ବାଣ୍ଟି ନେବାକୁ କହନ୍ତି । କେବେ କେହି କିନ୍ତୁ କହିଥୂବା ମୁଁ ଶୁଣିନି ଘର ଜମିବାଡ଼ି କିଛି ନ ବାଣ୍ଟି 
ସବ ଛାଡ଼ି ଆପେ ଆପଣା ଛୁଆ ପିଲା ଘେନି ଘରୁ ବାହାରି ଯିବାର ବିନା ସର୍ଭରେ ଏକାବେଳେ । 
ରାମାୟଣ କି ମହାଭାରତ ଯୁଗରେ ସିନା ମାତ୍ର କେତୂଟା ବର୍ଷ ପାଇଁ ବନବାସ ବା ଅଜ୍ଞାତବାସ 
କଥା ରହିଛି ; ଏ ଯେ ଏକାବେଳେ ବିନା ସର୍ରରେ । ତଥାପି ସେହି ପ୍ରଶ୍ବବାଚୀ । ବରଜୁ 
ପଧାନ ତେବେ ଘରଛାଡ଼ି ଗଲା କୁଆଡ଼େ ? ଲୁହାର ମଣିଷରେ ତ ସେ ଆଉ ମିଳିଲା ନାହିଁ । 
ଭାରତବର୍ଷ ତ ଦି ଭାଗ ହେଲା | ଗାଛିଙ୍କ ଛାତିରେ ଗ୍ରଜି ବସିଲା । ଚଉଦବର୍ଷ ପରେ ରାମ 
ତ ଫେରିଲେ ବନବାସରୁ । ପୁଣି ବାରବର୍ଷ ପରେ ପଞ୍ଚପାଣ୍ଡବ - ରାବଣକୁ ମାରି, କୌରବକୁଳ 
ନିପାତ କରି । 


କିନ୍ତୁ ବରଜୂ, ପୁଣି ତା'ର ସାନଭାଇ ଛକଡ଼ି ? ହାରାବୋଉ ? ସବୁ ଗଲେ କୁଆଡ଼େ ? 
ହଁ ଗାନ୍ଧୀ ତ ବଞ୍ଚୁଥାଉଁ ଥାଉଁ ଦେଶ ବିଭାଗ ହୁଏ ¦ ବରଜୁ ସେମିତି ତା'ର ଚାଳନିଆ ଘରଟା ନ 
ବାଣ୍ଟି ଗାଁରୁ ବିଦାୟ ନିଏ । ଦୂନିଆର ଅସମାପିକା । ତା'ରି ଭିତରେ ବରଜୂକୁ ଖୋଜି ବାହାର 
କରିବା ପାଇଁ ପ୍ରିୟ ପାଠକଙ୍କ ସହିତ ଲେଖକ ମଧ୍ଯ ପ୍ରସ୍ତୁତ । 


ମାଟିରମଣିଷ ଉପନ୍ୟାସରେ ତଜ୍କାନୀନ ଗାନ୍ଧିବାଦୀ ଚିନ୍ତାଧାରାର ଅଭିବ୍ୟର୍ଥି ନାନା 
ଭାବରେ ପରିଲକ୍ଷିତ ହୁଏ । ଉପନ୍ୟାସଟିର ବିଷଯପ୍ରସ୍ତରେ ଏହି ଗାନ୍ଧିବାଦୀ ଚିନ୍ତାଧାରା ଓ 
ଅହିଂସା ଆନ୍ଦୋଳନର ବହୁ ଇଙ୍ଗିତ ରହିଛି । ମୌନବ୍ରତ, ଅନଶନ, ବିନା ପ୍ରତିବାଦରେ ଗୃହତ୍ୟାଗ 
ଆଦି ଏହି ଗାନ୍ଧିବାଦୀ ଆଦର୍ଶର ଏକ ଏକ ପ୍ରମାଣ । ଓଡ଼ିଶାରେ ଉନ୍ତ ମାଟିର ମଣିଷ 
ଉପନ୍ୟାସଟି ବହୁଳ ଭାବେ ପଠିତ ଏକ ଲୋକପ୍ରିୟ ଉପନ୍ୟାସ । ଏଥ୍‌ପାଇଁ ଏହାର ପଚିଶଟି 
ସଂସ୍କରଣ ହୋଇ ସାରିଛି । ଏହା ଓଡ଼ିଆ ଉପନ୍ୟାସ ପ୍ରକାଶନ ଇତିହାସରେ ଏକ ଉନ୍ଲେଖନୀୟ 
ଘଟଣା । ଶ୍ରୀମତୀ ଲୀନା ରାୟ ଏହି ଲୋକପ୍ରିୟ ମାଟିର ମଣିଷ ଉପନ୍ଯାସର ଇଂରାଜୀ 
ଅନୁବାଦ କରିଛନ୍ତି "4A House Undivided" ଶୀର୍ଷକରେ । ଏହି ମାଟିର ମଣିଷ ଉପନ୍ୟାସ 
ପ୍ରସିଦ୍ଧ ଚଳଚ୍ଚିତ୍ର ନିର୍ମାତା ଓ ନିର୍ଦ୍ଦେଶକ ମୃଣାଳ ସେନ୍‌ଙ୍କୁ ଆକୃଷ୍ଟ କରିଥ୍ଲା ଓ ବହୁଭାରତୀୟ 
ଭାଷାରେ ଏହାର ଅନୁବାଦ ହୋଇଛି । 

ଭାରତୀୟ କୃଷକ ଜୀବନର ନିଷ୍ଠା ଓ ଆଦର୍ଶ ଉକ୍ତ ଉପନ୍ୟାସରେ ବିଶେଷ ତ୍ତାବରେ 
ସୂଚିତ ହୋଇଛି । ମାଟିରେ ସୂନା ଫଳାଉଥ୍‌ବା ମଣିଷଟି ହିଁ ଶ୍ରେଷ୍ଠ ମଣିଷ ଓ ତୀ'ର ଜୀବନ 
ସାର୍ଥକ । ଏମିତି ଏକ ବିଚାରଧାରା ମାଟିର ମଣିଷ ଉପନ୍ୟାସରେ ପରିଲକ୍ଷିତ ହୁଏ । ଏ 
ସମ୍ପର୍କରେ ନିଜେ ଞିପନ୍ୟାସିକ ଲେଖ୍‌ ଛନ୍ତି - ଖାଲି ମାଟି, ମାଟି - ମାଟି ତାଙ୍କର ବେଉସା 
- ଜନମଠାରୁ ମରଣଯୀଏ ! ମାଟିରେ ଜନମ, ମାଟିରେ ଶୁଆ, ଉଠା, ବସା, ମାଟିରେ ଘର 
- ମାଟି ତାଡ଼ିଲେ ପେଟ ପୋଷେ, ମାଟିର ମଣିଷ..... ।” ମାଟି ସହିତ ମଣିଷର ସମ୍ପର୍କ 

ଯେଉଁଠି ନିଦା ନୁହେଁ ଆଉ ମାଟି ଯେଉଁଠି ମଣିଷର ଭରସା ନୁହେଁ ସେଠି ମଣିଷ ଶ୍ରମକୂଣ୍ଠ 
ଓ ଅସାଧୂ ହୋଇ ବଞ୍ଚେ । ଞପନ୍ୟାସିକ କାଳିନ୍ଦୀଚରଣ ମାଟିରେ କାମ କରିବାକୁ ମଣିଷର 
ବଡ଼ ସାଧୂତା ଓ ସଂସ୍କାର ବୋଲି ବର୍ଣ୍ଣନା କରିଛନ୍ତି । ଲୁହାର ମଣିଷ” ଉପନ୍ୟାସରେ ବରଜୁ 
ଚରିତ୍ର ଟିତ୍ରଣ ଅବସରରେ ଲେଖ୍‌ ଛନ୍ତି - ‘ନିଜ ଘରୁ ବାହାରି ଆସିଲା ବେଳେ ବରଜୁ କେଉଁଠିକି 
ଯିବ, କେଉଁଠି ରହିବ କିଛି ହେଲେ ଭାବି ନଥୁଲା । ଛକଡ଼ି ଜିମା ଘର ଦୁଆର ଛାଡ଼ି ଆସିବା 
ସେତେବେଳେ ଖାଲି ସେ ଠିକ୍‌ ବୋଲି ବିଚାରିଥ୍ଲା । ପରେ କ'ଣ କରିବ ସେଥ୍ପାଇଁ ବେଶୀ 
ଭାବନା କରିବା କେବେହେଲେ ତାର ଅଭ୍ୟାସ ନୁହେଁ । ତାହାର ଅଭ୍ୟାସ ଖାଲି ଏତିକି ଯେ, 
ଯୁଆଡ଼େ ଯାଉ, କାମ କରିବ । ଗଣ୍ଡାଏ ଖାଇ ଖଣ୍ଡେ ପିନ୍ଧିବାକୁ ତାକୁ ଅଭାବ ହେବ ନାହିଁ । 
ଜନ୍ଦା ପିମ୍ପଡ଼ିକୁ ଖାଇବାକୁ ମିଳୁଛି । ଆଉ ସେ ମଣିଷ ହୋଇ କ”ଣ ଭୋକରେ ମରିବ ? ସେ 
ବୂଝିପାରେ ନାହିଁ କାହିଁକି ଲୋକେ ଉପାସରେ ମରନ୍ତି । ଅନ୍ଧ, କୂଢ଼ିଙ୍କ କଥା ସିନା ନିଆରା । 
ଦେହରେ ତାକତ ଥୁବା ଯାକଢେ ଦୃନିଆଁ ଗୋଟାକ ତ ସବୂରି ପାଇଁ ପଡ଼ିଛି । ଭୋକ ଉପାସରେ 
ମରିବାର ଅଧ୍କାର ଜଣେ କାହାର ଅଛି କି ? କାହିଁକି ତେବେ ମଣିଷ ମରେ ! 


ବରଜୁ ପଧାନ ଜଣେ ଆଦର୍ଶ କୃଷକ । ଭାରି ପରିଶ୍ରମୀ ତଥା ସ୍ବେହଶୀଳ ବଡ଼ଭାର, 
ଯେ ସାନଭାଇ ଛକଡ଼ିକୁ ବାପର ମୃତ୍ୟୁପରେ ଉଭୟ ବାପ ଭାଇର ସ୍ବେହ ଦେଇଛି । ଛକଡ଼ିର 
ଯୁବକ ସୁଲଭ ରସି କତାକୁ ବରଜୁ ଘୃଣା ନକରି ଶ୍ରଦ୍ଧା କରିଛି । ଛକଡ଼ିର ଦାୟିତ୍ଵ ହୀନତାକୁ ବଡ଼ 
ଭାଇ ହିସାବରେ କ୍ଷମା କରିଦେଇଛି । ସମଗ୍ର ପରିବାରରେ ବରଜୁ ଗୋଟିଏ ଉଦାର ଓ 
ସ୍ଵେହଶୀଳ ମଣିଷ । ଅଥଚ ସେପରି ଘରେ ସାନବୋହୂ ଛକଡ଼ିର ସ୍ତ୍ରୀ ନେତ୍ରମଣି ବିଦ୍ରୋହ 
କରିଛି ଓ ପୃଥକ ହୋଇଯିବା ପାଇଁ ଜିଦ୍‌ କରିଛି । ସେ ବରଜୁର ସ୍ତୀ ହାରାବୋଉକୃ ସେ ପାଇଁ 
ସହିପାରିନି ଓ ତା ସହିତ ସବରକଥାରେ କଳି କରିଛି । ଘରର ଏପରି ପରିସ୍ଥିତିରେ ବରଜୁ ବଡ଼ 
ଆଘାତ ପାଇଛି ଓ ଛକଡ଼ିକୁ ବୁଝାଇବାପାଇଁ ଚେଷ୍ଟା କରିଛି ; ଅଥଚ ଛକଡ଼ି ତାଙ୍କ ଗାଁର 
ଦ୍ରଷ୍ଟଦୂରଙ୍ି ମାମଲତକାର ଟାଉଟର ହରି ମିଶ୍ରର ବୃଦ୍ଧି ଜାଲରେ ପଡ଼ିଯାଇଛି । ଏହି ଉପନ୍ୟାସର 
ଦୁର୍ଘଟଣା ହେଉଛି ହିଡ଼ମାଟି ହିଡ଼ରେ ଦେଇ ପରମ ଶାନ୍ତିରେ ଜୀବନ ନିର୍ବାହ କରୂଥ୍ବା ଏକ 
କୃଷକ ପରିବାରର ବିଭାଜନ ଘଟାଇବା । ଏ ସମଗ୍ର କୃଷି ପ୍ରଧାନ ଭାରତୀୟ ସମାଜରେ ଏକ 
ଦୂଃସ୍ଥିତି । ପରିଶେଷରେ ଅବସ୍ଥା ଅସମ୍ଭାଳ ହେବାରୁ ବରଜୁ ଅତ୍ୟନ୍ତ ଉଦାର ଭାବରେ ତା ' ସ୍ତ୍ରୀ 
ଓ ପିଲାଛୁଆଙ୍କୁ ନେଇ ଘରଛାଡ଼ି ଚାଲିଯାଇଛି । ବରଜୂର ଏହି ଘରଛାଡ଼ି ଯିବା ବିଷୟଟି 
ବରଜୁର ଏକ ଉଦାର ମାନବୀୟ ଆଦର୍ଶ, ଯେଉଁ ଆଦର୍ଶକୁ ଉପନ୍ୟାସିକ କାଳିନ୍ଦୀଚରଣ 
ମାଟିର ମଣିଷ ଉପନ୍ୟାସରେ ଉତ୍ତାସିତ କରିଛନ୍ତି । 

‘ଲୁହାର ମଣିଷ” ସେହିପରି କାଳି ନ୍ଦୀଚରଣଙ୍କ ଅନ୍ୟ ଏକ ଉପନ୍ୟାସ, ଯେଉଁ 
ଉପନ୍ୟାସଟିକୁ ହୁଏତ ମାଟିର ମଣିଷ ଉପନ୍ୟାସଟିର ଦ୍ବିତୀୟ ଭାଗ ବୋଲି କୁହାଯାଇପାରେ । 
କାରଣ ମାଟିର ମଣିଷ ଉପନ୍ୟାସର ପରିଣତି ଲୁହାର ମଣିଷ ଉପନ୍ୟାସରେ ଦେଖ୍‌ବାକୁ 
ମିଳେ ! ‘ମାଟିର ମଣିଷ” ଉପନ୍ୟାସ ୧୯୩୧ରେ ପ୍ରକାଶିତ ହୋଇଥ୍‌ଲା ପରେ ତାର ଷୋହଳ 

ବର୍ଷ ବ୍ୟବଧାନରେ ୧୯୪୭ ମସିହାରେ ‘ଲୁହାର ମଣିଷ” ଉପନ୍ୟାସ ପ୍ରକାଶିତ ହୋଇଛି । 
ମାଟିର ମଣିଷର ବରଜୁ ପଧାନ ନିଜ ଘର ଛାଡ଼ି ହରିପୁରର ଗୌରାଙ୍ଗ ସେଣଙ୍କ ଘରେ 
ରହିଛି । ଲୁହାର ମଣିଷ ଉପନ୍ୟାସ ଓଡ଼ିଶା ତଥା ଭାରତୀୟ ସାମାଜିକ ଜୀବନର ବିବର୍ର ନକୁ 
ସୂଚିତ କରେ । ଭାରତୀୟ ମୁକ୍ତି ସଂଗ୍ରାମର ଇତିହାସ କେତେକାଂଶରେ ଲୁହାର ମଣିଷରେ 
ଦେଖ୍ବାକୁ ମିଳେ ! ଲୁହାର ମଣିଷ ଉପନ୍ୟାସର ଘରଛଡ଼ା ବରଜୁ ପଧାନକୁ ଗୌରାଙ୍ଗ ସେଣ 
ଅକ୍ୂରଣ୍ଠିତ ଚିତ୍ତରେ ତା'ର ପିଲାପିଲିଙ୍କ ସହ ନିଜ ଘରେ ରଖ୍ଛି । ବରଜୁ ସାନଭାଇ ସହିତ 
ସମ୍ପର୍କ ତୂଟାଇ ଆସିଥ୍‌୍ବାରୁ ଦୁଃଖ ଓ ନିଃସଙ୍ଗତା ଭିତରେ ସମୟ କାଟୁଛି । ଅନ୍ୟ ପକ୍ଷରେ 
ଛକଡ଼ି ଭାଇର ବିଛ୍ଛେଦରେ ବ୍ୟଥ୍ତ ହୋଇ ଗୌରାଙ୍ଗ ସେଣ ଘରେ ପହଞ୍ଚୁଛି । ଛକଡ଼ିକୁ 
ଉତ୍ତୟ ବରଜୁ ଓ ଗୌରାଙ୍ଗ ସେଣ ବ୍ରଝାଇଛନ୍ତି । ଛକଡ଼ି ଶେଷରେ ଘରକୁ ଫେରିଯାଇଛି । 
ଏହି ସମୟରେ ବରଜୂର ଝିଅ ହାରାର ପୁଅ ହୋଇଛି । ଗୌରାଙ୍ଗ ସେଣ ବରଜୁ ପରିବାରର 
ସୁଖଦୂଃଖ ହାନିଲାଭ ସବ୍ୂ ବ୍ରଝିଛି । ବରଜୂର ପି ଲାପି ଲିଙ୍କ ପାଠପଢ଼ା ପାଇଁ ଗୌରାଙ୍ଗ ସେଣ 
ସୁର ଶିକ୍ଷକଙ୍କୁ ନିଯୁକ୍ତି କରିଛି ଓ ଗ୍ରାମବାସୀମାନେ ବରଜୁ ପଧାନ ଦ୍ଵାରା ପ୍ରଭାବିତ ହୋଇ 
ଅନ୍ୟାୟ ବିରୂଦ୍ଧରେ ଲଢ଼ିଛନ୍ତି । ଅନ୍ୟ ପକ୍ଷରେ ହରି ମିଶ୍ରର ଚକ୍ରାନ୍ତରେ ପଧାନ ପଡ଼ାର 
ଗ୍ରାମବାସୀମାନେ ପଡ଼ିଯାଇଛନ୍ତି ଓ ଛକଡ଼ି ମଧ୍ଯ ହରି ମିଶ୍ରର କୂଟଚକ୍ରାନ୍ତରୁ ବାଦ ଯାଇନି । 


ତା ପରେ ବରଜୁ ଭାରତୀୟ ଜାତୀୟ ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରିଛି । 
ଇଂରେଜମାନଙ୍କ ବିରୁଦ୍ଧରେ ସଂଗ୍ରାମ କରିଛି । ଗାନ୍ଧିଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ 
ଅରଟ ଚଳାଇଛି ଓ ସ୍ବଦେଶ ଭାବଧାରାରେ ଉଦ୍‌ବ୍ରଦ୍ଧ ହୋଇଛି । ବରଜୁ ପୁଣି ସ୍ଵାଧୀନତା 
ଆନ୍ଦୋଳନରେ ଯୋଗ ଦେଇ କାରାବରଣ କରିଛି ଓ ହାତରେ ଲୁହାର ଶିକୂଳି ପିନ୍ଧିଛି । ବରଜୁ 
ହାତରେ ଏହି ଲୁହାର ଶିକୂଳଜି ତାକୁ ସତେ ଯେପରି ଲୁହାର ମଣିଷରେ ପରିଣତ କରିଦେଇଛି । 
ସେ ସଂଗ୍ରାମରେ ଝାସ ଦେଇ ଲୁହା ପରି କଠିନ ହୋଇଛି । ଏହା ହିଁ ସାମଗ୍ରିକ ଭାବେ ଲୁହାର 
ମଣିଷର କଥାବସ୍ତୁ । 


କାଜିନ୍ଦୀଚରଣଙ୍କ ' ଆଜିର ମଣିଷ ସେହି ପର୍ଯ୍ୟାୟର ଅନ୍ୟ ଏକ ଉପନ୍ୟାସ । ଏହି 
ଉପନ୍ୟାସଟି ଆପାତତଃ ମାଟିର ମଣିଷ ଓ ଲୁହାର ମଣିଷର ପରବର୍ରୀ ଘଟଣାବଜୀ ମନେ 
ହେଉଥୁ୍‌ଲେ ହେଁ ଏଥ୍‌ରେ ଦିବାକର ବାବୁ ମୂଖ୍ୟ ଚରିତ୍ରଭାବେ ସଂଯୋଜିତ ହୋଇଛି । ବରଜୁ 
ପଧାନ ଓ ମାଟିର ମଣିଷ ଉପନ୍ୟାସର ଅନ୍ୟାନ୍ୟ ଚରିତ୍ର ଏହି ଉପନ୍ୟାସରେ ନାହାନ୍ତି । 
ଦିବାକର ବାବ୍ରଙ୍କର ବିବାହ ଓ ବିବାହ ପରବର୍ରୀ ଘଟଣାରାଜି ଏହି ଆଜିର ମଣିଷ ଉପନ୍ୟାସର 
କଥାବସ୍ତୁ ରୂପେ ଗଢ଼ି ଉଠିଛି ।! ଦିବାକର ବାବୁ ସାମାଜିକ ଗତାନୁଗତିକତାକୁ ପରିହାର କରି 
ଅସବର୍ଣ୍ଣ ବିବାହ କରିବା ପାଇଁ ବାହାରି ଛନ୍ତି । ଦିବାକର ବାବୁ ନିଜ ସ୍ତ୍ରୀ ସାବିତ୍ରୀକୁ ଛାଡ଼ି 
କଲିକତା ଚାଲି ଯାଇଛି ଓ ସାବିତ୍ରୀ ଗାଁରେ ସଂସ୍କାରମୂଳକ କାର୍ଯ୍ୟରେ ଯୋଗଦେଇ ନିଜକୁ 
ଜଣେ ସମାଜସେବିକାରେ ପରିଣତ କରିଦେଇଛି । 

ଗୌରୀ ବୋଲି ଅନ୍ଯ ଏକ ନାରୀ ଦିବାକର ବାବରଙ୍କ ଜୀବନ - ପରିଧ୍‌ ଭିତରକୁ 
ଆସିଛି, ଯାହାର ବାପା ମଦନବାବୂ ନାରୀ ଶିକ୍ଷା ସପକ୍ଷରେ ନାନା କାର୍ଯ୍ୟକ୍ରମ ହାତକୁ 
ନେଇଛନ୍ତି । ମଦନବାବୂ ଗାଁରେ ସ୍ପୁଲ କରି ଛନ୍ତି ଓ ସେହି ସ୍କୁଲରେ ଗୌରୀର ନାମ ଲେଖାଇ 
ଦେଇଛନ୍ତି । ଗୌରୀ ଅବିବାହିତା ହୋଇରହିଛି ଓ ଦେଶସେବାକୁ ନିଜ ଜୀବନର ବ୍ରତ କରିଛି । 
ସେ ସାମାଜିକ କୂୁସଂସ୍କାରକୁ ନଡରି ବାପାଙ୍କ ଆଦର୍ଶ ଦ୍ଵାରା ପ୍ରଭାବିତ ହୋଇ ନାରୀଶି କ୍ଷାର 
ପ୍ରଚାର ପ୍ରସାର ପାଇଁ ଶିକ୍ଷୟିତ୍ରୀ ରୂପେ କାର୍ଯ୍ୟ କରିଛି । ଏଇ ଗୌରୀର ଉଦ୍ୟମ ଫଳରେ 
ଦିବାକର ବାବ୍ର ସାବିତ୍ରୀ ସହିତ ମିଳିତ ହୋଇଛନ୍ତି । 


ଓପନ୍ୟାସିକ କାଳିନ୍ଦୀଚରଣ ଦିବାକର ଚରିତ୍ର ମାଧ୍ୟମରେ ନାନା ମନସ୍ତାର୍ବିକ ସଂଶୟ 
ଓ ଦ୍ଵନ୍ଦଧର ଚିତ୍ରଣ କରିଛନ୍ତି । ଦିବାକର ବାବୁ ନିଜ ସ୍ତ୍ରୀକୁ ସନ୍ଦେହ କରି ଛନ୍ତି ଓ ଶୃଶ୍ରର ଘରର 
କଳଙ୍କିତ ଇତିହାସ ଦ୍ଵାରା ସ୍ତୀଙ୍କ ମନ ପ୍ରଦୂଷିତ ହୋଇଥ୍‌ବ ବୋଲି ସନ୍ଦେହ କରିଛନ୍ତି । 
ଦିବାକରଙ୍କର ମନ ଅସ୍ଥିର ହୋଇ ଉଠିଛି ଓ ସେ କ୍ରମଶଃ ସାବିତ୍ରୀ ଉପରେ ଅସହିଷ୍ପ ହୋଇଛନ୍ତି ¦ 
ତାଙ୍କର ପାରିବାରିକ ଜୀବନ ଅଶାନ୍ତ ହୋଇଥୁବା ସକ୍ତ୍ରେ ସେ ନିଜକୁ ଗ୍ରାମ୍ୟ ସଂଗଠନରେ 
ନିୟୋଜିତ କରିଛନ୍ତି । ସ୍ତୀ ସାବିତ୍ରୀ କିନ୍ତ ସ୍ବାମୀ ଦିବାକରଙ୍କ ସହିତ ସହଯୋଗ କରିପାରି 
ନାହିଁ । ଦିବାକର ତେଣୁ ସ୍ତୀ ଉପରେ ଅସନ୍ଧଷ୍ଟ ହୋଇ ଶେଷରେ ସ୍ତ୍ରୀକୁ ସନ୍ତଷ୍ଟ କରିବାପାଇଁ 
କଣ୍ଟାକୂର ହୋଇଛନ୍ତି । ଦିବାକରଙ୍କ ଦାମ୍ଚତ୍ୟ ଜୀବନ କ୍ରମଶଃ ଅଶାନ୍ତ ଓ ଝଡ଼ଝଞ୍ଜାକୀର୍ଣ୍ 
ହୋଇ ଉଠିଛି । ଯୁକ୍ତିତର୍କ ଓ ଦାତ୍ୟ କଳହ ଭିତରେ ଦିବାକର ବାବରଙ୍କ ପରିବାର ଭାଙ୍ଗ 
ପଡ଼ିଛ । ସେ ସହରକୁ ଯିବାପାଇଁ ନିଷ୍ଠରି କରିଛଚ୍ତି । ଅଥଚ ସହରର ଯାନ୍ତ୍ରିକ କୃତ୍ଦିମ ପରିବେଶ 
ତାଙ୍କୁ ବାନ୍ଧିପାରୁନି ତଥା ଗାଁର ଆମତ୍ମୀୟତାକୁ ସେ ଛାଡ଼ି ପାରୁନାହାନ୍ତି । ସେ ସହରକୁ ଚାଲି 
ଆସିଥ୍‌୍ବା କାରଣରୁ ଗ୍ନି ଅନୁଭବ କରିଛନ୍ତି ଓ ତାଙ୍କ ଗାଁ ବାରମ୍ବାର ମନେ ପଡ଼ିଛି । 


ଏହି ଉପନ୍ୟାସରେ ଗୌରୀ ଚରିତ୍ରଟି ଏକାନ୍ତ ଉଲ୍ଲେଖଯୋଗ୍ୟ । ଗୌରୀ ସାବିତ୍ରୀର 
ସହପାଠିନୀ, ଯାହା ଯୋଗୁଁ ସାବିତ୍ରୀ ଓ ଦିବାକର ବାବୂଙ୍କ ମିଳନ ସମ୍ଭବ ହୋଇଛି । ଶିକ୍ଷା 
ବିରୋଧୀ ଗ୍ରାମବାସୀମାନେ ଗୌରୀର ପାଠପଢ଼ାକୁ ବନ୍ଦ କରିବା ପାଇଁ ଗୌରୀର ପିତା 
ମଦନବାବୂରଙ୍କୁ ପରାମର୍ଶ ଦେଇଛନ୍ତି । ଏପରିକି ଗାଁ ଲୋକମାନେ ବାରମ୍ବାର ସ୍କୁଲ ଘର ପୋଡ଼ି 
ଦେଇଛନ୍ତି । ଝିଅମାନେ ବେଶୀ ପାଠ ପଢ଼ିଲେ ସ୍ବାମୀଙ୍କୁ ମାନିବେ ନାହିଁ ବୋଲି ନାରୀ- 
ଶିକ୍ଷାବିରୋଧୀ ଗ୍ରାମବାସୀମାନେ ଯୁକ୍ତି କରିଛଚ୍ତି । ତୃହିନା ଏହି ଉପନ୍ୟାସର ଅନ୍ଯ ଏକ 
ଚରିତ୍ର ଯିଏ ଗୌରୀର ପ୍ରେମିକ । ତୃହିନା ଦିବାକର ବାବରଙ୍କ ବାଲ୍ୟବନ୍ଧୁ ବିଧୁଶେଖରଙ୍କ ପୂଅ | 
ଗୌରୀ ଓ ତୁହିନାର ସମ୍ପର୍କକୁ କେନ୍ଦ୍ରକରି ଗାଁରେ ବଡ଼ ଅଶୋଭନୀୟ କାଣ୍ଡ ଘଟିଛି । ଗାଁର 
ବହୁଲୋକ ଗୌରୀ ନାଁରେ କୂତ୍ସା କରିଛନ୍ତି ଓ ବେନାମୀ ଚିଠି ବାଣ୍ଟି ଛନ୍ତି । ବିଧୂଶେଖର ବର୍ମା 
ଚାଲିଯାଇଛର୍ତି ଓ ସେଠାରେ ଯୁଦ୍ଧବନ୍ଦୀ ହୋଇ ଅଟକି ରହି ଛନ୍ତି । ଗୌରୀ ତୁହିନାକୁ ବିବାହ 
କରିଛି ଓ ପରେ ଗାଁକୁ ଫେରି ଆସି ଗୌରୀ ଶିକ୍ଷୟିତ୍ରୀ କାର୍ଯ୍ୟ କରିଛି । 

ଗୌରୀ ଓ ସାବିତ୍ରୀ ଉଭୟ ପୂଣି ଗାଁର ଶିକ୍ଷାବିଦ୍ଧେଷୀମାନଙ୍କ ଷଡ଼ଯନ୍ତ୍ରର ଶିକାର 
ହୋଇଛନ୍ତି । ସାବିତ୍ରୀ ଗାଁରେ ଏକାକୀ ରହିଛି ଓ ଗୌରୀ ତାକୁ ସହାୟତା କରିଛି । ପୂଣି 

ଦିବାକର ବାବୁ ସହରରୁ ଫେରି ଆସିଛନ୍ତି । ଦିବାକର ବାବୁ ସାବିତ୍ରୀ ଭିତରେ ବହୂତ ପରିବର୍ଭନ 
ଲକ୍ଷ୍ୟ କରିଛନ୍ତି । ଗାନ୍ଧିଜୀଙ୍କ ମୃତ୍ୟୁ ସମ୍ବାଦ ସାବିତ୍ରୀ ଶରଣି ବିଶେଷ ମର୍ମାହତ ହୋଇଛି । 
ଗୌରୀ ଯୋଗୁଁ ଦିବାକରବାବ୍ର ଓ ସାବିତ୍ରୀଙ୍କ ମଧ୍ୟରେ ପୂନର୍ମିଳନ ସମ୍ଭବ ହୋଇଛି । ଏହାହିଁ 
କାଳିନ୍ଦୀଚରଣଙ୍କ ଆଜିର ମଣିଷ ଉପନ୍ୟାସର ସମଗ୍ର କଥାବସ୍ତୁ । 


କାଳି ନ୍ଦୀଚରଣଙ୍କ ଉପନ୍ୟାସ ମୁଖ୍ୟତଃ ତାଙ୍କ ସମାଜ- ସଚେତନତା ଓ ଜୀବନବାଦୀ 
ଦୃଷ୍ଟି ଭଙ୍ଗୀର ପରିଚାୟକ । ଓଡ଼ିଶାର ବିପୂଳ ଗ୍ରାମ୍ୟ ଜୀବନକୁ ପ୍ରାଣଭତରି ଭଲପାଇବାର ହାଦଝିକତା 
ତାଙ୍କ ଉପନ୍ୟାସରେ ପ୍ରତିଫଳିତ । 


କାଳି ନ୍ଦୀଚରଣଙ୍କ ମାଟିର ମଣିଷ, ଲୁହାର ମଣିଷ ଓ ଆଜିର ମଣିଷରେ ଓଡ଼ିଶାର 
ସାମାଜିକ ବିବର୍ରନ ସୂଚିତ । ଞିପନ୍ୟାସିକ କାଳିନ୍ଦୀଚରଣ ମାଟିର ମଣିଷ ଓ ଲୁହାର ମଣିଷକୁ 
ତା'ର ପ୍ରଭାବ ଓ ଆବେଦନରେ ଏକ ଗ୍ରାମ୍ୟ କୃଷକ ପରିବାରର ଭ୍ରାତୃବିବାଦରେ ମାଡ୍ର 
ସୀମିତ ରଖ୍ଦେଇ ନାହାନ୍ତି । ସେଥ୍‌ରେ ଜାତୀୟ ଓ ଆନ୍ତର୍ଜାତିକ ଘଟଣାର ସୂଚନା ରହିଛି । 
ସାମାଜିକ ପରି ବର୍ରନର ଆଭାସ ରହିଛି । ଏପରିକି ଅମର ଚିତା ଓ ମୁକ୍ତାଗଡ଼ର କ୍ଷୁଧା ମଧ୍ଯ 
ଆଦୌ କାହାଣୀସର୍ବସ୍ଵ ଉପନ୍ୟାସ ନୁହେଁ । 


ତାଙ୍କ ଉପନ୍ୟାସରେ ମଣିଷର ସାମାଜିକ ତଥା ସାଂସ୍କୃତିକ ଇତିହାସର ଯେଉଁ ଇଙ୍ିତ- 
ମାନ ରହିଛି ତାହା ହିଁ ପ୍ରକୃତରେ ମୂଲ୍ୟବାନ । ଜଣେ ବଡ଼ ଞପନ୍ୟାସିକ କେବେ କେଉଁଠି 
ଖାଲି ପାତ୍ରପାତ୍ରୀଙ୍କୁ ଲେଖେ ନାହିଁ କି ଖାଲି କାହାଣୀ ବି ସୃଷ୍ଟି କରେ ନାହିଁ । ତାଂ ସହିତ 
ସାମାଜିକ ଗତି ଓ ବିସ୍ତାରର ଅର୍ଥପୂର୍ଣ୍ଣ ଇଙ୍ିତମାନ ଥାଏ, ଯାହା ଅଧ୍କାଂଶରେ କାଳିନ୍ଦୀଚରଣଙ୍କ 
ଉପନ୍ୟାସରେ ପରିଲକ୍ଷିତ । 


କାଳିନ୍ଦୀଚରଣ ପୂଣି ମଣିଷର ଶାଶ୍ବତ ଜୀବନ ବଞ୍ଚିବାକୁ ତାଙ୍କ ଉପନ୍ୟାସମାନଙ୍କରେ 
ଟିତ୍ରଣ କରିଛନ୍ତି । କୌଣସି ସାମାଜିକ, ରାଜନୀତିକ ସମସ୍ଯା ନୁହେଁ, ମଣିଷର ଏକାନ୍ତ 
ଅପରିବର୍ରନୀୟ ଜୀବନ ବଞ୍ଷିବାକୁ ସେ ଭଭାସିତ କରି ଛନ୍ତି । ଶୋଷଣ କଷଣ ସର୍ଭେ ଜୀବନ 
ସୁନ୍ଦର ବୋଲି ସେ ମନେକରି ଛନ୍ତି । ମଣିଷ ଜୀବନର ପୀଡ଼ା ଓ ବଞ୍ଚନା ଆଦିକୁ ଲେଖ୍‌ଥ୍ବା 
କାଳି ନ୍ଦୀଚରଣ ମଣିଷ ଜୀବନର ସ୍ଵପ୍ନୁ ସୌନ୍ଦର୍ଯ୍ୟାନୁରୂତି ଓ ସ୍େହଶୀଳତାକୁ ମଧ୍ଯ ଲେଖ୍‌ଛନତ୍ତି । 
ପରିଶେଷରେ ଏତିକି କୁହାଯାଇପାରେ ଯେ କାଳିନ୍ଦୀଚରଣ ଥ୍ଲେ ଯଥାର୍ଥରେ ଜଣେ 
ଜଢୀବନବାଦୀ ଶିଳ୍ପୀ । 

ଗାଳିକ କାଳିନ୍ଦୀଚରଣ 


କାଳିନ୍ଦୀଚରଣଙ୍କ କବିତା ଉପନ୍ୟାସ ବାହାରେ ତାଙ୍କ ଗଳ୍ପ ମଧ୍ଯ ତାଙ୍କ ସହିତ୍ୟକ ଜୀବନର 
ଆଉ ଏକ ସମୃଦ୍ଧ ଦିଗ । ଆଧୁନିକ ଓଡ଼ିଆ କ୍ଷୁଦ୍ରଗନ୍ଥ ରଚନା କ୍ଷେତ୍ରରେ ତାଙ୍କର ଅବଦାନ କିଛ 
କମ୍‌ ନୁହେଁ । 

ତାଙ୍କର ଦ୍ଵାଦଶୀ” ‘ରାଶିଫଳ ଓ “ସାଗରିକା” ଗଳ୍ଗ୍ରନ୍ତ ତାଙ୍କୁ ଓଡ଼ିଶାର ଅଗଣିତ 
ପାଠକପାଠିକାଙ୍କ ନିକଟରେ ପରିଚିତ କରାଇଛି । ତାଙ୍କ ଗଛରେ ପାଠକ ମୁଖ୍ୟତଃ ପ୍ରଗତିବାଦୀ 
ସ୍ଵରକ୍ୂ ଲକ୍ଷ୍ଯକରେ । କାଳିନ୍ଦୀଚରଣ ଯେପରି ଜଣେ ବିଶିଷ୍ଟ ମାନବବାଦୀ ଶିଳୀୀ, ସେହିପରି 
ଜଣେ ସମାଜ ସଚେତନ ସାହିତ୍ୟ ସ୍ରଷ୍ଟା । ସେ ସବରଜ ଗୋଷ୍ଠୀର ଜଣେ ପ୍ରମୁଖ କବି ହୋଇଥ୍‌ଲେ 
ହେଁ, ତାଙ୍କର ସାମାଜିକ ଅଙ୍ଗୀକାରବଦ୍ଧତା ରହିଛି ଓ ଏକ ସୁନ୍ଦର ସମୃଦ୍ଧ ସମାଜ ଗଠନର ସ୍ଵପ୍ନ 
ତାଙ୍କ ଗଳ୍ପଗରଡ଼ିକରେ ପ୍ରତୀକିତ ହୋଇଛି । କିଛି ସମାଜ ସଂସ୍କାର ଚେଷ୍ଟା ମଧ୍ୟ ସେ ଗଜ ଜରିଆରେ 
କରି ଛନ୍ତି । ଅଥଚ ତାଙ୍କ ଗଳ୍ପଗୁଡ଼ିକ ପ୍ରଗତିବାଦୀ ଲେଖକଙ୍କ ଲେଖାପରି ପ୍ରତ୍ୟକ୍ଷଭାବେ 
ପ୍ରଚାରଧର୍ମୀ ହୋଇନାହିଁ । ତାଙ୍କ ଗଳ୍ଚଗୁଡ଼ିକରୁ ପ୍ରଚାର ଉଦ୍ଦେଶ୍ୟ ଆଦୌ ବାରିହୁଏ ନାହିଁ । 


ଫକିର ମୋହ ନୋରର ଓଡ଼ିଆ ଗଳ୍ଥଧାରାକୁ ସେ ବହୁ ଗଳ୍ପ ରଚନାକରି ପୂଷ୍ଠ 
କରିଯାଇଛନ୍ତି । ତାଙ୍କ ଗଜ୍ତର ବିଷୟବୈଚଟିତ୍ର୍ୟ ମଧ୍ୟ ଉଲ୍ଲେଖଯୋଗ୍ୟ । ସେ ବିବିଧ ବିଷୟକୁ 
ନେଇ ଗଳ ରଚନା କରିଛନ୍ତି । କବିତା ଓ ଉପନ୍ୟାସ ପରି ଗଳ୍ପରେ ମଧ୍ଯ ସେ ମଣିଷ ଓ ତା'ର 
ପରିବେଶକୁ ଅଧ୍କ ମୁଖ୍ୟ କରି ଚିଦ୍ରଣ କରି ଛି । ସାହିତ୍ୟ ତାଙ୍କର ଏକ ମନ୍ମୟ ବିଜାସର 
ବିଷୟ ନଥୁଲା ; ଥ୍ଲା ମଣିଷ ଭିତରେ ଥ୍ବା ସମସ୍ତ ସୂଜନଶୀଳ ଇଛା, ତା” ଭିତରେ ଥବା 
ବ୍ୟଥା, ସ୍ବପ୍ନ ଭଙ୍ଗ, ହାହାକାର ଓ ନିଃସଙ୍ଗତା ସବ୍ରକୂ ନିଖୁଣ ଭାବରେ ଲେଖ୍‌ବାର ଶୂଭ 
ସଂକଳନ । ଶିଳ୍ପୀଜୀବନରେ ଏହି ସଂକଳ୍ପ ତାଙ୍କ ଯେଉଁ ନିମଜମାନତା ଆଣି ଦେଇଛି, ତାହା 
କଥାଶି ନ୍ତର ଭାବଭାଷାକୁ ଏତେ ମାର୍ମିକ କରିପାରିଛି । 


କାଳି ନ୍ଦୀଚରଣଙ୍କ କବିତା ଓ ଉପନ୍ୟାସ ପରି ଗଳ୍ପର ଭାବଭାଷା ସେଥୁପାଇଁ ଏତେ 
ପ୍ରାଣସ୍ତର୍ଶୀ ହୋଇଛି ଓ ସେ ପନ୍ଲ ଗ୍ରାମର ମୌଖ୍‌କ ଭାଷାକୁ ତାଙ୍କ ଅଭିବ୍ୟନ୍ତିର ମାଧ୍ୟମ 
କରିଛନ୍ତି । 

ସେ ଥଲେ ସେହିଭଳି ଗ୍ରାମ୍ୟ ଜୀବନ ଚିତ୍ରଣରେ ଜଣେ ବିଶିଷ୍ଟ ଗାନ୍ିକ। ତାଙ୍କ 
ଉପନ୍ୟାସ ଓ କବିତାରେ ଯେଉଁ ଦରିଦ୍ର ନିପୀଡ଼ିତ ମଣିଷର ଛବି ଅଙ୍କିତ ହୋଇଛି ସେହି 
ବ୍ଯଥା ବେଦନାର ଛବିକୁ ଆମେ ଅନ୍ୟ ଏକ ଆଙ୍କି କରେ କେବଳ ତାଙ୍କ ଗଳ୍ପରେ ଦେଖ୍‌ଛୁ । 
ତାଙ୍କ ଗଳ୍ପ ସଂକଳନଗୁଡ଼ିକ ମଧ୍ଯରେ 'ଶେଷରଣଶ୍ଡି' ‘ଦୃଵାଦଶୀ” ‘ରାଶିଫଳଂ ସାଗରିକା” ତଥା 
‘ମୋ କଥାଟି ସରିନାହିଁ' ପ୍ରଭୃତି ଅଧ୍କାଂଶ ଗଳ୍ପରେ ସେହି ସାଧାରଣ ମଣିଷର କଥା ହିଁ 
କ୍ୂରହାଯାଇଛି । 

‘ମାଂସର ବିଳାପ ଗଳ୍ପ ତାଙ୍କର ସବୁଠାରୁ ଶକ୍ତିଶାଳୀ ଗଳ୍ପ । ଏହା ଦେଶ ବିଦେଶର 
ବହୁ ଭାଷାକୁ ଅନୁଦିତ ହୋଇଛି ଓ ଅନେକଙ୍କ ଶ୍ରଦ୍ଧା ଓ ସ୍ଵୀକୃତି ଲାଭ କରିଛି । ଗଳ୍ରଟି 
ଗୋଟିଏ ଇଂରାଜୀ ଗ୍ରେହାଉଣ୍ଡ କୁକୁର ଡୋରା ଓ ଜଲି ବୋଲି ଗୋଟିଏ କୃଷ୍ଣସାର ମୃଗ 
ଶାବକ ମଧ୍ଯରେ ନିବିଡ଼ ପ୍ରେମର କଥା କୁହାଯାଇଛି । ପଶୁ ମଧ୍ୟରେ ଏତେ ସ୍ଵେହ ବନ୍ଧୁତା, 
ଏତେ ନିବିଡ଼ ମମତାବୋଧକୂ ଦେଖ୍‌ ମଣିଷର ଆଖ୍‌ ଲୋତକାପ୍ ତ ହୁଏ । ଏହି ଗଳ୍ପର 
ଆବେଦନ ପାଠକର ହୃଦୟକୁ ଏତେ ଗତ୍ତୀର ଭାବେ ସ୍ତର୍ଶ କରେ ଯେ, ପାଠକ ନକାହନ୍ଦି 
ରହିପାରେ ନାହିଁ । କାଳି ନ୍ଦୀଚରଣଙ୍କ ମାଟିର ମଣିଷ ଉପନ୍ୟାସ ପରି ଏହି ‘ମାଂସର ବିଳାପ! 
ଗଳ୍ପଟିକୁ ମଧ୍ୟ ଚଳଙଟ୍ଟିତ୍ର ରୂପ ଦିଆଯାଇଛି ଓ ସମଗ୍ର ଭାରତରେ ଏହା ଯଥେଷ୍ଟ ଲୋକପ୍ରିୟତା 
ଅର୍ଜନ କରିଛି । ଏହା ଭାରତର କାହିଁକି ବିଶ୍ଵ ସାହିତ୍ୟର ଯେକୌଣସି ଉଚ୍ଚକୋଟୀର ଗଳ୍ପ 
ସହିତ ତୁଜନୀୟ ! 


କାଳି ନ୍ଦୀଚରଣଙ୍କ ଗଳ୍ନଗୁଡ଼ିକ ଉପରେ ଫକିରମୋହନଙ୍କ ପ୍ରଭାବ ଏତେ ସ୍ପଷ୍ଟ ନୁହେଁ 
ଯଦିଓ କାଳିନ୍ଦୀଚରଣଙ୍କ ଗଳ୍ପଗୁଡ଼ିକ ଅଧ୍କାଂଶରେ ଫକିରମୋହନଙ୍କ ଗଳ୍ପପରି ବର୍ଣ୍ଣନାଧର୍ମୀ, 
ସମସ୍ୟାପ୍ରଧାନ ଓ ପଲ୍ଲୀକୈନ୍ଦ୍ରିକ । ଗୋଦାବରୀଶ ମହାପାତ୍ର, କାନ୍ତକବି ଲକ୍ଷ୍ମୀକାନ୍ତ ମହାପାତ୍ର 
ପ୍ରମୁଖଙ୍କ ଗଳ୍ପ ଓ କାଢି ନ୍ଦୀଚରଣଙ୍କ ଗଳ୍ପ ମଧ୍ଯରେ କିଛି ସାମ୍ୟ ଥ୍‌ବା ପାଠକ ଲକ୍ଷ୍ୟ କରେ । 
କାଳି ନ୍ଦୀଚରଣ ତାଙ୍କ ଅଧ୍କାଂଶ ଗଳ୍ନରେ ଫକିରମୋହନଙ୍କ ପରି ଲୋକକଥ୍ତ ଭାଷା ବ୍ୟବହାର 
କରିଥ୍ଲେ ହୈ ନୂତନ ସଂକେତ ବ୍ୟବହାର କରି ରଚନାଶୈଳୀକର ଅଧକ କାବ୍ୟିକ କରିପାରିଛନ୍ତି 
‘ବିଟଘର ଓ ରେଳଗାଡ଼ି' ( ୧୯୩୩) ଗଛଟି ଓଡ଼ିଆ କ୍ଷଦ୍ରଗନ୍ ମଧ୍ୟରେ ଗୋଟିଏ ଉଚ୍ଚକୋଟୀର 
ଗଳ୍ପ । ଫକିରମୋହନଙ୍କ ପରେ ଓଡ଼ିଆ ଗଳ୍ପକୁ ଯଥାସମ୍ଭବ ଅଧ୍କ ଜୀବନନିଷ୍ଠ କରି ଚାକୁ 
ଲୋକପ୍ରିୟ କରାଇବାରେ କାଳିନ୍ଦୀଚରଣ ଜଣେ ଦକ୍ଷ ଗାଳଡ଼ିକ । ସେ ବିଶେଷ ଧରଣର ଚିତ୍ରକଳ୍ପ 
ପ୍ରୟୋଗ କରି ତାଙ୍କ ଚରନାଗଶୈଳୀକୁ କିପରି ଅଧ୍‌କ କାବ୍ୟିକ କରିପାରିଥ୍‌ଲେ ତାହା ତାଙ୍କ 
'ବିଟଘର ଓ ରେଳଗାଡ଼ି, ଗଳର ପାଉଁଶବୋଜା ବୈରାଗୀ ପରି ଖଶ୍ତିଏ ଧୂଳି ଆ କଳା ସଡ଼କ 
ଧାଡ଼ିରୁ ଜଣାପଡ଼େ । ଏ ପ୍ରସଙ୍ଗରେ ଓଡ଼ିଶାର ବିଶିଷ୍ଠ ସମାଲୋଚକ ସୁରେନ୍ଦ୍ର ମହାନ୍ତି ଅଭିମତ 
ଦେଇ କହନ୍ତି - କାଳିନ୍ଦୀଙ୍କ କ୍ଷ ଦ୍ରଗଳ୍ଗୁଡ଼ିକ କିନ୍ତୁ ତଜିଆ ଜୀବନ ସହିତ କାଳିନ୍ଦୀଙ୍କ ନିବିଡ଼ 
ପରିଚୟର ସ୍ଵାକ୍ଷର ବହନ କରିଛି । କବିତାରେ କାଳିନ୍ଦୀ ଯେତିକି ରୋମାଣ୍ଟିକ, କ୍ଷୁଦ୍ରଗନ୍ପଧରେ 
ସେତିକି ବାସ୍ତବବାଦୀ ।” 

“ ମୋ କଥାଟି ସରିନାହିଁ” , 'ବାଦୀପାଲା' , ବିଟଘର ଓ ରେଳଗାଡ଼ି' , ରୁଦ୍ରାକ୍ଷ , ହୃଦୟ 
ନିଶିଥ୍ନୀ”, ‘ଡାଆଣୀ ବୁଢ଼ୀ? , ‘ଓଡ଼ିଶାରେ ମହାଯୁବ', ‘ଆରମ୍ଭ ଓ ଶେଷ” , ‘ମଣିମା, 
' ରଶ୍ିରେଖା' ଆଦି ଅଧ୍କାଂଶ ସାମାଜିକ ଗଳ୍ପ । କାଳିନ୍ଦୀଚରଣଙ୍କ ଆରମ୍ଭ ଓ ଶେଷ, ଛିନପୃଷ୍ଠା 
ଗଳ୍ପ ଦୂଇଟି ପ୍ରଥମ ପୂରୂଷ ଆଙ୍ଗିକରେ ରଚିତ ଠିକ୍‌ ଆତ୍ମଜୀବନୀମୂଳକ ଶୈଳୀରେ । ଜଣେ 
ବଡ଼ ଶିଳ୍ପୀ ଗଳ୍ପ କବିତା ପରି ବନ୍ଧ ଓ ବିଭବ ଉର୍ଦ୍୍ରେ ନିଜକୁ ହିଁ ପ୍ରକଟନ କରି ଥାନ୍ତି । 

ତାଙ୍କ ‘ଆରମ୍ଭ ଓ ଶେଷ” ଗଳ୍ପରୂ ଏହି ପ୍ରସଙ୍ଗରେ କେତେକ ଧାଡ଼ି ଉଦ୍ଧାର 
କରାଯାଇପାରେ । 

'ବର୍ରମାନ ମୋ ଜୀବନ, ପ୍ରତୀଚୀର ପୂରବୀରଞ୍ଚିତ । ବିଶ୍ଵର ସକଳ ପଥର ସୀମା 
ଯେଉଁଠାରେ ଅଭୂତ ରୀତିରେ ବିଲୀନ, ଆଜି ସେହିଠାରେ ଛୋଟ ନାତିଟି ମୋର ଘର ସାମନା 
ଫୁଲ ବଗିଚାରେ ପ୍ରଜାପତି ସଙ୍ଗେ ଖେଳୁଛି । ଗୃହିଣୀ ମେ। ନିକଟରେ ବସି ଭାଗବତ ପାଠ 
କରୁଛନ୍ତି । ପଶ୍ଚାତକୁ ଦୃଷ୍ଟି ଫେରାଇଲେ ସଂସାରପଟରେ ଅସଂଖ୍ୟ ସମ୍ବନ୍ଧ ଆଜି ଗୋଟିଏ 
ଚିତ୍ର ଭଳି ଝୁଲୁଛି । ପୁତ୍ରର ଜାମାତା, ଛାତ୍ର ଖେଳୁଆଡ଼, ଦେଶସେବକ, ସୂବକ୍କା, ଗାୟକ, 
ଜିରାନି, ମାଷ୍ଟର, ଅଭିନେତା, ପିତା, ପିତାମହ ଇତ୍ୟାଦି, ଏହାବାଦ୍‌ ଜ୍ଞାତସାରରେ ଅବା 
ଅଜ୍ଞାତରେ କେତେ ବନ୍ଧୁ ପରିଚିତ ପ୍ରିୟଜନଙ୍କୁ ମୋ ନିଜର କରି ନେଇଛି । କିନ୍ତ ମୁଁ ନିଜେ 
କ”ଣ ? ଉତ୍ତର କେବଳ ମିଳୁଛି - ମୁଁ ମୁଁ । ମୁଁ ରେ ହିଁ ଆରମ୍ଭ ଓ ମୁଁ ରେ ହିଁ ଶେଷ ।' 

‘ମାଂସର ବିଳାପ” ଗଳ୍ପଟି ଯେପରି ଦ୍ରର ମାନବେତର ଚରିତ୍ର ଚିତ୍ରଣ ଜରିଆରେ 
ନିବିଡ଼ ବନ୍ଧୁତ୍ଵର ପ୍ରତୀକ ଚିତ୍ର । 

କାଳିନ୍ଦୀଚରଣଙ୍କ ଗଳ୍ପଗୁଡ଼ିକ ୧୯୩୫ ରୁ ୧୯୪୭ ମସିହା ମଧ୍ଯରେ ପ୍ରକାଶିତ । 
“ଦଵାଦଶୀ' ‘ରାଶିଫଳ 'ଶେଷରଶ୍ି' ‘ସାଗରିକା ‘ମୋ କଥାଟି ସରିନାହିଁ ପ୍ରଭୃତି ତାଙ୍କର 
ପ୍ରସିଦ୍ଧ ଗଳଗ୍ରନ୍ତ । ତାଙ୍କ ଗଳ୍ପଗୁଡ଼ିକ ଅଧ୍କାଂଶରେ ସାମାଜିକ ବାସ୍ତବତାକୁ ପ୍ରକଟନ କରିଛି । 
ତାଙ୍କ ଗଳର ବିଷୟବସ୍ତୁ ମୁଖ୍ୟତଃ ସେହି ଭାବରେ ହିଁ ବିନ୍ୟସ୍ତ ହୋଇଛି । ‘ଅପରାଧ୍ନୀ' 
‘ଛିନପୃଷ୍ଠା' ‘ଦାମପତ୍ୟଚିତ୍ରୀ ରୁଦ୍ରାକ୍ଷ “ପଙ୍ଗୁ” ‘ଜୟହିନ୍ଦ ‘ଉପହାର? 'ଅଟଳ ବିଶ୍ଵାସ 
‘ରାଜେଶ୍ଵରର ଦୂଇଟି ବନ୍ଧୁ ‘ଚକ ବୁଲୁଥାଏ” ‘ମଣିମାଂ ଦୁିତୀୟାଚାନ୍ଦ 'ସାବିତ୍ରୀର ଦୁଃଖ” 
ଆଦି ଗଛଗୂଡ଼ିକ ସାମାଜିକ ଚିତ୍ର ସମ୍ବଳିତ । ' ଅଟଳ ବିଶ୍ଵାସ” ଗଜଟଟି ଫକିରମୋହନଙ୍କ ରାଣ୍ଡିପୁଅ 
ଅନତ୍ତା' ଗଳ୍ପପରି । ସଦା ଗୋଟିଏ ନିରୀହ ନିର୍ବୋଧ ବାଳକ ଯେ ମଇଁଷି ପିଠିରେ ଚଢ଼ି ପାଞ୍ଚଣ 
ହାତରେ ଧରି ସବବେଳେ ଝୁଲି ଝୁଲି ଆସେ । ବହୁକୁଟୁମ୍ବୀ ଅଥଚ ସ୍ଵଳ୍ପ ଜମିଥ୍୍‌ବା କାରଣରୁ 
ସଦା ଭଲକରି ଗଣ୍ଡେ ଖାଇବାକୁ ପାଏନି କି ପିନ୍ଧିବାକୁ ପାଏନି । ସଦା ଗୋଟିଏ ନିଷ୍ଠର୍ମା 
ଚରିତ୍ର । ସବୁବେଳେ ଘରେ ବାହାରେ ସେ ସମସ୍ତଙ୍କ ଦ୍ଵାରା ଉପହସିତ ଓ ଅତ୍ୟାଚାରିତ ମଧ୍ଯ 
ହୋଇଛି । ସଦା ଚରିତ୍ର ଚିତ୍ରଣ ଭିତରେ ଗାଳ୍ିକ କାଳିନ୍ଦୀଚରଣ ଶହ ଶହ ଗ୍ରାମ୍ୟ ଯୁବକର 
ନିପୀଡ଼ିତ ଜୀବନ ଛବି ଆଙ୍କି ଛନ୍ତି । ସେହିପରି ତାଙ୍କର ଆଉ ଗୋଟିଏ ଗଳ୍ପ ହେଉଛି ‘ଉପହାର । 
ଉପହାର ଗନ୍ପଟି ଅନ୍ୟତମ ସଫଳ ଗଳ୍ପ । ଭାଇଭାଇ ମଧ୍ଯରେ ନିଷ୍ଠପଟ ସ୍ନେହ ଏହି ଗଳ୍ପରେ 
ପ୍ରତିପାଦିତ ହୋଇଛି । ପିତାଙ୍କର ପୁତ୍ର ପ୍ରେମ, ଭାଇଭାରଙ୍କ ମଧ୍ୟରେ ଗଭୀର ମମତ୍ସବୋଧ 
ପାଠକର ହୃଦୟକୁ ବିଚଳିତ କରିଦିଏ । ମଧୂବାବୁ ନାମକ ଏକ ବିପନ୍ୀକ ଓକିଲଙ୍କର ଦୂଇପୂତ୍ର 
ପ୍ରଫୁଲ୍ଲ ଓ ବସନ୍ତ । ପିତାଙ୍କର ଦ୍ବିତୀୟ ବିବାହ ହେଉ ବୋଲି ତାଙ୍କର ଦ୍ରଇପୂତ୍ର ଚାହିଁଛତ୍ି ଓ 
ପ୍ରଫୁଲ୍ଲ ମନରେ ଏଥ୍‌ପାଇଁ ନାନା ପ୍ରଶ୍ବବାଚୀ ସୃଷ୍ଠି ହୋଇଛି । ଜଣେ ଆତ୍ମୀୟଙ୍କ ବିବାହ 
ଉତ୍ସବରେ ଯୋଗ ଦେବାକ୍ର ଯାଇ ପ୍ରଫୁଲ୍ଲ ଦୁର୍ଘଟଣାଗ୍ରସ୍ତ ହୋଇଛି ଓ ପିତାଙ୍କ ବିବାହ ପାଇଁ 
ଉପହାର ଦେବାକୁ କିଣିଥ୍‌ବା କର୍ପୂରମାଜଟିକୁ ସାନଭାଇ ବସନ୍ତକୁ ପିନ୍ଧାଇ ଦେଇଛି ଏବଂ 
ଶେଷରେ ଅସୂସ୍ତତାବଶତଃ ପ୍ରଫୁଲ୍ଲର ମୃତ୍ୟୁ ହୋଇଛି । ତା' ପରେ ବସନ୍ତର ବିବାହ ଦିନ 

ବସନ୍ତଙ୍କ ପିତା ମଧୁବାବ୍ର ପ୍ରଫ୍ରଲୁର କର୍ପୂରମାଳା ଉପହାରକୂ ମନେ ପକାଇଛତ୍ତି ଓ ବସନ୍ତ 
ବେକରେ ସେହି ମାଳାଟିକୁ ଝୁଲାଇ ଦେଇ କହିଛନ୍ତି ଏଇଟି ତୋ ବଡ଼ଭାଇର ଉପହାର । ଏହି 
ଗଳ୍ପଟି ସାମଗ୍ରିକ ଭାବେ ଏକ ପାରିବାରକ ଆମ୍ମୀୟତା ଓ ଆବେଗିକ ସଂପର୍କ ଉପରେ ଆଧାରିତ । 
ତାଙ୍କର ‘ଅପରାଧ୍ନୀ” ଗଳଛ୍ପଟି ଏକ ସଂସ୍କାର ମୂଳକ ଗଳ୍ପ । ଏ ଗଳ୍ପଟି ଉପରେ 
ଗାନ୍ଧିଜୀ ଓ ଭଶ୍ବରଚନ୍ଦ୍ର ବିଦ୍ୟାସାଗରଙ୍କ ପରି ମହାମତ୍ମାଙ୍କ ବିଧବା ବିବାହ ପ୍ରଚଳନ ଆଦର୍ଶର 
ପ୍ରଭାବ ପ୍ରତିଫଳିତ ହୋଇଛି । ଗାଳ୍ଧିକ ତାଙ୍କ ପ୍ରସିଦ୍ଧ ମାଟିର ମଣିଷ” ଉପନ୍ୟାସରେ ଯେପରି 
ଗାନ୍ଧିବାଦୀ ଭାବଧାରାର ପ୍ରଚାର କରିଛନ୍ତି - ଏହି ଗଢ୍ରରେ ସେହିପରି ଗାନ୍ଧି ଜୀଙ୍କ ଅନ୍ୟତମ 
ବିଧବା ବିବାହର ଆଦର୍ଶକୁ ପ୍ରତିଫଳନ କରି ଛନ୍ତି । ସୁଷମା ସ୍ଵାମୀ ଘରେ କିପରି ନିର୍ଯାତିତା 
ହୋଇଛି ଓ ପିତାମାତାଙ୍କ ଦ୍ଵାରା ମଧ୍ଯ ଭର୍ସିତା ହୋଇଛି, ତା'ର ଏକ କରୁଣ ଚିତ୍ର ଆଙ୍କିଛ୍ତି 
ଗାନ୍ିକ କାଳିନ୍ଦୀଚରଣ । ଣଶ୍ବରଚନ୍ଦ୍ର ବିଦ୍ୟାସାଗରଙ୍କ ଦ୍ଵାରା ପ୍ରଭାବିତ ହୋଇ ନବଯୁବକ ନବୀନ 
ସୁଷମାକୁ ଗ୍ରହଣ କରିଛି ଓ ଗଳ୍ପଟିରୁ ଏକ ଗାନ୍ଧିବାଦୀ ଆଦର୍ଶର ପରିଚୟ ମିଳେ । 


କାଳି ନ୍ଦୀଚରଣଙ୍କ ଗଜ୍ତର ବିଷୟ -ପରିସର ଅତ୍ୟନ୍ତ ବ୍ୟାପକ । ପ୍ରେମ, ବିପୁବ, ସମାଜ 
ସଂସ୍କାର, ମାନବୀୟ ଗୁଣାବଳୀ, ଶ୍ରେଣୀ, ଶୋଷଣ ସବୁକିଛି ତାଙ୍କ ଗଳ୍ପରେ ଚିତ୍ରିତ ହୋଇଛି । 
ପ୍ରେମିକ ଗକ୍ରଟି କାଳି ନ୍ଦୀଚରଣଙ୍କର ଅନ୍ୟତମ ସାର୍ଥକ ଗଳ୍ପ; ଯେଉଁଥ୍‌ରେ ସପ୍ତତି ବର୍ଷ ବୟସ୍କ 
ଜଣେ ଶିଳ୍ପୀର ଭାବପ୍ରବଣତା ପ୍ରତୀକିତ ହୋଇଛି । 


ସେହିପରି ମଣିମା” ଗଜ ଗୋଟିଏ ଅବକ୍ଷୟତ୍ରସ୍ତ ସାମନ୍ତ ପରିବାରର ଚିତ୍ର । ଓଡ଼ିଶାର 
ସର୍ବଦ ଏଇ ସାମନ୍ତମାନେ କିପରି କାଳକ୍ରମେ ବିତ୍ହୀନ ହୋଇଯାଇଛନ୍ତି, ସେହି ଦାରୂଣ 
ଅବକ୍ଷୟର କରୁଣ ଚିଦ୍ରଟିଏ ସତେ ଯେପରି ଲେଖକ ତାଙ୍କ ମଣିମା ଗଳ୍ପରେ ଆକଛଚ୍ି । 
ସାମନ୍ତ ପରିବାରଟି ବିଜାସବ୍ୟସନରେ କାଳଯାପନ କରି ଯେତେ ବେଳେ ରଣଗ୍ତସ୍ତ ହୋଇ 
ନିଃସ୍ଵ ହୋଇଗଲେ ସେତେବେଳେ ତାଙ୍କ ଉପରେ ନିର୍ଭର କରୁଥ୍‌ବା ତାଙ୍କ ଘରର ଚାକର 
ପୂଜାରୀମାନେ କିପରି ସେମାନଙ୍କ ଉଣ୍ଡି ଛତ୍ତି ତା'ର ଏକ ନିଛ୍ପକ ଚିତ୍ର ଅଙ୍କନ କରି ଗାଳିକ 
ସାମନ୍ତ ପରିବାରର ପରିକଳ୍ପନାକୁ ରୂପାୟିତ କରିଅଛନ୍ତି 


“ଦିତୀୟା ଚାନ୍ଦ ଅନ୍ୟ ଏକ ସାମାଜିକ ଗଢ୍ର । ନାରୀଟିଏ କିପରି ଲକ୍ଷ୍ଵୀପ୍ରତିମା ପରି 
ନିଜର ସ୍ଵାମୀକୂ ଧନଧାନ୍ୟର ପ୍ରାଚୂର୍ଯ୍ୟ ଆଣିଦିଏ, ତାହା 'ଚାନ୍ଦ ଚରିତ୍ର ଭିତରେ ଲେଖକ 
ବର୍ଣ୍ଣନା କରି ଛନ୍ତି । ସ୍ଵାମୀ ଦ୍ଵିତୀୟାଠାରୁ ଚାନ୍ଦ ଅଧ୍କ କଷ୍ଟସହିଷ୍କ ଓ ବୁଦ୍ଧିମତୀ | ସେ ଦ୍ବିତୀୟା 
ଘରକୁ ସ୍ତ୍ରୀ ହୋଇ ଆସିବାଠାରୁ ଘରେ ଧାନ ଚାଉଜର ସୀମାନ୍ୟତମ ଅଭାବ ପରିଲକ୍ଷିତ 
ହୋଇନି । ଘରର ସବୃକଥାରେ ପ୍ରାଚୂର୍ଯ୍ୟ ଦେଖାଦେଇଛି । ଅଥଚ ଆମ ପାରିବାରିକ ଢୀବନର 
ବାସ୍ତବ ଚିତ୍ର ପ୍ରଦାନ କରି ଗଚାନିକ ଶାଶୂ ବୋହୁ କଳହର ଚିତ୍ର ଦେଇଛଚ୍ତି । ଶାଶୂ ବୋହୂ କଳି 
ଆମ ପାରିବାରିକ ଜୀବନର ଅନ୍ୟ ଏକ ବାସ୍ତବତା ଯେପରି ¦ ସ୍ଵାମଟିଏ ଏ କଳିରେ ନାଁ 
ତା'ର ଶଯ୍ୟଯାସଙ୍ଗିନୀ ପନ୍‌ୀର ଗୋଟାପଣେ ହୋଇପାରେ ନା ତା” ଜନ୍ଧଦାତ୍ରୀ ମା'ର 
ହୋଇପାରେ ? ଦ୍ଵିତୀୟା କିଂକର୍ରବ୍ୟବିମୂଢ଼ ହୋଇ ତା'ର ଶ୍ଵଶୁର ଘରକ୍ୂ ବାରମ୍ବାର ଯାଇଛି 

ସ୍ତୀକୁ ଆଣିବା ପାଇଁ । ଏ ପ୍ରକାର ଘଟଣା ଯାହା ଅଧ୍କାଂଶ ନିମ୍ନ ମଧ୍ୟବିତ୍ତ ପରିବାରରେ 
ପରିଲକ୍ଷିତ ହୁଏ ! 

'ଜୟହିନ୍ଦ କାଳି ନ୍ଦୀଚରଣଙ୍କ ଅନ୍ୟ ଏକ ଗଳ୍ପ ; ଯେଉଁଥ୍‌ରେ ଆପାତ ଭଦ୍ର ବୋଲାଉଥ୍‌ବା 
ସମାଜର ପ୍ରଭାବଶାଳୀ ମଣିଷର ବିଟତ୍ସ ବର୍ଣ୍ଣିତ ହୋଇଛି । ପୂରୂଷର ଏହି ଲାମ୍ଚଟ୍ୟ ସବ 
କାଳରେ ନାରୀକୁ କେବଳ ଦୂଃଖ ଅପମାନ ଦେଇନାହିଁ, ସମାଜର ନାନା ଦୃଃସ୍ଥିତିର କାରଣ 
ମଧ୍ଯ ହୋଇଛି । ଜୟହିନ୍ଦ୍‌ ଗଳ୍ପରେ ଗାନ୍ିକ ଦେଶ ରକ୍ଷା କରିବା ପାଇଁ ଯାଇଥ୍ବା ସତ୍ୟାନନ୍ଦର 
ସ୍ତ୍ରୀ ନୂପୂରୀର ବିଡ଼ମ୍ବିତ ଜୀବନ ଚିତ୍ର ଆଙ୍କି ଛନ୍ତି । କାନଗୋଇ ବାବୁ ଯେ ବୟସରେ ବହୂତ 
ବର୍ଷୀୟାନ, ସେ ଯେ ସତ୍ୟାନନ୍ଦର ସ୍ତୀ ନୂପୂରୀପ୍ରତି ଏତେ କାମାସକ୍ତ ହୋଇପଡ଼ିବେ, ତାଙ୍କର 
ସେହି ରୂଗ୍‌ଣ ଅସୂସ୍ଥ ବିଟତ୍ଵକ୍ର ଗାଳି କ ବିସ୍ତୃତ ଭାବରେ ବର୍ଣ୍ଣନା କରିଛନ୍ତି । କି ସହର କି 
ମଫସଲ ସର୍ବତ୍ର ଆମ ତଥାକଥ୍ତ ବଡ଼ବଡ଼ିଆଙ୍କ ପାଶବିକ ପ୍ରବୃରି ବହୁ ସାମାଜିକ ଦୁଃଖ ଓ 
ଦୂଃସ୍ଥିତି ସୃଷ୍ଟି କରୁଛି । 

କାନଗୋଇ ବାବର ଶେଷରେ ନୂପୂରୀଠାରୁ ମାଡ଼ଖାଇ ଫେରିଛନ୍ତି । ନୂପୂରୀ ନିଜର 
ମାନସିକ ଶକ୍ତି ଓ ସତୀତ୍ଵର ପରିଚୟ ଦେଇଛି । ଏ ଦୂଃଖ ସବୁ ସମୟରେ କମ୍‌ ବେଶୀରେ 
ଯେପରି ଲାଗିରହିଛି । ଏସବ୍ର ଗଳ୍ପ କାଜିନ୍ଦୀଚରଣଙ୍କ ସାମାଜିକ ସଚେତନତାର ପରିଚୟ 
ଦିଏ । କେତେକ ମାନବୀୟ ଆଦର୍ଶ ଓ ମୂଲ୍ୟବୋଧ ପ୍ରତି ଗାନ୍ଥିକ ସତେ ଯେପରି ବିଶେଷ 
ଭାବେ ପ୍ରତିଶ୍ରୁତିବଦ୍ଧ । 

ସେହିପରି ତାଙ୍କର “ସାବିତ୍ରୀର ଦୂଃଖ” ଅନ୍ୟ ଏକ ମନସ୍ତାର୍ତିକ ଗଳ୍ପ ; ଯେଉଁଥ୍ରେ 
ନାରୀର ବିକ୍ଷତ ଜୀବନଚିତ୍ର ଅଙ୍କିତ ହୋଇଛି । ଏ ଗଳ୍ର ନାୟିକା ସାବିଦ୍ରୀର ଜୀବନ କିପରି 
ଦୂୃଃଖ ଓ ଆଘାତ ଭିତରେ କଟିଛି ତା'ର ଚିତ୍ର ଏଠାରେ ପ୍ରଦତ୍ତ ହୋଇଛି । ତାଙ୍କର ଅନ୍ୟାନ୍ୟ 
ଗଳ୍ପମାନଙ୍କ ମଧ୍ଯରେ ‘ଚକ ବୃଲୁଥାଏ” ଅନ୍ୟ ଏକ ସାମାଜିକ ଗଳ୍ପ ; ଯେଉଁଥ୍‌ରେ ପରିବର୍ରନଶୀଳ 
ସାମାଜିକ ବିବର୍ରନର ସୂଚନା ମିଳେ । 

କାଳି ନ୍ଦୀଚରଣଙ୍କ ଅଧ୍କାଂଶ ଗଳ୍ପରେ ନାରୀଜ୍ୀବନ ପ୍ରତି ତାଙ୍କର ଶ୍ରଦ୍ଧା ଓ 
ସମ୍ବେଦନଶୀଳତା ଅଧ୍କ ବ୍ୟ ହୋଇଛି । ଲେଖକ ମନେ କରିଛନ୍ତି - ନାରୀ ପ୍ରତି ସାମାଜିକ 
ସମ୍ମାନବୋଧ ହେଉଛି ଯଥାର୍ଥରେ ସାମାଜିକ ବିକାଶର ଲକ୍ଷଣ । ନାରୀପ୍ରତି ଅସମ୍ମାନ ଓ 
ଅବହେଳା ପ୍ରଦର୍ଶନ କରି କୌଣସି ସମାଜ ବିକଶିତ ହୋଇପାରିନାହିଁ । ମାନବୀୟ ଦୟା, 
ବିବେକ, ଶ୍ରଦ୍ଧା ଓ ସହାନୁଭୁୂତିଶୀଳତା ଭିତରେ ମଣିଷ ମଣିଷକୁ ଲୋଡ଼, ଏହା ଥୂଲା ଗାଳିକ 
କାଳି ନ୍ଦୀଚରଣଙ୍କ ଉପଲବ୍‌ଧ୍ର ବିଷୟ । ପୂର୍ବରୁ ସୂଚିତ ହୋଇଛି - ଦାଦଶୀ” ‘ରାଶି ଫଳ' 
‘ସାଗରିକା' ଆଦି ଗନ୍ଧ ଗ୍ରନ୍ଧରେ କେତେକ ମାନବେତର ଚରିତ୍ର ଥ୍ବା ଗଳ୍ପ ରହିଛି ; ଯାହା 
ଅଧ୍କ ହୃଦୟସ୍ପର୍ଶୀ ଓ ସୂଖପାଠ୍ୟ । ତା ଭିତରେ ଏକ ମାଷ୍ଟରପିସ୍‌ ହେଉଛି ତାଙ୍କର ମାଂସର 
ବିଳାପ ଗଳ୍ପ । ଯାହା ଭାରତୀୟ ଜାତୀୟ ସାହିତ୍ୟ କ୍ଷେତ୍ରରେ ଏକ ଅନବଦ୍ୟ ସୃଷ୍ଠି । ପୂର୍ବରୁ 
ହିତୋପଦେଶ, ପଞ୍ଚତନ୍ତ୍ର ଓ ଜାତକ ଗଳ୍ପଧମାନଙ୍କରେ ଯେପରି ପଶୂପକ୍ଷୀମାନଙ୍କୁ ଚରିତ୍ର 

କରାଯାଇଛି ଓ ସେମାନଙ୍କ ନେଇ ଯଥାର୍ଥରେ କାହାଣୀ ଗତିଶୀଳ ହୋଇଛି, ସେହି ପରି 
କାଳିନ୍ଦୀଚରଣ ତାଙ୍କର ‘ମାଂସର ବିଜାପ ' ଓ 'ପଙ୍ଗୁ' ଗଳ୍ପ ଦୁଇଟିକୁ ଏହି ମାନବେତର ଚରିତ୍ର 
ଭିରିରେ ରଚନା କରି ଛନ୍ତି । ଅବଶ୍ୟ ଓଡ଼ିଆ ସାହିତ୍ୟରେ ‘ଚତୁର ବିନୋଦ” ଏକ ଗଳ୍ପଗ୍ରର, 
ଯେଉଁଥ୍‌ରେ ପଶୂପକ୍ଷୀ ଆଦି ବହୁ ମାନବେତର ଚରିତ୍ର ସଂଯୋଜିତ ହୋଇଚନ୍ତି । ‘ମାଂସର 
ବିଳାପ ଗଳ୍ପ ଏହାର ଲୋକପ୍ରିୟତା କାରଣରୁ ବହୂ ଭାରତୀୟ ଭାଷାକୁ ଅନୁଦିତ ହେବା ସଙ୍ଗେ 
ସଙ୍ଗେ ଇଂରାଜୀରେ ମଧ୍ଯ ଏକାଧ୍କ ଅନୁବାଦ ହୋଇଛି । ‘ମାଂସର ବିଜାପ” ଗଳର ଭାବ- 
ଚେତନା, ମାନବୀୟ ଆଦର୍ଶ ପରିପ୍ରେକ୍ଷୀରେ ଅଧ୍‌କ ସୃକ୍ଷ୍ ଓ ସମ୍ବେଦନଶୀଳ । କାଳି ନ୍ଦୀଚରଣଙ୍କ 
ଶିଳ୍ପୀ ଜୀବନର ଗରୀର ମାନବିକତା ଏହି ଗଳ୍ପର ଆବେଦନରେ ହିଁ ସତେ ଯେପରି ପିଶ୍ରିତ 
ହୋଇଛି । ପୂର୍ବରୁ ସୂଚିତ ହୋଇଛି ଯେ, ଗୋଟିଏ କୁକୁର ଓ ଗୋଟିଏ ହରିଣୀର ବନ୍ଧୁତା 
ବିଷୟକୁ ନେଇ ପ୍ରସିଦ୍ଧ “ମାଂସର ବିଳାପ ଗଳ୍ପ ରଟିତ । ଜମିଦାରବାବୂ ପାଳନକର୍ରା। ଭାବେ 
ସମସ୍ତ ସ୍ବେହଶୀଳ ସମ୍ପର୍କ ଭୂଲି କୃଷ୍ଣସାରର ମାଂସ ପାଇଁ ତାକୁ ଯେପରି ହତ୍ୟାକଲେ, ଅନ୍ତତଃ 
ପଶୁ ହେଲେ ହେଁ ତା'ର ବନ୍ଧୁ ବିଦେଶୀ ଗ୍ରେହାଉଣ୍ଡ କୂକୂରଟି ପ୍ରତିବାଦ କରିଛି । କୁକୁର କୃଷ୍ଣସାରର 
ମାଂସତ ତକ୍ଷଣ କରିନି ବରଂ ଭୟଙ୍କର ଚିଳ୍କାର କରି ତା'ର ପ୍ରତିବାଦ କରିଛି । ପଶୁ ହେଲେ 
ହେଁ ଜୂକୂର ନିକଟରେ ସ୍ବେହପ୍ରବଣତା ଓ ସମ୍ବେଦନଶୀଳତା ଏକାନ୍ତ ଅନୁପମ । ଯାହା ସମ୍ଭାନ୍ତ 
ଜମିଦାରଙ୍କ ହୃଦୟରେ ଏକାନ୍ତ ଦୁର୍ଲଭ । ଏହି ଗଳ୍ପଟି ମନୁଷ୍ୟର ହିଂସ୍ର ସ୍ଵଭାବ କିପରି ପ୍ରାଣୀଙ୍କ 
ଅପେକ୍ଷା ବି ଭୟଙ୍କର ଓ ବିକୃତ ତାହା ହିଁ ପ୍ରମାଣ କରିଛି । 


କୂକ୍ରର ଭଳି ପଶୁଟିଏ ଯଦି ବନ୍ଧୁତାକୁ ମୂଲ୍ଯଦେଇ ପାରିଛି ଅଥଚ ମଣିଷ ସ୍ଵେହ- 
ପାଳିତ ପଶୂଟିକୂ ନିର୍ମମଭାବେ ହତ୍ୟା କରିବା ପାଇଁ ଆଦୌ କୂଣ୍ଡିତ ହୋଇନାହିଁ ; ଏହି ଚିତ୍ର 
ଅଙ୍କନ କରି ଗାଳିକ ଏକ ବିରୋଧାଭାଷର ହିଁ ସୂଚନା ଦେଇଛନ୍ତି । ମଣିଷ ଯେହେଡ଼ୁ ଏକ 
ଉନ୍ନତ ପ୍ରାଣୀ ସେ ଅନ୍ୟାନ୍ୟ ଅନେକ ଇତର ପଶୁଙ୍କଠାରୁ ଅଲଗା । ସେ ହେତୂ ମଣିଷଠାରୁ 
ଜଣେ କୋମଳ ବ୍ୟବହାର ଆଶା କରିବା ସ୍ଵାଭାବିକ । ପଶୁ ହଏତ ଇତରତା କାରଣରୁ ହିଂସ୍ତ 
ଓ ନିଶୁର ହୋଇପାରେ ; ମାତ୍ର ମାଂସର ବିଜାପ ଗଳ୍ପରେ ଘଟିଛି ଠିକ୍‌ ତା'ର ଓଲଟା । 
ଆଚରଣରେ ପଶୁ କୋମଳ ହୋଇଛି ଅଥଚ ମଣିଷ ହୋଇଛି ନିଶୂର । 


ଏ ଗଳ୍ପଟିର ପରି କଳ୍ପନା ପଶ୍ଚାତ୍‌ରେ ଗାଳି କଙ୍କ ମାନବୀୟ ମୂଲ୍ୟବୋଧ- ସଚେତନତା 
ପରିଲକ୍ଷିତ ହୁଏ । ଏହି ଗଳ୍ପଟି ପାଇଁ କାଳିନ୍ଦୀଚରଣ କେବଳ ଓଡ଼ିଆ ସାହିତ୍ୟରେ କାହିଁକି 
ସମଗ୍ର ଭାରତୀୟ ସାହିତ୍ୟରେ ମଧ୍ଯ ବେଶ୍‌ ପ୍ରତିଷ୍ଠା ଅର୍ଜନ କରି ପାରି ଛତ୍ତି । ସେଥ୍ପାଇଁ ଗଳ୍ପଟି 
ଏଡେ ଲୋକପ୍ରିୟ ହୋଇଛି ଓ ତାହା ବହୁ ଭାଷାକୁ ଅନୁଦିତ ହେବା ସଙ୍ଗେ ସଙ୍ଗେ ଚଳଚ୍ଚିତ୍ରରେ 
ରୂପାୟିତ ହୋଇଛି । 


ସେହିପରି ମାନବେତର ଚରିତ୍ରକୁ ନେଇ କାଳି ନ୍ଦୀଚରଣଙ୍କ ଅନ୍ୟ ଏକ ଗଳ୍ପ ହେଉଛି 
‘ପଟ୍' । ‘ପଙ୍ଗୁ ତା'ର ପରିବାର ନିକଟରେ ଅତ୍ଯନ୍ତ ଘୃଣିତ, ଅଥଚ ତା'ର ଦ୍ରଇବନ୍ଧୁ 
ତା'ର ପରମ ସାଥୀ ହୋଇଛନ୍ତି । ପରିବାରର ନିର୍ଯାତନା ଘୃଣା ସହି ନପାରି ପଙ୍ଗୁ ଶେଷରେ 

ଗୃହ ଛାଡ଼ି ଚାଲିଯାଇଛି । କାଣୀ କୁତୀ ଓ ଛୋଟୀ ବିରାଡ଼ି କିନ୍ଧୁ ତା'ର ସହଯାତ୍ରୀ ହୋଇଛନ୍ତି । 
ପଟ୍ଗୁ ବାଳକଟି ବଣି ଛୁଆଟିକୁ ପାଣିରୁ ଉଦ୍ଧାର କରିବାକୁ ଯାଇ ପାଣିରେ ବୁଡ଼ି ମରିଛି । ତା' 
ସହିତ ତାକୁ ଉଦ୍ଧାର କରିବାକୁ ଯାଇ ତା'ର ସାଥୀ କାଣୀ କୂତୀଟି ମଧ୍ଯ ମୃତ୍ୟୁବରଣ କରିଛି । 
ଶେଷରେ ବଂଚିଛି କେବଳ ଛୋଟୀ ବିରାଡ଼ିଟି ତା'ର ସ୍ବେହଶୀଳ ବନ୍ଧୁର ବିଛେଦ ଦୁଃଖକୁ 
ଅଶ୍ରୁମୋଚନ ଭିତରେ ନିତି ସ୍ଲରଣ କରିବା ପାଇଁ । ଏ ଜୀବନ ସ୍ବେହ-ପ୍ରେମ -କରୂଣା- 
ସଂପର୍କର ରସାମୃତରେ ବଂଚେ ଓ ଆନନ୍ଦ ପାଏ । ମନୁଷ୍ୟହିଁ ଏହି ସ୍ପେହ ପ୍ରେମ -କରୁଣାର 
ଅଧ୍କାରୀ ବୋଲି ଆମେ ଜାଣୁ । କିନ୍ତୁ ବିଡ଼ମ୍ବନାର କଥା, ବହୁବେଳେ ଗୋଟିଏ ଛୋଟୀ 
ବିରାଡ଼ି ଅପାଂକ୍ରେୟ ପ୍ରାଣୀଟିଏ ହେଲେ ହେଁ ସେ ଭଲ ପାଉଥୁବା ପଙ୍ଗୁ ମଣିଷଟିର ମୃତ୍ୟୁରେ 
ନୀରବ କ୍ରନ୍ଦନ କରିପାରେ । କାଳିନ୍ଦୀଚରଣଙ୍କ ‘ମାଂସର ବିଜାପ” ଗଳ୍ଛପରି ପଙ୍ଗୁ” ଗଳ୍ପଟି 
ମଧ୍ଯ ଗଭୀର କରୂଣର ସାଶ୍ରିତ । ଏହି ଦୁଇଟି ଗଳ୍ପ ପଢ଼ି ମରମୀ ପାଠକର ଅନ୍ତର ଶୋକାପ୍ଲ ତ 
ହୋଇଯାଏ — ତାର ମୁଖ୍ୟ କାରଣ ହେଲା ମନୁଷ୍ୟ ନିଜର ନୀଚତାକୁ ବୁଝିପାରେ ଓ ନିଜର 
ହୃଦୟହୀନତା ପାଇଁ ଅନୁତାପ କରେ । ମନୁଷ୍ୟ ହୋଇ ଜନ୍ମିବାର ଗୌରବବୋଧରୁ ସେ 
ତା'ର ଏହି ଆତ୍ମକୃତ ପାପ ପାଇଁ ବଂଚିତ ହୋଇଯିବାର ବେଦନା ଅନୁଭବ କରେ । ଜମିଦାର 
ବାବ୍ର ଯେଉଁ ପ୍ରଚଣ୍ଡ ଆତ୍ମଗ୍ଲାନିରେ ଜର୍ଜରିତ ହୋଇଛନ୍ତି ଗାନିକ ସେ ବିଷୟରେ ସୂଚନା 
ଦେଇ ଲେଖ୍ଛନ୍ତି- ଏହି ଜ୍ଞାନଶୂନ୍ଯ କୁକୁରଟାର ପାଦତଳେ ପଡ଼ି କ୍ଷମାଭିକ୍ଷା କରିବା ଲାଗି 
ତାଙ୍କ ପ୍ରାଣଭିତରୁ ଯେପରି କିଏ ବାଧ୍ୟ କରୁଛି । କାରଣ ସେ ନିଜକୁ ତା” ଠାରୁ ବହୁ ନିମ୍ନରେ 
ଦେଖୁଛନ୍ତି । କାହିଁ ମାଂସାଶୀ କୂକ୍ରରଠାରୁ କ'ଣ ମୋ ଅନ୍ତର ଏତେ ନୃଶଂସ ? ଛି, ଛି, 
ସଂସାରଟାରେ କ'ଣ କେବଳ ସବଳ ଦୂର୍ବନକୁ ଅଧୀନ ରଖ୍‌, ଆତ୍ମସାତ୍‌ କରି, ଉଦରସାତ, 
କରି ଜୀବନଧାରଣ କରିବାକୁ ଜାତ ହୋଇଛି ? ଜଣେ ବଞ୍ଚବ ବୋଲି ଆଉ ଜଣକର ମୃତ୍ୟୁ 
ଏକାନ୍ତ ଆବଶ୍ୟକ । ମନୁଷ୍ୟ ଯେ ବିଶ୍ବଗ୍ରାସ କରିବାକୁ ବସିଛି, ଏହାର ଯୁକ୍ତି କ'ଣ ନା ସେ 
ସବ୍ରଚଜୀବଠାରୁ ବ୍ରଦ୍ଧିମାନ୍‌ ଓ ବିବେକବାନ୍‌ । 

କାଳି ନ୍ଦୀଚରଣଙ୍କର ଅନ୍ୟ ଏଜ ପ୍ରଭାବଶାଳୀ ଗଳ୍ପ ହେଉଛି 'ରେଙ୍ଗନ୍‌ଯାତ୍ରୀ ।” ଏହି 
ଗଳ୍ପରେ ସୂଜନପରି ଏକ ରେଙ୍ଗୁନ ଯାତ୍ରୀର ଦୂଃଖ ବର୍ଣ୍ଣିତ ହୋଇଛି । ମହାଜନର ରଣ ପରିଶୋଧ 
କରିବା ପାଇଁ ନିଜର ତରୂଣୀ ଭାର୍ଯ୍ୟା ଗୁଞ୍ଜର ଓ ବୃଦ୍ଧା ମାଆକୁ ଗାଁରେ ଛାଡ଼ି ସୁଜନ ରେଙ୍ଗୁନ 
ଯାଇଛି । ସେଠାରେ ମୋଟିଆ କାମ କରିଛି ଓ ରୂପଜୀବୀମାନଙ୍କ ମାୟାରେ ମୋହାଛନନ 
ହୋଇ ଦୀର୍ଘ କାଳ ଧରି ଆଉ ତା'ର ପ୍ରିୟ ଗାଁ ମାଟିକୁ ଫେରି ଆସି ପାରିନାହିଁ । ନିଜର 
ପ୍ରିୟତମା ପନ୍୍‌ୀ ଗୁଞ୍ଜର ଦୀର୍ଘ ଦଶବର୍ଷ ଅପେକ୍ଷା କରି ଶେଷରେ ଦ୍ଵିତୀୟ ବିବାହ କରି 
ଅନ୍ୟତ୍ର ଚାଲି ଯାଇଛି ଏବଂ ବୃଢ଼ୀ ମାଆଟି ମଧ୍ଯ ପୁଅକ୍ର ଚାହିଁ ଚାହିଁ ମରି ଯାଇଛି । ସୁଜନର 
କଷ୍ଟ-ଉପାଜିତ ସବୁ ଅର୍ଥ ରୂପଜୀବୀମାନେ ଆତ୍ମସାତ୍‌ କରି ନେଇଛନ୍ତି । ନିଃସ୍ଵ ସୁଜନ ଶେଷରେ 
ଗୀଆକୁ ଆସି ତା'ର ମାଆକୁ ଆଉ ପାଇନି ଓ ଭାର୍ଯ୍ୟା ଗୁଞ୍ଜର ବି ଅନ୍ୟତ୍ର ଚାଲିଯାଇଛି । 
କେବଳ ତାର ପିତୃପୂରୁଷର ଭିଟାମାଟିରେ ବାଇଗଣ ଗଛ ଦେଖ୍ଛି । ସେ ଦୂୃଃଖରେ ତା'ର 
ବିଡ଼ମ୍ବିତ ଜୀବନକୂ ଆହୂରି ଦୁଃସହ ମନେ କରିଛି । ‘ବିଟଘର ରେନଗାଡ଼ି' ଗଳ୍ଟି ପରି ଏହି 

ରେଙ୍ଗୁନ୍‌ଯାତ୍ରୀ? ଗଳ୍ଝଟିରେ ଏକ ବିପର୍ଯ୍ୟସ୍ତ ବିଡ଼ନ୍ଭବିତ ଜୀବନର ଚିତ୍ର ଆଙ୍କିବା ସଙ୍ଗେ ସଙ୍ଗେ 
ଲେଖକ ସାମାଜିକ ସମସ୍ୟାର ଚିତ୍ର ପ୍ରଦାନ କରିଛନ୍ତି । କାଳି ନ୍ଦୀଚରଣଙ୍କ ଅଧ୍‌କାଂଶ ଗଳ୍ପରେ 
ଏହି ସାମାଜିକ ସମସ୍ୟା ଓ ବିପର୍ଯ୍ୟୟର ଛବି ଦେଖ୍ବାକୁ ମିଳେ । ସାମାଜିକ ସଚେତନତା 
ଓ ମାନବିକ ମୂଲ୍ୟବୋଧ ତାଙ୍କ ଗଳ୍ପଗୁଡ଼ିକୁ ତେଣୁ ଅଧ୍କ ସଂବେଦନଶୀଳ କରିଛି । 


୧୯୩୨ ରେ ରଚିତ କାଳିନ୍ଦୀଚରଣଙ୍କ ଅନ୍ୟ ଏକ ଗଳ୍ର ହେଉଛି 'ନିଶିଥୂନୀ' ଯାହାକୁ 
ହୁଏତ ଗୋଟିଏ ଆମ୍ମଭାବସର୍ବସ୍ଵ ଗଜ୍ପ କୁହାଯାଇପାରେ ! ଯେଉଁଥ୍‌ରେ ସେ ଗୋଟିଏ ସୁନ୍ଦରୀ 
ନାୟିକାର କଳ୍ପନା କରିଛନ୍ତି । ନାୟିକାଟି ସୁନ୍ଦରୀ ହେଲେହେଁ ଗାଳ୍ିକ ତା” ନିକଟରେ ଗୋଟିଏ 
କଳା ଦାଗକୁ ଦେଖାଇଛନ୍ତି । ହୁଏତ ଏହାକୁ ଏକ ସଂକେତ ଭାବରେ ଗ୍ରହଣ କରାଯାଇପାରେ ! 
‘ଡାଆଣୀ ବ୍ରଢ଼ୀ” ‘ସାଗରିକା' ଓ ପ୍ରେମିକ” ଆଦି ଗଳ୍ପ ଉନ୍ଲିଖ୍ତ 'ନିଶିଥ୍ନୀ' ଗଳ ପରି 
ଅଧ୍କ କଳଛନାଧର୍ମୀ । ଜଣେ ବୃଦ୍ଧଶିଳ୍ଜୀର ନିଃସଙ୍ଗ ଜୀବନ ଉକ୍ତ ପ୍ରେମିକ” ଗଳ୍ପରେ ଅତି 
ହୃଦୟସ୍ପର୍ଶୀ ଭାଷାରେ ଚିତ୍ରଣ କରାଯାଇଛି । ପ୍ରେମିକ ଗଳ୍ପଟିର ନାମକରଣ ଯଥାର୍ଥ ହୋଇଛି । 
ବଦ୍ଧ ଶିନ୍ପୀଟି ଯୌବନରେ ସୌନ୍ଦର୍ଯ୍ୟର ଉପାସନା କରିଛି । ସୌନ୍ଦର୍ଯ୍ୟର ଅନ୍ଧେଷଣ କରିଛି । 
ଅଥଚ ପୁଷ୍ପକୋମଳ ସୌନ୍ଦର୍ଯ୍ୟ ସେ କାହାଠାରେ କେଉଁଠି ପାରନାହିଁ । ଶେଷରେ ନିରାଶ 
ହୋଇ ଯୁବକ ଶିଳ୍ପୀ ଯୌବନରେ ବିବାହ କରିନାହିଁ । ବାର୍ବକ୍ୟ ପର୍ଯ୍ୟନ୍ତ ସେ ଏକାନ୍ତ ନିଃସଙ୍ଗ 
ଜୀବନ କଟାଇଛି । ଶିଳ୍ଜୀଟିର ବୃରି ହେଉଛି, କେବଳ ପ୍ରତିମା ଗଢ଼ିବା । ଶିଳ୍ୀ ଜଣକ ତାଙ୍କ 
ହାତ ଗଢ଼ା ପ୍ରତିମାମାନଙ୍କ ସହିତ କେମିତି ଆତ୍ମୀୟତା ସ୍ଥାପନ କରିଥ୍‌ଲେ ତା'ର ବର୍ଣ୍ଣନା 
ଦେଇ ପ୍ରେମିକ ଗଳ୍ପରେ କାଳିନ୍ଦୀଚରଣ ଲେଖ୍‌ଛନ୍ତି - ‘ଏହି ଜଡ଼ ମୂର୍ରି ଗୁଡ଼ା ତା' ଜୀବନରେ 
ବଡ଼ ସମ୍ବଳ, ତା ଦୁଃଖ ଚିନ୍ତା ଦୈନ୍ୟର କ୍ରୀଡ଼ା ସାଥୀ । ଏଗ୍ରଡ଼ିକୁ ନେଇ ସେ ସୂର୍ଯ୍ୟୋଦୟ 
ସୂର୍ଯ୍ୟାସ୍ତ ପାର ହୋଇଯାଏ । ସୁଦୀର୍ଘ ରାତି ପୂହାଇ ଦିଏ । ଏହି ମୂକ ଅଚଳ ବସ୍ତଗୁଡ଼ାକୁ 
ନାମ ଦେଇ କିଏ ତା'ର ପୂତ୍ର, କନ୍ୟା, କିଏ ନାତି, ନାତୃଣୀ ଇତ୍ୟାଦି ରୂପେ ସେ ଘରକରଣାରେ 
ଚଳେ । କାହା ଉପରେ କେତେବେଳେ ବିରକ୍ତ ହୋଇ ଶାସନ କରେ । କାହାକୁ କେବେ ସ୍ବେହ 
ଆଦର କରେ ; କଠିନ ମୂରରିଗୁଡ଼ାକ ନିହାତି ଭଲ ମଣିଷ ପରି ସବ ଶୁଣି ତୁନି ରହନ୍ତି । ଶିଳ୍ପୀର 
ଜୀବନରେ ଆସିଛି ପଡ଼ୋଶୀ ଆଚାର୍ଯ୍ୟଙ୍କ କନ୍ୟା ‘କଳିକା । ଏହି ଶିଶୂକନ୍ୟାଟି ପ୍ରତି ନିଃସଙ୍ଗ 
ଶିଳ୍ପୀଟି ଆକୃଷ୍ଟ ହୋଇଛି । କଳିକା ନିକଟରେ ସେ ତା'ର ପ୍ରତିମା ଗଢ଼ିବାର କାହାଣୀ କହିଛି 
ଏବଂ ଶିଶୁ କଜିକାଟିର ଛବିକୂ ଶିଳ୍ପୀ ଆଙ୍କିଛି । 

ବୟସ୍କା କଳିକାକୁ ଶିଳ୍ଥୀମନ ସତେ ଯେପରି ଗ୍ରହଣ କରିପାରିନି ଓ ଶିଳ୍ପୀର ଏକ 
ମନସ୍ତାର୍ତିକ ପ୍ରତିକ୍ରିୟା ଏହି ପ୍ରେମିକ ଗଳ୍ପର ଅନ୍ୟ ଏକ ବିଶିଷ୍ଟ ଦିଗ । ତାଙ୍କର ସେହିପରି 
ଆଉ ଗୋଟିଏ ଗଳ୍ପ ହେଉଛି ' ସାଗରିକା । ଗାଳିକଙ୍କ ସାଗରିକା ଗଳ୍ପରେ ପୂଣି ସେହି ରୋମାଣ୍ଟିକ 
ଭାବାବେଗ ଦେଖ୍‌ବାକୁ ମିଳେ । ସାଗରିକା ଗଛ୍ରରେ ଲେଖକ ସାଗରିକା ଚରିତ୍ରଟିକୁ ସାଗର 
କନ୍ୟା ରୂପେ ତର୍କଣା କରିଛନ୍ତି । ସେ ସାଗର କନ୍ୟା କୌଣସି ସାଧବ ସୌଦାଗରର ଅବରୁଦ୍ଧ 
ଗୃହସ୍ଥ ଜୀବନକୁ ଯେପରି ସ୍ଵୀକାର କରିପାରି ନାହିଁ । ସେମାନଙ୍କ ମଧ୍ଯରୁ କେହି କେହି କହନ୍ତି 

ଜ୍ୟୋତସ୍ମା ନିଶିରେ ଆଲୁଳଜାୟିତ କେଶା, ନଗ୍ଧମୂର୍ଭି ଜଣେ ଯୁବତୀ ଶୂତ୍ର ସିକତା ଉପରେ ତୀର 
ବେଗରେ ଇତସ୍ତତଃ ଧାବମାନ ହୁଏ । କେହି କେହି କହତ୍ତି ଅମାବାସ୍ୟାର ଅନ୍ଧକାର ରାତ୍ରିରେ 
ସାଗରବେଳାରେ ତରୂଣୀ କଣ୍ଠର ଗୋଟାଏ ଟହ ଟହ ହାସ୍ୟ ଶୁଣାଯାଏ । ଆଉ ବସନ୍ତ ସନ୍ଧ୍ୟାରେ 
ଦିଗ୍ବଳୟ ରେଖା ଉପରେ ପବନ ସଙ୍ଗରେ କେଶରାଶି ଉଡ଼ାଇ ବିଜୂଜିପରି ଭୁବନର ଏକ 
ପ୍ରାନ୍ତରୁ ଅନ୍ୟ ପ୍ରାନ୍ତକୁ କିଏ ଜଣେ ଚମକି ଆସେ । 

କାଳିନ୍ଦୀଚରଣଙ୍କ ଗଳ୍ପଗୁଡ଼ିକରେ ସାମାଜିକ ଅଙ୍ଗୀକାରବଵ୍ଧତା ହିଁ ମୁଖ୍ୟ ବିଭାବ । 
ତାଙ୍କର ଦାମ୍ପତ୍ୟ ଚିତ୍ର, ୧୯୩୭ ଅପରାଧ୍ନୀ, ରୁଦ୍ରାକ୍ଷ, ନିୟତିର କ୍ରୀଡ଼ା, ଛିନପୃଷ୍ଠା, ଜୟହିନ୍ଦ, 
ମାଂସର ବିଳାପ, ପଟ୍ଟ, ଓଡ଼ିଶାରେ ମହାଯୁଦ୍ଧ, ରେଙ୍ଟନଯାତ୍ରୀ ପୂନଶ୍ଚ, ପ୍ରେମିକ, ନିଶୀଥୂନୀ, 
ଚକ ବ୍ରଲୁଥାଏ, ଆରମ୍ଭ ଓ ଶେଷ, ସାଗରିକା, ଶେଷରଶ୍ବି, ଧୂଳି ଆଦି କାଳିନ୍ଦୀଚରଣଙ୍କ 
କେତେକ ସଫଳ ଗନ୍ଧ । ତାଙ୍କ ଗଜଗୁଡ଼ିକ ଯେପରି ଆଙ୍ଗି କରେ ଗନ୍ଧପ୍ରଧାନ - ମଣିଷ ଜୀବନର 
କୋମଳ ପ୍ରବୃରି ଓ ପ୍ରବଣତା ପ୍ରଦର୍ଶନ କରିବାରେ ସେପରି ଭାବପ୍ରଧାନ । କାଳିନ୍ଦୀଚରଣ 
ତାଙ୍କ ଗଛ ଜରିଆରେ ମୂଖ୍ୟତଃ ଓଡ଼ିଶାର ସାମାଜିକ ଜୀବନକୂ ହିଁ ଚିତ୍ରଣ କରିଛନ୍ତି । ତାଙ୍କ 
ଗଛର ଚରିତ୍ରସବୁ ସେ ଆମ ଓଡ଼ିଆ ସମାଜରୁ ହିଁ ବସ୍ତୁତଃ ଆହରଣ କରିଛନ୍ତି । ତାଙ୍କ 
ଗନଳଗୁଡ଼ିକର ଭାଷା ସୃଜନଶୀଳ ଓ କେତେକାଂଶରେ ନାଟକୀୟ ଓ କଥ୍ୟରୀତିର । 


କାଳି ନ୍ଦୀଚରଣଙ୍କ ଅଧ୍କାଂଶ ଗଳ୍ପ କିନ୍ତ ବର୍ଣ୍ଣନାପ୍ରଧାନ । ବର୍ଣ୍ଣନାଂ ବାହୁଲ୍ୟ ତାଙ୍କ 
ଗଳ୍ଜାଦର୍ଶର ଏକ ବିଶିଷ୍ଟ ବିଷୟ | ତାଙ୍କ ଗଳ୍ନରେ କିନ୍ଧୁ ଏକ ଜୀବନବାଦୀ ସ୍ଵର ସବ୍ରଠି ରହିଛି । 
ସେ ଅତି ନିଷ୍ଠାର ସହିତ ମଣିଷର ଜୀବନକର ଲକ୍ଷ୍ୟ କରିଛନ୍ତି । ସେ ତାଙ୍କ ଛିନ୍ନ ପୃଷ୍ଠା ଗଛରେ 
ମଣିଷର ଜୀବନ ସମ୍ପର୍କରେ ଲେଖ୍‌ଛନ୍ତି - ‘ମନୁଷ୍ୟ ଜୀବନ ଗୋଟିଏ ଛବି ପରି ଅସଂଖ୍ୟ 
ପତ୍ରରେ ଏହା ମୁଦ୍ରିତ । ପ୍ରତ୍ୟେକ ପତ୍ର ଖୋଲିବା- ଗୋଟିଏ ଗୂଢ଼ ରହସ୍ୟର ଉଦ୍‌ଘାଟନ । 
ପ୍ରତି ପତ୍ରରେ ଜୀବନର ଶତ ଶତ ନୂତନର ପ୍ରତିକୃତି । କାହିଁରେ ସପ୍ତରଙ୍ଗରଞ୍ଜିତ ଛବି ମଧୁର 
ସୁନ୍ଦର ହୋଇ ଫୁଟି ଉଠିଅଛି । କେଉଁଠି ପୂଣି ଲୋତକଧାରାରେ ଆର୍ଦ୍ଧ । ନାନା ସ୍ଥାନରେ ଛିନ୍ନ 
ବିକଳ । ନିଜ ଜୀବନ ଉପରେ ଦୃଷ୍ଟି ପକାଇଲେ ମନୁଷ୍ୟ ଏହା ବେଶ୍‌ ବୂଝିପାରିବ ।” 


ଦ୍ଵିତୀୟ ବିଶ୍ଵଯୁଦ୍ଧ ଭାରତର ସ୍ଵାଧୀନତା ଆନ୍ଦୋଳନ, ଭାରତର ତଦାନୀ ନ୍ତନ ସାମାଜିକ 
ଓ ରାଜନୈତିକ ପୃଷ୍ଠଭୂମି ଓ ଅର୍ଥନୈତିକ ଅବସ୍ଥା ସବୁ କାଳିନ୍ଦୀଚରଣଙ୍କ ଗଳ୍ପରେ ନାନା 
ଭାବରେ ଚିତ୍ରିତ ହୋଇଛି । ତାଙ୍କର ‘ଚକ ବ୍ରଲୁଥଆାଏ” ଗଳ୍ପ ସାମାଜିକ ତଥା ରାଜନୈତିକ ଛବି 
ଥ୍ବା ଏକ ଗନ । କବି ବ୍ୟକ୍ତିତ୍ଵର ପ୍ରତିଫଳନ ଅବଶ୍ୟ ତାଙ୍କ ଗଳ୍ପରେ କମ୍‌ବେଶୀରେ ପରିଦୃଷ୍ଟ 
ହୋଇଛି । ‘ମାଂସର ବିଳାପ”, ସାଗରିକା” ଆଦି ଗଳ ତା'ର ଦୃଷ୍ଟାନ୍ତ । ପୁଣି ଭାରତର 
ସମ୍ପଦାୟଭିରିକ ବିଭାଜନ, ସାମ୍ପଦାୟିକ ଦଙ୍ଗା, ଶରଣାର୍ଥୀ ସମସ୍ୟା ଆଦି ବହୁ ବୃହରର 
ଜାତୀୟ ଜୀବନର ଛବି ତାଙ୍କ ଗଳ୍ପର ବିଷୟ-ପରି ସରଭୂନ୍ତ ହୋଇଛି । 


କାଳି ନ୍ଦୀଚରଣଙ୍କ ମୋଟ ଅଣଚାଳିଶଟି ଗଳ୍ପ ରହିଛି ଓ ତନ୍ମଧ୍ଯରୁ ତାଙ୍କର ପନ୍ଦରଟି ଗଳ୍ପ 
ପ୍ରାୟ ସଂସ୍କାରଧର୍ମୀ । ଗଳ୍ପଗୁଡ଼ିକ ତେଣୁ ଅଧ୍କ ଜୀବନନିଷ୍ଠ ଓ ସମାଜସଂଲଗ୍ନ । 

ଧୂଜି' ଗକ଼ରେ ଦରିଦ୍ର ଓ ନିପୀଡ଼ିତ ବର୍ଗର ମଣିଷଙ୍କ ଛବି ଅଙ୍କିତ ହୋଇଛି । ସେମାନଙ୍କ 
ଜୀବିକା ନିର୍ବାହର ଦୈନନ୍ଦିନତା ରୂପାୟିତ ହୋଇଛି । ‘ଡାଆଣୀ ବୁଢ଼ୀଂ ଗଳ ଗୋଟିଏ 
ହତଭାଗିନୀ ବୁଢ଼ୀ ଢୀବନର କ୍ଷତବିକ୍ଷତ ଛବି । ଏଥୁରେ ଗୋଟିଏ ବୁଢ଼ୀର ନିଃସଙ୍ଗ ଜୀବନ 
ହିଁ ବର୍ଣ୍ଣିତ । ୧୯୨୫ ମସିହାରେ ଉତ୍କଳ ସାହିତ୍ୟ ପୃଷ୍ଠାରେ ପ୍ରକାଶିତ କାଳି ନ୍ଦୀଚରଣଙ୍କ ଏହି 
'ଡାଆଣୀ ବୂଢ଼ୀ” ଗଳ୍ପ ସହିତ ଜର୍ଜ୍ଚ ଇଲିୟଟ୍‌ଙ୍କ 'ସାଇଲାସ୍‌ ମାନନ୍‌'ର ସାଦୃଶ୍ୟ ରହିଛି । 
ବ୍ରଢ଼ୀ ସନ୍ତାନହୀନା ଓ ବନ୍ଧୁକୃଟୁମ୍ବବିବର୍ଜିତା ଏକ ନିଃସଙ୍ଗ ମଣିଷ; ଯିଏ ତା ଯୌବନକୁ ବିଳମ୍ବିତ 
ରାତିରେ ନିତି ନିତି ସରଣ କରେ । ମାଟି ତଢେ ପୋତିଥ୍ବା ତା'ର ଗହଣାଗୁଡ଼ିକୁ କାଢ଼େ । 
ତାକ୍ର ବିହୁଜ ଚିରରେ ଦେଖେ ଓ ପୂଣି ମାଟି ଭିତରେ ପୋତି ପକାଏ । ବ୍ରଢ଼ୀ ଜୀବନର 
କାରୁଣ୍ୟ ହିଁ ଏ ଗଳ୍ପର ମୁଖ୍ୟ କଥାବସ୍ତୁ । ବୃଢ଼ୀକୁ ସମସ୍ତେ ଥଟା ପରିହାସ କରନ୍ତି । ଗାଁର ଦୃଷ୍ଟ 
ବାଳକମାନେ ତାକୁ ଟେକାପଥର ଫିଙ୍ଗନ୍ତି । ବରଢ଼ୀ ଜୀବନର ଭିତର କ୍ଷତକୂ ସେ ଗାଁର କେହି 
ଯେମିତି ବୃଝିପାରନ୍ତି ନାହିଁ । 

ବୂଢ଼ୀର ଗହଣା ଅପହୃତ ହୋଇଯାଇଛି । ସେ ମିନି ନାମକ ଏକ କନ୍ଯା ସନ୍ତାନକୁ 
ପାଜନ କରିଛି । ସେ ଗାଁର ଜମିଦାର ନିଃସନ୍ତାନ ଥ୍ବାରୁ ସେ ଜୋର୍‌ କରି ମିନିକୂ 
ନେଇଯାଇଛନ୍ତି । ବୃଢ଼ୀର ନିଃସଙ୍ଗତାଜନିତ ମାନସିକ ଯନ୍ତ୍ରଣା ଏହା ଦ୍ଵାରା ଆହୁରି ବଢ଼ି ଯାଇଛି । 
ବରଢ଼ୀ ପ୍ରତିଦିନ ରାତିରେ ଆଲୁଅ ଜାଳି ଭାନୁ ମଲ୍ଲିକ ପୁଣି ବ୍ରଢ଼ୀକୁ ଫେରାଇ ଦେଇ ଯାଇଥ୍‌ବା 
ଗହଣା ସବୂରକୁ ଦେଖେ । କାଳିନ୍ଦୀଚରଣ ଏହି ଡାଆଣୀ ବ୍ରଚ଼୍ୀ ଗଳ୍ପରେ ଏକ ବ୍ୟଥାତୂର ନାରୀ 
ଜୀବନର ବିଡ଼ମ୍ବନାର ଚିତ୍ର ହିଁ ଦେଇଛନ୍ତି । 

କାଳି ନ୍ଦୀଚରଣଙ୍କ ଗଳ୍ପର ବିଷୟବସ୍ତୁ ବ୍ୟାପକ । ସେ ଆମ ସମାଜ ପରିବାର ଓ ଅନ୍ୟ 
ଅନେକ କଥାକୁ ଲେଖ୍ବା ସହିତ ଯୁଦ୍ଧ ଦୁର୍ଭିକ୍ଷ ତଥା ସାମ୍ପଦାୟିକ ଦଙ୍ଗାର ଚିତ୍ର ମଧ୍ୟ ଆଙ୍କି ଛଚ୍ତି । 

ଗାନ୍ିକଙ୍କର ‘ବିଜୟ ଉତ୍ସବ”, ଓଡ଼ିଶାରେ ମହାଯୁଦ୍ଧ, ‘ଜୟହିନ୍ଦ, ପୁନଶ୍ଚ”, 
'ବାଦୀପାଲା' , ରେଙ୍୍‌ନଯାତ୍ରୀ', 'ସାପୁଆ” ଆଦି ଗଳ ଗୁଡ଼ିକରେ ମୁଖ୍ୟତଃ ଯୁଦ୍ଧ ଓ ଦଙ୍ଗାର 
ଚିତ୍ର ଅଙ୍କିତ ହୋଇଛି । 

କାଳି ନ୍ଦୀଚରଣଙ୍କ ‘ବାଦୀପାଲା' ଗଳ୍ପଟି ସାମ୍ିତିକ ଦଙ୍ଗା ଉପରେ ଆଧାରିତ । 
ସାମ୍ପଦାୟିକ ଦଙ୍ଗା ଦ୍ଵାରା ଗାଁ କିପରି ଉଚ୍ଛନ୍ନ ହୋଇଯାଇଛି, ତା'ର ଦାରୁଣ ଚିତ୍ର ଲେଖକ ଏହି 
ବାଦୀପାଲା ଗଳ୍ପରେ ଦେଇଛନ୍ତି । 

ସେହିପରି ‘ପୁନଶ୍ଚ ଗଳ୍ପ ମଧ୍ଯ ଦଙ୍ଗା ଚିତ୍ର ସମ୍ବଳିତ ଏକ ଗଳ୍ର । ହିନ୍ଦ ମୁସଲମାନଙ୍କ 
ମଧ୍ଯରେ ଭୟଙ୍କର ସାମ୍ପଦାୟିକ ଦଙ୍ଗା ଏହି ଗଳ୍ପରେ ବର୍ଣ୍ଣିତ । କରିମ୍‌ ଓ ସିନ୍ଧୁଆର ନିବିଡ଼ 
ବନ୍ଧୁତା ତଥା ନିଷ୍ଠପଟ ଢୀବନର କିପରି ଅବସାନ ଘଟିଛି ତା'ର ଦୂଃଖଦ ଚିତ୍ର ହେଉଛି 
କାଳିନ୍ଦୀ ଚରଣଙ୍କ 'ପୂନଶ୍ଚ” ଗଳ୍ଟି । 

କାଜିନ୍ଦୀଚରଣଙ୍କ ଦ୍ବିତୀୟା ଚାନ୍ଦ, ‘ରାଜେଶୂର ବନ୍ଧୁ , ‘ଚକ ବୁଲୁଥାଏ” , ‘ଉପହାର!’ , 
‘ଢୟହନ୍ଦ', ରୁଦ୍ରାକ୍ଷ, ନିୟତିର କ୍ରୀଡ଼ା! ଏକ ଏକ ସାମାଜିକ ବାସ୍ତବତାଭିରିକ ଗଳ୍ପ । ସେ 

~~ eo ~~ 


ଦିନର କୃଷିଭିରିକ ଓଡ଼ିଶାର ସାମାଜିକ ଜୀବନର ଧର୍ମ, ଅର୍ଥନୀତି, ନାନା ରାଜନୈତିକ 
ସମସ୍ୟା, ଶ୍ରେଣୀ ସଂଘର୍ଷ ଓ ଶୋଷଣର ଚିତ୍ର ତାଙ୍କ ଗଳ୍ପରେ ପ୍ରଦାନ କରିଛନ୍ତି । 


‘ବିଟଘର ଓ ରେଳଗାଡ଼ି' ଅନ୍ୟତମ ସଫଳ ଗଳ୍ପ । ଗଛଟି ୧୯୩୩ ମସିହାରେ 
ଯୁଗବୀଣା ପତ୍ରିକାରେ ପ୍ରକାଶିତ ହୋଇଥଲା । ତାଙ୍କର 'ପାଷାଣର ପ୍ରତୀକ୍ଷାଂ ଗଳ୍ପ ନାରୀ 
ମନସ୍ତତ୍ତଵକୁ ଚିତ୍ରଣ କରିଛି । ପିତୃମାତୃହୀନ ନିରୂପମର ହରି ଚନ୍ଦନଙ୍କ କନ୍ୟା ହେମମାଳୀ ପ୍ରତି 
ଶ୍ରଦ୍ଧା, ଆନ୍ତରିକତା ଏହି ଗଳ୍ପରେ ବର୍ଣ୍ଣିତ ହୋଇଛି । ଏଠାରେ ନାରୀ ଜୀବନର ତ୍ଯାଗ ଓ 
ମହନୀୟତା, ମଧ୍ଯ ବର୍ଣ୍ଣିତ । 


କାଳିନ୍ଦୀଚରଣ ଜଣେ କବି ଥ୍‌ବାରୂ କିଛି କାବ୍ୟାତ୍ମକତାର ପ୍ରଭାବ ତାଙ୍କ ଗଳ୍ନରେ 
ପରିଲକ୍ଷିତ ହୋଇଛି । କିଛି ଅଧ୍କ ଭାବପ୍ରବଣତା, ଅତିକଳ୍ନା ତଥା କାବ୍ୟିକ ତନ୍ମୟତା ତାଙ୍କ 
ଗଳ୍ପ ଶୈଳୀରେ ପରିଲକ୍ଷିତ ହୋଇଛି । ତେବେ ଏଥୁପାଇଁ ତାଙ୍କ ଗଳ୍ପଗୁଡ଼ିକର ତକ୍ରାଳୀନ 
ସମାଜର ବାସ୍ତବ ଚିତ୍ର ଓ ଓଡ଼ିଶାର ଗ୍ରାମ୍ୟ ଜୀବନର ଆଲେଖ୍ୟ ଅଙ୍କନ ପଥରେ ଏହା କୁତ୍ରାପି 
ବାଧକ ହୋଇନାହିଁ । ବରଂ ଗାନ୍ଧିକଙ୍କର ଏହି କାବ୍ୟିକ ଭାଷା ଶୈଳୀ ଯୋଗୁଁ ସାମାଜିକ 
ସମସ୍ୟାକୁ ନେଇ ଲିଖ୍ତ ଗଳ୍ପଗୁଡ଼ିକ ପ୍ରଚାରଧର୍ମୀ ହୋଇଯିବାର ଦୋଷରୁ ମୁକ୍ତ । 


କାଳିନ୍ଦୀଚରଣ ସର୍ବମୋଟ ୩୯ଟି ଗଳ୍ପ ରଚନା କରିଛନ୍ତି । ତାଙ୍କ ଗଳ୍ପଗୁଡ଼ିକରେ 
ଉଲ୍ଲେଖଯୋଗ୍ୟ ବିଷୟ -ବେଚିତ୍ର୍ୟ ରହିଛି । ମାତ୍ର ସେ ଅଧ୍କ ସଂସ୍କାରପ୍ରୟାସୀ ଥ୍‌ବାରୂ ତାଙ୍କ 
ଅଧ୍କାଂଶ ଗଳ୍ରେ ସେହି ଭାବଚେତନା ପ୍ରତିବଦ୍ଧ ଅଭିବ୍ୟକ୍ତି ଲାଭ କରିଛି । କୁସଂସ୍କାର ଓ 
ଅନ୍ଧବିଶ୍ଵାସ ସାମାଜିକ ଅନଗ୍ରସରତାର କାରଣ ବୋଲି କାଳିନ୍ଦୀଚରଣ ସ୍ତଷ୍ଟ ଉପଲବ୍ଧି କରି ଛନ୍ତି । 
ତାଙ୍କର ଏହି ସଂସ୍କାରପ୍ରୟାସ ତାଙ୍କ କବିତାରେ ଆହୁରି ତୀବ୍ର ଓ ମାର୍ମିକ ଅଭିବ୍ୟକ୍ତି ଲାଭ 
କରିଛି । କିନ୍ତୁ ମାନବୀୟ ପ୍ରେମ ପ୍ରତି ତାଙ୍କର ପ୍ରତିବଦ୍ଧତା ତାଙ୍କ ଗଳ୍ପଗୁଡ଼ିକର ସର୍ବୋରମ 
ଆଦର୍ଶ ହୋଇଛି । 


ମଣିଷର ଶ୍ରଦ୍ଧା ଆତ୍ମୀୟତାକୁ, ମଣିଷର ମନ, କଳ୍ପନା ଓ ପ୍ରେମକୁ ଅନୁଭବ କରିବା 
ହେଉଛି ମନୁଷ୍ଯ ଆତ୍ମାର ସର୍ବେତ୍ତମ ସଂସ୍କାର ବୋଲି ଗାଳ୍ପିକ କାଳିନ୍ଦୀଚରଣ ତାଙ୍କ 
ଶିଳ୍ପୀଜୀବନରେ ଯେପରି ହୃଦୟଙ୍ଗମ କରିଛନ୍ତି । 

କାଳିନ୍ଦୀଚରଣଙ୍କ ଗଳ୍ପ ସବୁ ମଣିଷର ସାଧାରଣ ଭାବାବେଗକୁ ଆହୁରି ସୁନ୍ଦର ଓ 
ସ୍ପର୍ଗୀୟ କରି ପ୍ରକଟନ କରିଛି । କାରଣ ଜନସାଧାରଣଙ୍କ ଜୀବନ ସହିତ କଳାର ସର୍ବବିଧ 
ସଂଯୋଗ ରହିଛି । 

କାଜି ନ୍ଦୀଚରଣଙ୍କ ଗଳ୍ପର ବିଶେଷତ୍ଵ ହେଲା ତା'ର ଏକାନ୍ତ ମାନବଧର୍ମତା । ମାର୍କସଙ୍କ 
ପରି କାଳିନ୍ଦୀଚରଣ ଯେପରି ଅନୁଭବ କରି ଛନ୍ତି ଯେ, ଯେଉଁ କଳା ମନୁଷ୍ୟର ଆମ୍ମାକୁ ପ୍ରଭାବିତ 
କରେ ନାହିଁ ଓ ମନୁଷ୍ୟକୁ ବାଦ ଦେଇ ଯେଉଁ କଳା ସୃଷ୍ଟି ତାହା ହେଉଛି ଅଧଃପତିତ କଳା | 

ପ୍ରାବନ୍ଧିକ କାଳିନ୍ଦୀଚରଣ 


କବି, ଗାଜିକ ତଥା ଓିପନ୍ୟାସିକ କାଢିନ୍ଦୀଚରଣ ମଧ୍ଯ ଜଣେ ବିଶିଷ୍ଟ ପ୍ରାବନ୍ଧିକ । 
ସମଗ୍ର ଓଡ଼ିଆ ପ୍ରବନ୍ଧ ସାହିତ୍ୟର ଉତ୍ତରଣ ଇତିହାସରେ ଅନନ୍ତ ପ୍ରେମ, ମହାସ୍ତୋତ, 
ଯୌବନର ପ୍ରଭାବ ପ୍ରତିଷ୍ଠା ଆଦି ଉନ୍ନତମାନର ପ୍ରବନ୍ଧ ପରି କାଜିନ୍ଦୀଚରଣଙ୍କ ତ୍ୟାଗ ଓ 
ପ୍ରେମ” ‘ସତ୍ୟ ଶିବ ସୁନ୍ଦର” ‘ବେଗ ହିଁ ଉନତିର ଲକ୍ଷଣ” ବିଶ୍ଵରୂପ ଦର୍ଶନ” ଆଦି ପ୍ରବନ୍ଧ 
ଯଥେଷ୍ଟ ଲୋକପ୍ରିୟ । କାଳିନ୍ଦୀ କେବଳ ନିଜ ହୃ ଦୟ-ସଂପ୍ରେରିତ ଆବେଗକୁ ତାଙ୍କ ଗଳ 
କବିତାରେ ପ୍ରକାଶ କରି ନାହାନ୍ତି ; ବରଂ ନିଜ ବୁଦ୍ଧି ଓ ବିଚାରକୁ ନାନା ଭାବରେ ନିଜର 
ପ୍ରବନ୍ଧାବଳୀ ଜରି ଆରେ ପ୍ରକଟନ କରିଛନ୍ତି । ବିଚାର ପ୍ରତି ପ୍ରଣୋଦିତ ହେବା ଯେକୌଣସି 
ସ୍ଵାଧୀନଚେତା ଶିଳ୍ଜୀର ଏକ ବୈଶିଷ୍ଟ୍ୟ ନିଶ୍ଚୟ | 


ଜଣେ ଶିଳ୍ପୀ ନିଜର ବିଚାର, ମୂଲ୍ୟବୋଧ ତଥା ଆଦର୍ଶର ବିଷୟକୁ ନିଜସ୍ବ ଯୁକ୍ତି 
ଭିରିରେ ଉପସ୍ଥାପନ କରିଥାଏ । 

କାଳିନ୍ଦୀ ଜଣେ ସାରସ୍ବତ ଜଗତର ବାସିନ୍ଦା ଭାବେ ନିଜ ଶିଳ୍ୀ ଜୀବନର ଅଭିଜ୍ଞତା, 
ନିଜର ଶାସ୍ତ୍ରଦର୍ଶିତା ଓ ନିଜର ସୃକ୍ଷୁ ପର୍ଯ୍ୟବେକ୍ଷଣକୁ ତାଙ୍କ ପ୍ରବନ୍ଧମାନଙ୍କରେ ପ୍ରକାଶ କରିଛନ୍ତି । 
ତାଙ୍କ ପ୍ରବନ୍ଧଗୁଡ଼ିକର ଶୈଳୀ ଯେପରି ପରିଛ୍ଥନ୍ଛ ସେହିପରି ଯୁଜ୍ତିନିଷ୍ଠ । ତାଙ୍କ ପ୍ରବନ୍ଧଗୁଡ଼ିକ 
ପାଠକଙ୍କ ଆଗରେ କେବଳ ବିବରଣୀର ଏକ ବନ୍ଧନିଷ୍ଠ ରଚନା ନୁହେଁ, ଏହା ତାଙ୍କ ଗଳ୍ପ 
ଉପନ୍ୟାସ ପରି ମଧ୍ଯ ଉପଭୋଗ୍ୟା । ପାଠକର ବ୍ରଦି ଓ ଚେତନାବୃରିକୁ ପରି ପୁଷ୍ଠ କରିବାରେ 
ଏହି ପ୍ରବନ୍ଧଗୁଡ଼ିକ ଅତୁଜନୀୟ | 

ସେ ଯେଉଁସବୁ ପ୍ରବନ୍ଧ ଲେଖ୍‌ଛର୍ତି ସେ ସବୁ ସେ ମୁଖ୍ୟତଃ ଜଣେ ସାହିତ୍ୟିକ ଭାବେ 
ଲେଖ୍‌ଛର୍ି । ସମାଜବିଜ୍ଞାନୀ ଭାବେ ନୁହେଁ । ସେଥ୍ପାଇଁ ତାଙ୍କ ପ୍ରବନ୍ଧଗୁଡ଼ିକ ଅଧ୍କାଂଶରେ 
ସାହିତ୍ୟିକ ତଥା କେତେକାଂଶରେ ସାହିତ୍ୟକମାନଙ୍କ ଜୀବନୀ 4 


ତାଙ୍କର ହିନ୍ଦୀ ସାହିତ୍ୟର କଥା-ସମ୍ରାଟ ପ୍ରେମଚନ୍ଦୀ, ‘ବୋରିସ୍‌ ପାସ୍ତରନାକ୍‌’, 
'ଲାବଣ୍ୟବତୀରେ ଉପେନ୍ଦ୍ରରଞ୍ଚ' , ' ରବୀନ୍ଦୂ ସାହିତ୍ୟରେ ବିଶ୍ବ ପ୍ରେମ , “ଫକିରମୋହନଙ୍ ଚରିତ୍ର 
ଚିଦ୍ରଣ' , 'ମାର୍କଟ୍ରେନ' , ‘ଗୋପବନ୍ଧୁ ସୂ ତି' , “କବି ଗଙ୍ଗାଧର’ , ‘ରବୀନ୍ଦ୍ର ଗଳ୍ପର ବିଶେଷତ୍ଵ ' 
ଆଦି ପ୍ରବନ୍ଧଗୁଡ଼ିକ ଯେପରି ବିଶିଷ୍ଟ ସାହିତ୍ୟକଙ୍କ ସାହିତ୍ୟକୃତି ଓ ଜୀବନ ଉପରେ ଆଲୋକପାତ 
କରିନି ଟସଜିପରି ସେ କେଵେ ସାହିତିୟକ ୟମସ୍ୟା ମଧ୍ଯ ତାଙ୍କ ପ୍ର ଜନତମାନଙ୍କରେ ଉଦ୍‌ଥାପନ 
କରିଛନ୍ତି । ସେ ଲେଖ୍ଛଞି ସାହିତ୍ୟର ବ୍ୟବସାୟ”, “ନବଯୁଗ ସାହିତ୍ୟ ସଂସଦ', 
‘ଉଦ୍ବୋଧନ? , ସାହିତ୍ୟର କ୍ରାର୍ଭରୀ କାଠି”, ‘ବ୍ୟଙ୍ଗ ବିଚାର” ଆଦି ପ୍ରବନ୍ଧ ଯେଉଁଥ୍‌ରେ ସେ 
ସାହିତ୍ୟର କେତେକ ତାକ୍କିକ ସମସ୍ୟା ବିଷୟରେ ନିଜର ଯୁସ୍ତି ଉପସ୍ଥାପନ କରିଛନ୍ତି 

ଏକଥା ସତ ଯେ, ପୃଥ୍ବୀର ବହ ବିଶିଷ୍ଟ କବି ଓ ସୃଜନଶୀଳ ଲେଖକ ନିଜ ଅଭିଜ୍ଞତାକୁ 
ଓ ଚିନ୍ତନ ମନନକୁ ପ୍ରବନ୍ଧରେ ଲେଖ୍‌ବା ପାଇଁ ବହୁଭାବରେ ଭନ୍ୁ ଖ ହୋଇଉଠିଛନ୍ତି । ୟୁରୋପୀୟ 

ତଥା ଭାରତୀୟ ସାହିତ୍ୟ କ୍ଷେତ୍ରରେ ଜଣେ ଜଣେ ଭଲ କବି ବା ଗାଳ୍ିକ ଭଲ ପ୍ରାବନ୍ଧିକ 
ହେବାର ନଜିର ରହିଛି । ଓଡ଼ିଆ ସାହିତ୍ୟରେ ମଧ୍ଯ ରାଧାନାଥ, ମଧୁସୂଦନ, ନୀଳକଣ୍ଠ, 
ମାୟାଧର ମାନସିଂ ପ୍ରମୁଖ ସାରସ୍ଵତ ପୁରୁଷମାନେ କାବ୍ୟକବିତା ତଥା ଗନ ଉପନ୍ୟାସ 
ରଚନା କ୍ଷେତ୍ରରେ ଯେପରି ପ୍ରତିଷ୍ଠିତ ହୋଇଛନ୍ତି, ସେହିପରି ପ୍ରବନ୍ଧ ରଚନା କ୍ଷେତ୍ରରେ ମଧ୍ଯ 
ପାରଦର୍ଶିତାର ପରିଚୟ ଦେଇଛନ୍ତି । କାଳି ନ୍ଦୀଚରଣଙ୍କ ପ୍ରବନ୍ଧସବ୍ର ତାଙ୍କ ନିଜ ସାହିତ୍ୟିକ 
ଜୀବନର ଏକ ଏକ ବୌଦ୍ଧିକ ପ୍ରତିକ୍ରିୟା ବା ସ୍ତନ୍ଦନ ¦ ତାଙ୍କର ଏହି ବୌଦ୍ଧିକ ସ୍ଥନ୍ଦନରେ ଆମେ 
ଆବେଗିକ ଉଛ୍ାସର ପାରସ୍ପର୍ଯ୍ୟାମ୍‌କତାକୁ ଅସ୍ଵୀକାର କରିପାରିବା ନାହିଁ । 


କାଳିନ୍ଦୀଚରଣ ନିଜର ମୂଳ ଚେତନା ଓ ଉପଲବ୍ଧ୍ଠାରୁ ନିଜକୁ ଖୁବ୍‌ ଦୂରକୂ ଘୁଞ୍ଚାଇ 
ଦେଇ ଅଥ୍ଥନୈତିକ ସମସ୍ଯା, ଭାଷା, ସମାଜ ସଂସ୍କାର କିମ୍ବା ସେହିପରି ଅନ୍ୟ କୌଣସି 
ସମସ୍ୟା ଉପରେ ପ୍ରବନ୍ଧ ରଚନା କରିନାହାନ୍ତି । କବି ଓ କଥାଶିଳ୍ପୀ ଭାବେ କାଳିନ୍ଦୀଚରଣ 
ଯେଉଁ ଚେତନା ଓ ମୂଲ୍ୟବୋଧର ପରିଚୟ ଦେଇଛନ୍ତି, ତାହା ତାଙ୍କର କେତେକ ପ୍ରବନ୍ଧରେ 
କେତେକ ମନନଶୀଳ ଯୁକ୍ତି ଭିରିରେ ଉପସ୍ଥାପିତ ହୋଇଛି । 

ସେ ପୂଣି ଏପରି ଜଣେ ପ୍ରାବନ୍ଧିକ ଥ୍‌ଲେ ଯେ ନିର୍ଦ୍ଦିଷ୍ଟ କୌଣସି ଧର୍ମ, ଜାତି ବା 
ସାହିତ୍ୟ ତାଙ୍କ କଳ୍ଚନା-ପରିସରକୂ ଆଦୌ ସୀମିତ କରିପାରିନାହିଁ । ସେ ଉପେନ୍ଦ୍ର ଭଞ୍ଜ, 
ଗଙ୍ଗାଧର ଓ ଫକିରମୋହନଙ୍କ ବିଷୟରେ ଯେପରି ଲନେଖ୍‌ଛନ୍ତି, ସେହିପରି ମାର୍କଟ୍ରେନ ଓ 
ବରିସ୍‌ ପାସ୍ତରନାକଙ୍କ ବିଷୟରେ ଲେଖଛନ୍ତି । ପ୍ରାଦେଶିକତାରୁ ଜାତୀୟ ଓ ଆନ୍ତର୍ଜାତୀୟ 
ସାହିତ୍ୟ ବିଷୟରେ ନିଜର ସାହିତ୍ୟିକ ଅଭିରୂଚିବଶତଃ ଚିନ୍ତା ଓ ଯୁକ୍ତି ଉପସ୍ଥାପନ କରିବାକୁ 
ସେ ଅଧ୍କ ସମୀଚୀନ ମନେ କରିଛନ୍ତି । ତେଣୁ ତାଙ୍କର ଅଧ୍‌କାଂଶ ପ୍ରବନ୍ଧ ସାହିତ୍ୟ ଆଲୋଚନା - 
ମୂଳକ ଓ କୃଚିତ୍‌ ପ୍ରବନ୍ଧ ଅନ୍ୟ ବିଷୟକ । 


କାଳିନ୍ଦୀଚରଣଙ୍କ ପ୍ରବନ୍ଧଗୁଡ଼ିକ ତାଙ୍କ ବିଶ୍ବଦ୍ଧଷ୍ଟିର ପରିଚୟ ଦିଏ ଓ ସେ ମହାକାଳର 
ମହାଜୀବନକୂ ଦେଖ୍‌ବା ପାଇଁ ମଧ୍ଯ ପ୍ରୋତ୍ସାହିତ ହୋଇଛନ୍ତି । ଜଣେ ଉତ୍ତମ ଶିଳ୍ପୀ ଯେ ସବ 
ଦୃଷ୍ଟିରୁ ଜଗତ ଓ ଜୀବନର ବିଷୟକୁ ଦେଖ୍‌ବାକୂ ପ୍ରଣୋଦିତ ହୁଏ ସେ କେବେ ଆଳଙ୍କାରିକ 
କବିଟିଏ ନୂହେଁ କି ସମାଲୋଚକଟିଏ ନୁହେଁ ମଧ୍ଯ । ବୃଦ୍ଧି ଓ ହୃଦୟନିଷ୍ଠ ସାହିତ୍ୟସ୍ରଷ୍ଟା 
କାଳି ନ୍ଦୀଚରଣଙ୍କ ଭାବଧାରା ବହୁଦେଶୀୟ ( Cosmopolitant attitude) ଉପରେ 
ଆଧାରିତ । 


' ସତ୍ୟ ଶିବ ସୁନ୍ଦର” ବା ବେଗ ହିଁ ଉନ୍ନତିର ଲକ୍ଷଣ” ଆଦି ଯେଉଁ କେତୋଟି ଚିନ୍ତାମୂଳକ 
ପ୍ରବନ୍ଧ ତାଙ୍କର ରହିଛି, ସେଥ୍‌ରେ ସେ ଆନ୍ତର୍ଜାତିକ ଚେତନାର ପରିଚୟ ଦେଇଛନ୍ତି ଓ ତାଙ୍କର 
ଯୂକ୍ତିର ଉତ୍ସ କେବଳ ଓଡ଼ିଆ ସାହିତ୍ୟ କିମ୍ବା ଭାରତୀୟ ଧର୍ମ ଦର୍ଶନ ଆଲୋଚନାରେ ସୀମିତ 
ନୁହେଁ । ସେ ବିଶ୍ଵ ସାହିତ୍ୟରୁ ନାନା ନଜିର ଦେଇଛନ୍ତି ଓ ଶୁଦ୍ଧ ତୂନନାତମ୍ମକ ଭାବେ ଆଲୋଚନା 
କରିଛନ୍ତି । ତାଙ୍କ ପ୍ରବନ୍ଧରେ ତେଣୁ ଏହି ତୂଳନାମ୍ମକ ଦିଗ (comparative perspective ) 
ଅଧୁକ ପ୍ରତ୍ୟକ୍ଷ 

କାଳି ନ୍ଦୀଚରଣ ତାଙ୍କ ସାହିତ୍ୟ ଆଲୋଚନାମୂଳକ ପ୍ରବନ୍ଧଗୁଡ଼ିକରେ ନିଜର ସାରସ୍ଵତ 
ଅଭୀପ୍ତା ଓ ବିଶ୍ଵାସ ସବ୍ରକୂ ରୂପାୟିତ କରିଛନ୍ତି । ‘ସତ୍ଯ ଶିବ ସୁନ୍ଦର” ପ୍ରବନ୍ଧଟି ତାଙ୍କ 
ଶାସ୍ତ୍ରୀୟ ଚେତନାର ନିଦର୍ଶନ । ମହାଭାରତ ଯୁଦ୍ଧର ପୃଷ୍ଠରୂମିରେ ଭଗବାନ କୃଷ୍ଣ ଅର୍ଜୁନଙ୍କୁ 
କ୍ରରୂକ୍ଷେତ୍ର ଯୁଦ୍ଧରେ ଅବତୀର୍ଣ୍ଣ ହେବା ପାଇଁ ଯେଉଁ ପ୍ରୋତ୍ସାହନ ଦେଇଛନ୍ତି, ତାହା ଉଲ୍ଲେଖ 
କରି କାଳିନ୍ଦୀଚରଣ ଅର୍ଜନ କିପରି ସତ୍ୟ ଶିବ ସୁନ୍ଦରଂର ପ୍ରତିଷ୍ଠା ପାଇଁ ଅସ୍ତ ଉତ୍ତୋଳନ 
କରି ଛନ୍ତି ଓ ଅବସାଦ ଭୂଲି ବୀରବିକ୍ରମରେ ସମର ପ୍ରାଙ୍ଗଣରେ ଅବତୀର୍ଣ୍ଣ ହୋଇଛନ୍ତି ତାହା 
ବର୍ଣ୍ଣନା କରିଛନ୍ତି । ସତ୍ୟ ଓ ନ୍ୟାୟ ପ୍ରତିଷ୍ତିତ ନ ହେଲେ ସୁନ୍ଦରର ଉପରବ୍ଧ୍‌ ନାହିଁ । ବୀରତ୍ନ 
ହେଉଛି ସତ୍ୟ ଶିବ ସୁନ୍ଦର ଉପଲନବ୍ଧ୍ର ଏକ ମାଧ୍ଯମ । ଆସକ୍ତ ପୂରୁଷ ସତ୍ୟ ଉପଲବ୍‌ଧ୍‌ 
କରିପାରେ ନାହିଁ କି ସୁନ୍ଦରକୁ ଅବଲୋକନ କରିପାରେ ନାହିଁ । ଯୂଦ୍ଧ ହେଉଛି ସତ୍ଯର 
ପ୍ରତିଷ୍ଠାପାଇଁ, ବିଶ୍ଵର ସ୍ଵାର୍ଥ ପାଇଁ, ଅନେକଙ୍କ କଲ୍ୟାଣ ପାଇଁ ଏକ ପ୍ରୟୋଜନୀୟ ବିଷୟ ¦ 
ଯୁଦ୍ଧରେ ଅର୍ଜନ ଅବତୀର୍ଣ୍ଣ ହୋଇଛନ୍ତି ଆପଣା ପ୍ରାଣରେ ସତ୍ଯ ଶିବ ସୁନ୍ଦରକୂ ଉପଲବ୍‌ଧ 
କରିବା ପାଇଁ । 

ସେହିପରି କାଳିନ୍ଦୀଚରଣ ତାଙ୍କ ତ୍ୟାଗ ଓ ପ୍ରେମ ପ୍ରବନ୍ଧରେ ତ୍ୟାଗପ୍ ତ ପ୍ରେମର 
ସ୍ଵରୂପ ବିଷୟରେ ଆଲୋଚନା କରିଛନ୍ତି । ପ୍ରତିଟି ମଣିଷର ପ୍ରେମ ପଶ୍ଚାତରେ ତ୍ଯାଗର 
ପ୍ରବଣତା ବିଦ୍ୟମାନ । ତ୍ୟାଗ ନାହିଁ ତ ପ୍ରେମ ନାହିଁ । ଆପଣାକୁ ଭଲପାଇ କେହି ଅନ୍ୟକୁ 
ପ୍ରେମ କରିପାରେ ନାହିଁ । ଏହି ତ୍ୟାଗପୁ୍‌ ତ ପ୍ରେମର ବହୂଚିତ୍ର ପ୍ରାବନ୍ଧିକ କାଳିନ୍ଦୀଚରଣ ତାଙ୍କ 
‘ତ୍ୟାଗ ଓ ପ୍ରେମ! ପ୍ରବନ୍ଧରେ ପ୍ରଦାନ କରିଛନ୍ତି । ପିଆର ( ୮ )ର ଜୀବନ କଥା ଭିତରେ 
ପ୍ରାବନ୍ଧିକ ତ୍ୟାଗ ଓ ପ୍ରେମର ଆପେକ୍ଷିକ ସଂପର୍କକୁ ଆଲୋଚନା କରିଛନ୍ତି । ନାରୀ ପୁରୁଷକୁ 
କିପରି ଅସୀମକରି ଦେଖ୍ଛି ଓ ବିଶ୍ଵମୟ କରିପାରିଛି ଓ ନାରୀର ଅର୍ଦ୍ୟ ଏହି ତ୍ୟାଗ ଓ ପ୍ରେମ 
ରୂପରେ କିପରି ସୁବାସିତ ହୋଇପାରିଛି, ତା'ର ମନୋଞ୍ଚ ବ୍ୟାଖ୍ୟା ଲେଖକ ଉନ୍ତ ପ୍ରବନ୍ଧରେ 
କରିଛନ୍ତି । 

କାଳି ନ୍ଦୀଚରଣ ତାଙ୍କର ପ୍ରବନ୍ଧମାନଙ୍କରେ ଆଦର୍ଶ ମୂଲ୍ୟବୋଧ ତଥା ନୈତିକତା ପାଇଁ 
ଯୁକ୍ତି ବାଢ଼ିଛନ୍ତି । ନିଜର ଯେଉଁ ବିଶ୍ଵାସ ରହିଛି ତାକୁ ନାନାମତେ ନାନା ଯୂକ୍ତି ଦେଇ ଉପସ୍ଥାପନ 
କରିଛନ୍ତି । ତାଙ୍କର ‘ବେଗ ହିଁ ଉନ୍ନତିର ଲକ୍ଷଣ” ପ୍ରବନ୍ଧଟି ଏକ ଚିନ୍ତାମୂଳକ ଉଚ୍ଚକୋଟୀର 
ପ୍ରବନ୍ଧ । ସେ ପ୍ରତିଟି ବିଷୟ ଗତିବେଗକୁ ହିଁ ଉନ୍ନତିର ଲକ୍ଷଣ ବୋଲି ଯୁକ୍ତି କରି ପ୍ରତିପାଦନ 
କରିଛନ୍ତି । ଏହି ବେଗ ହିଁ ଆଧୁନିକ ସଭ୍ତ୍ୟତାକୁ ଜନ୍ମ ଦେଇଛି । ଦେଗ ସଭ୍ୟତାର ନିଦର୍ଶନ । 
ପ୍ରାଚୀନ କାଳର ସମାଜରେ ଏହି ରକେଟୀୟ ଗତିର ଅବର୍ରମାନରେ ମଣିଷ ଅନଗ୍ରସର ଜୀବନ 
ଯାପନ କରୁଥଲା ! ମଣିଷର ପ୍ରତି ଯୋଗି ତା-ପ୍ରବଣତା ତାକୁ ଆଜି ଅଧ୍କ ସଭ୍ୟ ଓ ଉନ୍ନତ 
କରିଛି । ପ୍ରାବନ୍ଧିକ ଯୁକ୍ତି କରି କହି ଛନ୍ତି ବେଗ ମନୁଷ୍ୟର ପ୍ରକୃତିଗତ ! ଏହା ତାହାର ଦେହର 
ଧର୍ମ । ମନୁଷ୍ୟ ଶରୀରର ପ୍ରତି ଧମନୀରେ ହିଁ ରନ୍ ପ୍ରବାହ ମହାବେଗରେ ଧାବିତ । ପୃଥ୍ବୀର 
ବହୁ ବସ୍ତୁ ଏହି ବେଗର ଅଧୀନ । ଗତି ମଣିଷକୁ ଆଗକୁ ନେଇଛି । ଆମର ଗତି ଆମ 
ପ୍ରଗତିର ମାପକାଠି । ଯେଉଁ ସମାଜରେ ମଣିଷର ଅତୂତ ଉତ୍ତାବନ ଓ ଆବିଷ୍ଠାର ତା'ର ଚିନ୍ତା 
ଓ ଚେତନାକୁ ଦୃତ କରିଛି ସେଠି ସତ୍ୟତାର ବିକାଶ ସେତିକି ଦୁତତର ହୋଇଛି । 

ଏତଦ୍‌ଭିନ୍‌ କାଳିନ୍ଦୀଚରଣଙ୍କ ବହୁ ସାହିତ୍ୟ ଆଲୋଚନାମତ୍ମକ ପ୍ରବନ୍ଧ ରହିଛି ତଥା ଯୁଗ 
ପ୍ରବର୍ଗଘକ ଓ ଭାରତୀଯ ତଥା ୟୁରୋପୀୟ କବି ଲେଖକଙ୍କ ଜୀବନୀ ମଧ୍ୟ ସେ ଆଲୋଚନା 
କରି ଛନ୍ତି । ବୋରିସ୍‌ ପାସ୍ତରନାକ, ମାକଚ୍ୟୁନ୍‌, ରବୀନ୍ଦୁନାଥ, ଟଲଷ୍ଟୟ ପ୍ରମୂଖ କବି ଓ ଲେଖକଙ୍କ 
ସାରସ୍ଵତ ଜୀବନ କାଳିନ୍ଦୀଚରଣଙ୍କୁ ଆକୃଷ୍ଟ କରିଛି ¦ 

ତାଙ୍କର ପ୍ରବନ୍ଧଗୁଡ଼ିକର କଳେବର ଉଲ୍ଲେଖଯୋଗ୍ୟ ଭାବେ କ୍ଷୁଦ୍ର ହେଲେ ହେଁ ତାଙ୍କ 
ଯୂକ୍ତିଗୁଡ଼ିକ ଅଧ୍‌୍କ ମୌଳିକ ହୋଇଛି ଓ ପ୍ରବନ୍ଧଗୁଡ଼ିକର ଶୈଳୀ ବେଶ୍‌ ପ୍ରଭାବଧର୍ମୀ 
ହୋଇପାରିଛି । ଜଣେ କବି ବା ସୃଜନଶୀଳ ଲେଖକର ଆଲୋଚନାମୂଳକ ଗଦ୍ୟ ରଚନା 
ସେହି ଭାବରେ ସୃଜନଶୀଳ ଓ ଶୈଳୀପୂର୍ଣ୍ଣ ହୋଇଥାଏ, ଯାହା ଆମେ କାଳିନ୍ଦୀଚରଣଙ୍କ 
ପ୍ରବନ୍ଧମାନଙ୍କରେ ହିଁ ଦେଖୁଁ 

କବି ଓ କଥାଶିଳ୍ୀ କାଳିନ୍ଦୀଚରଣ ନିଜର ପ୍ରବନ୍ଧ ରଚନାକୁ କେବଜ ସାହିତ୍ୟ ସମସ୍ୟା 
ଭିତରେ ସୀମିତ କରି ରଖ୍ନାହାନ୍ତି । ସେ ପ୍ରକୃତରେ ବହୂ ଦୃଷ୍ଟିରୁ ସାହିତ୍ୟକ ସମସ୍ୟାଗୁଡ଼ିକୁ 
ବିଚାର କରିଛନ୍ତି । ପ୍ରାବନ୍ଧିକ ଭାବରେ ତାଙ୍କର ଦୃଷ୍ଟିଭଙ୍ଗୀ ଯେତିକି ସମାଜଂନିର୍ଭରଶୀଳ ଓ 
ବାସ୍ତବବାଦୀ ତାହା ସେତିକି ମଧ୍ଯ ଅନ୍ତର୍ଦୃଷ୍ଠିର ତୀକ୍ଷ୍ୁତାରେ ଗଭୀର ଓ ଗମ୍ଭୀର । 

‘ପ୍ରାଚୀନ ଭାରତର ବିଦୂଷୀ” , ‘ଆଧୂନିକା ନାରୀ” ଏବଂ “ସୃଷ୍ଟି ସ୍ଥିତି ପ୍ରଳୟ”? ଆଦି 
ପ୍ରବନ୍ଧଗ୍ରଡ଼ିକ ତାଙ୍କର ନାରୀ ସମସ୍ୟା ସଚେତନତାକୁ ପ୍ରକଟନ କରେ । ତାଙ୍କ ପ୍ରବନ୍ଧର ଭାବଧାରା 
ଯେତେ ଆବେଗିକ ହେଲେ ମଧ୍ଯ ତା'ର ଉପସ୍ଥାପନା କିନ୍ତୁ ଅଧ୍କ ବିଶ୍ଲେଷଣାତ୍ମକ ଗବେଷଣାମ୍ମକ 
ନୁହେଁ । ତାଙ୍କ ପ୍ରବନ୍ଧଗୁଡ଼ିକ ପୂଣି ଅଧ୍କ ଭାବରେ ଧାରଣାଧର୍ମୀ (Conceptual) | 
ପ୍ରେମଚନ୍ଦ ଆଦି କବି ଓ ଲେଖକଙ୍କ ଉପରେ ସେ ଯେଉଁ ଅଭିମତ ଦେଇଛନ୍ତି ତାହା 
କାଳିନ୍ଦୀଚରଣଙ୍କ ଚେତନା ଓ ସାହିତ୍ୟାଦର୍ଶକୂହିଁ ପ୍ରକଟିତ କରେ । 

ଲାବଣ୍ୟବତୀରେ ଉପେନ୍ଦ୍ର ଉଞ୍ଜ” , ଶୀର୍ଷକ ପ୍ରବନ୍ଧରେ ପ୍ରାବନ୍ଧିକ କାଳିନ୍ଦୀଚରଣ ଉପେନ୍ଦ୍ର 
ଭଞ୍ଜଙ୍କୁ ଜଣେ ଯାଦ୍ରକର ବୋଲି ଅଭିହିତ କରିଛନ୍ତି, ଯେ କୂସ୍ଥିତକୁ ସୁନ୍ଦର କରିଦିଏ ।” 
ଲାବଣ୍ୟବତୀରେ କବି ଉପେନ୍ଦ୍ର ଭଞ୍ଚଙ୍କ ସୂକ୍ଷ୍ୃତମ କଳ୍ପନା ପ୍ର କଟିତ ହୋଇଛି । ଉପେନ୍ଦ୍ର ଭଞ୍ଚଙ୍କ 
ଲାବଣ୍ୟବତୀ” ଏକ ଶୀର୍ଷସ୍ଥାନୀୟ ସୌକୂମାର୍ଯ୍ୟ ସୃଷ୍ଟିର ନିଦର୍ଶନ ବୋଲି ପ୍ରାବନ୍ଧିକ ଅଭିମତ 
ଦେଇଛନ୍ତି । ଅନ୍ୟମାନେ ଯେପରି ଉପେନ୍ଦ୍ର ଭଞ୍ଜଙ୍କ ଆଳଙ୍କାରିକତାକ୍ର ନିନ୍ଦା କରିଛନ୍ତି ଓ ସେହି 
ସଂପକିତ ଉପେନ୍ଦ୍ରଙ୍କ ପାରଦର୍ଶିତାକୁ ହେୟ ମନେ କରିଛନ୍ତି । ପ୍ରାବନ୍ଧିକ କାଳିନ୍ଦୀଚରଣ କିନ୍ତୁ 
ସେପରି କରିନାହାନ୍ତି । ଲାବଣ୍ଯବତୀକୁ ସୂକ୍ଷ୍ୃତମ ଅନୁଭବ ତଥା ସମ୍ବେଦନଶୀଳ ସୌନ୍ଦର୍ଯ୍ୟ 
ଦୃଷ୍ଟିର ଚାରୁ ଆଲେଖ୍ୟ ବୋଲି ଅଭିହିତ କରିଛନ୍ତି । 

ସେହିପରି ରବାନ୍ଦ୍ରନାଥଙ୍କ ରସ ସୃଷ୍ଟି ମଧ୍ୟରେ ଅନନ୍ୟ ‘ସତ୍ୟ ସନ୍ଧାନୀ” ବୋଲି ଅଭିହିତ 
କରି ଛନ୍ତି । ରବୀନ୍ଦ୍ରଙ୍କ କବିପ୍ରାଣ କେତେ ଭାବରେ ମହାଦିଗନ୍ତ ପ୍ରତି ଉନ୍କୁ ଖ ଥ୍ଲା ସେ ବିଷୟ 
ବର୍ଣ୍ଣନା କରି ପ୍ରାବନ୍ଧିକ ରବୀନ୍ଦ୍ରନାଥଙ୍କୁ ଅନନ୍ୟ ପ୍ରତିଭାର କବି ବୋଲି ବର୍ଣ୍ଣନା କରିଛନ୍ତି । 
ରବୀ୍ୀନ୍ଦ୍ରଜାଥଙ୍କ ସୋନାର ତରୀ, ମାନସୀ, ଚିତ୍ରା ଓ ବଳାକା ଏବଂ ଶତସହସ୍ର କବିତା ଓ 

ସଙ୍ଗୀତ ମାଧ୍ୟମରେ ଯେଉଁ ଗଭୀର ଦୃଦୟାବେଗ ଓ ଉାବୋଛ୍ଧାସ ପ୍ରକାଶ ପାଇଛି ତାହାର 
ଚରମ ନିବେଦନ ପ୍ରସାରିତ ହୋଇଛି ବିଶ୍ବ ପ୍ରେମରେ । ଅସଂଖ୍ୟ ବନ୍ଧନ ମଧ୍ଯରେ ମୁକ୍ତିର ସ୍ବାଦ 
ଲାଭ କରିବା ହିଁ କବିଙ୍କର ଏକାନ୍ତ ଅକାଂକ୍ଷା । 


କାଳି ନ୍ଦୀଚରଣଙ୍କ ‘ମଥରୀମଙ୍ଗନ ସମାଲୋଚନା” ଏକ ଚମକୁାର ସାହିତ୍ୟ- 
ଆଲୋଚନାମୂଳକ ପ୍ରବନ୍ଧ । ଏହାକୁ ସାହିତ୍ୟ ସମାଲୋଚନା ବୋଲି ନିଦ୍ଦିଷ୍ଟ ଭାବରେ 
କୂ ହାଯାଇପାରେ ! ଉକ୍ତ ପ୍ରବନ୍ଧରେ ସେ ଓଡ଼ିଆ କାବ୍ୟ ପରମ୍ପରା ଓ ସେଥ୍‌ରେ 
‘ମଥରାମଙ୍ଗଳ' ପରି କାବ୍ୟର ବିଶେଷତ୍ଵ କଥା ଉଲ୍ଲେଖ କରି ଛନ୍ତି । 'ମଥୂରାମଙ୍ଗଳ” କାବ୍ୟର 
ଭାବଦର୍ଶନ, କବିତୃ, ଭାଷା, ଅଳଙ୍କାର ପ୍ରତିଟି ବିଷୟ ଉପରେ ସେ ଆଲୋକପାତ କରି ଛନ୍ତି । 
‘ମଥରାମଙ୍ଗଳ” ସହିତ ଅନ୍ୟାନ୍ୟ ପ୍ରମୁଖ ବୈଷ୍ଣବ କାବ୍ୟର ତ୍ୂଳନା କରି ସମାଲୋଚକ 
କାଳିନ୍ଦୀଚରଣ ତାଙ୍କ ତୂଳନାମ୍ମକ ଦୃଷ୍ଟିଭଙ୍ଗୀର ପରିଚୟ ଦେଇଛନ୍ତି । ଏହି ପ୍ରବନ୍ଧଟିକୁ ସେ 
ନିଷ୍ଠାର ସହିତ ରଚନା କରି ଛନ୍ତି, ଯେଉଁଥୁରେ ପ୍ରତ୍ୟେକ ଦିଗ ଆଲୋଚିତ ହୋଇଛି । ବୈଷ୍ଣବ 
ସାହିତ୍ୟର ରାଧାକୃଷ୍ଣତତ୍ତ୍ର ବିଷୟଟିର ମୂଳକଥା ସଂପର୍କରେ କାଳିନ୍ଦୀଚରଣ ସବିଶେଷ 
ଆଲୋଚନା କରିଛନ୍ତି । ଓଡ଼ିଆ ସମାଲୋଚନା ଧାରାରେ ତେଣୁ କାଳିନ୍ଦୀଚରଣଙ୍କ ଏହି 
‘ମଥୁରାମଙ୍ଗଳ ସମାଲୋଚନା” ଏକ ଉଲ୍ଲେଖଯୋଗ୍ୟ କୃତି ହୋଇରହିବ । 


ଉକ୍ତଚରଣ ଦାସଙ୍କ ‘ମଥୂରାମଙ୍ଗନଂ କାବ୍ୟ ସମ୍ପର୍କରେ କାଢଜିନ୍ଦୀଚରଣ ଯଥାର୍ଥରେ 
କହିଛନ୍ତି - ‘ମଥୁରାମଙ୍ଗଳ'ରେ ଏହି ପୂର୍ଣତତାର ମାଧୁରୀ ଆମ୍ଭେମାନେ ଲାତକରୁ । ଭାଷା 
ତ୍ତାବ, ବର୍ଣ୍ଣନା, ଛନ୍ଦ ଶଦ୍ଦଯୋଜନା, ଚରିତ୍ର ଚିତ୍ରଣ, ବୀର, କରୁଣ, ବାସ୍ତଲ୍ୟାଦି ରସ, 
ନୀତି, ଧର୍ମ ପ୍ରଭୃତି ଯାହା କିଛି ଆଦର୍ଶ କାବ୍ୟର ଲକ୍ଷଣ ସେ ସମସ୍ତ ମଥୂରାମଙ୍ଗଳରେ 
ଏକାଧାରରେ ବିଦ୍ୟମାନ ।! ଏହାର ଯାହା ଅବା ତୁଟି ସେ କେବଳ ଏହି ପୂର୍ଣ୍ଣତା ବିଧାନରେ 
ହିଁ ସହାୟତା କରିଅଛି । ମଥୂରାମଙ୍ଗଳନକୁ ପୂର୍ଣ୍ଣରୂପେ ଅନୁତ୍ତବ କରିବା ସମୟରେ କବି 
ଉତ୍ତଚରଣଙ୍କ ସ୍ଵରୂପର ଆଭାସ ମଧ୍ଯ ଆମ୍ଭେମାନେ ପାଉଅଛି । ଭକ୍ତଚରଣଙ୍କ ସାହିତ୍ୟ ଉପେନ୍ଦ୍ର 
ଉଞ୍ଜ ପ୍ରଭୃତିଙ୍କ ସାହିତ୍ୟ ଦୀପ୍ରିରେ ମଳିନ ନୁହେଁ, ତାହା ଚିରଜାଜ୍‌ଲ୍ୟମାନ ! ଉତ୍କଳ ସାହିତ୍ୟ 
ଉଣ୍ଡାରରେ ମୂକ୍ତା ସ୍ଵରୂପ । ଏତେ ସହଜ ସରଳ ଭାବରେ ଆଉ କେହି କବି ପ୍ରାଣର ଭାବକୁ 
ଅପୂର୍ବ ପୁଲକ ପ୍ରଦାନ କରି ଉଜ୍କଳ ଭାଷାରେ ପ୍ରକାଶ କରିପାରି ନାହାନ୍ତି । ଅତୂଳନୀୟ ବିତଭ୍ତବରେ 
କବି ଟିରଦିନ ବିଭବଶାଳୀ । 

‘ମଥୁରାମଙ୍ଗଳ” କାବ୍ୟର ସରଳ ଭାଷା ଓ କବିତ୍ଧସକୁ କାଳିନ୍ଦୀଚରଣ ନିଷ୍କପଟ ଭାବରେ 
ସ୍ଵୀକାର କରି ଛନ୍ତି । ସେ ଏହି ଆଲୋଚନାଟିକୁ ଏତେ ବିଭୋର ଚିତ୍ତରେ ଲେଖ୍‌ଛତ୍ତି ଯେ 
ଏହାକୂ ବରଂ ଯଥାର୍ଥରେ ଏକ 'appreciation' ବୋଲି କୁହାଯିବ । ଜଣେ ସତ ସମୀଲୋଚକ 
କବିର କବିତାରେ ପ୍ରତୀକିତ ଶର୍ତି ଓ ସୌନ୍ଦର୍ଯ୍ୟକୁ ଯଥାଯଥ ଭାବେ ଚିହ୍ନଟ କରିବା ପାଇଁ ହିଁ 
ସମାଲୋଚନା ଲେଖ୍‌ବାକୁ ପ୍ରଣୋଦିତ ହୋଇଥାଏ । ଦୋଷତୁଟି ପ୍ରଦର୍ଶନ କରିବା ପାଇଁ ନୁହେଁ । 
ସତ୍‌ ସମାଲୋଚନା କବିତା ପ୍ରଦର୍ଶନ କରିବା ପାଇଁ ନୁହେଁ । ସତ୍‌ ସମାଲୋଚନା କବିତା 

ଅଭ୍ୟନ୍ତରରେ ଥ୍ବା କବିର ଅସାମାନ୍ୟ ସୌନ୍ଦର୍ଯ୍ୟଦୃଷ୍ଟି ଓ ସୃଜନଶୀଳତାକୁ ଚିହ୍ନେଇ 
ଦେଇଥାଏ । 

ପୂର୍ବରୁ ସୂଚିତ ହୋଇଛି ଯେ ସାହିତ୍ୟ ଆଲୋଚନାମୂଳକ ପ୍ରବନ୍ଧରେ କାଳିନ୍ଦୀଚରଣ 
କେଉଁଠି ବିଶ୍ଲେଷଣ ନାମରେ ପାଣ୍ଡିତ୍ୟ ପ୍ରଦର୍ଶନ କିଂବା ଆଳଙ୍କାରିକ ଆଟୋପ ପ୍ରଦର୍ଶନ 
କରିନାହାନ୍ତି ସେ ବିଭୋର ଚିତ୍ତରେ କେବଳ କବିତାର ସଫଳ ଦିଗସବ୍ରକ୍ୂ ବିଶ୍ଲେଷଣ କରିଛନ୍ତି 
କାଳିନ୍ଦୀଚରଣ ବିଶ୍ବର ସବ୍ର ପ୍ରାନ୍ତରୁ ଭାବ ଆଣିଛନ୍ତି । ଚେତନା ଆଣିଛତ୍ତି । ସାହିତ୍ଯ 
ଆଲୋଚନାରେ ସେ ତାଙ୍କର ଦାର୍ଶନିକ ଦୃଷ୍ଚିଭଙ୍ଗୀଟିକୁ ଆଲୋଚନା ପରିସରଭୂରଲ୍ତ କରିଛନ୍ତି । 
ତାଙ୍କର ବିଶ୍ଵରୂପ ଦର୍ଶନ କିଂବା ବେଗ ହିଁ ଉନ୍ନତିର ଲକ୍ଷଣ ପ୍ରବନ୍ଧ ଦୁଇଟି ଓଡ଼ିଆ ପ୍ରବନ୍ଧ 
ସାହିତ୍ୟ ଇତିହାସରେ ଦୁଇଟି ମୌଳିକ ପ୍ରବନ୍ଧ । ପ୍ରବନ୍ଧ ଦୁଇଟି ସମୁନ୍ନତ ଚିନ୍ତା ଓ ଚେତନାର 
ଅବତାରଣା କରିଛି, ମାତ୍ର ଉନ୍ତ ପ୍ରବନ୍ଧସବୁ ପାଠକକୁ ଭାବବିହ୍ଵଳ କରିଦିଏ । 


ତାଙ୍କ ପ୍ରବନ୍ଧର ଅନ୍ୟ ଏକ ବିଶେଷତ୍ଵ ହେଲା ତାଙ୍କର ସ୍ଵାଭାବିକ ଭାଷା ଶୈଳୀ । 
ଓଡ଼ିଆ ସାହିତ୍ୟରେ ମଧୁସୂଦନ ବା ବିଶ୍ଵନାଥ କର ପ୍ରମୁଖ ପ୍ରାବନ୍ଧିକମାନେ ଯେପରି କ୍ଲିଷ୍ଟ 
ସଂସ୍କୃତ ଭାଷା ବ୍ୟବହାର କରିଛନ୍ତି କାଳିନ୍ଦୀଚରଣ ଆଦୌ ତାହା କରି ନାହାନ୍ତି । ତାଙ୍କ 
ପ୍ରବନ୍ଧଗରଡ଼ିକ ଖୁବ୍‌ ବେଶୀ ଗୂଢ଼ ଦାର୍ଶନିକତାରେ ଭାରାକ୍ରାନ୍ତ ନୁହେଁ କି ତାଙ୍କ ପ୍ରବନ୍ଧଗୁଡ଼ିକର 
ଭାଷା ସେମିତି ପାଣ୍ଚିତ୍ୟପୂର୍ଣ୍ ନୂହେଁ । ସାଧାରଣ ଭାଷାରେ ଲେଖ୍ବା ପାଇ ` ସଂକଳ୍ପକରିବା 
ହେଉଛି ଜଣେ ବଡ଼ ସାହିତ୍ୟକଙ୍କର ଲକ୍ଷଣ । ଅବଶ୍ୟ ଓଡ଼ିଆ ସାହିତ୍ୟର ସବ୍ରଜଯୁଗ ବେଳକର 
ଭାଷା ଅଧ୍କାଂଶରେ ବଦଳିଗଲାଣି । ଉଭୟ ଗଦ୍ୟ-ପଦ୍ୟରେ କୃତିତ୍ଵ ପ୍ରଦର୍ଶନ କରିଥୁବା 
କାଳିନ୍ଦୀଚରଣ ମାଟିର ମଣିଷର ଭାଷାକୂଇ ବ୍ୟବହାର କରିଛନ୍ତି ! ସେଥ୍ପାଇଁ ତାହା ଜୀବନ୍ତ 
ହୋଇଛି । “ସାହିତ୍ୟର କାଉଁରି କାଠି” କାଳିନ୍ଦୀଚରଣଙ୍କ ଆଉ ଏକ ଚମଜ୍ମାର ପ୍ରବନ୍ଧ । ସାହିତ୍ୟ 
ଅସତ୍ୟ, ଅଶିବ, ଅସୁନ୍ଦରକୁ ମଧ୍ଯ ସତ୍ୟ-ଶିବ-ସୁନ୍ଦର ରୂପଦିଏ । ବିଚାରର ନିକିତି ତାହାର 
ସେଥ୍ପାଇଁ ଯେତିକି ବିଚିତ୍ର ସେତିକି ଅସାଧାରଣ । ସାନକୁ ବଡ଼ ଉଚ୍ଚକୁ ନୀଚ ସୁନ୍ଦରକୁ 
କସି ତ ଧନୀକୁ ଦରିଦ୍ର ପଶ୍ତିତକୁ ମୂର୍ଖ ପୁଣ୍ୟକୁ ପାପ ଦୁଃଖକୁ ସୁଖ ପୁଣି ଅନ୍ଧାରକୂ ଆଲୁଅକରି 
ଦେଖାଇ ଦେବାର ଯେଉଁ ସୃଜନଶୀଳ ପ୍ରଞ୍ଞା ଶର୍ତି ଓ ସାହସ ତାହାର ଅଛି ତାହା କୌଣସି 
ତଥାକଥ୍ତ ବିଚାରାଳୟ ବା ଶାସନ ଦରବାରର ନାହିଁ । ପରମ ମଙ୍ଗଳ ଓ ପରମ ସୌନ୍ଦର୍ଯ୍ୟର 
ଅନ୍ଧ ପ୍ରେରଣାରେ କବି ଚିତ୍ତ ପରମ ସତ୍ୟର ଅନୁସନ୍ଧାନ କରେ । ପ୍ରତିଷ୍ଠିତ କୌଣସି ସାମାଜିକ 
ନୀତି, ରୁଚି ଓ ଆଦର୍ଶ ଦ୍ଵାରା ତାର ଅନେଷୁ ମନ ବନ୍ଧାପଡ଼ିଯାଏ ନାହିଁ । 

କାଳିନ୍ଦୀଚରଣଙ୍କ ପ୍ରବନ୍ଧ ରଚନା ଯଥେଷ୍ଟ ନ ହେଲେ ହେଁ ତାଙ୍କ ପ୍ରବନ୍ଧଗୁଡ଼ିକର ନୂତନତ୍ଵକୁ 
ଆଦୌ ଅସ୍ଵୀକାର କରାଯାଇପାରିବ ନାହିଁ । ଜଣେ ଭଲ କବି ଉଲ ଗଦ୍ୟ ଲେଖକ ହେବାର 
ଯେଉଁ ନଜିର ସବ୍ର ଅଛି କାଳି ନ୍ଦୀଚରଣ ହେଉଛନ୍ତି ଜଣେ ସେହି ପର୍ଯ୍ୟାୟର ସାରସ୍ଵତ ସାଧକ । 

କାଳିନ୍ଦୀଚରଣଙ୍କ ପ୍ରବନ୍ଧଗୁଡ଼ିକ ପଶ୍ଚାତରେ ତାଙ୍କର ବିଶ୍ଵାସ ଓ ଉପଲବ୍ଧ୍କୁ ଆମେ 
ରକ୍ଷ୍ୟ କରିପାରୁ । ‘ ବୋରିସ ପାସ୍ତରନାକ? ପ୍ରବନ୍ଧରେ କାଳିନ୍ଦୀଚରଣ ବିଶ୍ଵ ବିଖ୍ୟାତ କଥାଶିଳୀ 

ପାସ୍ତରନାକଙ୍କ ସଂକ୍ଷି ପ୍ର ଜୀବନୀ ତଥା ସାହିତ୍ୟାଦର୍ଶ ବିଷୟ ଉଲ୍ଲେଖ କରି ଛନ୍ତି । ଯୁଗେ ଯୁଗେ 
ନିର୍ଭାକ କବି ଓ କଳାକାରମାନେ ଯେଉଁସବୁ ତାଡ଼ନାର ସମ୍ମୁଖୀନ ହୋଇଛନ୍ତି ତା'ର ସୂଚନା 
ଦେଇ ପାସ୍ତରନାକଙ୍କ ବିଷୟରେ ପ୍ରାବନ୍ଧିକ କାଳିନ୍ଦୀଚରଣ ଲେଖ୍‌ ଛନ୍ତି - 'ଜନମତର ଅନ୍ଧତାକୁ 
ଉଦଜ୍ଵଜ କରି ଜଳିଉଠିଛି ସତୀ ସୀତାର ଅଗ୍ମି ପରୀକ୍ଷା । ଦେଶ, କାଳ, ରାଷ୍ଟ୍ର ରାଜନୀତି 
ସବ୍ରରି ଉର୍ଦ୍ଧରେ ଘୋଷିତ ହୋଇଛି ସତ୍ୟର ଆହ୍ଵାନ, ବାସ୍ତବତାର ଆହ୍ଵାନ । ତାହା ଭୁକ୍ଷେପ 
କରେ ନାହିଁ ଦୁଃଖକୁ ପୁଣି ମୃତ୍ୟୁକୁ । ସେହି ଆହ୍ଵାନ ଦେଇ ଏକାଧ୍‌କ ନିର୍ଭୀକ କବି ଭାବୁକ 
ମତାନ୍ଧ ରାଷ୍ଟ୍ର ଓ ଜନତାର ଶି କାର ହୋଇ ପଡ଼ି ଛନ୍ତି । ସେମାନଙ୍କ ରକ୍ତରେ ପୃଥ୍ବୀର ଇତିହାସ 
ପୃଷ୍ଠା ରଞ୍ଜିତ । ସେ ଆହ୍ଵାନ ଦେଶ କାଳର ସୀମା ମଧ୍ୟରେ ଆବଦ୍ଧ ନୁହେଁ । ଏହା ରୁଷ କିଂବା 
ଆମେରିକାର ପ୍ରଭେଦ, ଅବା ସାମ୍ରାଜ୍ୟବାଦ, ସମାଜବାଦ ବା ସାମ୍ୟବାଦର ପାର୍ଥକ୍ୟ ସ୍ଵୀକାର 
କରେ ନାହିଁ । ସ୍ଵୀକାର କରେ ନାହିଁ କୌଣସି ଏକ ନିର୍ଦିଷ୍ଟ ରାଜ ଦରବାର, ରାଜନୀତିକ ସଂସ୍ଥା 
କିଂବା ବିଚାରାଳୟର କାନୂନ । ତାହା ଗଭୀର ଓ ଉଦାର ମାନବିକତାର ଆହ୍ଵାନ । ସେହି 
ଆହ୍ଵାନ ତୋଳି ପାସ୍ତରନାକ୍‌ ବିଶ୍ଵ ସାହିତ୍ୟରେ ଶହୀଦ ହୋଇଛନ୍ତି । 


ସେହିପରି କାଳିନ୍ଦୀଚରଣଙ୍କ ମାର୍କଟ୍ରେନ୍‌ ପ୍ରବନ୍ଧ ଯାହା ମୁଖ୍ୟତଃ ଆମେରିକାର ବିଶିଷ୍ଠ 
କଥାଶିଳ୍ଥୀ 'ମାର୍କଟ୍ରେନ' ଙ୍କ ଜୀବନୀ ସମ୍ପର୍କରେ ଏକ ଚରିତମୂଳକ ( Biographical) ପ୍ରବନ୍ଧ | 
ଟ୍ରେନ ବିଶେଷତଃ ଜଣେ ବିଶିଷ୍ଟ ଗଦ୍ୟ ଲେଖକ; ଯାହାଙ୍କ ରଚନାବଳୀ ମୁଖ୍ୟତଃ ବ୍ୟଙ୍ଗବିଦ୍ରପତ୍ତରା 
ହାସ୍ୟରସାମ୍ମକ ! ଉକ୍ତ ପ୍ରବନ୍ଧରେ ଟ୍ରେନଙ୍କ ଜୀବନୀ, କେତେକ ମୌଳିକ ରଚନାକ୍ତି 'The 
Innocents Abroad’, 'Prince and the Pauper ଆଦି ଭ୍ରମଣ କାହାଣୀ ତଥା 
ହାସ୍ୟରସାମ୍ବକ ଗ୍ରନ୍ଥ ସମ୍ପର୍କରେ ସୂଚନା ଏବଂ ଟ୍ରେନଙ୍କ ବିଷୟରେ ଅଭିମତ ଦେଇ କହିଛନ୍ତି - 
' ହାସ୍ୟରସର ପ୍ରାଚୁର୍ଯ୍ୟ ମଧ୍ୟରେ ସାମାଜିକ ନ୍ୟାୟ ପାଇଁ ତାଙ୍କର ଏକାତ୍ତିକ ଇଚ୍ଛା ନିହିତ ଥ୍ଲା | 
ଇଂଲଣ୍ଡରେ ତାଙ୍କର ଖ୍ୟାତି ଏ ତେଦୂର ପ୍ରତିଷ୍ଠିତ ହୋଇଥ୍‌ଲା ଯେ, ଅକସ୍‌ଫୋର୍ଡ଼ ବିଶ୍ବବିଦ୍ୟାଳୟ 
ତାହାଙ୍କ ସମ୍ମାନସୂଚକ ଡକ୍ଟରେଟ ଉପାଧ୍ରେ ଭୂଷିତ କରିଥ୍ଲା ।” 


ପ୍ରାବନ୍ଧିକ କାଳିନ୍ଦୀଚରଣ ତାଙ୍କ ପ୍ରବନ୍ଧ ରଚନା ଜରି ଆରେ ବିଶ୍ଵ ସାହିତ୍ୟରେ ବିଖ୍ୟାତ 
ସାହିତ୍ୟିକମାନଙ୍କୁ ଓଡ଼ିଆ ପାଠକଙ୍କ ନିକଟରେ ପରିଚିତ କରାଇଛନ୍ତି । କମ୍‌ ବେଶୀରେ ଏହା 
ତାଙ୍କ ବିଶ୍ଵଦୃଷ୍ଠି ତଥା ଆନ୍ତ୍ଚାତିକ ଚେତନାର ପରିଚୟ ଦିଏ । 


ଭାରତୀୟ ସାହିତି୍ଯକମାନଙ୍କ ମଧ୍ୟରେ ସେ ତିନିଜଣ ବିଶିଷ୍ଠ କବି ଓ ଲେଖକଙ୍କ 
ବିଷୟରେ ଆଲୋଚନା ମୂଳକ ପ୍ରବନ୍ଧ ରଚନା କରି ଛନ୍ତି । ତାମିରର ସଛ୍ତକବି ତିରୂଉରୁ ଭର, 
ପ୍ରେମଚନ୍ଦ ତଥା ରବୀନ୍ଦ୍ରନାଥଙ୍କ ସାହିତ୍ୟିକ ଜୀବନ ସଂପର୍କରେ ପ୍ରାବନ୍ଧିକ କାଳିନ୍ଦୀଚରଣ ବିଶେଷ 
ଆଲୋଚନା କରିଛନ୍ତି ଓ ସେମାନଙ୍କ ସାହିତ୍ୟିକ ଜୀବନର ବୈଶିଷ୍ଟ୍ୟକ୍ୂ ଚିହୁଟ କରିଛର୍ତି 
ରବୀନ୍ଦ୍ରନାଥଙ୍କ ଜୀବନ କିପରି ଗୋଟିଏ ଏକ୍ଯବୋଧର ଜୀବନ ଥୁଲା ତାହା ଉକ୍ତ ରବୀନ୍ଦୁ 
ସାହିତ୍ୟରେ ବିଶ୍ଵମୈତ୍ରୀ' ଶୀର୍ଷକ ପ୍ରବନ୍ଧରେ ପ୍ରାବନ୍ଧିକ କାଳିନ୍ଦୀଚରଣ ପ୍ରତିପାଦନ କରିଛନ୍ତି । 
ଇଂରେଜ କବି ରଡ଼ିୟାଡ଼୍‌ କିପ୍ଲିଙ୍ 'The east is east, The west is west and 

twin can never meet’ (ପୂର୍ବ ପୂର୍ବ ଓ ପଶ୍ଚିମ ପଶ୍ଚିମ ଏବଂ ଏ ଦୁଇଟି କେବେ ମିଶି 
ପାରିବେ ନାହିଁ) ବୋଲି ଯାହା ଅଭିମତ ଦେଇଥୂ୍‌ଲେ ରବୀନ୍ଦ୍ରନାଥ ପ୍ରାଚ୍ୟ ଓ ପାଶ୍ଚାତ୍ୟର 
ମିଳନ ସଂଭବ ବୋଲି ତାଙ୍କର ଗୋରା ଚରିତ୍ର ଜରିଆରେ ଭଲ୍ଲେଖ କରିଛନ୍ତି । 

କାଳିନ୍ଦୀଙ୍କ ଅଧ୍କାଂଶ ପ୍ରବନ୍ଧ ସାହିତ୍ୟ-ଆଲୋଚନାମୂଳକ କିଂବା ସେଇପରି ଗୋଟିଏ 
କାବ୍ୟଭାବ ବି୍ଦୁରିତ ହେଉଥ୍‌ବା ବିଶ୍ଲେଷଣ । ପ୍ରାବନ୍ଧିକ କାଳିନ୍ଦୀଚରଣ ପ୍ରବନ୍ଧ ରଚନା କ୍ଷେତ୍ରରେ 
ନିଜ ଉପଲବ୍ଧ୍‌ ତଥା ଜୀବନାଦର୍ଶର ଅଭିବ୍ୟକ୍ତି ଦେଇଛନ୍ତି । ଏଠାରେ କାଳିନ୍ଦୀଚରଣଙ୍କ ପ୍ରବନ୍ଧ 
ପାଠ କଲାବେଳେ ଜଣେ ରବୀନ୍ଦ୍ରନାଥଙ୍କ ପ୍ରବନ୍ଧାବଳୀକୁ ସ୍କରଣକୁ ଆଣେ ଯେ ନିଜର ସୃଜନଶୀଳ 
ଭାବ-ଭାବନାକୁ ପ୍ରବନ୍ଧରେ ପ୍ରକାଶ କରିଛନ୍ତି । କାଳିନ୍ଦୀଚରଣଙ୍କ ପ୍ରବନ୍ଧଗୁଡ଼ିକ ନିହାତି ଚିନ୍ତାନିଷ୍ଠ 
ନୁହେଁ, ଯେପରି ରନ୍‌।କର ପତି କିଂବା ବିଶ୍ଵନାଥ କରଙ୍କର ପ୍ରବନ୍ଧସବ୍ୁ । ତାଙ୍କର ସତ୍ୟ ଶିବ 
ସୁନ୍ଦର, କୈଶୋର ଜ୍ଞାନ ଏବଂ ବିଶ୍ଵରୂପ ଦର୍ଶନ ପ୍ରବନ୍ଧଗୁଡ଼ିକ କିନ୍ଧ ଯେକୌଣସି ଉଚ୍ଚମାନର 
ଚିନ୍ତାନିଷ୍ଠ ପ୍ରବନ୍ଧପରି ଯେଉଁଠି ପ୍ରାବନ୍ଧିକ ନିଜ ସମୁନ୍ନତ ଚିନ୍ତାଧାରାର ପରିଚୟ ଦେଇଛନ୍ତି । 


କାଳିନ୍ଦୀଚରଣ ତାଙ୍କ ପ୍ରବନ୍ଧ ରଚନାରେ କେବଳ ସାହିତ୍ୟିକ ସମସ୍ୟା ଉପରେ ମୁଖ୍ୟତଃ 
ଆଲୋକପାତ କରି ନାହାନ୍ତି କି କେବଳ ନିଜର ସାହିତ୍ୟ ବିଷୟକ ଉପଇଲବ୍‌ଧ୍‌କୁ ବ୍ଯର୍ତ 
କରିନାହାନ୍ତି । ତା” ସହିତ ବିଶ୍ଵର ବହୂ କ୍ରାନ୍ତିକାରୀ ସାମାଜିକ ଆନ୍ଦୋଳନ, ସାମାଜିକ ବିବର୍ରନ, 
ପରିବରିତ ସଭ୍ୟତା ତଥା ବହୁ ମହାପୂରୂଷଙ୍କ ଜୀବନୀକୁ ସେ ଲେଖ୍‌ଛନ୍ତି । 


ଗାନ୍ଧିଜୀ ତଥା ରବାନ୍ଦ୍ରନାଥଙ୍କ ମଧ୍ଯରେ ତୁଳନା ମଧ୍ଯ କରିଛନ୍ତି । ଜାତୀୟ ଆନ୍ଦୋଳନରେ 
ଉତ୍ୟଙ୍କ ଭୂମିକାର ଗୂରୂତ୍ସ ବିଷୟରେ ମଧ୍ଯ ସେ ନିଜର ଚିନ୍ତା ବ୍ୟକ୍ତ କରି ଛନ୍ତି । ନୂତନ ରାଷ୍ଟ୍ର 
ସଙ୍ଗଠନରେ ସାହିତ୍ୟର ଦାନକୁ ଅସ୍ଵୀକାର କରି ହେବ ନାହିଁ ବୋଲି ରବୀନ୍ଦ୍ରଙ୍କ ଜାତୀୟ ପ୍ରେରଣା 
ଶୀର୍ଷକ ଲେଖାରେ କାଳିନ୍ଦୀଚରଣ ଉନ୍ଲେଖ କରିଛନ୍ତି । ଜାତୀୟ ଓ ଆନ୍ତର୍ଜାତୀୟ ସମସ୍ଯା 
ଉପରେ ମଧ୍ଯ ତାଙ୍କ ପ୍ରବନ୍ଧରେ ଆଲୋକପାତ କରିଛନ୍ତି । 


କାଳି ନ୍ଦୀଚରଣଙ୍କ ପ୍ରବନ୍ଧର ଏକ ବଡ଼ ଦିଗ ହେଲା ମଣିଷ ଜୀବନର ନାନା ସୃକ୍ଷ୍ୃତର 
ଅନୁଭବ ବିଷୟରେ ବିଶ୍ଲେଷଣ କରିବା । ତାଙ୍କ ‘ସାମୟିକ ସାହିତ୍ୟ ସମୀକ୍ଷା ପୂସ୍ତକଟିରେ 
ଛୟାଜିଶ ଗୋଟି କ୍ଷୁଦ୍ର ପ୍ରବନ୍ଧ ସମାବେଶିତ । ଏହି କ୍ଷୁଦ୍ର କ୍ଷୁଦ୍ର ପ୍ରବନ୍ଧଗୁଡ଼ିକୁ ହୁଏତ 
କାଳି ନ୍ଦୀତରଣଙ୍କର ‘'ପରଶନାଇ ଏସେ’ (ବ୍ୟକ୍ତିଗତ ପ୍ରବନ୍ଧ ବୋଲି କ୍ରହାଯାଇପାରିବ । 

କାଳି ନ୍ଦୀଚରଣ ଯେଉଁ ପ୍ରବନ୍ଧସବ୍ ରଚନା କରିଛନ୍ତି ସେଗୁଡ଼ିକ ଅଧତୀଂଶରେ ଏଂହତ୍ୟ 
ଓ ସାହିତ୍ୟାଦର୍ଶ ମୂଳକ ଆଲୋଚନାମ୍ମକ ପ୍ରବନ୍ଧ । ସେହି ସାହିତ୍ୟାଦର୍ଶ ଅଧ୍‌କାଂଶରେ ପୂଣି 
ଆନ୍ତର୍ଜାତୀୟ ସାହିତ୍ୟାଦର୍ଶ । ସେକାଳର ରୁଚି ଓ ଆଦର୍ଶ ଅନୁସାରେ କାଳିନ୍ଦୀଚରଣ ଆଞ୍ଚଳିକ 
ଓଡ଼ିଆ ସାହିତ୍ୟ ସହ ଭାରତୀୟ ସାହିତ୍ୟ ଓ ବିଶ୍ଵ ସାହିତ୍ୟର ସିଦଵି ଓ ସମସ୍ୟା ସମ୍ପର୍କରେ 
ଆଲୋକପାତ କରିଛନ୍ତି । ଏହା ତାଙ୍କ ବୃହତ୍ତର ବିଶ୍ବଦୃଷ୍ଠିର ପରିଚାୟକ । 


Digitized by srujanika@gmail.com 


ସାହିତ୍ୟ ବିଚାର କାଳିନ୍ଦୀଚରଣଙ୍କର ଏକ ଉଲ୍ଲେଖଯୋଗ୍ୟ ପ୍ରବନ୍ଧ ସଂକଳନ । 
ଏକୋଇଶିଗୋଟି ପ୍ରବନ୍ଧଯୁକ୍ତ ଏହି ସଂକଳନ କାଳି ନ୍ଦୀଚରଣଙ୍କ ସୌନ୍ଦର୍ଯ୍ୟ ଦୃଷ୍ଟି ଓ ସାହିତ୍ୟିକ 
ଅଭିରୂଚିର ପରିଚୟ ଦିଏ । ବିଶ୍ଵ ବିଦ୍ୟାଳୟ ତଥା ମହାବିଦ୍ୟାଳୟର ବିଭିନ୍ନ ଶ୍ରେଣୀମାନଙ୍କରେ 
କାଳିନ୍ଦୀଚରଣଙ୍କ ସାହିତ୍ୟ ଓ ସଂସ୍କୃତି ବିଚାରମୂଳକ ଅନେକ ଚିନ୍ତାନିଷ୍ଠ ପ୍ରବନ୍ଧ ପାଠ୍ୟ ରୂପେ 
ପ୍ରଚଜିତ । ତାଙ୍କର ସାହିତ୍ୟର କାଉଁରି କାଠି”, ‘ତ୍ୟାଗ ଓ ପ୍ରେମ, “ସତ୍ୟ ଶିବ ସୁନ୍ଦର 
ଓ “ବେଗ ହିଁ ଉନ୍ନତିର ଲକ୍ଷଣ? ଆଦି ଆଲୋଚନାମୂଳକ ପ୍ରବନ୍ଧ ଅତି ଉଚ୍ଚକୋଟୀର । ସେ 
ବିଜ୍ଞାନର ଅଗ୍ରଗତି, ସଭ୍ୟତାର ବିକାଶ ଓ ସାମାଜିକ ବିବର୍ରନ ପ୍ରକ୍ରିୟାକୁ ନାନା ଭାବରେ 
ଲକ୍ଷ୍ୟ କରିଛନ୍ତି । 

କାଳିନ୍ଦୀଚରଣ ତାଙ୍କ ଦୀର୍ଘ ସାହିତ୍ୟିକ ଜୀବନରେ ଲେଖ୍ବାଠାରୁ ପଢ଼ୂଥ୍ଲେ ବେଶୀ । 
ବିଶ୍ବର ଚିନ୍ତା ବିପ୍ବର ଇତିହାସ ସହିତ ପରିଚିତ ହେବାପାଇଁ ତାଙ୍କର ଯଥେଷ୍ଟ ଭସ୍ପକତା 
ଥୁଲା ! ରବୀନ୍ଦୁ ଗ୍ର ବିଶେଷତ୍ଵ, ଲେଖକର ଆଶ୍ଚର୍ଯ୍ୟ ଟଲଷ୍ଟୟ, ହିନ୍ଦୀ ସାହିତ୍ୟର କଥାସମ୍ରାଟ 
ପ୍ରେମଚନ୍ଦ ଆଦି ପ୍ରବନ୍ଧ ତାଙ୍କ ମାର୍ଜିତ ସାହି ତ୍ୟରୂଚିର ପରିଚୟ ଦିଏ । କାଳିନ୍ଦୀଚରଣ ଟଲଷ୍ଟୟ, 
ରବୀନ୍ଦ୍ରନାଥ, ପ୍ରେମଚନ୍ଦ, ବୋରିସ୍‌ ପାସ୍ତରନାକ୍‌ , ମାର୍କଟୁଏନ ପ୍ରମୁଖଙ୍କୁ ସେମାନଙ୍କର ସାହିତ୍ୟ 
ସାଧନା ପାଇଁ ଅଧ୍କ ମାନ୍ୟତା ଦେଇଛନ୍ତି । 


“ସାହିତ୍ୟ ବିଟାର' ସଂକଳନରେ ଜଣେ ମଣିଷ “ବିରୋଧାଭାସ! , “ସାହିତ୍ୟରେ 
ପରିବର୍ରିତ ଭାବବୋଧଂ , ପ୍ରାଚୀନ ଭାରତର ବିଦୂଷୀ' , ‘ସାହିତ୍ୟରେ ବ୍ୟବସାୟ ' , ସଭ୍ୟତାର 
ପହିଲି ପେସା”, ‘କୈଶୋର ଞ୍ାନ', ‘ମହେଞ୍ଜୋଦାରୋ', ଦକ୍ଷିଣାୟନ”? ଆଦି ପ୍ରବନ୍ଧ 
କାଳିନ୍ଦୀଚରଣଙ୍କ ଚିନ୍ତା ଓ ଚେତନାର ସ୍ଲାରକୀ । ଏହି ସବ୍ର ପ୍ରବନ୍ଧ ଜରିଆରେ ସେ ନିଜର 
ସାହିତିୟକ ଅଭିରୂଚି ପ୍ରଦାନ କରିବା ସଟ୍ଗେ ସଙ୍ଗେ ବ୍ୟକ୍ତିଗତ ପାଠକୀୟ ମତ୍ତବ୍ୟ ମଧ୍ଯ 
ଦେଇଛନ୍ତି ¦ ଏତଦ୍‌ଭିନ୍ନ ଏହିସବୂ ପ୍ରବନ୍ଧରେ ସେ ଓଡ଼ିଶା ସାହିତ୍ୟ ଇତିହାସ ଓ ସାଂସ୍କୃତିକ 
ଧାରା ସମ୍ପର୍କରେ ଆଲୋଚନା କରି ଛନ୍ତି । ତାଙ୍କର ସାହିତ୍ୟିକ ଅଭିରୂଚି ଆପେକ୍ଷିକ ଭାବେ 
ସାମାଜିକ ବାସ୍ତବତା ସହିତ ସମ୍ବନ୍ଧିତ ଥ୍ଲା । ସେ ବସ୍ତୁତଃ ସ୍ଵପ୍ନପ୍ରବଣ ସବ୍ରଜଯୁଗର କବି 
ହୋଇଥ୍‌ଲେ ହେଁ ତାଙ୍କର ସାହିତିୟକ ରୂଚି ଓ ଆଦର୍ଶ ଥ୍ଲା ଅଧ୍କ ବାସ୍ତବବାଦୀ ଓ 
ଯୁଗୋପଯୋଗୀ । ତାଙ୍କ ପ୍ରବନ୍ଧମାନଙ୍କରେ ତାଙ୍କ ସାମାଜିକ ଦୃଷ୍ଟିଭଙ୍ଗୀ ଓ ସଂସ୍କାରପ୍ରୟାସର 
ଆଭାସ ଅତ୍ୟନ୍ତ ସୂସ୍ତଷ୍ଟ । ତାଙ୍କ ପ୍ରବନ୍ଧଗୁଡ଼ିକର ଶୈଳୀ ଅତ୍ୟନ୍ତ ସାବଲୀଳ ଓ ସୂଖପାଠ୍ୟ । 

କାଳିନ୍ଦୀଚରଣ “ସାହିତ୍ୟବରୁଭ ଆରଁବଲୁର' , ‘କବି ଗଙ୍ଗାଧର’ , 'ଫକିରମୋହନଙ୍କ 
ଚରିତ୍ର ଚିତ୍ରଣ” ଆଦି ପ୍ରବନ୍ଧରେ ତାଙ୍କର ପ୍ରତିଭାଶାଳୀ ଲେଖକମାନଙ୍କ ପ୍ରତି ସାରସ୍ଵତ ମାନ୍ୟତା 
ଓ ସ୍ଵୀକୃତି ବେଶ୍‌ ଦୃଷ୍ଟାନ୍ତମୂଳକ । 

କାଳିନ୍ଦୀଚରଣ ଗାନିକ ତଥା ଉିପନ୍ୟାସିକ ଭାବେ କେବଳ ଜଣେ ଉଚ୍ଚମାନର ଗଦ୍ୟଶିଳ୍ୀ 
ଥଲେ ତା” ନୁହେଁ, ସେ ଥ୍ଲେ ଅଧ୍କ ଭାବରେ ଜଣେ ଉଚ୍ଚମାନର ସାହିତ୍ୟ ସମାଲୋଚକ ଓ 
ପ୍ରାବନ୍ଧିକ ମଧ୍ଯ । ତାଙ୍କ ପ୍ରବନ୍ଧ ଡାଙ୍କ ଆତ୍ମାର ଅଭିଲିପି ଥ୍ଲା ଯେପରି । ତାଙ୍କ ପ୍ରବନ୍ଧରେ 


Con 

ସଂସ୍ଥାପିତ ଯୂକ୍ତିସବୁ ତାଙ୍କ ସୃଜନଶୀଳ ଆତ୍ମାର ସମର୍ଥନ ଲାଉ କରିଥଲା । କାଳିନ୍ଦୀଚରଣଙ୍କ 
ପ୍ରବନ୍ଧଗୁଡ଼ିକରୂୁ ତାଙ୍କ ଅଗ୍ରଗାମୀ ଚିନ୍ତନର ପରିଚୟ ମିଳେ । ଉଲ୍ଲେଖଯୋଗ୍ୟ ବିଷୟ ଏହି 
ଯେ, ଯଦିଓ କାଳିନ୍ଦୀଚରଣ ସବୁଜ ଯୁଗପରି ଏକ ସ୍ବୈରବାଦୀ ଯୁଗର କବି ଥୁଲେ ମାନବ 
ସମାଜର ପ୍ରଗତି ଓ ମୁଲ୍ତି ପାଇଁ ସେ କିନ୍ତୁ ସ୍ଵର ଉତ୍ତୋଳନ କରିଛନ୍ତି । ଦଳିତ ନିମ୍ନବର୍ଗର 
ନିପୀଡ଼ିତ ମଣିଷମାନଙ୍କ ପାଇଁ ଥୁବା ତାଙ୍କର ସମ୍ବେଦନଶୀଳତା ତାଙ୍କ ସାହିତ୍ୟରେ ନାନା 
ଭାବରେ ପ୍ରତୀକିତ ହୋଇଛି । ତାଙ୍କ ଗଛ କବିତା ବ୍ୟତୀତ ତାଙ୍କ ପ୍ରବନ୍ଧ ଓ ସମାଲୋଚନାରେ 
ତାଙ୍କ ସମ୍ବେଦନଶୀଳତା ଓ ମାନବପ୍ରେମ ସୂଚିତ ହୋଇଛି । 

ବିଶ୍ଵ ସାହିତ୍ୟ ପ୍ରତି ତାଙ୍କର ଶ୍ରଦ୍ଧା ଓ ଉନ୍ମୁ ଖତା ତାଙ୍କ ପ୍ରବନ୍ଧ ସାହିତ୍ୟର ଅନ୍ୟଏକ 
ବିଶିଷ୍ଠ ଦିଗ । ତାଙ୍କର ହେତୃବାଦୀ ଚିନ୍ତନ, ବିଶ୍ବଦୃଷ୍ଠି ଓ ମାନବପ୍ରେମ ତାଙ୍କ ପ୍ରବନ୍ଧ ସାହିତ୍ୟକୁ 
ଉଚ୍ଚମାନର କରିଛି । 

ନାଟ୍ୟକାର ଓ ଏକାଙ୍କକାଲେଖକ କାଳିନ୍ଦୀଚରଣ 


କାଳି ନ୍ଦୀଚରଣ ଯେପରି ଜଣେ ବଡ଼ କବି, ଓଡ଼ିଆ କଥା ସାହିତ୍ୟ ଧାରାରେ ସେହିପରି 
ଜଣେ ପ୍ରଖ୍ୟାତ କଥାଶିଳ୍ପୀ । ଜଣେ ପ୍ରାବନ୍ଧିକ, ସମାଲୋଚକ ଭାବେ ପୁଣି ତାଙ୍କର ଯେଉଁ 
ସୁକ୍ୃତି ରହିଛି ସେହିପରି ଜଣେ ସଫଳ ନାଟ୍ୟକାର ତଥା ଏକାଙ୍କିକା ଲେଖକଭ୍ତାବେ ମଧ୍ଯ 
ତାଙ୍କର ପ୍ରତିତ୍ତା ଚିହ୍ଦିତ । 

କାଳି ନ୍ଦୀଚରଣଙ୍କ ଲେଖନୀ ଥୂଲା ଅଜସ୍ର ସ୍ରାବୀ । ସେ ରବୀନ୍ଦ୍ରଙ୍କ ପରି ପ୍ରତିଟି ସାହିତ୍ୟ 
ବିଭାବ ଉପରେ ଲେଖନୀ ଚାଳନା କରିଛନ୍ତି । 


ପ୍ରିୟଦର୍ଶୀ” କାଳି ନ୍ଦୀଚରଣଙ୍କ ରଚିତ ଏକ ସଫଳ ଏତି ହାସିକ ନାଟକ । ଅଶୋକଙ୍କ 
ଜୀବନ ରୂପାୟିତ ହୋଇଥ୍‌ବା ଏହାକୁ ଏକ ଚରିତ ନାଟକ (Biographical play) 
ବୋଲି କୁହାଯାଇପାରେ । ବ୍ରଦ୍ଦଙ୍କର ଅହିଂସାବାଣୀ ପ୍ରଚାର କରିବା ପାଇଁ ଅଶୋକ ଯେଉଁ 
ଉତ୍ସର୍ଗର ପରାକାଷ୍ଠା ପ୍ରଦର୍ଶନ କରି ଛନ୍ତି ତାହାହିଁ ନାଟକର ମୁଖ୍ୟ ବିଷୟବସ୍ତୁ । ଏଡଦ୍‌ଭିନ୍ନ 
ରାଜା ଅଶୋକଙ୍କ ଆଦର୍ଶ ତଥା ପ୍ରଜାପାଳନ ନୀତି ଉକ୍ତ ନାଟକରେ ପ୍ରଖ୍ୟାପିତ ହୋଇଛି । 


ରାଧାଗୂପ୍ତତ ଗଣଭଟ, କୁନାଜ, ସଦଘମିତ୍ରା, ନୀହାରିକା, ତୁଳସୀ, ଜୟପାଳ ଆଦି 
ଚରିତ୍ର ଏହି ପ୍ରିୟଦର୍ଶୀ ନାଟକରେ ପରିଲକ୍ଷିତ ହୋଇଛନ୍ତି । ଭାରତ ଇତିହାସର ବ୍ରଦ୍ଧଙ୍କ ବାଣୀ 
ପ୍ରଚାର କରିବା ପାଇଁ ଶେଷରେ ଜଣେ ଦୂର୍ଦଦାନ୍ତ ରାଜା କିପରି ଏକାନ୍ତ ଆମ୍ମୋତ୍ଣର୍ଗ କରି 
ଯାଇଛନ୍ତି ତାହାହିଁ ଏଠାରେ ନାଟକୀୟ ଭାବେ ବର୍ଣ୍ଣିତ ହୋଇଛି । 


ଏହି ନାଟକର ବିଷୟ-ବିନ୍ୟାସ ଭିତରେ ଭୟାବହ କଳିଙ୍ଗଯୁ ଵର ଅବତାରଣା 
କରାଯାଇଛି । ସମୁଦାୟ ନାଟକଟି ପାଞ୍ଚୋଟି ଦୃଶ୍ୟରେ ବିଭକ୍ତ ହୋଇଛି । ନାଟକର ଘଟଣା 
ଅତ୍ୟନ୍ତ ଲୋକ ପରିଚିତ । ମାତ୍ର ସାର୍ଥକ ଚରିତ୍ରାନଜୁଶୀଳନ ହିଁ ଏ ନାଟକର ବିଶେଷତ୍ବ । 


ପ୍ରିୟଦର୍ଶୀ କାଳିନ୍ଦୀଚରଣଙ୍କ ଏକ ସଫଳ ନାଟକ, ଯେଉଁଥ୍‌ରେ ଚଣ୍ଡାଶୋକ ଅଶୋକ 
ଧର୍ମାଶୋକରେ ପରିଣତ ହେବା ବିଷୟଟି ବର୍ଣ୍ଣ ତ ହୋଇଛି । ନାଟକଟିକୂୁ ତା'ର ଏତିହାସିକ 
ବିଷୟବସ୍ତୁ ଦୃଷ୍ଟିରୁ ଯେତେ ବିଚାର କରିହେବନି ସେତେବେଶୀ ନାଟ୍ୟକାର କାଳି ନ୍ଦୀଚରଣଙ୍କ 
ଭାବାଦର୍ଶପ୍ରବଣତାକର ପ୍ରତ୍ୟକ୍ଷ କରିହେବ । 


ନାଟକଟିରେ ନାଟ୍ୟକାର କାଳି ନ୍ଦୀଚରଣ ତାଙ୍କର କବିମନ ନେଇ ପ୍ରିୟଦର୍ଶୀ ଅଶୋକଙ୍କ 
ଚରିତ୍ର ଚିତ୍ରଣ କରି ଛନ୍ତି । ଅଶୋକ ଯୁଦ୍ଧକୁ କିପରି କ୍ରୀଡ଼ାଞଜ୍ଞାନ କରୂଥ୍‌ଲେ ତା'ର ସୂଚନା ଏହି 
ନାଟକରେ ଦିଆଯାଇଛି । ‘ପ୍ରିୟଦର୍ଶୀ ନାଟକର ଗୋଟିଏ ସଂଳାପରେ ସଫ୍ଘମିତ୍ରା କହିଛି - 
‘ଆଉ କ”ଣ କଳିଙ୍ଗ ଯୁଦ୍ଧ ? କଳିଙ୍ଗ ଯୁଦ୍ଧରେ ସେ କ୍ଳାନ୍ତ ହୋଇ ପଡ଼ିବେ ! ଯୁଦ୍ଧ ଯେ ତାଙ୍କର 
କ୍ରୀଡ଼ାଠାରୁ ମଧ୍ୟ ଅଧ୍କ ଆହୁାଦର ସାମଗ୍ରୀ ।” 

ସିଂହଳରେ ବୌଦ୍ଧଧର୍ମ ପ୍ରଚାର କରିବା ପାଇଁ ଆଦିଷ୍ଟ ହୋଇଥ୍‌ବା କୂନାଳ କହିଛି, 
×× “କ୍ରୀଡ଼ାରେ ମଧ୍ଯ ମନୁଷ୍ୟର କ୍ରାନ୍ତି ଆସେ । ଏଶ୍ଵର୍ଯ୍ୟ ବିଭୁତି, ଖ୍ୟାତି, କ୍ଷମତା, ସ୍ବାସ୍ଥ୍ୟ 

ସୌନ୍ଦର୍ଯ୍ୟ - କେଉଁଠାରେ ତାର କ୍ଳାନ୍ତି ନାହିଁ । ବାରମ୍ବାର ନିଜକୁ ଠକି ସେ କ୍ଳାନ୍ତିକୁ ଆମେ 
ଦୂରରୁ ଦୂରକୁ ଠେଲି ନେଉ; କିନ୍ତୁ ଅଲକ୍ଷ୍ୟରେ ତାହା ମଧେ ମଧେ ଆମକ୍ର ଗ୍ରାସ କରି ବସେ 
- ଜଗତର ସବୁ ତୁଟି ଅଭାବ ପାଇଁ ନିଜକୁ ହିଁ ଦିନେ ଦାୟୀ ବୋଲି ଜ୍ଞାନ କରୁ | ଯାହାର 
ଆହାର କରୁ, ଉପାର୍ଜନ କରୁ, ତାକୁ ମଧ୍ଯ ଦିନେ ଅପହରଣ ବୋଲି ମନେକରୁ ।” 


ତାଙ୍କର ସମକାଳୀନ କାଳିଚରଣ ପଟ୍ଟନାୟକ, ପ୍ରାଣବନ୍ଧୁ କର, ନିତ୍ୟାନନ୍ଦ ମହାପାତ୍ର, 
ଶ୍ରଦ୍ଧାକର ସୂପକାର, ହରେକ୍ଷ୍ଣ ମହତାବ ପ୍ରମୁଖ ଯେଉଁ ଏକାଙ୍କିକା ଓ ନାଟକମାନ ରଚନା 
କରି ଛନ୍ତି ସେ ଧାରାରେ କାଳିନ୍ଦୀଚରଣ ସେତେବେଶୀ ଏକ ପ୍ରତିଷ୍ପିତ ନାମ ନୁହେଁ ¦ କାରଣ 
କାଳିନ୍ଦୀଚରଣ କବି, ଗାଳଛିକ, ଓପନ୍ୟାସିକ ତଥା ସମାଲୋଚକ ଭାବେ ଯେପରି ପ୍ରତିଷ୍ଠିତ 
ଏକାଙ୍କିକା ଲେଖକ କିଂବା ନାଟ୍ୟକାର ଭାବେ ସେପରି ପ୍ରତିଷ୍ଠିତ ନୁହନ୍ତି । 

କାଳିନ୍ଦୀଚରଣ ପ୍ରିୟଦର୍ଶୀ ନାଟକ ଭିନ୍ନ ସୌମ୍ୟା” ଓ ‘ପଦ୍ଧିନୀ' ପ୍ରଭୃତି ନାଟକ ମଧ୍ଯ 
ରଚନା କରିଛନ୍ତି । ଏସବୁ ନାଟକ ମୁଖ୍ୟତଃ ଅଧ୍‌କ କାବ୍ୟାତ୍ମକ, ଯାହା ଅଧ୍କ ପଠନଯୋଗ୍ୟ | 
ରଙ୍ଗମଞ୍ଲର ଉପଯୋଗୀ ହେବା ପାଇଁ ବୋଧହୁଏ ସେ ନାଟକ ଲେଖୂନଥୁଲେ । 

ଏ ନାଟକଗୁଡ଼ିକ ମଞ୍ଚରେ ଅଭିନୀତ ହେବାପାଇଁ ପ୍ରାୟ ଉପଯୁକ୍ତ ହୋଇପାରିନି । 
କାଳିନ୍ଦୀଚରଣଙ୍କ ଏହି ନାଟକଗ୍ରଡ଼ିକ ବସ୍ତୁତଃ କାବ୍ୟପ୍ରଧାନ ନାଟକ ଶ୍ରେଣୀର । ସେଥୁପାଇଁ 
ନାଟକର ରଙ୍ଗମଞ୍ଚ ଅଭିବ୍ୟଲ୍ତିରେ ଏ ନାଟକଗୁଡ଼ିକର କୌଣସି ଅବଦାନ ନାହିଁ । 

ନାଟକ ରଚନା କରିଥ୍‌ଲେ ମଧ୍ଯ କାଳିନ୍ଦୀଚରଣ ମୂଳ କାବ୍ୟ- ଆବେଗଟିକୁ ପରିହାର 
କରି ପାରି ନଥ୍ଲେ । ନାଟକର ଭାବଭାଷା ଚିତ୍ରଚରିତ୍ର ସବ୍ରକିଛି କାବ୍ୟାମ୍‌କ ହୋଇ ଯାଇଛି । 
ପ୍ରିୟଦର୍ଶୀ ନାଟକରେ କାଳିନ୍ଦୀଚରଣ ଯଥେଳା ଦୀର୍ଘ କାବ୍ୟିକ ସଂଳାପ ସଂଯୋଜନା କରିଛନ୍ତି 

ସମାଲୋଚକ କାଳିନ୍ଦୀଚରଣ 


କାଳି ନ୍ଦୀଚରଣ ଓଡ଼ିଶାର ଜଣେ ବିଶିଷ୍ଟ ଭାବବାଦୀ ସମାଲୋନକ ! ସମାଲୋଚନାର 
ଇଂରାଜୀ ପରିଭାଷା ହେଉଛ '୯୯al Appreciation' | କାଳିନ୍ଦୀଚରଣଙ୍କ ସାହିତ୍ୟ 
ସମାଲୋଚନା ବସ୍ତୁତଃ ଏହି ଏପ୍ରିସିଏସନ ପର୍ଯ୍ୟାୟର ! ନିଜର ସପ୍ରଶଂସ ଆତ୍ମଭାବ ମୁଖ୍ୟତଃ 
ତାଙ୍କ ସମାଲୋଚନାରେ ପ୍ରକଟିତ ହୋଇଛି । ତାଙ୍କର କେତେଗୂଡ଼ିଏ ଚିନ୍ତାନିଷ୍ଠ ପ୍ରବନ୍ଧ ରହିଛି 
ଯେଉଁଥୁରେ କାବ୍ୟସିବ୍ଧାନ୍ତ ସମ୍ପର୍କିତ ତାଙ୍କ ନିଜସ୍ଵ ମତାମତ ପ୍ରତିଫଳିତ ହୋଇଛି । ଜଣେ କବି 
ହେଉ ବା ଗଦ୍ୟ ଲେଖକ ହେଉ ତାଙ୍କ ନିଜର ସାହିତ୍ୟ ସଂପର୍କିତ କିଛି ବିଶ୍ବାସ ବା ଉପଲବ୍‌ଧ୍‌ 
ରହିଥାଏ । ବିଭିନ୍ନ ଅବସରରେ ତାହା ଅବଶ୍ୟ ଅଭିବ୍ୟକ୍ତି ଲାଭ କରିଥାଏ ! 


କାଳିନ୍ଦୀଚରଣ ଜଣେ ସୃଜନଶୀଳ ସମାଲୋଚନା (Creative Criticism )ର 
ଲେଖକ । ରବୀନ୍ଦ୍ରନାଥଙ୍କ ନିବନ୍ଧମାନା ପରି କାଳି ନ୍ଦୀଚରଣ ନିଜର ସାହିତ୍ୟିକ ମତ ଓ ମନ୍ତବ୍ୟକୁ 
ତାଙ୍କ ସାହିତ୍ୟ ଆଲୋଚନାମୂଳକ ପ୍ରବନ୍ଧରେ ଲିପିବଦ୍ଧ କରିଯାଇଛନ୍ତି । କାଳି ନ୍ଦୀଚରଣ ଉଦୟ 
ଗଦ୍ୟ ଓ ପଦ୍ୟ ରଚନାରେ କୃତିତ୍ଵ ପ୍ରଦର୍ଶନ କରିଛନ୍ତି । ସେ ଗଦ୍ଯ ଓ ପବ୍ଯରେ ବିପୂଳ 
ସାହିତ୍ୟ ସୃଷ୍ଟି କରିଛନ୍ତି । ସବୁ ପ୍ରାୟ ସଫଳ ଓ ସୁଖପାଠ୍ୟ ହୋଇଛି । 


ତାଙ୍କର ସାହି ତ୍ୟଂସମାଲେ।ଚନାମୂ ନକ ପ୍ରବନ୍ଧ ଅଧ୍‌ କାଂଶରେ ଧାରଣାନିଷ୍ଠ 
(Conceptual) | ଓଡ଼ିଆ ସାହିତ୍ୟର ପରମ୍ପରା, ଲାବଣ୍ୟବତୀରେ ଉପ୍ରେନ୍ଦ୍ରଭଞ୍ଜ, ଫକିର 
ମୋହନଙ୍କ ଚରିତ୍ର ଟିତ୍ରଣ, ହିନ୍ଦୀ ସାହିତ୍ୟରେ କଥାସମ୍ରାଟ ପ୍ରେମଚନ୍ଦ, ତାମିଲ ସାହିତ୍ୟର 
ଶ୍ରେଷ୍ଠକବି, ସାହିତ୍ୟରେ ବ୍ୟବସାୟ, ରବୀନ୍ଦ୍ର ସାହିତ୍ୟରେ ବିଶ୍ବପ୍ରେମ ଇତ୍ୟାଦି ଅନେକ ସାହିତ୍ୟ- 
ସମାଲୋଚନାମୂଳକ ପ୍ରବନ୍ଧ ୧ ୯୬୦ରେ ପ୍ରକାଶିତ ତାଙ୍କ ‘ପ୍ରବନ୍ଧ ସାହିତ୍ୟ” ଗ୍ରକ୍ତରେ ସ୍ଥାନିତ 
ହୋଇଛି । ଏହି ସାହିତ୍ୟ ସମାଲୋଚନାମୂଳକ ପ୍ରବନ୍ଧଗୁଡ଼ିକ କାଳିନ୍ଦୀଚରଣଙ୍କ ସାହିତ୍ୟିକ 
ଅଭିରୂଟି, ସୌନ୍ଦର୍ଯ୍ୟଦୃଷ୍ି ତଥା ବହୁଶାସ୍ତ୍ରଦର୍ଶିତାର ପ୍ରମାଣ । ସେ ଓଡ଼ିଆ ସାହିତ୍ୟ ଭିନ୍ନ ଅନ୍ୟାନ୍ୟ 
ଭାରତୀୟ ଭାଷାରେ ରଚିତ ସାହିତ୍ୟ ପଠନ ପ୍ରତି ଅଧ୍କ ଆଗ୍ରହୀ ଥୁଲେ । ଶ୍ରଦ୍ଧା ଓ ଅନୁରାଗର 
ସହିତ ସେ ପ୍ରେମଚନ୍ଦ ଓ ରବୀନ୍ଦ୍ରନାଥଙ୍କ ସାହିତ୍ୟ ସମ୍ପର୍କରେ ଆଲୋଚନା କରିଛନ୍ତି । ସେ 
ରଞ୍ଜୀୟ କାବ୍ୟାଦର୍ଶର ପ୍ରଶଂସା କରି ତାଙ୍କ ‘ଲାବଣ୍ୟବତୀରେ ଉପେନ୍ଦ୍ରଭଞ୍ଜ” ପ୍ରବନ୍ଧ ରଚନା 
କରି ଛଚ୍ତି । ସେ କାଳରେ ଉପେନ୍ଦ୍ର ଭଞ୍ଜ ସଂକୀର୍ଣ୍ଣ ପ୍ରାଦେଶି କତାର ପରିଚୟ ଦେଇ ନାହାନ୍ତି 
ଉପେନ୍ଦ୍ରଙ୍କ ଚିତ୍ରିତ ନାରୀପୁରୂଷ ସମସ୍ତେ ସୁନ୍ଦର । 


ଓଡ଼ିଆ ସାହିତ୍ୟର ସୁଦୀର୍ଘ ପରମ୍ପରା ବିଷୟ ବର୍ଣ୍ଣନା କରି କାଳିନ୍ଦୀଚରଣ ତାଙ୍କ ଓଡ଼ିଆ 
ସାହିତ୍ୟର ପରମ୍ପରା ଶୀର୍ଷକ ପ୍ରବନ୍ଧରେ ଲେଖ୍‌ଛଚ୍ତି, ସବୁ ଯୁଗରେ ସାହିତ୍ୟ ହେଲା ସମାଜର 
ଦର୍ପଣ । ସାହିତ୍ୟ ଭିତରେ ଆମେ ସମାଜର ମୂହଁ ଦେଖୁଁ । ସମାଜ ଉଚ୍ଚସ୍ତରରେ ଥ୍ବା ବେଳେ 
ଉଚ୍ଚ ସାହିତ୍ୟର ସୃଷ୍ଷିହୁଏ । ଏହିଭଳି ଅବସ୍ଥାରେ ଓଡ଼ିଆ ସାହିତ୍ୟର ଜନ୍ମ ଆଉ ଉନ୍ନତି । 
ସେତେବେଳେ ଓଡ଼ିଶାରେ ରାଜତ୍ଵ କରୁଥାନ୍ତି ଆଦର୍ଶ ସମ୍ରାଟ କପିଳେନ୍ଦ୍ର ଦେବ । ମହାନ୍‌ 
ସଂସ୍କୃତ ସାହିତ୍ୟର ଗଣ୍ଡି ଭିତରୁ ଉତୂରି ସେତିକିବେଳେ ଓଡ଼ିଆ ସାହିତ୍ୟ ତାହାର ନିଜ ରୂପ 


Ceo 


Digitized by srujanika@gmail.com 


ପ୍ରକଟ କଲା । ଶୂଦ୍ରମୁନି ସାରନାଦାସ ବଜାଇଲେ ତାହାର ପ୍ରଥମ ଡିଣ୍ଡିମ କପିଳେନ୍ଦ୍ରଙ୍କ 
ସମୟରେ ଆଦର୍ଶ ସମାଜର ଦର୍ପଣକୁ ସେ ଟେକି ଧରିଲେ ତାଙ୍କର ଚଣ୍ଡୀ ପୂରାଣ, ବିଲଙ୍କା 
ରାମାୟଣ ଭଳି ଆଉ କେତେଗୁଡ଼ିଏ ଗ୍ର ଭିତରେ | 'ସାରଳା ମହାଭାରତ” ଆଜି ବି ସେହି 
ଦର୍ପଣଧରି ଆମ ଆଗରେ ଠିଆ ହୋଇଛି । 


କାଳିନ୍ଦୀଚରଣ ‘ମଥରାମଙ୍ଗଳ ସମାଲୋଚନା” ତଥା ‘ଭକ୍ତକବି ମଧୂସୂଦନଂ ଶୀର୍ଷକ 
ଦଇଟି ସାହିତ୍ୟ-ଆଲୋଚନାମୂଳକ ପ୍ରବନ୍ଧ ରଚନା କରି ଛନ୍ତି । ଏହି ଦୁଇଟି ଉଚ୍ଚକୋଟୀର 
ବିଶ୍ଲେଷଣାମ୍ବକ ପ୍ରବନ୍ଧ ! ‘ଭକ୍ତକବି ମଧୁସୂଦନ” ଶୀର୍ଷକ ପ୍ରବନ୍ଧରେ ସେ ମଧୁସୂଦନଙ୍କ କବିତାର 
ସାଧାରଣ ବର୍ଗୀକରଣ କରି ଛନ୍ତି । ମଧୁସୂଦନ ଶିଶୁକବିତା, ଧର୍ମ ବିଷୟକ କବିତା, ପ୍ରକୃତି 
ବର୍ଣ୍ଣନାମୂଳକ କବିତା, ସାଙ୍ଗୀତିକ କବିତା ତଥା ବ୍ୟଙ୍ଗ କବିତା ଲେଖ୍‌ଛନି ବୋଲି କାଳିନ୍ଦୀଚରଣ 
ଉଲ୍ଲେଖ କରିଛନ୍ତି । 'ରଷି ପ୍ରାଣେ ଦେବାବତରଣ ' ଓ 'ହିମାଚଳେ ଉଦଯଉସ୍ସବ” କବିତା ଦ୍ଵଇଟିକୁ 
ମଧୂସୂଦନଙ୍କର ସର୍ବୋରମ କବିତା ବୋଲି ପ୍ରାବନ୍ଧିକ କାଳିନ୍ଦୀଚରଣ ଅଭିହିତ କରି ଛନ୍ତି । ଏହି 
ପ୍ରବନ୍ଧଟି ତାଙ୍କର ୧୯୨୮ ମସିହାରେ ପ୍ରକାଶିତ ହୋଇଥ୍‌ଲା ଯାହା ପରବର୍ରୀ ସମୟରେ 
ମଧୁସୂଦନ ଗ୍ରନ୍ତାବଳୀର ମୁଖବନ୍ଧ ରୂପେ ସଂଯୋଜିତ ହୋଇଛି । ସମାଲୋଚକ କାଳିନ୍ଦୀଚରଣ 
ବିଷାଦବାଦୀ ରାଧାନାଥଙ୍କ ସହିତ ଆଶା ଓ ଆନନ୍ଦବାଦୀ ମଧୂସୂଦନଙ୍କୁ ତୁଳନା କରିଛନ୍ତି । 
ମଧୁସୂଦନଙ୍କ କେତେକ କବିତାରେ ବିଷାଦବାଦୀ ଅନୁଚିନ୍ତା ଥୁଲେ ହେ ଆନନ୍ଦବାଦ ହେଉଛି 
ସାମଗ୍ରିକ ଭାବେ ତାଙ୍କ କବିତାର କାବ୍ୟସ୍ଵର । 


ଭଞ୍ଜଙ୍କ ଛନ୍ଦ ଓ ଶବ୍ଦ ଯୋଜନା କେତେକାଂଶରେ ଉଭୟ ରାଧାନାଥ ଓ ମଧୁସୂଦନଙ୍କ 
କବିତାରେ ପରିଲକ୍ଷିତ ହୁଏ ବୋଲି ସେ ପ୍ରକାଶ କରିଛନ୍ତି । ରାଧାନାଥ ଯେତେବେଳେ ଭଞ୍ଜୀୟ 
କାବ୍ୟ ପରମ୍ପରାର ଉତ୍ତର ସାଧକ ରୂପେ ଭାଷାର କିଛି ସଂସ୍କାର ଆଣି ଛନ୍ତି ଓ କାବ୍ୟଭାଷାକୁ 
ଯଥାସମ୍ଭବ ଅନଳକ୍ତ କରିବାକୁ ଚେଷ୍ଟା କରିଛନ୍ତି ସେତେବେଳେ ମଧୁସୂଦନ ନିଜର ସୌନ୍ଦର୍ଯ୍ୟ 
ଦୃଷ୍ଟି ତଥା ପରିଶୀଜିତ ରୂଚିବୋଧ ଉପରେ ଗୁରୁତ୍ଵ ଦେଇଛନ୍ତି । ଉଭୟ ରାଧାନାଥ ଓ ମଧୁସୂଦନ 
ଓଡ଼ିଆ ସାହିତ୍ୟର ସମୃଦ୍ଧି ସାଧନ କରିଥ୍‌ଲେ ହେଁ ସମାଲୋଚକ କାଳିନ୍ଦୀଚରଣଙ୍କ ବିଚାରରେ 
ତାହା ଭିନ ଭିନ୍ନ ଥ୍ଲା । ରାଧାନାଥ ସେତେବେଶୀ ରୂଚି ଅରୁଚି, ନୀତି ଅନୀତି ସମ୍ପର୍କରେ 
ସଚେତନ ନଥ୍ଲେ । ସେଥ୍ପାଇଁ ସେ କେତେକ ନୀଚ ଓ ପରମ୍ପରାବିରୋଧୀ ପ୍ରେମ ଓ ପ୍ରଣୟ 
ପ୍ରସଙ୍ଗ ଅବତାରଣା କରି ଛନ୍ତି । ମଧୁସୂଦନ ସେ ବିଷୟରେ ସଚେତନ ହୋଇଥ୍‌ବା କାରଣରୁ 
ତାହା ତାଙ୍କ ସାହିତ୍ୟରେ ପ୍ରାୟ ସୁଲଭ ନୁହେଁ । ରାଧାନାଥ ଯେତେବେଳେ ନିଛକ କଳା ଓ 
ସୌନ୍ଦର୍ଯ୍ୟ ସପକ୍ଷରେ ଯୁକ୍ତି କରିଛନ୍ତି ମଧୁସୂଦନ ସେତେବେଳେ ଅଧ୍କ ନୀତି ଓ ଞଓଚିତ୍ୟ 
ସଚେତନ ହୋଇଛନ୍ତି । ଏହି ସମ୍ପର୍କରେ ସମାଲୋଚକ କାଳିନ୍ଦୀଚରଣ ଲେଖ୍‌ ଛନ୍ତି, ‘ରାଧାନାଥ 
ଓ ମଧୂସୂଦନଙ୍କୁ ଇଂରେଜ କବି ଶେଲୀ ( Shelly) ଏବଂ ୱାର୍ଡ଼ସୱାଥ (Wordsworth) 
ସହିତ ତୁଜନା କରାଯାଇପାରେ । ଶେଲୀଙ୍କ ପରି ରାଧାନାଥ ଅନୁଭୂତିର କବି, ଯେଉଁ କବି 
ନିରାଟ ଅନୁଭୂତିପ୍ରଧାନ, ସେ ଜୀବନଟାକୁ ବିୟୋଗାନ୍ତକ ନାଟକ ରୂପରେ ଦର୍ଶନ କରନ୍ତି । 

ସେମାନେ ଆପଣାକୁ ଜଗତରେ ନିକୃଷ୍ଣଠତମ ବୋଲି ଜ୍ଞାନ କରନ୍ତି ଏବଂ ଅନ୍ୟମାନଙ୍କୁ ସୂଖୀ 
ବୋଲି ଇର୍ଷା କରନ୍ତି । × × × 

କିନ୍ତ ୱାର୍ଡ଼ସ୍‌ୱ।ର୍ଥଙ୍କ ପରି ମଧୁସୂଦନ ପ୍ରତିମୂହୂର୍ଘରେ ଏହି ସ୍ଵାଭାବିକ ଜଡ଼ତା ଓ 
ବିଷାଦବାଦରୁ ମୁକ୍ତି ଲଭିବାକୁ ଲୋଡ଼ି ଛନ୍ତି । ଏମାନେ ସହଜରେ ଏ ବିଷାଦବାଦକୁ ସ୍ଵୀକାର 
କରିବାକୁ ଯାଇ ନାହାନ୍ତି ¦ × × × ଶେଲୀ, ରାଧାନାଥଙ୍କ ପରି ଏମାନେ ଜଗତରେ ବିଭ୍ରାଟ 
ଓ ବିଶୃଙ୍ଖଳା ଦେଖ୍ବାକୁ ପାଇ ନାହାନ୍ତି । ସକଳ ସ୍ଥଳରେ ଏମାନେ ସୌନ୍ଦର୍ଯ୍ୟ ଓ ସାମଞ୍ଚସ୍ୟ 
ଦେଖ୍ବାକୁ ପ୍ରୟାସୀ | × × × 


ଜୀବନରେ ଆନନ୍ଦ ଅଛି, ଆରାମ ଅଛି, କିନ୍ତୁ ଆମ୍ଭମାନଙ୍କର ସୀମାବଦ୍ଧ ଓ ଅପୂର୍ଣ୍ଣ 
ଜୀବନ ହିଁ ତାହାର ଅନ୍ତରାୟ ହୋଇ ରହିଛି । ମନୁଷ୍ୟ ସାଧନା ବଳରେ ଏହି ଆନନ୍ଦର 
ଅଧ୍କାରୀ ହୋଇପାରେ ଏହା ମଧୁସୂଦନଙ୍କ ବିଶ୍ଵାସ; କିତଧ ରାଧାନାଥ ଏ ବିଷୟରେ ହତାଶ 
ହୋଇ ପଡ଼ିଛନ୍ତି । ମନୁଷ୍ଯର ଏପରି ଅନେକ ଅପୂର୍ଣ୍ଣତା ରହିଛି, ଯାହା ଅତିକ୍ରମ କରିବା 
ଅସମ୍ଭବ । ସେଥୂଲାଗି ସେ ମାନବ ଜୀବନକୁ ଚିରହାହାକାରମୟ କରି ଦେଖ୍‌ଛନ୍ତି । 

କାଳିନ୍ଦୀଚରଣ ' ଭନ୍ତକବି ମଧୁସୂଦନ” ପ୍ରବନ୍ଧରେ ରାଧାନାଥ ଓ ମଧୂସୂଦନଙ୍କ ସାହିତ୍ୟ 
ଓ ସେମାନଙ୍କ ଦୃଷ୍ଟି ଓ ଦର୍ଶନକୁ ତୁଜନା କରିଥ୍‌ବାରୁ ପ୍ରବନ୍ଧଟିର ବିଚାରବିଶ୍ଲେଷଣ ଅତ୍ୟନ୍ତ 
ତୀକ୍ଷ୍ଣ ଓ ନିରପେକ୍ଷ ହୋଇପାରିଛି । ଏପ୍ରକାର ସମାଲୋଚନାରେ ସମାଲୋଚକ କାଳିନ୍ଦୀଚରଣ 
ମଧୂସୂଦନଙ୍କ ସହିତ ରାଧାନାଥଙ୍କ ତୂଜନା କରିବାକୁ ଯାଇ ରାଧାନାଥଙ୍କ ତୁଟି ବିଚ୍ର୍ୟତିକୁ 
ଚିହୁଟ କରିଥ୍‌ଲେ ହେଁ ସେ କବିବରଙ୍କ ପ୍ରତି ନିଜର ଶ୍ରଦ୍ଧା ଉଣା କରି ନାହାନ୍ତି । 


ସେହି ପରି ‘ମଥୂରାମଙ୍ଗଳ ସମାଲୋଚନା” ତାଙ୍କର ଆଉ ଏକ ସାହିତ୍ୟିକ 
ସମାଲୋଚନାମୂଳକ ସୁଲିଖ୍ତ ପ୍ରବନ୍ଧ । ଏଥ୍ପାଇଁ ସେ ଆଠମନଲଲକ ରାଜାଙ୍କ ଦ୍ଵାରା ୧୯୨୪ରେ 
ପୁରସ୍କାର ଲାଭ କରି ଥ୍‌ଲେ । କାଳିନ୍ଦୀଚରଣଙ୍କ ଏହି ପ୍ରବନ୍ଧଟି ବିଶ୍ଵନାଥ କରଙ୍କ ସମ୍ପାଦିତ ଉତ୍କଳ 
ସାହିତ୍ୟ ମାସିକ ପତ୍ରିକାରେ ଧାରାବାହିକ ଭାବେ ପ୍ରକାଶିତ ହୋଇଥଲା । ଏହି ପ୍ରବନ୍ଧଟି ଓଡ଼ିଶାର 
ଅନ୍ୟତମ ବିଶିଷ୍ଠ ବୈଷ୍ଣବ କବି ତଥା ମଥରାମଙ୍ଗଳ କାବ୍ୟର ପ୍ରଣେତା ଭତ୍ତକବି ଭନ୍ତଚରଣ 
ଦାସଙ୍କ କୃତିତ୍ଵ ସମ୍ପର୍କରେ ଏକ ପ୍ରାମାଣିକ ତଥା ପୂର୍ଣ୍ଣାଙ୍ଗ ଆଲୋଚନା । ଏହି ଆଲୋଚନାଟି 
ପୂଣି ପରବର୍ରୀ ସମୟରେ କାଳି ନ୍ଦୀରଚନାଚୟ ଦ୍ଵିତୀୟ ଭାଗରେ ସ୍ଥାନିତ ହୋଇଛି । 


ମଥୁରାମଙ୍ଗଳର କବି ଭକ୍ତଚରଣ ଦାସଙ୍କ କୃତିତ୍କୁ ସମାଲୋଚକ କାଳିନ୍ଦୀଚରଣ 
ଉଛୁସିତ ପ୍ରଶଂସା କରିଛନ୍ତି । ମଥରାମଙ୍ଗଳ କାବ୍ୟର ପରି କଳ୍ପନା ପାଇଁ ତାଙ୍କୁ ବସ୍ତୁତଃ 
ସମାଲୋଚକ କାଳିନ୍ଦୀଚରଣ ଏକ ମହାନ୍‌ କବିର ଆଖ୍ୟା ଦେଇ ଛନ୍ତି । ମଥୂରାମଙ୍ଗଳର କେତେକ 
ଅଂଶକୁ ଯଥାର୍ଥରେ ସେ ଗେଟେ, ପୋପ୍‌, କୂପର ଆଦି ପାଶ୍ଚାତ୍ୟ କବି ଓ ଲେଖକଙ୍କ 
ରଚନାବଳୀ ସହିତ ତୁଳନା କରି ଛନ୍ତି । ମଧ୍ୟଯୁଗରେ ଭଲ୍ତଚରଣ ଦାସଙ୍କ ପରି ଜଣେ କବିଙ୍କ 
ଦ୍ଵାରା ରଚିତ ମଥୂରାମଙ୍ଗଳ କାବ୍ୟଟିକୁ ବିଶ୍ଵସାହିତ୍ୟ ପରିପ୍ରେକ୍ଷୀରେ ଚଟା କରିବା ଯେପରି 
ଅଭିନବ ସେହପରି ବିଶେଷ ପ୍ରଣିଧାନ ଯୋଗ୍ୟ । ମଥୁରାମଙ୍ଗଳ କାବ୍ୟ ତଦାନୀନ୍ତନ ଆଳଙ୍କାରିକ 

କାବ୍ୟ-ପରମ୍ପରାରେ ଆଦୌ ମଳିନ ହୋଇଯାଇନାହିଁ ବୋଲି ସମାଲୋଚକ କାଳିନ୍ଦୀଚରଣ 
ମତବ୍ୟକ୍ତ କରି ଛଚ୍ି । ଏତେ ସରଳ ଭାଷାରେ ଏପରି ପ୍ରଭାବପୂର୍ଣ୍ଣ କାବ୍ୟ ରଚନା କରିବା 
ଭଲ୍ପଚରଣ ଦାସଙ୍କ ବିଶେଷ ପ୍ରତିଭା ଓ ପାରଦର୍ଶିତାର ବିଷୟ ବୋଲି ସେ ଉଲ୍ଲେଖ କରି ଛନ୍ତି । 
ଉତ୍ତ ମଥୂରାମଙ୍ଗଳ କାବ୍ୟରେ ଶିଶୂଠାରୁ ଆରମ୍ଭ କରି ସ୍ତ୍ରୀ ଯୁବକ ବୃଦ୍ଧପର୍ଯ୍ୟନ୍ତ ସକଳ ସମାଜରେ 
ଉତ୍କଳର ଆଉ କେଉଁ କାବ୍ୟ ଏତେଦୂର ପ୍ରତିଷ୍ଠା ଲାଭ କରିପାରିନାହିଁ । ଭାଷା, ଭାବ ବର୍ଣ୍ଣନା, 
ଛନ୍ଦ, ଶବ୍ଦ ଯୋଜନା, ଚରିଦ୍ର ଚିତ୍ରଣ, ବୀର, କରୁଣ, ବାସସଲ୍ୟାଦି ରସ, ନୀତି, ଧର୍ମ ପ୍ରଭୃତି 
ଯାହାକିଛି ଆଦର୍ଶ କାବ୍ୟର ଲକ୍ଷଣ ସେ ସମସ୍ତ ମଥରାମଙ୍ଗଳରେ ଏକାଧାରରେ ବିଦ୍ୟମାନ । 
କାଳିନ୍ଦୀଚରଣ ଯଥାର୍ଥରେ ଲେଖ୍‌୍ଛନ୍ତି, ଏହାର ଯାହା ଅବା ତୁଟି ସେ କେବଳ ଏହି ପୂର୍ଣ୍ଣତା 
ବିଧାନରେ ହିଁ ସହାୟତା କରି ଅଛି । ମଥରାମଙ୍ଗଳକୁ ପୂର୍ଣ୍ଣରୂପେ ଅନୁଭବ କରିବା ସମୟରେ 
କବି ଭଜ୍ତଚରଣଙ୍କ ସାହିତ୍ୟ ଉପେନ୍ଦ୍ର ପ୍ରଭୃତିଙ୍କ ସାହିତ୍ୟ ଦୀପ୍ତିରେ ମଳିନ ନୁହେଁ, ତାହା ଚିର 
ଜାଜ୍‌ଲ୍ୟମାନ ଉଜ୍କଳ ସାହିତ୍ୟ ଭଣ୍ଡାରରେ ମୂକ୍ତାସ୍ଵରୂପ ।” 


କାଳି ନ୍ଦୀଚରଣଙ୍କ ସାହିତ୍ୟ ସମାଲୋଚନାସବ୍ର ବ୍ୟକ୍ତିଗତ ଶ୍ରଦ୍ଧା ନିବେଦନରେ ଅଧ୍‌କ 
ମୁଖର । ସେ ଓଡ଼ିଶାର ପ୍ରାଦେଶିକ ସାହିତ୍ୟ ସମ୍ପର୍କିତ ଆଲୋଚନା ସହିତ ବିଶ୍ବସାହିତ୍ୟର 
ଆଲୋଚନା କରିଛନ୍ତି । ଅଧ୍କାଂଶ ସମାଲୋଚନା ତାଙ୍କର ବ୍ୟକ୍ତିନିଷ୍ଠ ଓ ତୁଳନାତ୍ମକ | ସାହିତ୍ୟ 
ଆଲୋଚନାରେ ସେ କଳା ଓ ସଂସ୍କୃତିର ପ୍ରାସର୍ଗି କତାକୁ ଏଡ଼ାଇଦେଇ ଯାଇନାହାନ୍ତି | ଓଡ଼ିଶାର 
କଳା ସଂସ୍କୃତି ତଥା ଧର୍ମ ଓ ଜାତୀୟତା ସମ୍ପର୍କରେ ସେ ଅତ୍ୟନ୍ତ ସାବଲୀଳ ଭାଷାରେ ବର୍ଣ୍ଣନା 
କରି ପ୍ରବନ୍ଧମାନ ରଚନା କରିଛନ୍ତି । 


ତାଙ୍କର ଅନ୍ୟ ଏକ ପ୍ରବନ୍ଧ ହେଉଛି ଫକିରମୋହନଙ୍କ ଚରିତ୍ର ଚିତ୍ରଣ । କାଳିନ୍ଦୀଚରଣ 
ଫକିରମୋହନଙ୍କ ଗଳ -ଉପନ୍ୟାସରେ ସଂଯୋଜିତ ଗୌଣ ଚରିଦ୍ର ସବୁକୁ ଆଦୌ ଗୌଣ 
ମନେକରି ନାହାନ୍ତି, ବରଂ ଏହି ଗୌଣ ଚରିତ୍ର ଚିତ୍ରଣରେ ଫକିରମୋହନଙ୍କ କୃତିତ୍ଵ ନିହିତ 
ବୋଲି ଫକିରମୋହନ ସାହିତ୍ୟ ଆଲୋଚନା କରି କାଳିନ୍ଦୀଚରଣ ଯଥାର୍ଥ ମନ୍ତବ୍ୟ ଦେଇଛନ୍ତି । 
ଫକିରମୋହନଙ୍କ ନାୟକ ନାୟିକା ଚରିତ୍ର ଏହି ଗୌଣ ଚରିତ୍ର ଯୋଗୁଁ ହିଁ କେବଳ ଅଧ୍କ 
ବିକଶିତ ହୋଇ ପାରିଛନ୍ତି ବୋଲି ସମାଲୋଚକ କାଜିନ୍ଦୀଚରଣଙ୍କ ମତ । ଫକିରମୋହନଙ୍କ 
ସାହିତ୍ୟରେ ଚିତ୍ରିତ ଚରିଡ଼ ସମୂଦାୟ ଓଡ଼ିଶାର ଅଖ୍ୟାତ ପର୍ମୀର ପରିବେଶକୁ ଜୀବନ୍ତ କରିପାରିଛି 
ବୋଲି ସମାଲୋଚକ କାଳିନ୍ଦୀଚରଣ ମତବ୍ୟନ୍ତ କରିଛନ୍ତି । କାଳି ନ୍ଦୀତରଣ ଯଆର୍ଥରେ କହି ଛତି, 
‘ଏହି ଗୌଣ ଚରିତ୍ରମାନଙ୍କ ସ୍ଵାତନ୍ତ୍ୟ କେବଳ ନାମରେ ନୂହେଁ ଗୁଣରେ ମଧ୍ଯ ପରିସ୍ତୁଟ ।' 

ସମାଲୋଚକ କାଳିନ୍ଦୀଚରଣ ପାଣିଗ୍ରାହୀ ତାଙ୍କର “ସାମୟିକ ସାହିତ୍ୟ ସମୀକ୍ଷା! ଗ୍ରନ୍ତରେ 
ଗଳ, ଉପନ୍ୟାସ, କାବ୍ୟ, କବିତା, ପଡ଼ -ପଡ଼ିକା, ଓଡ଼ିଆ ସାହିତ୍ୟର ସାହିତ୍ୟକ ଯୁଗ, 
ସାହିତ୍ୟ ତକ, ସାହିତ୍ୟ ସମସ୍ୟା, ଆନ୍ତର୍ଜାତୀୟ ପଟ୍ଟଭୂମି , ପ୍ରତିବେଶୀ ସାହିତ୍ୟ ଓ ବହୁବିଶ୍ବ - 
ପ୍ରସିଦ୍ଧ ସାହିତ୍ୟକଙ୍କ ସମ୍ପକରେ ସମାଲୋଚନା ଲେଖ୍‌ଛନ୍ତି । 

ଏଇ ସମାଲୋଚନାଗୁଡ଼ିକ କାଳି ନ୍ଦୀଚରଣଙ୍କ ବ୍ୟକ୍ତିଗତ ପ୍ରବନ୍ଧ (Personal 
Essay) । କାଳିନ୍ଦୀଚରଣ ଜଣେ ବିଶିଷ୍ଟ ସାହିତି୍ଯକଭାବେ ନିଜର ସାହିତ୍ୟିକ ରୂଚିର ପରିଚୟ 
ଦେବା ସଙ୍ଗେ ସଙ୍ଗେ ଯୁଜ୍ତିନିଷ୍ଠ ବିଚାର ଉପସ୍ଥାପନ କରିଛନ୍ତି । 


କାଳିନ୍ଦୀଚରଣ ଅଶ୍ଲୀଳତା ସମ୍ପର୍କରେ ମଧ୍ୟ ଆଲୋଚନା କରି ଛନ୍ତି । ଉଚ୍ଚାଙ୍ଗ କାବ୍ୟ 
ନାଟକରେ ଅଶ୍ଡୀଳତାର କିଞ୍ଚିତ ସ୍ଥାନ ଥୂଲେ ବି, ତାହା ମୁଖ୍ୟ ନୁହେଁ ବୋଲି ସେ ବର୍ଣ୍ଣନା 
କରିଛନ୍ତି । ସାହିତ୍ୟ ପତ୍ର - ପତି କାର ପ୍ରକାଶନଗତ ଅନିୟମିତତା ତଥା ସମ୍ପାଦନାର ଦୋଷତୁଟି 
ସମ୍ପର୍କରେ ସେ ଆଲୋଚନା କରି ଛନ୍ତି । ତାଙ୍କ ସମୟରେ ଆଧୁନିକ ଗଦ୍ଯ ଛନ୍ଦ ନୂଆକରି 
ଓଡ଼ିଆ ସାହିତ୍ୟରେ ପ୍ରଚଜିତ ହେଉଥଲା । କାଳିନ୍ଦୀଚରଣ ସେ ବିଷୟରେ ନିଜର ମତ ଓ 
ମନ୍ତବ୍ୟ ଦେଇଛନ୍ତି । 


କାଳି ନ୍ଦୀଚରଣ ଓଡ଼ିଶାର ଜାତୀୟ ଜୀବନ ତଥା ସାରସ୍ଵତ ପରମ୍ପରା ସମ୍ପର୍କରେ ନିଜର 
ଚିନ୍ତା ପ୍ରକଟନ କରିଛନ୍ତି । ସେ ପୃଥ୍ବୀର ପରିବର୍ରିତ ଇତିହାସ ସମ୍ପର୍କରେ ଆଲୋକପାତ 
କରି ଛନ୍ତି ଓ ଓଡ଼ିଶାର ଲୁପ୍ତ ସାହିତ୍ୟ ପତ୍ରିକା ସମ୍ପର୍କରେ ଚିନ୍ତାବ୍ୟକ୍ତ କରି ଛନ୍ତି । ସମ୍ଚାଦକମାନେ 
ସେମାନଙ୍କ ଦାୟିତ୍ଵ ସୁଚାରୁରୂପେ ନିର୍ବାହ କରୁନାହାନ୍ତି ବୋଲି ସେ ଖେଦ ପ୍ରକାଶ କରିଛନ୍ତି । 


କାଳିନ୍ଦୀଚରଣ ଶିଷ୍ଟାଚାର ଓ ସୁରୁଚି ସମ୍ପର୍କରେ ଆଲୋଚନା କରି ସବୁ ପ୍ରକାରର 
ସାହିତ୍ୟ ଅଧକ ରୂଚିପୂର୍ଣ୍ଣ ହେଉ ବୋଲି ଯୁଚ୍ତି ବାଢ଼ି ଛତ୍ତି । କଥାଚିତ୍ର ଓ ଆକାଶବାଣୀର ଗୁରୁତ୍ପୂର୍ଣ୍ 
ଭୂମିକା ବିଷୟ ମଧ୍ୟ ସେ ଆଲୋଚନା କରିଛନ୍ତି । 

ବିଶ୍ଵନାଥ କର, ଜଳନ୍ଧର ଦେବ, ହାସ୍ୟରସିକ ଗୋପାଳଚନ୍ଦ୍ର ପ୍ରହରାଜ, କାନ୍ତକବି 
ଲକ୍ଷ୍ମୀକାନ୍ତ ମହାପାତ୍ର, ଦିବ୍ୟସିଂହ ପାଣିଗ୍ରାହୀ, ଶଶିଭୂଷଣ, ପଶ୍ଚିତ ଗୋପବନ୍ଧୁଙ୍କ ସମ୍ପର୍କରେ 
ସେ କ୍ଷୁଦ୍ର କ୍ଷୁଦ୍ର ପ୍ରବନ୍ଧମାନ ରଚନା କରି ଛନ୍ତି । ତାଙ୍କର ' ସାମୟିକ ସାହିତ୍ୟ ସମୀକ୍ଷା” ପୂସ୍ତକଟି 
ବସ୍ତୁତଃ ବହ୍‌ କ୍ଷୁଦ୍ର କ୍ଷୁଦ୍ର ପ୍ରବନ୍ଧରେ ଭର୍ରି । 

ନୂଆ ମଣିଷ, ଶୁଭମିଳନ, ନୂତନ ମନୁଷ୍ୟ, ପ୍ରେମର ପ୍ରଭାବ, ଆଧୁନିକ ପ୍ରଗତିଶୀଳ, 
ପ୍ରାଚୀନ ପ୍ରଗତି, କୌଳିକ ସାହିତ୍ୟ, ପାଶାତ୍ୟ ପ୍ରଗତିର ନିର୍ମାତା, ରକ୍ଷଣଶୀଳତା ଓ 
ପ୍ରଗତିଶୀଳତା, ନିର୍ମାଣ ଓ ଧ୍ଵଂସ, ରକ୍ଷଣଶୀଳତାର ସ୍ଵରୂପ, ବୈଦେଶିକ, କାରାବାସର 
ବନ୍ଧ, ସୌନ୍ଦର୍ଯ୍ୟରେ ସାମଞ୍ଚସ୍ୟ ଆଦି ଉଚ୍ଚ ସାହିତ୍ୟ ଚିନ୍ତାଯୁକ୍ତ କ୍ଷୁଦ୍ର କ୍ଷୁଦ୍ଧ ଆଲୋଚନାମୂଳକ 
ପ୍ରବନ୍ଧମାନ ସେ ଲେଖ୍‌ଛନ୍ତି । 


ଆଞ୍ଚଳିକ ସାହିତ୍ୟ, ଭାରତୀୟ ସାହିତ୍ୟ, ସାହିତ୍ୟିକ ଦୃଷ୍ଟିଭଙ୍ଗୀ, ଲେଖକର ଉପାୟ, 
ନୂତନ ସାହିତ୍ୟ, ସାହିତ୍ୟର ଯୋଜନା, ସାହିତ୍ୟ ଓ ବିପ୍ଳବ ଆଦି ଶୀର୍ଷକରେ କାଳିନ୍ଦୀଚରଣ 
ନିଜର ସାହିତ୍ୟିକ ଅଭିମତ ପ୍ରଦାନ କରିଛନ୍ତି 

କାଳିନ୍ଦୀଚରଣ ଓଡ଼ିଶାର ଜଣେ ବିଶିଷ୍ଟ ରୋମାଣ୍ଟିକ କବି ହୋଇଥ୍‌ଲେ ହେଁ ସେ ତାଙ୍କ 
ସାହିତ୍ୟିକ ଅଭିରୁଚିରେ ଜଣେ ବାସ୍ତବବାଦୀ ତଥା ପ୍ରଗତିବାଦୀ ସାହିତ୍ୟିକ ଭାବରେ ମତବ୍ୟକ୍ତ 

କରିଛନ୍ତି । ତାଙ୍କ ସାହିତ୍ୟ ଚେତନା ଯେତିକି ଆଞ୍ଚଳିକ ଥୂଲା, ତା'ଠୁ ଅଧ୍କ ଥୁଲା ଜାତୀୟ 
ଓ ଆନ୍ତର୍ଜାତୀୟ ! 

କାଳିନ୍ଦୀଚରଣ ଟଲଷ୍ଟୟ, ରବୀନ୍ଦ୍ରନାଥ, ସ୍ପେଶ୍ଡର ପ୍ରମୁଖ ବିଶ୍ଵପ୍ରସିଦ୍ଧ ସାହତ୍ୟିକଙ୍କ 
ମୌଳିକତା ସମ୍ପର୍କରେ ଆଲୋଚନା କରିଛନ୍ତି । ସେ ଉକ୍ତ ‘ସାମୟିକ ସାହିତ୍ୟ ସମୀକ୍ଷା” 
ପୂସ୍ତକରେ ସୋଭିଏତ୍‌ ଦେଶର ସାହିତ୍ୟାଦର୍ଶ ସହିତ ଟଲଷ୍ଟୟଙ୍କ ଉପରେ ଅଧକ ଗୂରୁତ୍ରପୂର୍ଣ 
ଆଲୋଚନା କରିଛନ୍ତି । 

ଏହି ବହୂଦର୍ଶୀ ସାହିତ୍ଯସ୍ର ଷ୍ଟା କବି, ଗାଳିକ ଓ ଓପନ୍ୟାସିକ ଭାବେ ତାଙ୍କ ପାଠକ 
ପାଠିକାଙ୍କ ସପକ୍ଷରେ ଯେପରି ପ୍ରତିଷ୍ଠିତ ଜଣେ ସାହିତ୍ୟ ସମାଲୋଚକଭାବେ ମଧ୍ଯ ସେହିପରି 
ସୁପରିଚିତ । 

ଆମ୍ମଜୀବନୀକାର କାଳିନ୍ଦୀଚରଣ 


କାଳି ନ୍ଦୀଚରଣଙ୍କ ସୁଦୀର୍ଘ ଜୀବନ ତାଙ୍କ ଅତିକ୍ରାନ୍ତ ବୟସରେ ରଚିତ ଅଙ୍ଗେ ଯାହା 
ନିଭାଇଛି' ଗ୍ର୍ତରେ ରୂପାୟିତ ହୋଇଛି । ‘ଅଙ୍ଗେ ଯାହା ନିଭାଇଛି' ଗ୍ରନ୍ତଟି କାଳିନ୍ଦୀଚରଣଙ୍କ 
ବେଶ୍‌ ଭାବପୂର୍ଣ୍ଣ ଆମ୍ମତୀବନୀ । 


କାଳି ନ୍ଦୀଚରଣଙ୍କ ପରି ଜଣେ ଏକାନ୍ତ ଶୈଶବ ପ୍ରତି ସମ୍ମୋହିତ, ଅତୀତପ୍ରିୟ କବିଙ୍କ 
ଆତ୍ମଜୀବନୀ ଯେପରି କାବ୍ୟିକ ଓ ଭାବନିଷ୍ଠ ହେବା କଥା ତାହାହିଁ ହୋଇଛି । ଖ୍ମ ୧୯୦୧ରୁ 
୧୯୭୨ ପର୍ଯ୍ୟନ୍ତ ସମୟ ସୀମା ଭିତରେ କାଳିନ୍ଦୀଚରଣ ତାଙ୍କର ଜୀବନ ବୃରତାନ୍ତ ବର୍ଣ୍ଣନା 
କରି ଛନ୍ତି । ତାଙ୍କ ସୁମଧୂର ଶୈଶବ ବର୍ଣ୍ଣନାରେ ସେ ଅଧ୍‌କ ମୁଖର ହୋଇଛନ୍ତି । ତାଙ୍କ 
କାବ୍ୟକବିତା, ଗଢ଼ ଉପନ୍ୟାସରେ ନିଜର ଗତାୟୁ ଅତୀତକୁ ଯେପରି ସମ୍ମୋହିତ ହୋଇ 
ଲେଖ୍‌ ଛନ୍ତି ତାଙ୍କ ଆମ୍ମଳୀବନ ଚରିତ ‘ଅଙ୍ଗେ ଯାହା ନିଭାଇଛି' ସେଥୁରୁ ବିଚ୍ୟୁତ ନୁହେଁ । 

ନିଜ ବିଷୟରେ କାଳିନ୍ଦୀଚରଣ ନିଜେ ଲେଖ୍‌୍ଛନ୍ତି - ‘(ଯୋଗାଇ ଆସିଛି ମୋତେ 
ଦ୍ରନିୟାକୁ ଆପଣାର କରି ପାଇବା ପାଇଁ ବିପୁଳ ବିଶ୍ଵାସ । ଇଛା କିଂବା ଅନିଛ୍ଛାରେ ଯେତେ 
ଶତୁ ବା ଯେତେ ବନ୍ଧୁ ଅଜିଲି, ସମସ୍ତଙ୍କୁ ଭଲପାଇବାରେ ହିଁ ନିଃଶେଷ ହେଉ ମୋର ଅନ୍ତିମ 
ନିଃଶ୍ବାସ । ଦୁନିଆକୁ ଭଲପାଇବା ଅପେକ୍ଷା ଆଉ ବଡ଼ ହୋଇ କିଛି ହେଲେ ନାହିଁ । ପୃଥ୍ବୀ- 
ଜୟୀ ଆଲେକଜାଣ୍ଡାର ଖାଲି ହାତରେ ପରା ଦୁନିଆରୁ ଶେଷ ବିଦାୟ ନିଅନ୍ତି ? ମୋର ଦୂଇ 
ହାତକୁ କିତ୍ତ ପୂର୍ଣ କରିବାକୁ ଲୋଡ଼େ ମୁଁ କେବଳ ସ୍ବେହ, ପ୍ରେମ ଓ ପ୍ରାଣରେ । ଏହି ଉପାୟରେ 
ହିଁ ଆଲେକଜାଣ୍ଡାରଙ୍କ ଠାରୁ ବଡ଼ ବିଜୟୀ ହେବାକ୍ୂ ମୋର ବିଶ୍ଵାସ ରହିଛି ବୋଲି ପାଠକମାନଙ୍କୁ 
ନହସିବା ପାଇଁ ଅନୁରୋଧ । 


ଜଣେ ସଚ୍ଚା କବି ବା କଳାକାର ପ୍ରଜ୍ଞା ଓ ସୁନ୍ଦରର ପ୍ରେମିକ ହୋଇଥାନ୍ତି । ପ୍ରଞ୍ଚା 
ମଣିଷକୁ ସମୁନ୍ତ ବୋଧ ଓ ଅନୁଭବ ଆଡ଼େ ନେଇଯାଏ ଓ ସୁନ୍ଦର ମଣିଷର ସ୍ଵପ୍ନ ଓ 
ସ୍ଵଜନଶୀଳତାକୂ ଆହୂରି ମାର୍ମିକ କରେ । କାଳିନ୍ଦୀଚରଣଙ୍କ ସମଗ୍ର ବ୍ୟକ୍ତିତ୍ବଟି ଛଳଛନ ଓ 
ଆବେଗନିଶ୍ବ । ଅତି ଶୈଶବରୂ ସେ ସାହିତ୍ୟ ସାଧନା କରି ଆସି ଛନ୍ତି । ସାହିତ୍ୟ ଥୁଲା ତାଙ୍କ 
ଜୀବନର ସ୍ଵପ୍ନ ଓ ସୁଦୂରର ବିଷୟ । 

ତାଙ୍କ ଜୀବନରେ ଅନେକ ଆର୍ଥିକ ଅସ୍ଵଛୁଳତା ସତ୍ତ୍ଵେ ସେ ସାହିତ୍ୟ ସାଧନାକୁ ନିଜ 
ଜୀବନର ଏକାନ୍ତ ଅନୁରାଗମୟ ବିଷୟ ବୋଲି ଗ୍ରହଣ କରିଥ୍ଲେ । ୧୯୩୦ ଖ୍ରୀ.ରେ ସେ 
ଓଡ଼ିଆ ସାହିତ୍ୟର ପ୍ରଚାର ଓ ପ୍ରସାର ପାଇଁ “ସବ୍ରଜ ସାହିତ୍ୟ ସମିତି” ଗଢ଼ିଥ୍ଲେ; ଯାହା 
ଓଡ଼ିଶାରେ ନୂତନ ସାହିତ୍ୟାଦର୍ଶ ସୃଷ୍ଟି କରିବାରେ ସହାୟକ ହୋଇଥଲା । 

କାଳି ନ୍ଦୀଚରଣଙ୍କ ଏହି ଆତ୍ମଜୀବନୀ ‘ଅଙ୍ଗେ ଯାହା ନିଭାଇଛି' ପ୍ରଥମେ ୧୯୨୫ 
ମସିହାରୁ କଳନା ପତ୍ରିକାରେ ଧାରାବାହିକ ଭାବେ ପ୍ରକାଶିତ ହୋଇ ଆସୁଥ୍‌ଲା । ଏହାକୁ 

ନିୟମିତ ପ୍ରକାଶ କରିବା ପାଇଁ ତଥା ପୁସ୍ତକ ଆକାରରେ ମୁଦ୍ରିତ କରିବା ପାଇଁ ଅନେକ ବଂଧୂ 
(ଓ ଶୁଭେଛୁ କାଳିନ୍ଦୀଚରଣଙ୍କୁ ପତ୍ର ଲେଖ୍‌ ଜଣାଇଥ୍‌ଲେ । 

ଜୀବନ ବ୍ୟାପୀ ବହୁ ଘଟଣା ଦୁର୍ଘଟଣା ଓ ଏକାଧ୍କ ବନ୍ଧ ସ୍ଵ ଜନଙ୍କ ସ୍ବେହ, ସାହଚର୍ଯ୍ୟ, 
ସ୍ପର୍ଶ- ଆଘାତ, ଅବହେଳା-ଅନୁକମ୍ପା, ଭର୍ଷା- ପ୍ରେମରେ ଗଢ଼ା ଏଇ ଜୀବନର ସମସ୍ତ ତୁଟି ଓ 
ସାଫଲ୍ୟ ଲିପିବଦ୍ଧ କରିବା ଅବଶ୍ୟ ସମ୍ଭବପର ନୂ ହେଁ ! କାଳିନ୍ଦୀଚରଣ ତେଣୁ ତାଙ୍କ ଜନ୍ମସ୍ଥାନ 
ଗାଁର କେତେ ଜୀବିତ ବା ମୃତ କୁଟୁମ୍ବଙ୍କର ଛଦ୍ଧନାମ ଦେଇ ତାଙ୍କ ଆତ୍ମଜୀବନୀ ଲେଖ୍‌ଛନର୍ତି 


ତାଙ୍କ ବିଚାର ଓ ଉପଲବ୍ଧ୍କୁ ସେ ନିର୍ଭୁଲ ଓ ଚରମ ବୋଲି ଆଦୌ ଜ୍ଞାନ କରି 
ନାହାନ୍ତି । ଏଥୁରେ କିଛି ଦ୍ଵିରୁକ୍ତି ଓ ଅତିରଞ୍ଜନ ଥ୍ବା କଥା ମଧ୍ଯ କାଳିନ୍ଦୀଚରଣ ତାଙ୍କ 
ଆମ୍ଜୀବନୀର ପ୍ରାଗ୍ଭାଷରେ ଉଲ୍ଲେଖ କରିଛନ୍ତି 

ସେ ତାଙ୍କର ସାହିତ୍ୟିକ ତଥା ଚାକିରି ଜୀବନରେ ଘଟିଥ୍‌ବା ବହୁ ଘଟଣାବଳୀକୁ ତାଙ୍କ 
ଆମ୍ମଜୀବନୀରେ ବର୍ଣ୍ଣନା କରି ଛନ୍ତି । ତାଙ୍କ ପିଲାଦିନ ଅତି ଚମଜ଼୍ାର ଭାବେ ବର୍ଣ୍ଣିତ ହୋଇଛି 
ଏଥୁରେ । ପ୍ରଥମେ ଗାଁ ଚାଟଶାଳୀକ୍ର ଯାଇ ମାଟିବଂଶ ଅବଧାନଙ୍କଠାରେ କିପରି '୦' ଅକ୍ଷର 
ଲେଖ୍ଥ୍ଲେ ତା'ର ମଧୁର ସୁ ଡି ସେ ରୋମଛ୍ତନ କରି ଛନ୍ତି ଯେପରି । 

ସେ ଲେଖ୍ଛଚ୍ତି - ‘ଆଜି ମଧ୍ଯ ଷାଠିଏ ବର୍ଷରୁ ଉର୍ଦ୍ଧ କାଳପରେ ସେହି ଅନୁଭୂତିକୁ 
ଫାଉଣ୍ଟେନପେନ୍‌ ଧରି ଲେଖ୍ଲାବେଳେ ମୋର ହାତ ଉପରେ ପ୍ରଥମ ଅକ୍ଷର ଶିକ୍ଷକଙ୍କର 
ସେଇ କର୍କଶ ପାପୁଲିଟା ଯେମିତି ନିର୍ମମ ଭାବରେ ଶିଖାଇ ଲାଗିଛି, ରୂପହୀନ ନିରାକାର 
ତିନିଟା ଶୂନ୍ୟ ବ୍ରହ୍ମା, ବିଷ୍ଟ ମହେଶ୍ବର । 

ଆଜି ମଧ୍ଯ କଲମ ଛାଡ଼ି, ଘରଛାଡ଼ି ପାଠଶାଠ ଛାଡ଼ି କୁଆଡ଼େ କେଜାଣି ପଳାଇ 
ଯିବାକୁ ମନ ମୋର ବ୍ୟାକୂଳ । ଅଥଚ ସେଇ ଅଦୃଶ୍ୟ ଓଜନଦାର କର୍କଶ ପାପୁଲିଟା ହିଁ 
ହାତଟାକୁ ମୋର ଘୋଷାରି ନେଇ ପୂଣି ଯେମିତି ଘୋଷାଉଛି ବ୍ରହ୍ମା, ବିଷ୍ଟ ମହେଶ୍ବର - 
ସୃ, ସ୍ଥିତି, ପ୍ରଳୟ - ସବୁ ଖାଲି ମୋଟେ ଶୂନ - ସବୁ ପାଠ, ସବୁ ଶାସ୍ତ, ସବ ଭାଷା, ସବୁ 
ଭାଷ୍ୟ, ସବୁ ଜ୍ଞାନ, ସବୁ ବିଜ୍ଞାନ । 

ତାଙ୍କ ଚାଟଶାଳୀ ଯିବା ସୁ ତିକୁ ମନେପକାଇ କାଳିନ୍ଦୀଚରଣ ପିଲାମାନଙ୍କ ପାଇଁ 
ସରଳ ଓ ସୁନ୍ଦର ଛନ୍ଦବଦ୍ଧ କବିତାଟିଏ ଲେଖ୍‌ଥ୍‌ଲେ । 


‘ମନେ ଅଛି ମୋର ଗ୍ରାମ ଚାଟଶାଳୀ 
ଚିହ୍ନିଥ୍ଲି ଯହିଁ ଅକ୍ଷର ଆଗେ 
ସରୂଦାଣ୍ଡ କଡ଼େ ଚାଳଘର ଖଣ୍ଚି 


ଯାଇଥ୍‌ଲି ଦିନେ ବାପାଙ୍କ ସାଟ୍ରେ ।” 

ଗୂରୁ ସହପାଠୀ କେ ଗଲେଣି କାହିଁ 
ଗୋଟି ଗୋଟି ତାହା ପଡ଼ଛି ମନେ 
ହସିଥ୍‌ଲି କେଉଁ ବିଲ ପାହାଡ଼ରେ 
କାନ୍ଦିଥୁଲି ଆମ୍ବ ପୂଲାଙ୍ଗବନେ । 
ମନ୍ଦିର ସମାନ ଗ୍ରାମ ଚାଟଶାଳୀ 
ସବ୍ର ସତି ପରେ ଟେକିଛି ମଥା 
ଶିଖ୍ଥ୍ଲି ଯହିଁ ପ୍ରଥମ ଅକ୍ଷର 
ପଢ଼ିଥ୍ଲି ଯହିଁ ପ୍ରଥମ କଥା । 
ଦୀର୍ଘଦିନ ଧରି କାଳିନ୍ଦୀଚରଣ ନିଜକୂ ପାଠ୍ୟପୂସ୍ତକ ରଚନା କାର୍ଯ୍ୟରେ ନିୟୋଜିତ 
କରିଥୁଲେ | ଏହା ଥଲା ବରଂ ତାଙ୍କର ଅନ୍ୟତମ ଯୋଗ୍ୟତାର ବିଷୟ । ପାଠ୍ୟ ପୂସ୍ତକ ରଚନା 
ଜରି ଆରେ କାଳିନ୍ଦୀଚରଣ ବରଂ ଅନ୍ୟମାନଙ୍କ ଅପେକ୍ଷା ଅଳ ସମୟ ମଧ୍ଯରେ ଅଧ୍କ ପରିଚିତ 
ହୋଇପାରିଲେ । କାଳିନ୍ଦୀଚରଣ ସେତକ ସମୟରେ ଅଧ୍କ ସୃଜନଶୀଳ ସାହିତ୍ୟ ରଚନା 
କରିପାରିଥାନ୍ତେ ବୋଲି କେତେକ ଅବଶ୍ୟ ସେତେବେଳେ ଚିନ୍ତା କରିଛନ୍ତି । ନିଆଁ ଖୁଣ୍ଟା ପତ୍ରିକାର 
ସଂପାଦକ ଗୋଦାବରୀଶ ମହାପାତ୍ର ତାଙ୍କର ଗୋଟିଏ କବିତାରେ ' ଆହେ କାଳିନ୍ଦୀ ହେଲ କି 
ବନ୍ଦୀ ପାଠ୍ୟ -ପୁସ୍ତକ ରଚନାରେ ତାଙ୍କ ପ୍ରତି ବ୍ୟଙ୍ଗୋକ୍ତି ପ୍ରକାଶ କରିଥ୍‌ଲେ । 


କାଳିନ୍ଦୀଚରଣ ତାଙ୍କ ଆତ୍ମଜୀବନୀକୁ ଆପଣା ଜୀବନର ମଧୁମୟ ଦିନସବୂର ଏକ 
ସ୍ଲୁତିଗ୍ରଛ କରି ପରିବେଷଣ କରିଛଚ୍ତି । ଜଣେ ସୃଜନଶୀଳ ମଣିଷ ତା'ର କବିଚିଭ ଦେଇ 
ଯେତେବେଳେ ତା'ର ସୁ ତିସ୍ପିଗ୍ଧ ମଧୁର ଅତୀତକୁ ସୁରଣକରେ ସେତେବେଳେ ତାହା ସ୍ଵତଃ 
ଆହୁରି ସୁନ୍ଦର ଓ ମାର୍ମିକ ହୋଇପଡ଼େ । ସେ ତାଙ୍କର ମଧୁମୟ ଶୈଶବର ଦିନସବ୍ରକୁ ଅଧ୍କ 
ମନଦେଇ ଲେଖ୍‌ଛନ୍ତି ଯେପରି । ତାଙ୍କ ଆତ୍ମଜୀବନୀରୁ ‘ମତେ ସତ ତୁମକୁ ମିଛ” , 'ମ୍ୟାଉଁ 
ମ୍ୟାଉଁ, ଦୂଧଭାତ ଗୁଶ୍ରିଏ ଦେଉଁ” , ‘ଉଠ ନିଶି ପାହିଲା ଏଥର’, ‘ଖେଳୁଆଡ଼ ବୃବି ଛାଡ଼ରେ 
ବାବୁ , ‘ପୁଅଟିଏ ପୂଅଟିଏ” , ଏ ଜଗତ ମୋର ଗାଁ”, ‘ଅଲିଭା ଦାଗ' , 'ପ୍ରହାରେଣ ଧନଞ୍ଜୟ 
ଆଦି ଶୀର୍ଷକରେ କାଳିନ୍ଦୀଚରଣ ତାଙ୍କ ମଧୁର ସଲ ତିସ୍ପିଗ୍‌ଧ ଶୈଶବକୂ ଯେପରି ମନେ ପକାଇଛନ୍ତି 
ତାହା ଯେକୌଣସି ସୃଜନଶୀଳ ସାହିତ୍ୟଗ୍ରନ୍ତ ପରି ସ୍ଵାଦ୍ୟ ହୋଇଛି ! 

ସେ ଲେଖ୍ଛନ୍ତି, ପ୍ରତି ମୁହୂର୍ରରେ ନିତି ନୂଆ ନୂଆ ଅସରନ୍ତି ଘଟଣାପ୍ରବାହ ଭିତରେ 
ଭାସିଚାଲେ ଏଇ ଜୀବନ । ପ୍ରତି ମୁହୂର୍ରର ସବୁ କଥା ଟିପି ରଖ୍ଲେ ତ ନିଅଣ୍ଟ ଧରେ ଏ 
ଦ୍ରନିଆ ଯାକର ସ୍ୟାହି କାଗଜ । ପୁଣି ଗଲା କଥାଗୁଡ଼ିକରୁ କେତୋଟି ଆଜି ବା ସତି ପଟରେ 
ଅଲିଭା ହୋଇ ରହିପାରେ ? ଆରମ୍ଭ ତା'ର କେଉଁଠି - କାହିଁ ପୁଣି ତା'ର ଶେଷ ? ମୂଳ କିଏ 
ଆଗ କିଏ ? ଅକଳନ କାଳ ବକ୍ଷରେ ଉର୍ଦ୍ଧମୂଳ ଅଧଃଶାଖା ହୋଇ ତାହା ଯେମିତି ଦୁମାୟିତ 
ଲତାୟିତ ପୁଣି ପୂଷ୍ଠାୟିତ ତହିଁରୁ କେତୋଟି ଫୁଲ ବା ତୋଳି ଆଣି ପାରି କି ଭାଷାରେ ମୁଁ 

ସଜାଇ ରଖ୍ବି ? ନା ବାଛି ଦେବି କେଉଁ ରଙ୍ଗ ଆଉ ରୂପର ? କେଉଁ ହସ କେଉଁ କାନ୍ଦର ? 
କେଉଁ ଭୟ ଅବା ବିସ୍୍‌ୟର ? 


ତାଙ୍କ ଲେଖକ ଜୀବନ ଆରମ୍ଭରୁ ଶେଷ ପର୍ଯ୍ୟନ୍ତ ତାଙ୍କ ପାଠକମାନଙ୍କଠାରୁ କେତେ 
ଓ କିପରି ନିନ୍ଦା ପ୍ରଶଂସା ଶୁଣି ଛନ୍ତି ଓ ସେ ନିନ୍ଦା ପ୍ରଶଂସା ସବ୍ରକୁ ସେ କିପରି ଗ୍ରହଣ କରି ଛନ୍ତି, 
ତା'ର ଏକ ସରସ ତାଲିକା ସେ ତାଙ୍କ ଆତ୍ମଜୀବନୀ ଚରିତ ଅଙ୍ଗେ ଯାହା ନିଭାଇଛି'ରେ 
ଦେଇଛନ୍ତି । ତାଙ୍କୁ ପ୍ରଶଂସା କରି ତାଙ୍କର ଜଣେ ପାଠକ ଲେଖ୍ଥୁ୍ଲେ - ' ଆପଣଙ୍କ ଜୀବନ 
କଥା ‘ଯାହା ଅଟେ ନିଭାଇଛି' ଓଡ଼ିଆ ଜୀବନର ଆଉ ଏକ ଅନ୍ତରଙ୍ଗ ଚିତ୍ର ଅଙ୍କନ କରୁଛି । 
ଏହା ଆସନ୍ତା ବର୍ଷରେ ପୂର୍ଣ୍ଣ ହେଉ, ଏହାର ସାହିତ୍ୟିକ ସଫଳତା ଓଡ଼ିଆ ସର୍ଜନ ସାହିତ୍ୟକୁ 
ବିଶ୍ଵ ସାହିତ୍ୟ ଅଙ୍ଗନରେ ନୂତନ ଗୌରବ ଦାନକରୁ, ଏହାହିଁ ମୋର ଅନ୍ତରଙ୍ଗ କାମନା । 
ସତରେ କାଳିନ୍ଦୀଚରଣଙ୍କ ଆତ୍ମଲିପି ଓଡ଼ିଶାର ସାମାଜିକ ଜୀବନର ଏକ ଶୈଳ୍ଜଚିକ ଦଲିଲ । 
ଏକ ଶୈଳୀପୂର୍ଣ୍ଣ ପ୍ରକାଶ । ତାଙ୍କ ଆତ୍ମଜୀବନୀ ପଢ଼ି କେବଳ ତାଙ୍କ ଘର ଗାଁକୁ ନୁହେଁ ଓଡ଼ିଶାର 
ସବ୍ରଘର ସବୂ ଗାଁକୁ ଅନୁଭବ କରିହୁଏ । ଆମ ଗାଁର ଚଳଣି, ପର୍ବପର୍ବାଣି ରତୁବଦଳିବା, 
ଗାଁର ଚାଷବାସ, ସେହିପରି ଆହୁରି ଯେତେ ଭଲମନ୍ଦ କାଳିନ୍ଦୀଚରଣଙ୍କ ଆତ୍ମଲିପିରେ ବେଶ୍‌ 
ଚମକ୍ରାର ଭାବେ ବିନ୍ୟସ୍ତ ହୋଇଛି । ତାଙ୍କ ଆତ୍ମଜୀବନୀ ପଢ଼ି ଜଣେ ଓଡ଼ିଶାର ପୁରପଲ୍ଲୀ ଓ 
ତା'ର ପୂରପଲ୍ଲୀ ଓ ତା'ର ପର୍ବପର୍ବାଣିକୁ ଯେଭଳି ଅନୁଭବ କରେ ଜଣେ ସଂଗ୍ରାମଶୀଳ 
ମଣିଷର ଜୀବନ ବଞ୍ଚିବାର କାହାଣୀକୁ ସେହିପରି ପଢ଼େ । 


୧୯୧ ୨ ଖ୍ରୀଷ୍ଟାବ୍ଦରେ କାଳିନ୍ଦୀଚରଣ ପୂରୀ ଭ୍ରମଣରେ ଆସିଥ୍‌ବା କଥା ତାଙ୍କ ' ଅଙ୍ଗେ 
ଯାହା ନିଭାଇଛି'ରେ ଉଲ୍ଲେଖ କରିଛନ୍ତି । ତା'ର ଦୁଇବର୍ଷ ପରେ ପୃଥ୍ବୀରେ ଭୟାବହ ବିଶ୍ବଯୁଦ୍ଧ 
ଲାଗିଯାଇଥାଏ । ଲେନିନ୍‌ ଏ ଯୁଦ୍ଧକୁ ଅର୍ଥନୈତିକ ଯୁଦ୍ଧ ବୋଲି ଘୋଷଣା କରିଥାନ୍ତି । ଖୁବ୍‌ 
ଅନ ବୟସରେ କାଳିନ୍ଦୀଚରଣ ପୂରୀ ଜଗନ୍ନାଥ ଧାମରେ ଥାଇ ଭୟାବହ ଯୁଦ୍ଧର ସୁ ତି କଥାକୁ 
ତାଙ୍କ ଆତ୍ମଲିପିରେ ଲେଖଛନ୍ତି । ଚାହଁ ଚାହଁ ପୁରୀରେ ଲୁଗାପଟା ଦର ବଢ଼ିଯାଏ । ସେଥ୍‌ସଙ୍ଗେ 
ଆଉ ସବ୍ର ବିଦେଶୀ ଜିନିଷର ମଧ୍ଯ । କିଛି ଦାର୍ଶନିକ ଅଟୋପର ପ୍ରଦର୍ଶନ ନକରି କୌଣସି 
ଜ୍ଞାନ ବିଜ୍ଞାନର ଚଙ୍ଟା ନକରି ସେ ତାଙ୍କ ଶୈଶବକୂ ନିଷ୍ଠପଟ ଭାବରେ ବର୍ଣ୍ଣନା କରି ଛନ୍ତି । ତାଙ୍କ 
ଆମ୍ମଲିପିର ଗୋଟିଏ ବଡ଼ ବିଶେଷତ୍ଵ ହେଉଛି ତାଙ୍କ କବି ଜୀବନର ବହୂ ଉଲ୍ଲେଖଯୋଗ୍ୟ 
ଘଟଣାକୁ ରୂପାୟିତ କରିବା । ସେ ଉଭୟ ଗଦ୍ୟ ଏବଂ ପଦ୍ୟର ଯେଉଁ ରଚନାମାନ ଲେଖିଛନ୍ତି 
ତା'ର ମୂଳ ପ୍ରେରଣା ସେ କେଉଁଠୁ କିପରି ପାଇଲେ, ସେ ବିଷୟ ସେ ଗୋଟି ଗୋଟି କରି 
ତାଙ୍କ ଆତ୍ମଢୀବନୀରେ ଲିପିବଦ୍ଧ କରିଛନ୍ତି । କବି କାଳିନ୍ଦୀଚରଣଙ୍କ ମୟୂରଭଞ୍ଜ ଅବସ୍ଥିତି ତାଙ୍କୁ 
ତାଙ୍କର ପ୍ରସିଦ୍ଧ ‘ପାସୋରି ଦେଲିରେ ଶି ମୂଳିପାଳ”' କବିତା ରଚନା କରିବା ପାଇଁ ପ୍ରୋତ୍ସାହିତ 
କରିଥଲା । କାଳି ନ୍ଦୀଚରଣ ଲେଖ୍‌୍ଛନ୍ତି - ମୟୂରଭଞ୍ଜ ଅବସ୍ଥିତି ମୋର କିନ୍ତୁ ପ୍ରାରମ୍ଭରେ ଯେତିକି 

ସୁଖକର ଆଶା, ଆନନ୍ଦ ଓ ଉତ୍ସାହର କାରଣ ହୋଇଥ୍‌ଲା ତାହାର ଶେଷ ଭାଗଟା ସେତିକି 
କରୁଣ, ଦୁଃଖଦ ଓ ଅନ୍ଧକାରମୟ ହୋଇପଡ଼େ । ଅବିକଳ ମିଳନାନ୍ତକ ଓ ବିୟୋଗାନ୍ତକ 
ନାଟକ ଭଚ୍ଚି । ମିଳନ ବିଛେଦର ସମସ୍ତରରେ ଅନୁଭୂତିହିଁ ଯେ ସାହିତ୍ୟ । ବାରିପଦାରେ 
କନିଷ୍ଠ ଭଗବତୀଙ୍କ ବିବାହ ଓ ଦ୍ରଇଟି ସନ୍ତାନ ଜନ୍ମ ସେଇଠାରେ ହିଁ ବାପ ମା” ଭାଇ ଭଉଣୀ 
ଝିଆରୀ ପୁତୁରାଙ୍କ ମିଳନ କୋଳାହଳ ସଙ୍ଗେ ବିଚ୍ମେଦ ଦୂଃଖର ଅଭିନୟ ।! ଜୀବନବ୍ୟାପୀ 
ଏଇ ଆଲୁଅ-ଛାଇର ଖେଳ ଭିତରେ ଯେପରି ମୁଁ ଗତିକରି ଆସିଛି, ଆଜି ତାହା ପ୍ରତି 
ସିଂହାବଲୋକନ କଲାବେଳେ ସେହି ପରିମାଣରେ କି ତହୁଁବଳି ବିହୃଜ-ବିସ୍ୟରେ ଅଭିଭୂତ 
ହୁଏ | ବାରିପଦାରେ ଶିମୂଳିପାଳ ପର୍ବତମାଳାକୁ ଦୂରରୁ ଚାହିଁ କାଳିନ୍ଦୀଚରଣ ଲେଖ୍‌ଛନ୍ତି :- 

'କି ଗୀତ ତୋ ଆଗେ ଗାଇବି କହରେ ଶିମୂଳିପାଳ 

ରକତ ମୋହର ବରଫ ହାଡ଼ ଯେ ହୋଇଛି ପାଣି 

କଣ୍ଡେ ଶୁଖ୍ଛି ରସନା ବାସନା ନଆସେ କଥା 

କ୍ଷଧ୍ତ ମାନବ କାକୁତି କରଇ ପକାଇଥାଳ 

ପଥ ପରେ ଶତ ମାନବର ଶିଶୁ ଦେଖାଏ କାନି 

ଅକାଜେ ଝାଉଁଳି ପଡ଼ଇ କେତେରେ ଜୀବନଲତା 

ସବ୍ର ପ୍ରିୟ ସୁ ତି ଅନୁଭୂତିମୟ ଅତୀତକାଳ 

ତୋତେ ଚାହିଁ ଆଡ଼ି ପାସୋରି ଦେଲିରେ ଶିମୁଜିପାଳ ।” 

ପାରିବାରିକ ଜୀବନର ଆନନ୍ଦ ଉଲ୍ଲାସ କେତେ ସେ ଅନୁଭବ କରିଛଚ୍ତି ତାଙ୍କ ପ୍ରାଣରେ, 
ଓଡ଼ିଶାର କେତେ ଜନପଦରେ । ତା'ପରେ ୧୯୩୫ ଖ୍ରୀଷ୍ଟାବ୍ଦରେ ଗଢ଼ିଉଠିଥ୍ବା ନବଯୁଗ 
ସାହିତ୍ୟ ସଂସଦର ସଭାପତି ଭାବେ କାଳିନ୍ଦୀଚରଣ ଯେଉଁ ଅଭିଭାଷଣ ଦେଇଥ୍‌ଲେ, ତାହା 
ସେ ତାଙ୍କ ଆତ୍ମଳୀବନୀରେ ଉଲ୍ଲେଖ କରି ଛନ୍ତି । ମାଳତୀ ଚୌଧୂରୀ, ନବକୃଷ୍ଣ ଚୌଧୁରୀ, 
ପଶ୍ଡିତ ଲିଙ୍ଗରାଜ ମିଶ୍ର, ପଶ୍ତିତ ନୀଳକଣ୍ଠ ଏହି ନବଯୁଗ ସାହିତ୍ୟ ସଂସଦ ପ୍ରତିଷ୍ଠାର ପ୍ରଶଂସା 
କରିଥୁଲେ | ନବଯୂଗ ସାହିତ୍ୟ ସଂସଦର ବହୁ ଆଲୋଚନା ସେତେବେଳେ ପଣ୍ଡିତ ନୀଟକଣ୍ଠଙ୍କ 
ସମ୍ପାଦିତ ମାସିକ ସାହିତ୍ୟ ପତ୍ର ନବଭଭାରତ ପତ୍ରିକାରେ ପ୍ରକାଶିତ ହେଉଥଲା । ତା'ପରେ 
ଏହି ନବଯୁଗ ସାହିତ୍ୟ ସଂସଦର ମୁଖପତ୍ର ' ଆଧୁନିକ” ମାସିକ ସାହିତ୍ୟ ପତ୍ରିକା ରୂପେ 
ପ୍ରକାଶିତ ହେଲା । ଏହି ପତ୍ରିକାରେ କାଳିନ୍ଦୀଚରଣଙ୍କ ‘ସବୁଠାରେ ସମ୍ଭବ” ସାମାଜିକ ନାଟକ 
ଧାରାବାହିକ ଭାବେ ପ୍ରକାଶିତ ହୋଇଥଲା । ହରିହର ମହାପାତ୍ର, କବି ବୈକୁଣ୍ଠନାଥ ପଟ୍ଟନାୟକ, 
ଡକୃର ସଦାଶିବ ମିଶ୍ର, ଡକୃର ହରିବନ୍ଧୁ ମହାନ୍ତି, ଅନନ୍ତ ପଟ୍ଟନାୟକ, କାଳିନ୍ଦୀଚରଣଙ୍କ ଅନୁଜ 
ଭଗବତୀଚରଣ ପାଣିଗ୍ରାହୀ, ଗୁରୁଚରଣ ପଟ୍ଟନାୟକ, ଗୋପୀନାଥ ମହାନ୍ତି ତଥା ସଚ୍ଟିଦାନନ୍ଦ 

ରାଉତରାୟ ପ୍ରମୁଖ ନବଯୁଗ ସାହିତ୍ୟ ସଂସଦର ଆଲୋଚନା ଚକ୍ରରେ ପ୍ରବନ୍ଧପାଠ କରୂଥ୍‌ଲେ । 
ଏହି ନବଯୁଗ ସାହିତ୍ୟ ସଂସଦ ଓଡ଼ିଶାର ଏକ ଅଗ୍ରଗାମୀ ଅନୁଷ୍ଠାନ ରୂପେ ପରିଗଣିତ 
ହେଉଥଲା । ଏହି ନବଯୁଗ ସାହିତ୍ୟ ସଂସଦ ପକ୍ଷରୁ ୧୯୩୬ ଖ୍ରୀଷ୍ଟା୍ଦରେ ପଣ୍ଡିତ ଜବାହରଲାଲ 
ନେହେରୁଙ୍କୁ ସମ୍ବର୍ବନା ଜ୍ଞାପନ କରାଯାଇଥ୍‌ଲା । ପଣ୍ତିତ ନେହେରୁ ସେଇ ସମ୍ଚର୍ ନାର ଉତ୍ତର 
ଦେଇ କହିଥ୍ଲେ- ‘ପୃଥ୍ବୀ ଆଗରେ ଆଜି ବହୁ ସମସ୍ୟା ଶିରୋରଳନ କରିଛି । ଦେଶର 
ଯୁବକମାନଙ୍କ କର୍ଗବ୍ୟ ହେଉଛି ସେଗୁଡ଼ିକର ସନ୍ଧାନ ନେବା, ତାକୁ ବିଶ୍ଲେଷଣ କରି ଦେଖ୍‌ 
ମନୁଷ୍ୟ ପରି ତା'ର ସମ୍ମୁଖୀନ ହେବା । ଖାଲି ତୁଣ୍ଡ ଗୋଳ ବା ସ୍ଲୋଗାନରେ କିଛି ଲାଭ ହେବ 
ନାହିଁ । ଜଗତ ଉପରେ ଏକ୍ଷଣି ବିପ୍ଳବାତ୍ମକ ପରିବର୍ରନର ସ୍ଟୋତ ବହିଯାଉଛି । ଏହି 
ବିକ୍ଷୋଭମୂଳକ ଆନ୍ଦୋଳନ ସମ୍ଭବ ହୋଇଛି ସୁଗଭୀର ସ୍ଵ ତଃସ୍ତୂର୍ର ପ୍ରାକୃତିକ କାରଣ ଯୋଗୁଁ ; 
ଏଣୁ ତୁମକୁ ଆଜି ଅନୁଧ୍ୟାନ କରିବାକୁ ହେବ ଏ ପୃଥ୍ବୀ ଥୂଲା କ'ଣ ଓ ଅଛି କେଉଁ ଅବସ୍ଥାରେ !” 

କାଳିନ୍ଦୀଚରଣ ଯେତେବେଳେ ମୟୂରଭଞ୍ଜରେ ଅବସ୍ଥାନ କରୁଥ୍‌ଲେ ସେତେବେଳେ 
ସେ ଉଞ୍ଜ ପ୍ରଦୀପ ପ୍ରକାଶନ ସହ ସଂଶ୍ବିଷ୍ଟଥ୍‌ଲେ ! ଭଞ୍ଜ ପ୍ରଦୀପରେ ପଣ୍ତିତ ନୀଳକଣ୍ଠ, ପଶ୍ତିତ 
ଗୋଦାବରୀଶ ତଥା କାନ୍ତକବି ଲକ୍ଷ୍ମୀକାନ୍ତଙ୍କ ଲେଖା ପ୍ରକାଶିତ ହେଉଥଲା । ଶିଳ୍ପୀ ବିମ୍ବାଧର 
ବର୍ମା ତଥା ଗୋପାଳ କାନୁନ୍‌ ଗୋଙ୍କ ଚିତ୍ର ମଧ୍ୟ ତହିଁରେ ସ୍ଥାନିତ ହେଉଥୂଲା । ସେତେବେଳେ 
କାଳିନ୍ଦୀଚରଣ ବାରି ପଦା ସାହିତ୍ୟ ସମାଜ ଗଠନ କରି ଉଚ୍ତ ସାହିତ୍ୟ ସମାଜରେ ଯୋଗଦାନ 
କରି ବା ପାଇଁ ସାହିତ୍ୟିକ ଜଳନ୍ଧର ଦେବ ଓ ପଦ୍ଧଚରଣ ପଟ୍ଟନାୟକ, କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର ତଥା ଶଶିଭୂଷଣ ରାୟ ପ୍ରମୁଖଙ୍କ ନିମନ୍ତ୍ରଣ କରୁ ଥ୍‌ଲେ । ସେମାନଙ୍କ ସାନିଧ୍ୟ ଓ 
ଆଶୀର୍ବାଦ ଲାଭକରି କାଳିନ୍ଦୀଚରଣ ନାନାମତେ ଉତ୍ସାହିତ ହେଉଥ୍‌ଲେ ଯେପରି । ଓଡ଼ିଶାର 
ବିଶିଷ୍ଠ କବି ଓ ଲେଖକ କାନ୍ତକବି ଲକ୍ଷ୍ମୀକାନ୍ତଙ୍କ ସହିତ କାଳି ନ୍ଦୀଚରଣଙ୍କ ସାକ୍ଷାତ“ ଆଲୋଚନା 
ଅତ୍ୟନ୍ତ ନିବିଡ଼ ଓ ପ୍ରାଣପୂର୍ଣ୍ଣ ହୋଇଥ୍‌ଲା | ଏଇ ଘଟଣାକୁ କାଳିନ୍ଦୀଚରଣ ସାଳନ୍ଦୀ କୂଳରେ 
କାଳିନ୍ଦୀ ଶିରୋନାମାରେ ଲିପିବଦ୍ଧ କରିଛନ୍ତି । 

ଖ୍ମ ୧୯୩୯ରେ ପୂଣି ଓଡ଼ିଶାରେ ପ୍ରଥମ କଂଗ୍ରେସ ମନ୍ତ୍ରମଶ୍ଡଳ ଗଢ଼ାହୂଏ । 
୧୯୩୯ରେ ରବୀନ୍ଦ୍ରନାଥ ପୂରୀ ଆସିବା କଥା କାଳିନ୍ଦୀଚରଣ ତାଙ୍କ ଆତ୍ମଜୀବନୀରେ ଉଲ୍ଲେଖ 
କରିଛନ୍ତି । ରବୀନ୍ଦ୍ରନାଥଙ୍କ ଜନ୍ମ ଉତ୍ସବ ଉପଲକ୍ଷେ ତାଙ୍କୁ ପୂରୀରେ ସମ୍ବର୍ବନା ଦିଆଯାଇଥ୍‌ଲା । 
ସେ ଉପଲକ୍ଷେ ସେହି ସଭାରେ କାଳିନ୍ଦୀଚରଣ ଏକ କବିତା ପାଠ କରିଥୂଲେ । 

' ଅନ୍ଧାରେ ଅତ ଆଲୁଅ” ଶିରୋନାମାରେ କାଳିନ୍ଦୀଚରଣ ତାଙ୍କ ସାନଭାଇ ଭଗବତୀ 
ଚରଣଙ୍କ ବି ପ୍ଲବାତ୍ମକ କାର୍ଯ୍ୟକଳାପ ଯୋଗୁଁ କାଳି ନ୍ଦୀଚରଣଙ୍କ ଚାକିରି ଚାରିଯିବା କଥା ଉଲ୍ଲେଖ 
କରିଛନ୍ତି । ଓଡ଼ିଶାର ରାଜନୈତିକ ଜୀବନ ବହୁ ଭାବରେ ସେତେବେଳକୁ ଆନ୍ଦୋଳିତ ହେଉଥଲା 
ଏବଂ ଓଡ଼ିଶାରେ ସାଂସ୍କୃତିକ ଓ ସାମାଜିକ ଜାଗରଣ ମଧ୍ଯ ପରିଦୃଷ୍ଟ ହେଉଥୁଲା । 

କାଳିନ୍ଦୀଚରଣଙ୍କ କନ୍ୟା ନନ୍ଦିନୀ ମଧ୍ଯ ବାପା, ଦାଦାଙ୍କ ସହିତ ସାହିତ୍ୟ ଓ ସାଂସ୍କୃତିକ ସଂଗଠନରେ 
ଯୋଗଦାନ କରିଥଲେ । 


ଭଗବତୀଚରଣ ପାଣିଗ୍ରାହୀଙ୍କ ମୃତ୍ୟୁ କାଳି ନ୍ଦୀଚରଣଙ୍କ ଘଟଣାବହୁଳ ଢ଼ୀବନର ବହୁକଥା! 
ସହିତ ନନ୍ଦିନୀଙ୍କ ନେତ୍ରୀ ହେବା ତଥା ଲେଖକ ସମ୍ମିଳନୀରେ ତାଙ୍କର ଯୋଗଦାନ ବିଷୟକୁ 
ନାନାଭାବରେ ସେ ତାଙ୍କ ‘ଅଙ୍ଗେ ଯାହା ନିଭାଇଛି' ଗ୍ରଦରେ ଉଲ୍ଲେଖ କରି ଛନ୍ତି । ଅଙ୍ଗେ 
ଯାହା ନିଭାଇଛି' ଗ୍ରଛଟି ତାଙ୍କ ନିଜର ଓ ତାଙ୍କ ନିଜ ପରିବାରର ଇତିହାସ କେବଳ ନୁହେଁ - 
ସମଗ୍ର ଓଡ଼ିଶାର ସାହିତ୍ଯ ଓ ସଂସ୍କୃତିର ଘଟଣାବଳୀ ସେଥ୍‌ରେ ଉଭଲ୍ଲିଖ୍ତ ହୋଇଛି । 
ପରିଶେଷରେ ଏତିକି କୂହାଯାଇପାରେ ଯେ କାଳିନ୍ଦୀଚରଣଙ୍କ ' ଅଙ୍ଗେ ଯାହା ନିଭାଇଛି ଗ୍ରନ୍ଧଟି 
ପାଠକଲେ କାଳି ନ୍ଦୀଚରଣଙ୍କ ସାହିତ୍ୟିକ ଜୀବନର ନାନା ଘଟଣା ଓ ନାନା ସମସ୍ୟାକୁ 
ଜାଣିହେବ । 

ଉପସଂହାର 


କାଳିନ୍ଦୀଚରଣ ଯଦିଓ ସବ୍ରଜ ଯୁଗର ଜଣେ ବିଶିଷ୍ଟ କବିଥ୍‌ଲେ, ଜଣେ ଗାଜ଼ିକ ଓ 
ଉଓପନ୍ୟାସିକ ଭାବେ ତାଙ୍କର ପ୍ରତିଷ୍ଠା ମଧ୍ୟ କମ୍‌ ନଥୁଲା । ସେ ତାଙ୍କର ପ୍ରସିଦ୍ଧ ପୂରୀ ମନ୍ଦିର, 
ପାସୋରି ଦେଲିରେ ଶିମୁଜିପାଳ, ଯାଦୂଘର ଇତ୍ୟାଦି କବିତା ଲେଖ୍‌ ଯେପରି ପାଠକମାନଙ୍କର 
ହୃଦୟ ସ୍ପର୍ଶ କରିଥୁଲେ ମାଂସର ବିଳାପ ପ୍ରଭୃତି ଗଳ୍ପ ଲେଖ୍‌ ମଧ୍ଯ ସେହିପରି ପାଠକମାନଙ୍କ 
ହୃଦୟ ଜୟ କରିଥୁଲେ । ମାଟିର ମଣିଷ ଉପନ୍ୟାସ ତ ଓଡ଼ିଶାର ପୂରପଲ୍ୁୀରେ ଘରେ ଘରେ 
ପହଁଚି ଯାଇଥଲା । 


ଓଡ଼ିଶାର ଏକ ସାହିତ୍ୟ ଆନ୍ଦୋଳନରେ ସେ ଥୁଲେ ଜଣେ ଅଗ୍ରଣୀ କବି । ଓଡ଼ିଶାର 
ତାଙ୍କ ପରି କ୍ରଚିତ୍‌ ସାହିତ୍ୟିକ ଅଛନ୍ତି, ଯାହାଙ୍କ ଲେଖା ପ୍ରାଥମିକ ଶ୍ରେଣୀଠାରୁ ବିଶ୍ଵବିଦ୍ୟାଳୟ 
ପର୍ଯ୍ୟନ୍ତ ପଢ଼ାଯାଏ । ସବ୍ରଜ ଯୁଗର ସେ ଥୁଲେ ଜଣେ ପ୍ରମୂଖ ସାହିତ୍ୟିକ, ଯାହାଙ୍କ ଗଦ୍ୟ 
ପଦ୍ୟକୂ ଓଡ଼ିଶାର ତଳଶ୍ରେଣୀରୂ ଉପର ଶ୍ରେଣୀ ପର୍ଯ୍ୟନ୍ତ ଛାତ୍ରଛାତ୍ରୀମାନେ ସମସ୍ତେ ପଢ଼ନ୍ତି ଓ 
ଆନନ୍ଦ ଲାଭ କରନ୍ତି । 

କାଳିନ୍ଦୀଚରଣ ଆନ୍ତର୍ଜାତିକ ଭାବଚେତନା ଓ ସାହିତ୍ୟାଦର୍ଶକୁ ତାଙ୍କ ସବୁଜ ସାହିତ୍ୟରେ 
ଯଥାସମ୍ଭବ ପ୍ରକଟନ କରିଯାଇଛନ୍ତି । ସେ ତାଙ୍କ କବିତାରେ କଥ୍ତ ଭାଷାରେ ନୂତନ ଛନ୍ଦ ଓ 
ନୂତନ ସାଙ୍ଗୀତି କତାକୁ ପ୍ରୟୋଗ କରିଛନ୍ତି । ଏ ଦିଗରେ ତାଙ୍କ ' ଛୁରୀଟିଏ ଲୋଡ଼ା'ର କବିତା- 
ଗୁଡ଼ିକ ଯେପରି ଭାବ, ଭାଷା ଓ ଛନ୍ଦରେ ରସୋରୀର୍ଣ୍ଣ ତାଙ୍କ ‘ମାଟିର ମଣିଷ” ମଧ୍ଯ ଭାବ, 
ଭାଷା, ଚରିତ୍ର ଚିତ୍ରଣ ଓ ମହତ ଆଦର୍ଶ ପ୍ରତିଷ୍ଠାରେ ଏକ ସାର୍ଥକ କାଳଜୟୀ ଉପନ୍ୟାସ ରୂପେ 
ଆମ ସାହିତ୍ୟରେ ବଂଚି ରହିବ । 


କାଳିନ୍ଦୀଚରଣ ତାଙ୍କର ସତୀର୍ଥ ଅନ୍ନଦାଶଙ୍କର ଓ ଶରତଟଚନ୍ଦ୍ରଙ୍କ ପରି ସେତେବେଶୀ 
କଳ୍ପନାବିଜାସୀ ନଥ୍‌ଲେ କି ବୈକୂୁଣ୍ଠନାଥଙ୍କ ପରି ଅତୀନ୍ଦ୍ରିଯ ଓ ରହସ୍ୟବାଦୀ ନଥୁଲେ । 
କାଢିନ୍ଦୀଚରଣଙ୍କ ଭାବଧାରାରେ ସମାଜଚେତନା ଓ ମାନବତାବାଦୀ ଆଦର୍ଶ ଅଧକ ପ୍ରତ୍ୟକ୍ଷ 
ତାଙ୍କ ସାହିତ୍ୟାଦର୍ଶ ଅଧ୍କ ରୂମିନିବବ୍ଧ ଓ ମାନବୀୟ ସମସ୍ୟାଗୁଡ଼ିକ ସହିତ ଅଙ୍ଗୀକାରବଦ୍ଧ । 
‘ଯାଦ୍ଘର” କବିତାରେ ସେ ଲେଖ୍‌ଛନ୍ତି - 

‘ଆଦିମ ଯୁଗରୁ ଦୂନିଆ ଭିତରେ ଗଢ଼ା ଯେତେ ସରକାର 

ନିରେଖ୍‌ ଚାହିଁଲେ, ସବୃଗୁଡ଼ିକତ ଧର୍ମର ଅବତାର । 

ଦ୍ରନିଆଁ ଯାକର ମଣିଷ ପାଇଁ ତ ଧର୍ମ ନମିଳେ ଏକ 

ସବ୍ର ପୂଜା, ସବୁ ଧ୍ଆନ ଭଚ୍ଚନ ନୂହେଁକି ଭୋଜନ-ଭେକ ? 

ସବ୍ର ଦେଶେ ଅବା ସମାନଧର୍ମ ସତ୍ୟ ଆସିବ କାହୁଁ 
ସମାନ ନୂହେଁତ ପୋଷାକ, ଆହାର ସବୃଦେଶେ ଜଳବାୟୁ ।' 


ଭାରତୀୟ ସାହିତ୍ୟରେ ଏହି ସବ୍ରଜଯୁଗ ପରି ବଙ୍ଗଳାର କଲ୍ଲୋଳଯୁଗ, ହିନ୍ଦୀର 
ଛାୟାବାଦୀ ଯୁଗ ଓ ଗୁଜରାଟର ରବିକିରଣ ଗୋଷ୍ଠୀ ଆବିର୍ଭୃତ ହୋଇଥଲା । ଓଡ଼ିଶାରେ 
ସବୁଜଯୁଗ ୧୯୨ ୧ରୁ ୧୯୩୫ ମସିହା ମଧ୍ଯରେ ସୀମିତ ଥୁଲା ।! ସବୃଢମାନେ ସାମଗ୍ରି କଭାବେ 
ରବୀନ୍ଦ୍ରନାଥ ଓ ରବୀନ୍ଦ୍ରୋରର ରୋମାଣ୍ଟିକ କାବ୍ୟଚେତନା ଦ୍ଵାରା ପ୍ରଭାବିତ ହୋଇଥ୍‌ଲେ ହେଁ 
କାଳିନ୍ଦୀଚରଣ ଅନେକାଂଶରେ ଏହାର ବ୍ୟତିକ୍ରମ ଥୁଲେ । କାଳିନ୍ଦୀଚରଣ ରବାନ୍ଦ୍ରନାଥଙ୍କ ଦ୍ଵାରା 
କେତେକାଂଶରେ ଅବଶ୍ୟ ପ୍ରଭାବିତ ହୋଇଛନ୍ତି । ସେ ତାଙ୍କର ସତୀର୍ଥ ଅନ୍ୟସବ୍ରଜ ବନ୍ଧୁମାନଙ୍କ 
ପରି କେବଳ ଯୌବନର ବନ୍ଦନାଗୀତ ନ ଗାଇ ମଣିଷର କଥା ହିଁ ଲେଖ୍‌ଛନ୍ତି । ପୀଡ଼ିତ 
ମାନବାତ୍ମାର ମୁକ୍ତି ପାଇଁ ସେ ତାଙ୍କ ସାହିତ୍ୟରେ ସ୍ଵର ଉତ୍ତୋଳନ କରିଛନ୍ତି । ଧର୍ମ ଓ ସେହିପରି 
ଯାବତୀୟ ଅନ୍ଧବିଶ୍ନାସ ମଣିଷକ୍ୂ ଆକ୍ରାନ୍ତ ନକରୁ ବୋଲି ସେ ଯୁକ୍ତି କରୂଥ୍‌ଲେ; ଯାହାର 
ପ୍ରତିବଦ୍ଧ ଅଭି ବ୍ୟକ୍ତି ତାଙ୍କର 'ପୁରୀମନ୍ଦିର' ଓ ‘ଯାଦୂଘର” କବିତାରେ ପରିଲକ୍ଷିତ । 
ମାନବତାବାଦ, ମୋ ସାହିତ୍ୟର ଆଭିମୁଖ୍ୟ” ଶୀର୍ଷକ ଲେଖାରେ କାଳିନ୍ଦୀଚରଣ ତାଙ୍କ ବିଶ୍ଵାସ 
ଓ ରଚନାଦର୍ଶ ସମ୍ପର୍କରେ ଲେଖ୍ଛନ୍ତି - ‘ମୋର ମାଟିର ମଣିଷ ଉପନ୍ୟାସରେ ବ୍ରାହ୍ମଣ ହରି 
ମିଶ୍ରଠାରୁ ଚଷା ବରଜୁ ପଧାନ ସବୂ ଗୁଣ ସବୁ ଧର୍ମରେ କେତେ ବଡ଼, ତା'ର ସୂଚନା ମୁଁ 
ଦେଇଛି । ସାମାଜିକ ଜୀବନରେ ମୁଁ ଜାତି ଭେଦରେ ବିଶ୍ଵାସ କରେନି । ଯେଉଁ ଧର୍ମରେ ମୁଁ 
ବିଶ୍ଵାସ କରେ, ତାହା ସନାତନ ଧର୍ମ । ସବୁ ମଣିଷ, ସବୂ ଜାତି, ଭାଷାଭାଷୀନଙ୍କର ଧର୍ମ । 
ସେ ଧର୍ମର ହିନ୍ଦ ବୌଦ୍ଧ, ଖ୍ରୀଷ୍ଟିୟାନ, ମୁସଲମାନ ପ୍ରଭୃତି ବିଭାଗୀକରଣର ସ୍ଥାନ ନାହିଁ । ଅଛି 
କେବଳ ସର୍ବମାନବୀୟ ଧର୍ମ ଯାହା ଯଥାର୍ଥରେ ବୌଦ୍ଧ ଅଶୋକ ପ୍ରତିଷ୍ଠା କରି ଯାଇଛନ୍ତି । 
ଯଥାର୍ଥ ସାହିତ୍ୟର ଏହାହିଁ ଆଭିମୁଖ୍ୟ । ସାହିତ୍ୟରେ ସର୍ବଧର୍ମ ସମନ୍ଵୟର ମାନବୀୟ ଧର୍ମ ହିଁ 
ମୋର ଏକମାତ୍ର ଲକ୍ଷ୍ଯ ଓ ଆଦର୍ଶ ।” 

କାଳିନ୍ଦୀଚରଣ ଏକାଧାରରେ ଥ୍‌ଲେ ଜଣେ ଯୁଗପ୍ରବର୍ଭକ ଅଗ୍ରଣୀ ସାହିତ୍ୟିକ, ଜଣେ 
ମାନବବାଦୀ କବି, ସମାଜ ସଚେତକ ଓ ଜୀବନବାଦୀ ଜଣେ ବିଶିଷ୍ଟ ଗାନ୍ିକ ଓ ଓପନ୍ୟାସିକ । 
ଆହୂରି ମଧ୍ଯ ସେ ଥଲେ ଜଣେ ବିଶିଷ୍ଠ ସମାଲୋଚକ, ପ୍ରାବନ୍ଧିକ, ନାଟ୍ୟକାର ଓ ଜୀବନୀ 
ଲେଖକ । 

କାଳିନ୍ଦୀଚରଣ ହେଉଛନ୍ତି ଜଣେ ସବ୍ରଜ କବି ଯେ କଳ୍ପନା ବିଵାସକୂ ପରିହାର କରି 
ମାନବପ୍ରେମୀ, ସଂସ୍କାରପ୍ରୟାସୀ ଓ ବିଦ୍ରୋହୀ ହୋଇଛନ୍ତି । ତାଙ୍କର କେତୋଟି କବିତା 
ପ୍ରଗତିବାଦୀ ଚେତନା ଦ୍ଵାରା ପୂଷ୍ଠ ହୋଇଛି । 

‘ମଣିଷ, ମଣିଷ, ଶୁଭିଲା ଦୁଆରୁ ଡାକ 

ଦୂନିଆରେ ଯେତେ ଦଳିତ ପୀଡ଼ିତ ଯାକ 

ସ୍ପନ୍ଦନ ସେହି ପୂଲକ ପରାଣ ରେଖା 

ବନ୍ଧୁର ପଥେ ବନ୍ଧୁ ସେ ମୋର ଏକା ।” - ଛୁରୀଟିଏ ଲୋଡ଼ା 


କବିତାରେ କାଳିନ୍ଦୀଚରଣ ଯେତେ ଅଧ୍କ କଳ୍ପନାବାଦୀ, ହୁଏତ ସେ କ୍ଷୁଦ୍ରଗଳ୍ପରେ 
ସେତିକି ବାସ୍ତବବାଦୀ । ତାଙ୍କ ଗନ୍ଧ ଉପନ୍ୟାସ ତାଙ୍କ ଜୀବନବୋଧର ଏକ ଏକ କଳାମ୍କ 


ଆଲେଖ୍ୟ ଥୁଲା ! 
ଦୀର୍ଘ ଘଟଣାବହୁଳ ଜୀବନ ଅତିବାହିତ କରିଥୁବା ଓଡ଼ିଶାର ବିଶିଷ୍ଠ କବି, ଞିପନ୍ୟାସିକ, 
ଗାନ୍ିକ କାଳିନ୍ଦୀଚରଣ ପାଣିଗ୍ରାହୀଙ୍କର ଜୀବନ ଅବସାନ ଘଟେ ୧୯୯୧ ମସିହାରେ । 

ମାଟିର ମଣିଷ 
ମୁକ୍ତାଗଡ଼ର କ୍ଷୁଧା 
ଅମର ଚିତା 
ଲୁହାର ମଣିଷ 
ଆଜିର ମଣିଷ 
ବାସନ୍ତୀ ( ଆଂଶିକ ) 
ଛୁରୀଟିଏ ଲୋଡ଼ା 
ମନେନାହିଁ 

କ୍ଷଣିକ ସତ୍ଯ 
ମହାଦୀପ 
ଶେଷରଶ୍ଲି 
ପ୍ରିୟଦର୍ଶୀ 

ଦ୍ଵାଦଶୀ 

ସାଗରିକା 
ଶେଷରଗଶ୍ଲି 
ରାଶିଫଳ 

ମୋ କଥାଟି ସରିନାହିଁ 
ନେତୃତ୍ସ ଓ ନେତୃତ୍ବ 
ପ୍ରବନ୍ଧ ସାହିତ୍ୟ 
ସାହିତ୍ୟ ସଞ୍ଚୟନ 


ସୃଷ୍ଟି -ସମ୍ଭାର 


୧୯୩୧ 
୧୯୩୨ 
୧୯୩୩ 
୧୯୪୭ 
୧୯୫୭ 


ସାମୟିକ ସାହିତ୍ୟ ସମୀକ୍ଷା 


ସାହିତ୍ୟିକ 

ପଦ୍ଧିନୀ 

ସୌମ୍ୟା 

ଅଙ୍ଗେ ଯାହା ନିଭାଇଛି 


୧୯୭୩ 


Glimpses of Art and Culture 


(ଉପନ୍ୟାସ ) 


> 


(ନାଟିକା) 


” 


( ଆମ୍ଜୀବନୀ ) 

ପ୍ରବନ୍ଧାବଳୀ 


ସତ୍ୟ ଶିବ ସୁନ୍ଦର 

ତ୍ୟାଗ ଓ ପ୍ରେମ 

ଉତ୍ତରାଧ୍କାର 

ପୂରାଣର ବିଦୂଷୀ 

ସଭ୍ୟତାର ପହିଲି ପେସା 
ମାର୍କନ୍ସେନ 

ବେଗହିଁ ଉନ୍ନତିର ଲକ୍ଷଣ 
ତାମିଲ ସାହିତ୍ୟର ଶ୍ରେଷ୍ଠକବି 
କେମଲ ପାଶା ଓ ତୁର୍କସମାଜ 
ବିଶ୍ଵରୂପ ଦର୍ଶନ 

